

دعوتِ دین
۱۲۰
اس کا طریق کار



دعوتِ دین

(ذکر)

اس کا طریق کار

تالیف،

مولانا امین حسن صدیقی



فاران فاؤنڈیشن

لاہور — پاکستان

سلسلہ مطبوعات نمبر ۴

جملہ حقوق محفوظ

جدید ایڈیشن

ناشر: ماہد خاور
مطبع: سعادت آرٹ پریس
اشاعت: قدان فائونڈیشن کے زیر اہتمام: طبع ششم - پانچ سو
تاریخ اشاعت: اکتوبر ۱۹۹۷ء - جمادی الثانی ۱۴۱۸ھ
ادارہ: قدان فائونڈیشن
۱۴۴ - فیروز پور روڈ اچھرو
لاہور - ۵۳۶۰۰ - پاکستان
فون: ۵۹۵۱۰۰ - ۰۴۴
ڈسٹری بیوٹرز: دلالتذکیر
رہمان مارکیٹ - غفری سٹریٹ - اردو بازار
لاہور - ۵۳۳۱۱۱۹ - ۰۴۴
قیمت: ۱۰۵ روپے

فہرس

۱۱	عرض نامہ	
۱۲	دیباچہ	
۱۵	مرتبہ طریقہ تبلیغ کی غلطیاں	<u>باب ۱</u>
۱۶	مرتبہ طریقہ تبلیغ کی علمی غلطیاں	
۱۷	پہلی غلطی	
۱۸	دوسری غلطی	
۱۹	تیسری غلطی	
۲۱	مرتبہ طریقہ تبلیغ کی عملی غلطیاں	
۲۱	پہلی غلطی	
۲۳	دوسری غلطی	
۲۵	تیسری غلطی	
۲۶	چوتھی غلطی	
۲۷	پانچویں غلطی	
۲۰	تبلیغ کس لیے	<u>باب ۲</u>
۲۰	انبیاء کی ضرورت	

۳۱	انبیاء کے باب میں قانون الٰہی
۳۲	قام الانبیاء کی بعثت
۳۳	آنحضرت صلی اللہ علیہ وسلم کی بعثت کے دو پہلو
۳۴	دین کی حفاظت کے لیے دو خاص انتظام
۳۶	تبلیغ بحیثیت ایک فریضہ رسالت کے
۳۷	تبلیغ کے شرائط
۳۸	پہلی شرط
۳۹	دو درجہ شرط
۴۰	تیسری شرط
۴۱	چوتھی شرط
۴۱	پانچویں شرط
۴۲	چھٹی شرط
۴۳	مسئلہ نور، کا فرض منصفی
۴۶	خلاصہ بحث

باب ۳

۴۸	انبیاء کے کرام پہلے نمبر کو مخاطب کرتے ہیں
۴۹	انبیاء کا خطاب وقت کے لیڈروں سے
۵۰	حضرت مسیح علیہ السلام کا خطاب
۵۳	آنحضرت صلی اللہ علیہ وسلم کا خطاب
۵۵	اس طرز خطاب کے درجہ
۵۵	پہلی درجہ

۵۶	دوسری وجہ
۵۷	تیسری وجہ
۵۹	چوتھی وجہ
۶۰	پانچویں وجہ
۶۱	چھٹی وجہ
۶۲	ساتویں وجہ
۶۳	خاتمہ بحث

باب ۳ انبیاء کرام کا طریقہ خطاب

۶۶	حضرت ابراہیم علیہ السلام کا اسزہ
۶۷	آنحضرت صلی اللہ علیہ وسلم کا اسزہ
۶۸	کافر اور تکبیر کفر میں فرق
۶۹	اس فرق کی دو وجہیں
۷۰	پہلی وجہ
۷۱	دوسری وجہ
۷۲	موجودہ حالات میں طریقہ کار

باب ۵ دعوت دین میں تدریج

۷۵	انبیاء کی دعوت کے مبادی
۷۶	دعوت کی راہ کی ایک شکل
۷۸	تعمیر میں دو باتوں کا لحاظ

۷۸	ذہنی استعداد	
۸۱	جماعتی استطاعت	
۱۵	دعوت کے طریقے	<u>باب ۶</u>
۸۶	علم کی ترقی کے ساتھ ساتھ دعوت کے طریقوں میں ترقی	
۸۹	اجتماعی ترقیوں سے استفادہ	
۹۳	مخالفہ و فارق طریقوں سے احتراز	
۹۶	مخالفہ مقصد طریقوں سے احتراز	
۹۷	قرآن نے کس مجاہدہ کی اجازت دی ہے	
۱۰۳	دعوت کی زبان اور داعیانِ حق کا طرزِ کلام	<u>باب ۷</u>
۱۰۳	داعی کے کام کی نوعیت	
۱۰۵	داعیانِ حق کے کلام کی خصوصیات	
۱۰۶	پہلی خصوصیت	
۱۰۸	دوسری خصوصیت	
۱۰۹	تیسری خصوصیت	
۱۱۱	چوتھی خصوصیت	
۱۱۳	پانچویں خصوصیت	
۱۱۳	چھٹی خصوصیت	
۱۱۶	ساتویں خصوصیت	
۱۱۸	انبیائے کرام کا طرزِ استدلال	<u>باب ۸</u>
۱۱۹	استدلال کی نوعیت	
۱۲۱	مخالفہ کے اندر فکرِ صالح کی تخم ریزی	

۱۲۳

مضیق طرز استدلال

۱۲۶

فلفسہ مستقامت پر بنیاد رکھنے سے احتراز

۱۲۸

قد بر مشترک کی تلاش

۱۳۰

الزامی طریق استدلال سے احتراز

۱۳۳

باب ۹ مخاطب کی انقیات کا لحاظ

۱۳۳

انقیات مخاطب کی رعایت کے دس اصول

۱۳۴

پہلا اصول

۱۳۵

دوسرا اصول

۱۳۶

تیسرا اصول

۱۳۸

چوتھا اصول

۱۳۰

پانچواں اصول

۱۴۱

چھٹا اصول

۱۴۲

ساتواں اصول

۱۴۳

آٹھواں اصول

۱۴۶

نواں اصول

۱۴۸

دسواں اصول

۱۵۱

باب ۱۰ انبیائے کرام کا طریق تربیت

۱۵۲

جہنمی تربیت کے پانچ اصول

۱۵۶

پہلا اصول

۱۶۱

دوسرا اصول

۱۶۲

تیسرا اصول

۹

۱۹۴	چوتھا اصول	
۱۹۵	پانچواں اصول	
۱۹۷	داعی حق کی ذمہ داری	<u>باب ۱۱</u>
۱۷۶	دعوت حق کے مخالفین	<u>باب ۱۲</u>
۱۷۶	معاذین	
۱۷۵	مترتبین	
۱۸۹	مغضبین	
۱۹۱	دعوت حق کے موافقین	<u>باب ۱۳</u>
۱۹۱	سابقین اولین	
۱۹۹	مبعین باحسان	
۲۰۲	ضعفاد اور منافقین	
۲۰۷	دعوت حق کے مراحل	<u>باب ۱۴</u>
۲۰۸	پہلا مرحلہ — دعوت	
۲۲۳	دومرا مرحلہ — براءت و ہجرت	
۲۳۴	تیسرا مرحلہ — جنگ	

عرضِ ناشر

میں اس بات کا آرزو مند تھا کہ میری ناچیز تالیفات، بالخصوص تدبیرِ قرآن کی جماعت و اشاعت کی ذمہ داری کوئی ایسا شخص اٹھائے جو اس فکر کا حامل ہو جو ان کتابوں میں پیش کیا گیا ہے۔ اللہ تعالیٰ کا لاکھ لاکھ شکر ہے کہ اس نے یہ آرزو پوری کر دی۔ عزیزم ماجد خاں صاحب سکر، میرپور نے دفعتاً میں سے میرا وہ نمونہ میرے فکر سے، بلکہ بحیثیتِ مجموعی پورے فکرِ فراہمی سے بڑی گہری دل چسپی رکھتے ہیں۔ انہوں نے پورے عزم و حوصلے کے ساتھ اب اس فکر کی ترویج و اشاعت کا بیڑا اٹھالیا ہے اور وہ اپنے ادارہ: فزان فاؤنڈیشن کو، اس کے قیام کے دن سے ہی، اسی مقصد کے لیے عہدہ کیے ہوئے ہیں۔ مجھے ان کی صلاحیتوں سے پوری توقع ہے کہ وہ اس خدمت کو بحسن و خوبی انجام دے سکیں گے اور خدا نے چاہا تو آئندہ تھوڑے عرصہ میں، ان کے ادارہ تدبیرِ قرآن و حدیث کے تعاون سے وہ قرآنی فکر و فلسفہ بالکل واضح ہو کر لوگوں کے سامنے آجائے گا جو اس عہد کے پمیلنگ کا اصل جواب ہے۔

حضرت الاستاذ مولانا امین الحسن صاحب انہماقی مدظلہ العالی نے جس بے پایاں محبت و اعتماد کا اظہار اپنی مولانا بالاتحریر — دیباچہ تدبیرِ قرآن — میں فرمایا

ہے وہ مجھ عاجز کے لیے سرتاسر اعزاز ہے۔ ان کے اور میرے درمیان اصلاً آساؤں کا فرق
 کا رشتہ ہے جو ۱۹۶۲ء میں قائم ہوا۔ مصنف دناشر کا رشتہ ان کی نظر عنایت سے
 ۱۹۷۶ء میں استوار ہوا۔ انہوں نے میری تعلیم و تربیت میں آج تک جو کمالِ رافت
 فرمائی اور مشقتِ انسانی ہے رسمی اسلوبِ بیان میں اس کا انداز ناممکن ہے۔ ان سے
 نسبت ہی میرا سرمایہٴ حیات ہے۔ ان کے دیے ہوئے پروگرام کی تکمیل ہی میری
 زندگی کا مشن اور ترجیحِ اول ہے۔ انہوں نے جو شرفِ بخشا اور اپنے جس عظیم اہتمام کا انہما
 فرمایا ہے خدائے بزرگ و بڑے کے حضور طبعی ہوں کہ وہ مجھے ان کی امیدوں کا مصداق
 بنائے اور فکرِ فراہی و اصلاحی کی ترویج و اشاعت کا جو ذریعہ تاج مجھ ہے مایہٴ فخر کے سر پر
 سجایا گیا ہے اس کی لاج رکھے۔ و بید اللہ المتوفیق!

حضرت الایات ذکا ذوق آشنا ہوتے ہوتے میرے لیے یہ لازم تھا کہ ان کی نگارشات کو ان
 کے مطلوب پسندیدہ معیار کے مطابق پیش کر دوں۔ چنانچہ میں نے اپنے طور پر ان پر کام شروع کر دیا۔ میں نے
 بیک وقت شاگرد و ناشر دونوں حیثیتوں کے تقاضوں کو پورا کرنے کی عمدہ رہبر
 کوشش کی ہے۔ الحمد للہ نظر ثانی اور از سر نو کتابت کا بیشتر کام مکمل ہو چکا ہے۔ یہ
 پیشکش بھی اسی ذمہ داری سے عمدہ برآ ہونے کی ایک کوشش ہے۔ اس کتاب
 کے جدید ایڈیشن میں مندرجہ ذیل امور کا لحاظ رکھا گیا ہے:

- ۱- متن پر نہایت اہتمام سے نظر ثانی کی گئی ہے۔
- ۲- قرآن مجید کے تمام حوالے مکمل نقل کیے گئے ہیں اور ان کا ترجمہ تدریجاً
 قرآن کے مطابق کر دیا گیا ہے۔
- ۳- کتاب میں موجود تمام اقتباسات کو ان کے اصل ماخذوں سے تقابل کر کے
 درست کر دیا گیا ہے اور حوالے مکمل نقل کر دیے گئے ہیں۔ مزید برآں بعض
 جگہ اگر صرف ترجمہ دیا گیا تھا تو ان کی اصل عبارتیں بھی دے دی گئی ہیں۔

اس کتاب کے جدید ایڈیشن کی پیشکش کے غیر معمولی اہتمام کی وجہ سے اس کی دستیابی میں کچھ عرصہ تعطل رہا جس کے لیے میں اتمائی معذرت خواہ ہوں امید ہے کہ اس کے امتیازی محاسن کی روشنی میں اس کے قدر والے مجھے معاف فرمادیں گے۔ اب اس کا موجودہ ایڈیشن ان شاء اللہ ہمیشہ دستیاب رہے گا۔

اس پیشکش میں ہر ممکن احتیاط کے باوجود، اپنی کوتاہیوں کے لیے پیشگی معذرت خواہ ہوں۔ میری درخواست ہے کہ اس کے قارئین بھی اس کام میں حصہ لیں۔ ان کی جانب سے ہماری کوتاہیوں کی نشان دہی اور بہتری کی ہر قابل عمل تجویز خندہ پیشانی اور شکریہ کے ساتھ قبول کی جائے گی اور آئندہ اشاعتوں میں ان کا لحاظ رکھا جائے گا۔

اس پیشکش کی صورت میں مجھ بندہ حقیر و فقیر سے جو خدمت بن پائی یہ سرتا سر اس کی توفیق اور تائید و نصرت کا کمال ہے۔ و احرار دعوانا ان الحمد لله رب العالمین۔

دوستی
ماجد خاوری

لاہور
۲۳ فروری ۱۹۸۸ء

دیباچہ

اس کتاب میں انبیائے کرام کا طریقہ تبلیغ میں نے تفصیل کے ساتھ سمجھانے کی کوشش کی ہے۔ اس زمانہ میں جس طرح دین کا مفہوم لوگوں کے ذہن میں ادھورا اور ناقص ہے، اسی طرح دین کی تبلیغ کا مفہوم بھی بہت ہی محدود اور غلط ہے۔ میں نے اس کتاب میں دین کو بحیثیت، ایک نظام زندگی کے (جیسا کہ وہ فی الواقع ہے) سامنے رکھا ہے۔ اسی حیثیت سے اس جدوجہد کے تمام نتائج اور اس کے تمام مراحل کی تفصیل کی ہے جو اس نظام کو برپا کرنے کے لیے اختیار کرنی پڑتی ہے۔ میں نے اس کتاب کے ہر باب کی بنیاد قرآن مجید کے محکم دلائل پر رکھی ہے۔ پھر جہاں کہیں ضرورت محسوس کی ہے، صحیح احادیث سے اس کی وضاحت کی ہے۔ مجھے امید ہے کہ جو لوگ اس کتاب کو غور سے پڑھیں گے وہ اس کو نعم قرآن میں جی ٹھمن پائیں گے۔

والسلام
امین احسن املاچی

لاہور
جون ۱۹۵۱ء

مروجہ طریقہ تبلیغ کی غلطیاں

تبلیغ کا لفظ سننے ہی قدرتی طور پر آدمی کا ذہن ان تدبیروں کی طرف متوجہ ہو جاتا ہے جو ایک مدت سے مسلمانوں میں تبلیغ دین کے لیے رائج و مقبول ہیں۔ ایک زمانہ دراز کا تعامل جب کسی کام کے لیے کسی طریقہ کار کو مانوس بنا دیتا ہے تو دونوں پر اس کا ایسا سکر میٹھ جایا کرتا ہے کہ لوگ اس سے علیحدہ ہو کر کچھ سوچ سکتے ہیں۔ وہی طریقہ اس کے انجام دینے کا بالکل قدرتی طریقہ خیال کیا جانے لگتا ہے۔ جو شخص بھی اس کام کو کرنے کا ارادہ کرتا ہے وہی طریقہ اختیار کرتا ہے یہاں تک کہ بسا اوقات آدمی اس سے پہلے کہ ارادہ کر کے گھر سے نکلتا ہے لیکن چلتے چلتے پاؤں آپ سے آپ پھیر ہی پٹے ہوئے راستہ پر پڑ جاتے ہیں جس سے بچنے کا ارادہ کر کے وہ گھر سے نکلا تھا۔ اس وجہ سے ضروری ہے کہ پہلے موجودہ طریقہ تبلیغ کی غلطیاں اختصار سے بیان کر دی جائیں۔

ہمارے نزدیک مروجہ طریقہ تبلیغ میں علمی ادبی عملی دونوں قسم کی غلطیاں ہیں۔ دوسرے لفظوں میں یوں کہیں کہ یہ طریقہ تبلیغ اپنے فلسفہ کے اعتبار سے بھی غلط ہے اور اپنے طریقہ کار کے پہلو سے بھی غلط ہے۔ چنانچہ یہی وجہ ہے کہ تبلیغ اسلام کے نام سے اب تک جتنی جدوجہد بھی کی گئی ہے وہ بیشتر نہ صرف یہ کہ اصل مقصد کے لحاظ سے لاماصل رہی ہے، بلکہ اس سے اسلام کی دعوت کو سخت نقصان پہنچا ہے۔ ہم پہلے اس طریقہ کی علمی غلطیوں کی طرف اشارہ کریں گے۔

مروجہ طریقہ تبلیغ کی علمی غلطیاں

پہلی غلطی:

پہلی اور سب سے بڑی علمی غلطی جو اب تک اسلام کو پیش کرنے میں گئی ہے وہ یہ ہے کہ پیش کرنے والوں نے اپنا اور اسلام کا صحیح موقف نہیں سمجھا جس کے سبب سے وہ اس کو اس حیثیت سے پیش کرنے سے قاصر ہے جس حیثیت سے اس کو قرآن نے پیش کیا تھا قرآن نے اس کو اس حیثیت سے پیش کیا تھا کہ ابتداءً آفرینش سے خدا کا دین ہی ہے جب کبھی بھی اور جس قوم میں بھی خدا نے اپنے کسی نبی کو بھیجا ہے اس دین کے ساتھ بھیجا ہے۔ تو میں خدا کے بھیجے ہوئے اس دین میں برابر خرابیاں پیدا کرتی رہی ہیں اور اللہ تعالیٰ اپنے انبیاء کے ذریعہ سے ان خرابیوں کی اصلاح کرتا رہا ہے یہاں تک کہ اس نے اپنے آخری رسول کے ذریعہ سے اپنے تمام نبیوں اور رسولوں کے اس دین کو بالکل صحیح اور مکمل صورت میں نازل کر کے اس کو ہمیشہ کے لیے آمیزش اور تبدیلی و تحریف کے خطرہ سے محفوظ کر دیا۔ یہ دین قرآن مجید کی صورت میں محفوظ ہے۔ یہ کسی خاص قوم کا دین نہیں ہے، بلکہ تمام بنی نوع آدم کا دین اور خدا کے تمام نبیوں کا لایا ہوا دین ہے جو اس کو ماننے وہ مسلم ہے، جو نہ مانے وہ غیر مسلم ہے۔ یہ نہ تو خدا کے رسولوں کے درمیان کوئی تفریق کرتا، نہ اس کی کسی کتاب کا انکار کرتا، نہ کسی پر اپنی مطلق فضیلت کا مدعی ہے۔ اس کا دعویٰ صرف یہ ہے کہ یہ تمام نبیوں کی تعلیم کا قابل استبار مجموعہ اور ان کی تعلیموں کو مکمل کرنے والا ہے۔ یہیں ہمارے مسلمانوں اور مسلمانوں نے اس کے بالکل برعکس اس کو مسلمان قوم کے دین اور دنیا کے تمام دوسرے ادیان کے ایک حرلیت کی حیثیت سے پیش کیا۔ اس کی سچائی ثابت کرنے کے لیے دوسری آسمانی کتابوں کی تعلیموں کا مذاق اڑایا اور بسا اوقات اس جوش میں اس قدر آگے بڑھ گئے کہ ان کی ان تعلیمات کا بھی مذاق اڑایا جن پر ایمان لانے کی سب سے زیادہ

ذمہ داری بحیثیتِ مسلم اور تمام انبیاء کے مصدق ہونے کے، خود ان پر عائد ہوتی تھی۔
 آنحضرت صلی اللہ علیہ وسلم اور دوسرے انبیاء کا مقابلہ کر کے دوسرے انبیاء کو کمتر ثابت
 کرنے کی کوشش کی گئی۔ حالانکہ قرآن مجید میں اس طرح کی مطلق تریح و تفضیل کی صریح
 ممانعت ہے اور یہ تعلیم دی گئی ہے کہ اللہ تعالیٰ نے اپنے ہر پیغمبر کو کسی نہ کسی پہلو سے فضیلت
 دی ہے۔ آنحضرت صلی اللہ علیہ وسلم کی فضیلت کے جو پہلو تھے وہ تعین کے ساتھ وضع
 کر دیے گئے تھے اور خود حضورؐ نے تاکید کے ساتھ ممانعت فرمائی تھی کہ دوسرے انبیاء
 کے مقابل میں آپ کے لیے مطلق فضیلت کا دعویٰ نہ کیا جائے۔ لیکن مسلمانوں نے
 اسلام اور پیغمبرِ عالم صلی اللہ علیہ وسلم کو ایک اندھی بہری عصیبتِ قومی کے جوش کے ساتھ
 پیش کیا اور اس غلطی کا ارتکاب صرف امامِ داغظوں اور مبتغوں نے ہی نہیں کیا، بلکہ ہمارے
 ان بڑے بڑے مستفین و مؤتلفین نے بھی کیا جن کی کتاب میں مسلمانوں اور غیر مسلموں، دونوں
 کے لیے اسلام کے بھینے کا واحد ذریعہ تھیں۔ آپ اپنے تمام بڑے بڑے مستفین کی
 وہ کتابیں امٹا کر دیکھی جو اسلام پر لکھی گئی ہیں ان میں دوسرے انبیاء اور ان کی تعلیمات
 کی نسبت ایسے زہر آلود فقرے آپ کو ملیں گے جن کو پڑھ کر صاف حسوس ہو گا کہ مسلمان
 بھی اللہ اور اس کے رسولوں کے درمیان تفریق کرنے کی اسی بیماری میں مبتلا ہو گئے ہیں
 جن میں یہود و نصاریٰ مبتلا ہو گئے تھے۔ لیکن مسلمانوں نے اس طرح کی کتابوں کو حرمت و
 احترام کے باعث لیا اور اس طرح کے داغظوں کی تقریریں داد و تحسین کے ساتھ سنیں کیونکہ
 اس سے ان کے قومی کبر و مغزور کو شہ مطی تھی۔ برعکس اس کے جن لوگوں کی تحریروں اور
 تقریروں میں یہ پاشنی نہیں تھی وہ نہ تو عوام ہی میں کچھ صن قبول حاصل کر سکے، نہ خاص ہی
 میں ان کی کچھ وقعت ہوئی۔ اس سے انکار نہیں کہ یہ زہر آلود تبلیغی لٹریچر پیدا کرنے میں بہت
 کچھ دخل ان لوگوں کو بھی ہے جنہوں نے اسلام کے خلاف بد زبانیاں کی ہیں۔ لیکن ہمارے
 نزدیک یہ بھی مسلمانوں ہی کی غلطی ہے کہ انہوں نے شرک کا جواب شر سے دے کر فتنہ انگیزوں

میں اس کے ساتھ تعاون کیا۔ ان غلطیوں کا نتیجہ یہ ہوا کہ غیر مسلموں کے دلوں میں کدورت پیدا ہوئی اور انہوں نے اسلام پر اس حیثیت سے کبھی غور نہیں کیا کہ یہ ان کو انہی کی سبھانہ ہوئی سچائیوں کو یاد دلانے اور انہی کے نبیوں اور رسولوں کے درشت کو ان کی طرف منتقل کرنے آیا ہے، بلکہ اس کو ایک حرلیت اور رہزن کی طرح نفرت کی نگاہ سے دیکھا جو ان سے ان کے دین دھرم کو چھین کر ان کے اوپر خود مسلط ہونا چاہتا ہے۔

دوسری غلطی :

اسلام کو پیش کرنے میں دوسری غلطی یہ کی گئی کہ اس کو بحیثیت ایک نظام زندگی کے نہیں پیش کیا گیا جو زندگی کے سارے انفرادی و اجتماعی اور عملی اور عقائدی مسائل کو ایک وحدت میں پر دتا اور سب کو عقل و فطرت کے مطابق حل کرتا ہے، بلکہ سارا زور ہمارے مقبول اور مناظروں نے چند ایسے مسائل پر صرف کیا جو عیسائیوں یا ہندوؤں کے ساتھ مذہبی تصادم سے پیدا ہو گئے تھے۔ مثلاً روح اور مادہ کے حدوث و قدم کی بحث، متنازع کا مسئلہ، الوہیت، مسیح اور تثلیث کا جھگڑا وغیرہ وغیرہ۔ اس طرح کے مسائل سے ہر فرقہ کے متوڑے سے پیشہ ور مناظروں کو دلچسپی ہوتی ہے جن کی اصلی کامیابی ان کے حل کرنے میں نہیں، بلکہ ان کو زیادہ سے زیادہ الجھائے میں ہوتی ہے۔ ان لوگوں کو تاق کرنے کی کوشش کرنا اپنی قوت و قابلیت کو ضائع کرنا اور اپنے وقت کو برباد کرنا ہے۔ لیکن ہمارے مبلغین نے زیادہ تر اسی طرح کے معرکوں میں زندگیاں بسر کر ڈالیں۔ انہیں اس بات پر غور کرنے کی توفیق ہی نہیں ہوئی کہ یہ مسائل تو صرف چند مناظرہ بازوں کی دلچسپی کے ہیں جو ان کو حل کرنا نہیں چاہتے، بلکہ الجھانا چاہتے ہیں۔ باقی ساری دنیا کے سامنے تو آج بالکل دوسرے ہی مسائل ہیں جن کے حل کرنے کے لیے دنیا بے چین بھی ہے اور جن کے حل ہونے ہی پر دنیا کی نجات کا انحصار بھی ہے۔ جو مذہب بھی آگے بڑھ کر ان مسائل

کا قابل قبول حل پیش کر دے گا وہی ساری دنیا کا مذہب بن سکے گا۔ ایک ایسی دنیا میں جو اپنے ایجاد کیے ہوئے طریقوں کو آزما کر تنک چکی ہو اور زندگی کے تمدنی و اجتماعی مسائل کا کوئی حل نہ پا رہی ہو، اگر اسلام کو عمن چند عقائد اور چند رسوم کی حیثیت سے نہیں بلکہ ایک مکمل نظامِ زندگی کی حیثیت سے پیش کیا جاتا تو آج دنیا کا نقشہ ہی بدل جاتا۔ لیکن ہمارے اندر سے جو حضرات تبلیغِ اسلام کا مقصد لے کر اٹھے یا جنہوں نے اسلام پر کتب میں گمبیس شایدان کے سامنے مذہب کا سبکی تصور تھا کہ یہ چند آدھانیاں کا مجموعہ ہے، زندگی کے عملی مسائل سے اس کو کوئی ایشانی تعلق نہیں ہے۔ نتیجہ یہ ہوا کہ جس طرح مسیحیت کی لالیعی موتگانیوں سے دنیا کے ذہین طبقہ نے کوئی دلچسپی نہیں لی اسی طرح اسلام کے ان مسائل کی طرف بھی پڑھی کھی دنیا نے کوئی توجہ نہیں کی اور تبلیغِ اسلام کی یہ ساری جمہالی، رسمی مذہبیت کے تصور سے پرستاروں کے اندر محدود ہو کر رہ گئی۔ اضاعتِ وقت و مال کے سوا اس کا کوئی خاص نتیجہ نہیں نکلا۔

تیسری غلطی :

اس سلسلہ کی تیسری غلطی یہ ہے کہ ہماری زبان میں اب تک اسلام پر جو کچھ لکھا گیا ہے وہ یا تو خاص اکیڈمک قسم کی چیزیں ہیں، یا مناظرانہ طرز کی، یا معذرت خواہانہ انداز کی ہیں یا پھر سنگم بحث و استدلال کے رنگ میں ہیں۔ ان میں سے کوئی چیز بھی نافع نہیں ہے۔ علمی بحثیں ان لوگوں کے لیے بے شک مفید ہیں جو اسلام کے اس خاص پہلو پر بصیرت حاصل کرنا چاہتے ہوں جس پہلو سے وہ بحث متعلق ہے لیکن دعوتِ تبلیغ کے لیے نہ وہ کھی ہی جاتی ہیں نہ اس مقصد کے لیے ان کے اندر کوئی صلاحیت اور کشش ہی ہوتی ہے۔ مناظرانہ طرز کی چیزیں اذلاً تو، جیسا کہ اوپر مذکور ہوا، چند مخصوص قسم کے مسائل پر ہیں جن سے اسلام کا کوئی تصور نہیں ہوتا۔ ثانیاً ان کے اندر وہ تمام خرابیاں موجود ہیں جو دونوں کو اسلام

سے قریب کرنے کے بجائے دور کرنے والی ہیں۔ معذرت خواہانہ انداز کی چیزوں سے ہمارا
 اشارہ ان حضرات کی مذہبی قصینات کی طرف ہے جو یورپ سے مرعوب تھے جو چیز اہل
 یورپ کے ہاں مدوح قرار پائی تھی ان حضرات نے کشش کی کہ اس کا وجود اسلام میں بھی
 ثابت کر دیں، اگرچہ اسلام اس سے ہزاروں کوس دور ہو۔ اسی طرح جو چیز ان کے ہاں مردود
 قرار دے دی گئی اس کے انکار کے دلائل ان حضرات نے بھی جمع کرنے شروع کر دیے
 اگرچہ وہ چیز اسلام کے ارکان و اصول میں داخل ہو۔ ظاہر ہے کہ اس طرح کی مجرور اور منضفل
 ذہنیت کے لوگوں نے جو کچھ لکھا ہے نہ تو وہ اسلام کی صحیح ترجمانی ہے اور نہ اس کے اندر
 وہ دایمانہ ادعاں و یقین ہی ہے جو دلوں کو کھینچتا اور دماغوں کو اپیل کرتا ہے۔ متکلمانہ طرز پر
 جو چیزیں لکھی گئی ہیں وہ ان سب سے زیادہ مایوس کن ہیں۔ متکلمین کا طرز استدلال عقل
 حضرت سے بعید تر ہے۔ اس سے کسی مسک کی گزروں میں اضافہ تو کیا جا سکتا ہے، لیکن
 کسی گڑھ کو کھولا نہیں جا سکتا۔ یہ طرز استدلال صرف کج بحثیوں کے لیے موزوں ہے۔ اس
 کے اندر نہ تو دل نشینی ہے، نہ کشش ہے، نہ یہ عقل سلیم اور حضرت انسانی سے کوئی موافقت
 دکھتا ہے۔ اس کو اسلام کے پیش کرنے کا ذریعہ بنانا لوگوں کو اسلام سے متنفر اور بدگمان کرنا ہے
 اسلام کو دنیا کے سامنے پیش کرنے کا واحد طریقہ وہی تھا جو اللہ کی کتاب اور اللہ کے
 رسول نے اختیار کیا۔ لیکن ہمارے متکلمین یونانیوں کے فلسفے سے اس قدر مرعوب ہوئے
 کہ انہوں نے قرآن کے طرز استدلال کی طرف نہ صرف یہ کہ کوئی توجہ نہیں کی، بلکہ انہاں اس
 کو مٹھوں کیا اور تشریح کر لیا۔ یہ عقلی ہمارے پرانے متکلمین نے بھی کی اور اسی عقلی سے ترکیب
 ہمارے نئے متکلمین بھی ہوئے۔ اس کا نتیجہ یہ ہوا کہ غیر مسلموں پر، اسلام کی حجت قائم کرنا
 تو الگ رہا خود پر سے کھینے وہ مسلمان بھی، جو مسلمان باقی رہنا چاہتے ہیں یا کم از کم اپنے آپ
 کو مسلمانوں میں شمار کرنا چاہتے ہیں، یہ کہنے لگے کہ اسلام بس دل سے مان لینے کی چیز ہے
 عقل سے سمجھنے کی چیز نہیں ہے۔۔ اور جو جبری اور بے باک ہیں انہوں نے علانیہ مذاق اڑانا

شروع کر دیا اور نام کے سوا ہر چیز میں وہ اسلام سے بالکل آزاد ہو گئے۔

مروجہ طریقہ تبلیغ کی عملی غلطیاں

مروجہ طریقہ تبلیغ میں عملی پہلوؤں سے بھی کچھ کم غلطیاں نہیں ہیں۔ ان میں سے بھی بعض کی طرف ہم اشارہ کریں گے۔

پہلی غلطی :

پہلی عملی غلطی مسلمانوں کی شتر گرجی ہے۔ شتر گرجی سے مطلب یہ ہے کہ ایک طرف یہ ایک اصولی جماعت ہونے کا دعویٰ کرتے ہیں جس کی تعبیر اسلام اور ایمان کے اصولوں پر ہوتی ہے، لیکن دوسری طرف یہ اس طرح کی تمام خصوصیات بھی اپنے اندر جمع کیے ہوئے ہیں جس طرح کی خصوصیات نسل و نسب یا وطن کے اشتراک یا تہذیب و معاشرت کی یکسانی سے پیدا ہونے والی ایک قوم میں پائی جاتی ہوں۔ ایک طرف تو یہ کہتے ہیں کہ مسلمان وہ ہے جو اللہ پر، اس کی کتابوں پر، یومِ آخرت پر ایمان لائے اور معیشت و معاشرت اور اخلاق و عمل کے سارے گوشوں میں اللہ اور اس کے رسولوں کے بتائے طریقوں کا پابند ہو، دوسری طرف بے شمار ایسے انسان بھی ان کے اندر شامل ہیں جو سب، اس کے کہ کسی مسلمان گھرانے میں پیدا ہوئے ہیں اور کسی طرح کا بھی اشتراک ان کے ساتھ نہیں رکھتے۔ ایک طرف تو یہ مدعی ہیں کہ زندگی کے ہر شعبہ میں ان کے ہادی اور رہنما محمد، رسول اللہ صلی اللہ علیہ وسلم، ہیں، دوسری طرف انہوں نے اپنی قیادت کی باگیں ان لوگوں کے سپرد کر رکھی ہیں جو علم و عمل، دونوں میں رسول اللہ

کی ہدایات سے بے نیاز ہیں۔ ایک طرف تو یہ اطلاق و عمل کا ایک پورا نظام پیش کرتے
 اور دعوے کرتے ہیں کہ ان سے منحرف ہو کر کوئی شخص مسلمان باقی نہیں رہ سکتا، دوسری
 طرف باعلاقائی اور بدعمل کی جتنی قسمیں دوسری قوموں کے اندر پائی جاتی ہیں ان سب کے
 نمونے وہ خود پیش کرتے ہیں اور اس سے ان کی اسلامیت میں کوئی خرابی نہیں پیدا
 ہوتی۔ ایک طرف تو یہ اپنی ساری وابستگی ایک نظام حق کے ساتھ دکھاتے ہیں اور مدعی
 ہیں کہ اس سے سبہ و اخراجات جائز نہیں ہے؛ لیکن دوسری طرف آنحضرت صلی اللہ علیہ وسلم سے
 لے کر مصطفیٰ کمال ہام کی پوری تاریخ کو اسلامی تاریخ بتاتے ہیں جس کا ایک بڑا حصہ اسلام
 کے نظام حق سے کوئی ادنیٰ مناسبت بھی نہیں رکھتا۔ ایک طرف تو یہ مدعی ہیں کہ اسلام
 خود ایک مکمل نظام زندگی ہے اور آج اگر دنیا کی جمہات کسی چیز میں ہے تو بس اس نظام
 کو اختیار کر لینے ہی میں ہے؛ لیکن دوسری طرف حال یہ ہے کہ یورپ اور امریکہ کا طواف
 کرتے پھر رہے ہیں کہ معلوم کریں کہ انگریزوں کا نظام زیادہ اسلامی ہے یا امریکیوں کا؛
 اپنی یہ دورنگی چاہے مسلمان خود محسوس نہ کرتے ہوں، لیکن دوسری قومیں کوئی
 وجہ نہیں ہے کہ ان کے اس تضاد کو محسوس نہ کریں۔ وہ لازمی طور پر مسلمانوں کے قول و
 عمل کے اس تضاد کو دیکھ کر حیران ہوتی ہیں اور ان میں سے اگر کسی اللہ کے بندے کو توفیق الہی
 سے اسلام کی طرف کشش بھی ہوتی ہے تو یہ دیکھ کر رک جاتا ہے کہ مسلمان تو اسی
 طرح کی ایک قوم ہے جس طرح کی قوم خود اس کی اپنی ہے؛ پھر ایک قوم کو چھوڑ کر
 بالکل اسی طرح کی قوم میں داخل ہونے کے کیا معنی۔ ہماری اس دورنگی کے باوجود اگر
 کوئی نیک دل غیر مسلم اسلام لاتا ہے تو یقین کرنا چاہیے کہ وہ ہماری دعوت کی
 وجہ سے اسلام نہیں لاتا ہے، بلکہ اللہ تعالیٰ اس پر اس کے دین کی غلطی کے ساتھ ساتھ
 مسلمانوں کا غلط ہونا بھی واضح کر دیتا ہے۔ وہ اسلام کو مسلمانوں سے بالکل الگ کر کے
 دیکھتا ہے۔ ورنہ ان لوگوں کی تبلیغ سے کوئی شخص کیا متاثر ہو سکتا ہے جن کے بے تامل پن

کی ایک ادنیٰ مثال یہ ہے کہ ایک بزرگ اشاعتِ علمِ دین کے لیے ایک ادارہ قائم کرتے ہیں، اس مقصد کے لیے مسلمانوں سے روپیہ وصول کر کے سود پر چلاتے ہیں، خود ایک ہندو یا عیسائی تبلیغی کالج میں نوکر ہیں اور اپنے صاحب زادے کو کسی آریہ یا مشن کالج میں تعلیم دلارہے ہیں۔^۱

دوسری غلطی :

دوسری عملی غلطی یہ ہے کہ مسلمانوں نے بھی شاید سچی مشنریوں کی دیکھا دیکھی جیٹھ تبلیغ کے لیے پست حال طبقوں ہی پر نظر رکھی، حالانکہ یہ طریقہ بالکل غلط ہے۔ تبلیغ میں اول خطاب ان طبقات سے ہونا چاہیے جن کے افکار و نظریات کی تبادلت میں موسیقی کا نظام چل رہا ہو۔ یہی لوگ دراصل کسی قوم کو بناتے یا بگاڑتے ہیں۔ اگر یہ راہِ راست پر آجائیں تو سارا نظام آپ سے آپ راہِ راست پر آجاتا ہے اور اگر یہ گھڑے ہوئے رہیں تو اول تو پیچھے کے طبقات میں کوئی اصلاح واقع ہوتی ہی نہیں اور اگر ہوتی بھی ہے تو وہ بالکل مارضی ہوتی ہے۔ ان کا منفعل مزاج بہت جلد ان خرابیوں کو پھیر قبول کر لیتا ہے جن کا دباؤ اوپر کے موثر اور عامل طبقہ کی طرف سے پڑتا ہے۔ اس کی مثال بالکل قلب اور اعضاء و جوارح کی ہے۔ اگر قلب کی اصلاح ہو جائے تو سارا جسم خود بخود تندرست ہو جاتا ہے اور اگر دل میں بیماری موجود ہے تو اعضاء و جوارح پر روغن کی بات

۱ جس وقت یہ مضمون لکھا گیا تھا اس وقت میں نظر مشرقی پنجاب کے ایک خاص بزرگ تھے۔ اب طہرانِ قدح بیکست دکن ساقی مانند خیال ہوا کہ اب اس حصہ کو حذف کر دیا جائے لیکن چونکہ مسلمانوں کی عام حالت یہی ہے اس وجہ سے اس کو رہنے دیا گیا۔ البتہ اب اس کو ایک خاص تبلیغ کے بجائے ایک عام تبلیغ سمجھیے۔

اور ضما دے کوئی فائدہ نہیں ہوتا۔ یسائی مشنریوں کے سامنے صرف اپنی تعداد بڑھانے
 کا سوال تھا۔ اس وجہ سے ان کے لیے تو یہ تدبیر مفید ہو سکتی ہے، لیکن مسلمانوں کے
 لیے صرف اضافہ تعداد کے خیال سے تبلیغ کرنا جائز نہیں ہے۔ ان کو تادمہ سے بچنے
 ہوئے لوگوں کو راہِ راست پر لانا اور ان کی زندگیوں کو ہر پہلو سے سونارنا ہے۔ اس طرح
 کا سونارنا اسی وقت ممکن ہے جب پورا ماحول سنورے اور پورے ماحول کا سونارنا صرف اسی
 صورت میں متوقع ہے جب سوسائٹی کا ذہن اور کارفرما طبقہ اصلاح قبول کرے جو لوگ
 اجتماعیات پر تنویری بہت نظر رکھتے ہیں وہ اس حقیقت سے انکار نہیں کر سکتے کہ
 جنگالی اور انقلابی تحریکیں تو نیچے سے چل کر اوپر کے نظام کو درہم برہم کر ڈالتی ہیں، لیکن
 صلحوں اصلاحی اور عقلی دعوتیں اسی وقت جزیرہ پذیر کرتی ہیں جب اوپر سے نیچے کی طرف
 اثر انداز ہوں۔ مسلمانوں میں سے جن لوگوں نے دعوتِ دین کا کوئی کام کیا، خواہ مسلمانوں
 کے اندر یا ان سے باہر انہوں نے بالعموم یہ غلطی کی کہ اپنی نظر ہمیشہ پرستِ مال طبقوں ہی
 پر رکھی اور ان کو کلمہ پڑھا کر یا نماز سکھا کر انہوں نے سمجھا کہ بس اب ان کی اصلاح ہو
 گئی۔ بے شبہ اس طرح سے بعض جزئی اصلاحیں تو ہوجایا کرتی ہیں، لیکن اس طرح
 زندگی بے حیثیت جمہوری نہ تو تبدیل قبول کرتی ہے اور نہ کر سکتی ہے۔ جب آج ہوا
 ایشیت جمہوری خراب ہو تو مریشوں کے علاج سے زیادہ اسبابِ مرض کے استعمال
 کی کوشش کرنی چاہیے۔ ان گندے نالوں کو بہرنا چاہیے جو جراثیم کو پھیلاتے اور ہوا کو
 خراب کر رہے ہیں۔ اس کے بغیر جو اصلاح ہوگی اس کی مثال بائبل ایسی ہے کہ ہے
 تو ایک شخص ایسے مقام پر جہاں طاعون یا ہیضہ کی وبا پھیلی ہوئی ہے، لیکن اس کو ٹیکہ
 لگا دیا جائے، یہ ٹیکہ مارشی طور پر ممکن ہے۔ منفہ اثرات کا مقابلہ کرنے میں ہمیں یہی
 وجہ ہے کہ حضراتِ انبیائے کرام نے، جیسا کہ آگے چل کر تفصیل سے معلوم ہوگا، کبھی
 عام لوگوں کو پیلے خطاب نہیں فرمایا، بلکہ سوسائٹی کے کارفرما عناصر کی ذہنیوں کو تبدیل

کرنے کی کوشش فرمائی۔ اور ان کی اصلاح کو عوام کی اصلاح کا ذریعہ بنایا۔

تیسری غلطی :

تیسری عملی غلطی یہ ہے کہ مسلمانوں نے تبلیغ کا ذریعہ صرف الفاظ کو بنایا، حقیقی اسلامی

زندگی کا عملی مظاہرہ کرنے کی کوشش نہیں کی۔ حالانکہ ہجرتِ اسلام کے اصولوں کی خوبی کی وجہ سے تو صرف حضورؐ سے ذہین اور غیر معمولی اخلاقی حرأت رکھنے والے لوگ ہی ایمان لاسکتے ہیں۔ دنیا کا بڑا حصہ تو اسی وقت ان اصولوں کی پہچانی کا اقرار کرے گا جب عملی زندگی کے اندر ان کو ابھرتا اور اچھے نتائج پیدا کرتا ہوا دیکھے گا۔ لیکن ہمارے یہاں حصے سے تبلیغِ اسلام کے نام سے جو جہد و جد کی گئی ہے اس کی حقیقت اس سے زیادہ کچھ نہیں ہے کہ خوش بیان و اعلیٰ پُرجوش مہنتوں اور انشاپرداز مضمنوں نے دنیا کو اسلامی زندگی کی خیالی فردوس کی سیر کرائی ہے اور لطف یہ کہ ایک طرف یہ حضرات اسلام کی تمدنی و اجتماعی برکات کی تعریف میں آسمان و زمین کے قلابے ملائے رہے ہیں، دوسری طرف پوری اسلامی سوسائٹی اپنے اندر تمام مناسدِ جاہلیت کو لیے ہوئے ان کے دعوائی کی تضحیب کرتی رہی ہے۔ عمل کی خاموش زبان و دعوئے کی ناطق زبان سے زیادہ متوجہ ہے۔ اس وجہ سے یہ سارے وعظ و فضا میں گم ہو گئے اور دنیا ٹس سے مس نہ ہوئی۔ اگر ہجرتِ نفاذی کے بجائے خدا کے کچھ بندوں نے اس بات کی کوشش کی ہوتی کہ جن اصولوں پر وہ ایمان لائے ہیں انہی اصولوں پر ایک سوسائٹی کی تعمیر کریں تو اس کوشش میں ناکام ہو کر بھی وہ دعوتِ اسلام کی اس سے بدرجہا شاندار خدمت انجام دے سکتے جو اپنے وعظوں اور لیکچروں میں کامیاب ہو کر بھی وہ انجام دے سکتے۔ اسلام کو ساری دنیا کے لیے خیر و برکت ثابت کرنے کے لیے نہ تمہا یہ چیز کافی ہو سکتی کہ عبدِ ماضی کے کچھ اثرات پر واقعات لوگوں کو سنا دیے جائیں اور نہ یہ بات کچھ مفید ہے کہ اس کے عقلی

امکانات پر مضامین لکھے جائیں اور تقریریں کی جائیں۔ اس کا واحد طریقہ یہ ہے کہ اسلام کے اصولوں پر ایمان لانے والی جماعت اجتماعی صورت میں ان اصولوں کا مظاہرہ کرے۔ افسوس ہے کہ سب کچھ ہوا محض یہی بات نہیں ہوئی۔

چوتھی غلطی :

چوتھی غلطی یہ ہے کہ مسلمانوں نے بھی تبلیغِ دین کے لیے اسی طرح کے بعض اچھے طریقے اختیار کیے جس طرح کے اچھے طریقے عیسائی مٹھنری یا آریے استعمال کرتے رہے ہیں۔ عیسائیوں نے دنیا کے گوشے گوشے طبقات کو جن لالچوں اور ہتھکنڈوں سے عیسائی بنایا انہی طریقوں کو مسلمانوں نے اپنانا چاہا۔ جو ہتھکنڈے اپنے مقصد کے لیے آریے استعمال کرتے رہتے ہیں مسلمان بھی بے تکلف ان کے استعمال کرنے پر آمادہ ہوئے۔ مثلاً غلوں میں جو زبان دمازیاں، جو کچ بھیشیاں اور جو دھینگا مشیتیاں دوسروں نے کیں مسلمانوں نے بھی ان میں کسی سے پیچھے نہیں رہنا چاہا۔ مسلمانوں میں سے کوئی شخص کسی لالچ میں آکر یا کسی غلط فہمی میں پڑ کر آریہ ہو گیا تو آریوں نے اپنی فتح کا ڈنکا بجایا۔ اسی طرح اگر کسی ہندو نے کہیں اسلام کا انکار کر دیا تو مسلمانوں نے اس کو آسمان پر چڑھانے کی کوشش کی۔ نادان بچوں کو بھگانا اور جھگانے جانا جس طرح دوسروں کے یہاں اشاعتِ دین کے پروگرام کا ایک اہم جزو تھا اسی طرح مسلمان بھی ان چیزوں کو جائز سمجھنے لگے۔ اگر نفس کے بیجان کی وجہ سے کوئی ہندو عورت کسی بے تہ مسلمان کے ساتھ بھاگ کھڑی ہوئی تو اس کو ایک عظیم الشان تبلیغی فتح سمجھا گیا اور اس طرح کی بے حیائی اور آوارگی بھی نصرتِ دین میں داخل ہو گئی اس کا نتیجہ یہ ہوا کہ بہت سی بناضائق عورتوں اور بہت سے آوارہ مردوں نے تبدیلِ دین کو ایک پیشہ بنا لیا۔ صبح کو وہ اسلام کا اعلان کر کے مسلمانوں کے کندھوں پر سوار ہوتے اور شام کو اپنے آریہ یا عیسائی ہونے کا اعلان کر کے آریوں یا عیسائیوں سے

روپے ایسے۔ جس زمانہ میں ہندوستان کے بعض علاقوں میں شہری سنگٹھن کا زور تھا ایک بزرگ نے دلی کی مسلمان ریڈیوں سے بھی اپیل کی تھی کہ وہ اپنے غیر مسلم آشناؤں پر تبلیغ اسلام کیا کریں۔ ان حرکتوں کا نتیجہ یہ ہوا کہ غیر مسلموں کی نظروں میں اسلام بالکل بے وقعت ہوئے رہ گیا۔ وہ یہ سمجھنے لگ گئے کہ یہ بھی دنیا کا ایک کاروبار اور محض اپنی قوم کی تعداد بڑھانے کا ایک ذریعہ ہے جس کو عوام فریبی کے لیے مسلمان اللہ کے دین کے نام سے پیش کرتے ہیں۔ یہ سمجھنے میں وہ بالکل حق بجانب تھے کیونکہ جس مقصد سے اور جن طریقوں سے وہ اپنے دین کو استعمال کر رہے تھے جب اسی مقصد اور انہی طریقوں سے بالکل حرف بھرت مسلمانوں نے بھی اسلام کو استعمال کیا تو آخر ان کے دلوں پر اسلام کی برتری کا سکہ کیسے جیٹتا؟

پانچویں غلطی :

پانچویں غلطی یہ ہے کہ اس زمانہ میں چلے کسی اور کام کے لیے مسلمان کسی قابلیت کی ضرورت سمجھتے ہوں یا نہ سمجھتے ہوں مگر دو کاموں کے لیے وہ سرے سے کسی قابلیت کی ضرورت نہیں سمجھتے؛ ایک امامت مسجد، دوسرا تبلیغ دین۔ ایک وہ زمانہ تھا جب نماز کی امامت یا تو امیر اسلام کرتا تھا یا وہ شخص جس کو امیر اسلام اس کام پر مقرر کرے یا اب زمانہ یہ ہے کہ جو شخص دنیا کا کوئی کام انجام دینے کی صلاحیت نہیں رکھتا مسلمان اس کو اپنی مسجدوں کی امامت کے لیے ڈھونڈتے ہیں۔ ایک مبارک زمانہ وہ تھا جب ہر مسلمان یہ سمجھتا تھا کہ اللہ تعالیٰ نے اس امت کو پرپا ہی اس لیے پیدا ہے کہ خدا کے رسول نے دین حق جس احساسِ ذمہ داری، جس سرگرمی اور جس دل سوزی کے ساتھ ان کو پہنچایا ہے، اسی احساسِ ذمہ داری، اسی سرگرمی اور اسی دل سوزی کے ساتھ یہ دوسروں کو پہنچائیں اور اسلامی خلافت اپنے تمام شعبوں اور اپنے تمام اعلیٰ سے اعلیٰ

کارکنوں سمیت صرف اسی فریضہ رسالت کی ادائیگی کا ایک ذریعہ تھی جو اللہ کے رسول
 کی طرف سے اس امت کی طرف منتقل ہوا تھا: یا اب یہ حال ہے کہ پوری اسلامی مومنانہ
 تو اپنے تمام ذہین اور کارفرما افراد اور طبقات کے ساتھ ایک باہمی نظام کی خدمت میں لگی ہوئی
 ہے، البتہ خدا کے بعض نیک بندوں کو کبھی کبھی یہ خیال بھی ہو جایا کرتا ہے کہ تبلیغ اسلام بھی
 ایک نیک کام ہے۔ وہ مسلمانوں سے کچھ پیسے اکٹھا کر کے چند تنخواہ دار ملازمین تبلیغ اسلام
 کے لیے مقرر کر دیتے ہیں۔ ان ملازمین میں سب سے بڑی صفت جو تلاش کی جاتی ہے
 وہ صرف یہ ہے کہ وہ دوسرے مذاہب کے متعلق کچھ اتنی سیدھی سیدھی معلومات رکھتے ہوں
 اور مناظرہ اور تقریر کر سکتے ہوں۔ یہی لوگ کچھ تقریر اور مناظرہ کی شوقیہ ہمہ پہنجا کر ادھر ادھر
 سے اسلام اور دوسرے مذاہب کے متعلق بے ربط معلومات فراہم کر کے کسی انجمن کی طرف
 سے تبلیغ اسلام شروع کر دیتے ہیں۔ یہ لوگ نہ اسلام سے واقف ہوتے ہیں نہ دوسرے
 مذاہب کی انہیں کچھ خبر ہوتی اور نہ ان کے اندر اسلامی سیرت ہی کا کوئی پُر تو ہوتا ہے۔
 بس بڑے سے بڑا دھت جو ان میں ہوتا ہے وہ زبان درازی اور مناظرہ بازی ہے۔
 اور جو تبلیغ اسلام محض زبان درازی اور مناظرہ بازی کے بل پر ہوگی اس کا نتیجہ مظلوم ہے۔
 مردیہ طریقہ تبلیغ کی ان بعض موٹی موٹی علمی و عملی غلطیوں کی طرف ہم نے اشارہ کیا ہے
 اگر اس کا اچھی طرح تجزیہ کر کے اس کو دیکھا جائے تو اس کے بہت سے پہلو بھی قابل غور
 نظر آئیں گے۔ لیکن ہم اس سے زیادہ اس بحث کو طویل نہیں کرنا چاہتے۔ ہمارا مقصود ان
 باتوں کے ذکر کرنے سے یہ ہے کہ آج جس چیز کو ہم تبلیغ کہتے ہیں اس تبلیغ کو اس تبلیغ سے
 کوئی دور کی نسبت بھی نہیں ہے جو تبلیغ انبیائے کرام نے کی ہے۔ نہ اس تبلیغ کا مقصد ہی
 وہ ہے جو انبیائے کرام نے اپنے سامنے رکھا تھا اور نہ اس کا طریقہ کار ہی وہ ہے جو انہوں نے
 اختیار فرمایا تھا۔ اس کے مقصد اور طریقہ کار دونوں چیزوں میں دوسری غیر مسلم جماعتوں کی نقلی
 سرایت کر گئی ہے۔ اس وجہ سے ہم تفصیل کے ساتھ یہ بتانا چاہتے ہیں کہ حضرات انبیائے کرام

نے کس مقصد کے لیے تبلیغ کی، کس طرح تبلیغ کی، اس کے لیے کیا ایسا وسائل و ذرائع اور کیا کیا طریقے اختیار فرمائے، ان کو اس کی راہ میں کیا کیا سرٹے پیش آئے اور ہر مرحلہ کے تقاضوں اور اس کی ذمہ داریوں کو انہوں نے کس طرح پورا کیا اور ان کی اس جدوجہد سے دنیا میں کیا کیا برکتیں ظہور میں آئیں۔

تبلیغ کس لیے

انبیاء کی ضرورت :

اللہ تعالیٰ نے انسان کی فطرت کے اندر نیکی اور بدی کے پہچاننے کی قابلیت اور نیکی کے اختیار کرنے اور بدی سے بچنے کی خواہش دربعیت کر دی ہے۔ اس پہلو سے انسان ایک اعلیٰ نعمت اور ایک بلند فطرت لے کر دنیا میں آیا ہے اور اس بات کا اہل سے کہ اپنی سچ سے نیکی کو پسند اور بدی کو ناپسند کر کے اللہ تعالیٰ کے یہاں انعام کا مستحق ہو اور اگر اپنی فطرت کے خلاف خیر کی جگہ شر کا راستہ اختیار کرے تو فطرت کی طرف سے اپنی اس فطرت فطرت روش پر مزا پائے۔ لیکن اگر ایک طرف اس کی فطرت میں یہ پہلو خوبی اور کمال کا ہے تو دوسری طرف بعض اعتبارات میں ظلم اور نقص بھی ہے۔ اس وجہ سے اللہ تعالیٰ نے دنیا میں انسان کی ہدایت و نجات کے معاملہ کو تنہا اس کی فطرت پر چھوڑا نہ آخرت میں اس کو جزا و سزا دینے کے لیے اس فطری رہنمائی کو کافی قرار دیا۔ بلکہ فطرت کے مستقیماً اور اس کی معنی قابلیتوں کو آشکارا کرنے اور خلق پر اپنی رحمت تمام کرنے کے لیے اس نے اپنے نبیوں اور رسولوں کو بھیجا تاکہ قیامت کے دن لوگ یہ عذر نہ کر سکیں کہ ان کو نیکی اور سچائی کا راستہ معلوم نہیں تھا اس وجہ سے وہ گمراہی کی داڑھیوں میں پھٹتے تھے اس حقیقت کو قرآن مجید کی ان آیتوں میں وضع کیا گیا ہے :

رُسُلًا مِّنْ بَشَرٍ مِّنْ دُمُودِ مِثْلِهِ
 يَكْفُرًا لِّمَن كَفَرَ لِّلنَّاسِ عَلَى
 اللّهِ حُجَّةٌ مَّ بَعْدَ الرُّسُلِ
 وَكَانَ اللّهُ عَزِيزًا حَكِيمًا
 (النساء - ۳ - ۱۶۵)

يَا صِلِ الْقَلْبِ قَدْ جَاءَ كُفْرًا
 رُّسُلَنَا يَبْعَثُ لَكُمْ عَلَى
 فَتْرَةٍ مِّنَ الرُّسُلِ إِنَّ لَقَوْلُوا
 مَا جَاءَنَا مِن بَشِيرٍ وَلَا مَنذُورٍ
 فَقَدْ جَاءَكُمْ بَشِيرٌ وَنَذِيرٌ
 وَاللّهُ عَلَى كُلِّ شَيْءٍ قَدِيرٌ
 (المائدة - ۵ - ۱۹)

انبیاء کے باب میں قانونِ الہی :

اس مقصد کے لیے اللہ تعالیٰ نے ہر قوم میں اپنے ہادی اور رسول بھیجے اور محض اس لیے کہ لوگوں پر حق پوری طرح آشکارا ہو جائے، کج روی اور گمراہی پر باقی رہنے کے لیے لوگوں کے پاس کوئی نذر باقی نہ رہ جائے، انبیاء کے بارے میں قانونِ الہی یہ رہا ہے کہ وہ سب کے سب بلا استثناء انسانوں میں سے آئے، فرشتوں یا جنوں میں سے نہیں آئے۔ تاکہ انسانوں پر انسانی فطرت کے تقاضے انسانوں ہی کے ذریعہ سے واضح کیے جائیں اور لوگوں کے لیے یہ کہنے کا موقع باقی نہ رہے کہ انسان کے لیے کسی غیر انسان کا علم و عمل کیسے ممکنہ کا کام دے سکتا ہے۔ اسی طرح بعض مستثنیٰ مثالوں کے سوا، ہر قوم کے اندر اللہ تعالیٰ

نے اسی قوم کے اندر سے رسول بھیجے تاکہ قومی اہمیت لوگوں کے لیے قبول حق میں مانع نہ ہو۔ علیٰ ہذا القیاس ہر قوم کے لوگوں پر اللہ کے رسولوں نے انہی کی زبان میں حق کی تبلیغ کی تاکہ لوگوں پر حق اچھی طرح واضح ہو سکے اور زبان بھی صاف مستحضر، اپنی پیچ سے بالکل پاک اور سب کے خم سے قریب تر اور دل نشیں استعمال کی۔ پھر اللہ کے ان رسولوں نے صرف یہی نہیں کیا کہ لوگوں کو ایک مرتبہ حق کی طرف پکار دیا ہو، بلکہ اپنی پوری پوری زندگی اسی مقصد میں لگا دیں اور جن باتوں کی دوسروں کو دعوت دی ان کو خود بھی کر کے دکھا دیا اور ان کے ساتھیوں نے بھی اپنی عملی زندگی میں ان کا مظاہرہ کیا۔ یہ سارا اہتمام محض اس غرض کے لیے کیا گیا کہ خلق کو نفاق کی رضا حاصل کرنے اور دنیا میں زندگی بسر کرنے کے لیے جو کچھ جاننا چاہیے اس کے بتانے میں کسی پہلو سے کوئی گسر نہ رہ جائے اور لوگ قیامت کے دن اپنی شرارتوں اور بد عملیوں کا الزام اللہ سبحانہ و تعالیٰ پر نہ ڈال سکیں۔

خاتم الانبیاء کی بعثت :

جب تک دنیا نے تمدنی و اجتماعی زندگی کے وہ وسائل نہیں پیدا کر لیے جو ساری دنیا کو ایک دائی حق کی دعوت پر جمع کرنے کے لیے ضروری تھے اس وقت تک اللہ تعالیٰ نے ایک الگ قوموں کے اندر رسولوں کا بھیجا جاری رکھا۔ لیکن جب انبیاء کی تعلیم و تربیت سے قوموں کا اخلاقی و اجتماعی شعور اتنا پیدا ہو گیا کہ وہ ایک عالمگیر نظام عمل کے تحت زندگی بسر کر سکیں اور ساتھ ہی دنیا کے مادی وسائل و تمدن نے بھی اس حد تک ترقی کر لی کہ ایک امدی کا پیغام ہدایت دنیا کے ہر گوشے میں بسوسہ پہنچ سکے تو اللہ تعالیٰ کی رحمت اس بات کی مستثنیٰ ہوئی کہ وہ خاتم الانبیاء محمد رسول اللہ صلی اللہ علیہ وسلم کو بھیجے اور ان کے ذریعے سے لوگوں کو وہ مکمل نظام زندگی عنایت فرمائے جو تمام بنی نوع انسان کے مزاج اور ان کے حالات و ضروریات کے بالکل مطابق ہو۔ یہی خدائی نظام زندگی

ہے جس کو ہم اسلام کے نام سے جانتے ہیں۔ یہ اپنی روح کے اعتبار سے وہی دین ہے جس کو تمام انبیاء نے کرائے۔ صرف بعض اعتبارات سے یہ ان سے مختلف ہے۔ پہلے انبیاء نے عقائد کی تعلیم اپنی قوموں کی استعداد کے لحاظ سے دی تھی، خاتم الانبیاء صلی اللہ علیہ وسلم نے عتقاد کی تعلیم اس معیارِ فہم کے لحاظ سے دی جو اللہ تعالیٰ نے بنی نوع انسان کو عطا فرمایا ہے۔ دوسرے انبیاء نے جن قوانین کی تعلیم دی ان میں ان کی قوموں کے خاص مزاج اور ان کے خاص خاص امراض کی بھی رعایت تھی۔ لیکن اسلام کے قوانین میں کسی خاص قومی اور جماعتی مزاج و روحان کے لحاظ کے بجائے صرف مزاج انسانی کا لحاظ ہے۔ دوسرے انبیاء کو جو نظامِ زندگی خدا کی طرف سے عطا ہوا وہ صرف ان کی قوموں کی ضروریات کے اعتبار سے تھا، اور آنحضرت صلی اللہ علیہ وسلم کے ذریعہ سے جو نظامِ زندگی دنیا کو ملا وہ صرف کسی خاص قوم ہی کی ضروریات کو پورا نہیں کرتا بلکہ بنی نوع انسان کی تمام انفرادی و اجتماعی ضرورتوں کو پورا کرتا ہے۔

آنحضرت صلی اللہ علیہ وسلم کی بعثت کے دو پہلو:

آنحضرت صلی اللہ علیہ وسلم پر چونکہ تمام عالم کی ہدایت و رہنمائی اور تمام مخلوق پر اتمامِ حجت کی ذمہ داری ڈالی گئی تھی اور آپ کے بعد کوئی اور نبی آنے والا نہیں تھا اس وجہ سے اللہ تعالیٰ نے آپ کو دو بعثتوں کے ساتھ مبعوث فرمایا: ایک بعثتِ خاصہ، دوسری بعثتِ عام۔

آپ کی بعثتِ خاصہ اہل عرب کی طرف تھی اور اہل عرب کے ساتھ اسی خاص نسبت کی وجہ سے آپ کو نبیِ اُمّی یا نبیِ عربی کہا گیا اور آپ پر جو وحی نازل ہوئی اس کی زبان بھی عربی ہوئی۔ اس بعثت کی ذمہ داریاں — یعنی تبلیغ اور اتمامِ حجت — آنحضرت صلی اللہ علیہ وسلم نے براہِ راست انجام دیں۔

آپ کی بعثتِ مامِ تمام دنیا کی طرف ہے۔ اس بعثت کی ذمہ داریاں ادا کرنے کے لیے اللہ تعالیٰ نے آپ کو ایک امت عطا فرمائی اور اس امت کو یہ حکم دیا کہ رسول نے جس دینِ حق کی تبلیغ تم پر کی ہے اس کی تبلیغ اسی طرح تم دوسروں پر کرتے رہنا:

وَكَذَلِكَ جَعَلْنَاكُمْ أُمَّةً
وَسَطًا لِتَكُونُوا شُهَدَاءَ
عَلَى النَّاسِ وَيَكُونَ الرَّسُولُ
عَلَيْكُمْ شَاهِدًا ۗ

اور اسی طرح ہم نے تمہیں ایک بیچ
کی امت بنایا تاکہ تم لوگوں پر گواہی
دینے والے بنو اور رسول تم پر گواہی
دینے والا بنے۔

(البقرہ - ۳ : ۱۴۳)

وَإِذْ حَتَّىٰ رَأَىٰ هَٰذَا الْقُرْآنُ
يَأْمُرُكُمْ بِكُمْ بِهِ وَمَنْ
بَلَغَ ۗ

اور میری طرف یہ قرآن وحی میں آیا
ہے کہ میں بھی اس کے ذریعہ سے تم
کو ڈراؤں اور وہ بھی جن کو یہ پہنچے۔

(الانعام - ۶ : ۱۹)

دین کی حفاظت کے لیے دو خاص انتظام:

آنحضرت صلی اللہ علیہ وسلم کی بعثتِ مام کے مقصد کی تکمیل کے لیے ایک پوری امت کو اللہ تعالیٰ نے اس لیے برپا کیا تاکہ ہر ملک، ہر قوم اور ہر بولی میں یہ دعوتِ حق قیامت تک بلند ہوتی رہے اور دنیا الگ الگ نبیوں کی بعثت اور الگ الگ زبانوں میں وحی کے اترنے کی ضرورت سے ہمیشہ ہمیشہ کے لیے بے نیاز ہو جائے۔ چونکہ آپ کے بعد اب کسی اور نبی کی بعثت ہونے والی نہیں تھی، غلطی کی رہنمائی اور اتمامِ حجت کی پوری ذمہ داری ہمیشہ کے لیے آپ کی امت پر ڈال دی گئی تھی، اس وجہ سے اللہ تعالیٰ نے دین کو صحیح حالت میں محفوظ رکھنے کے لیے دو خاص انتظام فرمائے۔

ایک یہ کہ قرآن مجید کو ہر قسم کی گمی، میٹھی اور تر لہیت و تبدیلی سے محفوظ فرمادیا تاکہ دنیا کو اللہ کی ہدایت معلوم کرنے کے لیے کسی نئے نبی کی ضرورت باقی نہ رہے۔
 دوسرا یہ کہ اس امت کے اندر، جیسا کہ صحیح حدیثوں میں وارد ہے، ہمیشہ کے لیے ایک گروہ کو حق پر قائم کر دیا تاکہ جو لوگ حق کے طالب ہوں ان کے لیے ان کا علم و عمل شیعہ راہ کا کام دیتا ہے۔

اس طرح کی ایک جماعت — اگرچہ اس کی تعداد کتنی ہی تھوڑی ہو — اس امت میں ہمیشہ باقی رہے گی۔ فتنوں کا کتنا ہی زور ہو، لیکن یہ صالح جماعت اخصرت صلی اللہ علیہ وسلم اور آپ کے صحابہؓ کے عمل کو زندہ رکھے گی۔ جب ضلالت کا اثر اس امت کے رگ دریشہ میں اس طرح مزاحمت کر جائے گا جس طرح دیوانے کتے کے کاٹے ہوئے آدمی کے رگ دریشہ میں اس کا زہر مزاحمت کر جاتا ہے اس وقت بھی اللہ تعالیٰ اس امت کے ایک عضو کو اس زہر سے محفوظ رکھے گا۔ جب دنیا کا خمیر اتنا بگڑ جائے گا کہ معرفت منکر بن جائے گا اور منکر معرفت بن جائے گا اور اہل بدعت کا اتنا زور ہوگا کہ معرفت کے ان داعیوں کی حیثیت دنیا میں اجنبیوں اور بیگانوں کی ہو جائے گی اس

۱۔ یہاں ہمارا اشارہ "لا تزال طائفة من امتی فائمة بامر اللہ، لا یضرہم من خذلہم اذ خالفہو، حتی یاقب الامر اللہ، وھو ظاہرون علی الناس" (صحیح مسلم، کتاب العبادۃ، باب ۵۳) رسول اللہ صلی اللہ علیہ وسلم نے فرمایا: میری امت کا ایک گروہ ہمیشہ اللہ کے حکم پر قائم رہے گا جو کوئی ان کو نقصان پہنچا، پاجبے یا بگاڑنا چاہے تو وہ ایسا نہ کر پائے گا، یہاں تک کہ اللہ تعالیٰ کا حکم آن پہنچے اور وہ لوگوں پر غالب رہیں گے اور اس مفہوم کی ان متعدد روایات کی طرف ہے جو صحاح میں وارد ہیں اور جن کی صحت پر ائمہ حدیث کا اتفاق ہے۔

وقت بھی یہ لوگ فتنہ کو معرفت کی طرف پکارتے رہیں گے اور ہر قسم کی من لفظوں کے باوجود لوگوں کی پیدا کی ہوئی خرابیوں کی اصلاح کی کوشش کریں گے ہر دور میں اس طرح کی جماعت کو باقی رکھنے سے اللہ تعالیٰ کا مشیہہ ہے کہ جس طرح علم وحی کو قرآن کی صورت میں قیامت تک محفوظ کر دیا گیا ہے اسی طرح اللہ کے رسول اور رسول کے صحابہ کے علم و عمل کو اس جماعت کے ذریعے ہمیشہ کے لیے محفوظ کر دیا جائے اور خلق کی ہدایت اور رسول کی حجت قائم کرنے کے لیے جو روشنی مطلوب ہے وہ کبھی مٹنے سے نہ پائے۔ حضرت یحییٰ علیہ السلام کے الفاظ میں یہ لوگ پہاڑی کے چراغ ہوں گے جن سے راہ ڈھونڈنے والے رہنمائی حاصل کریں گے اور زمین کے نمک ہوں گے جن سے کوئی چیز ٹھیکین کی ہاسے گی۔

تبلیغ بھیت ایک فریضہ رسالت کے :

اس تفصیل سے یہ بات معلوم ہوئی کہ شہادت علی انیس یا تبلیغ دین محض بطور ایک نیکی اور دینداری کے کام کے مطلوب نہیں ہے اور نہ محض مسلمانوں کی تعداد بڑھانے کے لیے مطلوب ہے، بلکہ آنحضرت صلی اللہ علیہ وسلم کی بعثت عام کا جو مقصد امت کے ہاتھوں پورا ہونا ہے، یہ اس کا مطالبہ ہے جو اللہ کے ہر اس بندے کو ادا کرنا ہے جو آنحضرت صلی اللہ علیہ وسلم کی امت میں داخل ہے۔ یہ ایک فریضہ رسالت ہے جو آنحضرت صلی اللہ علیہ وسلم کے بعد اللہ تعالیٰ نے اس امت پر ڈالا ہے۔ اگر مسلمان اس فرض کی ادائیگی میں کوئی کوتاہی کریں گے تو وہ اس فریضہ رسالت کی ادائیگی میں کوتاہی کریں گے جس کا بار اللہ تعالیٰ نے ان کے اوپر ڈالا ہے اور اس کوتاہی کا لازمی نتیجہ یہ ہے کہ اللہ تعالیٰ ان کو خیر امت کے اس منصب سے محروم کر دے جس پر اس فرض کی ادائیگی ہی کے لیے ان کو مرفراز فرمایا ہے اور ساری دنیا کی گمراہی کا وبال ان کے سر آئے گا۔

کیونکہ آج خلق پر اتمامِ حجت کا ذریعہ یہی ہے۔ اگر یہ اتمامِ حجت کے فرض کو ادا نہ کریں تو دنیا قیامت کے دن اللہ تعالیٰ کے سامنے اپنی گمراہیوں کے لیے یہ غمگین ہو سکتی ہے کہ تو نے جن کو شہدِ اعلیٰ اتنا س بنایا تھا اور جن پر ہمہلی رہنمائی کی ذمہ داری ڈالی تھی انہوں نے ہمارے سامنے تیرے دین کی تبلیغ نہیں کی، ورنہ ہم ان ضلالتوں میں نہ پڑتے اور مسلمان اس الزام کا کوئی جواب نہ دے سکیں گے۔

تبلیغ کے شرائط :

شہادتِ ملی اتنا س یا تبلیغِ عام کی یہ ذمہ داری صرف اتنے سے ادا نہیں ہو سکتی کہ دنیا میں مسلمان نامی ایک گروہ موجود ہے خواہ وہ شہادتِ ملی اتنا س کا یہ فرض انجام دے یا نہ دے اور نہ ان الٹی سیدھی تدبیروں ہی سے ادا ہو سکتی ہے جن پر کتاب کے شروع میں ہم تنقید کر کے بتا چکے ہیں کہ ان تدبیروں سے نہ صرف یہ کہ دعوتِ حق کے مقصد کو کوئی فائدہ نہیں پہنچا، بلکہ ان سے شدید نقصان پہنچا۔ یہ ایک نہایت اہم فریضہ رسالت کی ادائیگی ہے اس وجہ سے ضروری ہے کہ اس کو ان شرائط کے ساتھ انجام دیا جائے جن شرائط کے ساتھ اللہ تعالیٰ نے اس کو انجام دینے کا حکم دیا ہے اور جن شرائط کے ساتھ حضراتِ انبیائے کرام علیہم السلام نے اس کو انجام دیا ہے۔ یہاں ہم ان بعض شرطوں کی طرف اشارہ کرنا چاہتے ہیں جو اس فرض کی ادائیگی کے لیے ناگزیر ہیں۔

پہلی شرط :

اس شہادت کی پہلی شرط یہ ہے کہ ہم جس دینِ حق کے شاہد ہیں پہلے صدقِ دل کے ساتھ اس پر خود ایمان لائیں۔ حضراتِ انبیائے کرام علیہم السلام جس حق کی دعوت دیتے تھے پہلے اس پر خود ایمان لاتے تھے، اپنے آپ کو اس حق سے بالاتر نہیں سمجھتے تھے؛

اَمَنْ التَّشْوِيلُ بِمَا اسْتَزَلَّ
 رَسُوْلُ اِيْمَانٍ لِيَا اسْ حِيْزٍ بِرَجْوِ اس
 اَلِيْمِهِ مِنْ رَبِّتِهِ وَالْمُؤْمِنُوْنَ
 بِرَاسِ كَةِ رَبِّ كِيْ جَانِبِ سَةِ اَمَارِيْ كِي
 (البقره ۲۰۰ : ۲۰۵)

اس حق پر ایمان لانے کے بعد جو چیزیں اس کے خلاف ہوئیں خواہ وہ آباء و اولاد کا دین ہو، خواہ قوم و قبیلہ کی عصبیت ہو، خواہ اپنا شخصی اور جماعتی مفاد ہو، سب سے دست بردار ہونے کے لیے انہوں نے سب سے پہلے اپنے آپ کو پیش کیا اور ان سارے خطرات میں جو اس ایمان کے سبب سے پیش آئے: 'اِنَّا اَوَّلُ الْمُؤْمِنِيْنَ' (الاحزاب ۷-۱۳۳) (میں پہلا مومن ہوں) اور 'اَنَا اَوَّلُ الْمُسْلِمِيْنَ' (الانعام ۶-۱۶۳) (میں پہلا مسلم ہوں) کہتے ہوئے انہوں نے خود چھلانگ لگائی۔ یہ نہیں ہوا کہ خود تو اس سے کٹے پر کھڑے رہے، لیکن دوسروں کو لٹکارا کہ تمہاری نجات اگر ہے تو بس اس میں چھلانگ لگا دینے میں ہے۔

دوسری شرط :

دوسری شرط یہ ہے کہ آدمی جس حق پر ایمان لایا ہے اس کی زبان سے شہادت دے جو شخص ایک حق پر ایمان لایا ہے اگر اس کو ظاہر کر سکنے کے باوجود ظاہر نہیں کرتا تو وہ گونگا شیطان ہے اور قیامت کے دن اس پر حق کو چھپانے کا وہی جرم عامہ ہوگا جو یہود پر عامہ ہوا :

وَإِذَا أَخَذَ اللَّهُ مِيثَاقَ
 الشَّيْطَانِ اذْكُرُوا اَلْكِتَابَ
 لِيَتَّبِعْتُمْهُ لَلشَّامِ وَلَا
 تَلْكُمُوْهُمْ اِنَّ
 (ال عمران ۳-۱۸۷)

اور یاد کرو جب کہ اللہ نے ان لوگوں سے عہد لیا جن کو کتاب دی گئی کہ تم لوگوں کے سامنے اس کتاب کو چھپی طرح ظاہر کرنا اسے چھپانا مست۔

اس معاملہ میں مصلحت بینی جو کچھ بھی ہوئی چاہیے وہ دراصل حق کی خاطر ہونی چاہیے کہ اس کا اظہار صحیح طریق پر صحیح عمل میں، صبح غناطب کے سامنے ہو، تاکہ دعوت حق کا تحم بار آدر ہو۔ اگر آدمی حق کو بالکل نظر انداز کر کے مجرد اپنے ذاتی مفاد کے پیش نظر ایک امر حق کے اظہار سے جی چراتا ہے یا اس سے غفلت برتتا ہے تو صرف ایسے مستثنیٰ معاملات ہی میں اس کی اجازت ہے۔ مثلاً یہ کہ آدمی کی جان کے لیے کوئی واقعی خطرہ ہو اور اس امر کو محسوس کرتا ہو کہ اس وقت حق کی خدمت کے نقطہ نظر سے بھی زیادہ بہتر یہی ہے کہ وہ اپنی جان بچالے جائے۔ اس طرح کے کسی واقعی خطرہ کے بغیر اگر کوئی شخص اظہار حق سے جی چراتا ہے تو یا تو وہ منافق ہے یا کم از کم بے غیرت اور بے حمیت۔

تیسری شرط :

تیسری شرط یہ ہے کہ یہ شہادت صرف قول ہی سے نہ دی جائے، بلکہ عمل سے بھی دی جائے۔ اسلام میں وہ شہادت معتبر نہیں ہے جس کے ساتھ عمل کی تائید و توثیق موجود نہ ہو۔ بعض لوگ نبی صلی اللہ علیہ وسلم کی خدمت میں آتے اور آپ کے سامنے بسا اوقات قسمیں کھا کھا کر کہتے کہ ہم شہادت دیتے ہیں کہ آپ اللہ کے رسول ہیں، لیکن اللہ تعالیٰ نے ان کی اس شہادت کو تسلیم نہیں کیا، فرمایا کہ یہ لوگ منافق اور جھوٹے ہیں اور اس کے ثبوت میں ان کے اعمال و اقوال کو ان کے سامنے رکھ دیا جن سے صاف اسلام اور مسلمانوں کی بدخواہی اور حق دشمنی نمایاں تھی جو شخص ایک امر کو حق مانتا ہے اور لوگوں کو اس کی دعوت بھی دیتا ہے اس کے لیے لازمی ہے کہ اس کا عمل بھی اس کے موافق ہو، ورنہ وہ ان عملائے بیہودہ کے نقش قدم کا پیرو ہے جن کو قرآن نے علامت کی ہے کہ تم دوسروں کو توحید کے ساتھ و ناداری کی دعوت دیتے ہو، لیکن خود اپنے آپ کو بھول جاتے ہو۔ جس آدمی یا جس گروہ کا رویہ

اس کی دعوت کے خلاف ہے وہ درحقیقت اپنی دعوت کی تردید کے دلائل خود پیش
 کرتا ہے۔ اور عمل کی دلیل چونکہ قول کی دلیل سے زیادہ قوی ہے اس وجہ سے خود اس
 کا رد یہ اس کے دعویٰ کے خلاف ایسی حجت ہے کہ اس کے بعد اس کی تردید کے
 لیے کسی اور حجت کی ضرورت باقی نہیں رہتی۔ مسلمان اگر اللہ کے دین کے شاہد ہیں تو
 اس کا لازمی تقاضا ہے کہ اس پر ایمان بھی لائیں، اس کی دعوت بھی دیں اور اپنی انفرادی
 اور اجتماعی زندگی کے تمام گوشوں میں اس پر عمل بھی کریں؛ ورنہ اس شہادت کا حق ادا
 نہیں ہو سکتا جس پر اللہ تعالیٰ نے ان کو مامور کیا ہے۔ زندگی کے عملی معاملات میں
 اس دین سے منحرف رہنا اور زبان سے اس کے حق ہونے کی شہادت دینا خلق کے
 اور اتمام حجت کے نقطہ نظر سے ایک بالکل ہی لغو حرکت ہے۔ ایسے بے عمل و غفلتوں
 کے دخلوں کی بنا پر اللہ تعالیٰ اگر اپنی مخلوق کو مجرم ٹھہرائے تو یہ بات اس کے بدل
 کے خلاف ہوگی۔ البتہ اس کا یہ نتیجہ ضرور نکلے گا کہ خود مسلمانوں پر اس دین کی حجت پوری
 طرح تمام ہو جائے گی اور قیامت کے دن وہ اپنے ہی اقراروں پر پھڑپھڑے جائیں گے۔
 عملی معاملات میں دین سے انحراف کی جو شکلیں قابلِ درگزر ہیں ان کو قرآن نے خود میان
 کر دی ہے اور ساتھ ہی ان کا علاج بھی بتا دیا۔ اس کی ایک شکل تو یہ ہے کہ جذبات یا
 شہوات کے غلبے سے آدمی کا کوئی قدم حق کے خلاف اٹھ جائے۔ اس کا علاج یہ ہے کہ
 آدمی فوراً توبہ کرے۔ دوسری صورت یہ ہے کہ آدمی حق سے انحراف پر مجبور کر دیا جائے۔
 اس کی تلافی کی تدبیر یہ ہے کہ آدمی اس چیز سے نکلنے کے لیے جدوجہد کرے۔ اگر توبہ اور
 اصلاح کی جدوجہد کے بجائے آدمی اپنی فطرت ہی کو اور حسنا بچھونا بنالے اور جس حالتِ اضطرار
 میں گرفتار ہو گیا ہے اسی کو دین و مذہب قرار دے بیٹھے تو شہادت علی الناس کے جس
 منصب پر وہ مامور کیا گیا تھا، باطل پر اس کی اس قناعت نے، اس سے اسے
 خود بخود ہٹا دیا۔

چوتھی شرط :

چوتھی شرط یہ ہے کہ یہ شہادت ہر قسم کی قومی و گروہی عصیت سے بالاتر ہو کر دی جائے نہ کسی قوم کی دشمنی میں اس حق سے منحرف کر کے جس کے ہم دہی ہیں اور نہ کسی قوم کی حمایت و حمیت کا جذبہ اس سے ہمیں منحرف کر سکے۔ اپنے مخالفوں کے مقابلہ میں ہمیں جس طرح بے لاگ ہونا چاہیے، اس کی تعلیم قرآن نے ان الفاظ میں دی ہے :

يَا أَيُّهَا الَّذِينَ آمَنُوا كُونُوا
قَوَّامِينَ لِلَّهِ شُهَدَاءَ بِالْبِرِّ
وَلَا يَخْرِفُوا كَيْفًا قَوْمٍ
عَلَىٰ آذَانٍ تَعْدِلُونَ
اسے ایمان والو! عدل کے علم بردار بنو
اللہ کے لیے اس کی شہادت دیتے
ہوئے، اور کسی قوم کی دشمنی تمہیں
اس بات پر نہ اجبارے کہ تم عدل نہ کرو۔
(المائدہ - ۵ : ۸)

اور اپنے دوستوں اور عزیزوں کے مقابل میں جس طرح بے لوث ہونا چاہیے، اس کی تعلیم اس طرح دی ہے :

يَا أَيُّهَا الَّذِينَ آمَنُوا كُونُوا
قَوَّامِينَ بِالْبِرِّ شُهَدَاءَ لِلَّهِ
وَلَوْ عَلَىٰ أَنفُسِكُمْ وَأَوَالِدٍ
وَأَزْوَاجٍ
اسے ایمان والو! حق پر جمے رہو، اللہ
کے لیے اس کی شہادت دیتے ہوئے
اگرچہ یہ شہادت خود تمہاری اپنی ذات،
تمہارے والدین اور تمہارے قریب و
کے خلاف ہی پڑے۔
(النساء - ۴ : ۱۳۵)

پانچویں شرط :

پانچویں شرط یہ ہے کہ اس پورے حق کی شہادت دی جائے جو خدا کی طرف سے اترا ہے، کسی ملامت یا ملامت کے اندیشے سے اس میں سے کوئی چیز کم نہ کی جائے۔ جن چیزوں کی شہادت انفرادی زندگی کے فرائض میں ہے ان کی شہادت افراد اپنی انفرادی زندگیوں میں دیں۔ نماز ہر شخص پڑھے۔ روزہ ہر شخص رکھے۔ زکوٰۃ ہر صاحب مال دے۔ حج ہر صاحب استطاعت کرے۔ نیکی، دیانت داری، راست بازی اور پاک بازی کی زندگی ہر مسلمان اختیار کرے۔ البتہ جن چیزوں کی شہادت کے لیے اجتماعی زندگی شرط ہے اس کے لیے افراد کا فرض ہے کہ جماعتی زندگی پیدا کرنے کے لیے جدوجہد کریں اور جب وہ وجود میں آجائے تو اس کی شہادت دیں۔ مثلاً معاشرت و معیشت کا اجتماعی نظام اور ملک کا سیاسی نظم و نسق افراد کے بس کی چیز نہیں ہے۔ اس کو اسلامی ڈھانچے میں ڈھالنے کے لیے ایک جماعت کی قوت درکار ہے۔ اس وجہ سے اس سلسلے میں سب سے مقدم ضرورت ایک صالح جماعت کے قیام کی ہے۔ اس جماعت کے قیام کے بعد اجتماعی زندگی کے ہر گوشہ میں ہی اس حق کی شہادت واجب ہو جائے گی جو اللہ تعالیٰ کی طرف سے۔ نزہے۔ ذیل میں، ہم چند آیتیں نقل کرتے ہیں جن سے معلوم ہوگا کہ کس طرح نبی صلی اللہ علیہ وسلم کو پورے دین کی، بغیر کسی کمی بیشی کے دعوت کی تاکید کی گئی ہے:

يَا أَيُّهَا الرَّسُولُ بَلِّغْ مَا أُنزِلَ
إِلَيْكَ مِنْ رَبِّكَ ۗ وَإِنْ لَمْ
تَفْعَلْ فَمَا بَلَّغْتَ رِسَالَتَهُ
وَاللَّهُ يَعْصِمُكَ مِنَ النَّاسِ
(المائدہ - ۵ : ۶۷)

اے رسول! تمہاری طرف سے جو چیز تمہارے رب کی جانب سے اتاری گئی ہے اس کو اچھی طرح پہنچا دو، اگر تم نے ایسا نہ کیا تو تم نے اس کے پیغام کو نہیں پہنچایا۔ اور اللہ لوگوں سے تمہاری حفاظت کرے گا۔ وہ اللہ کے پیغام کو پہنچاتا ہے اور اسی سے ڈرتے ہیں اور اللہ کے سوا

أَحَدًا إِلَّا اللَّهُ ۝

کسی سے نہیں ڈرتے۔

(الاحزاب - ۳۳ : ۳۹)

وَلَا تَطِعِ انْكَفِرِينَ وَ الْمُنَافِقِينَ

اور کافروں اور منافقوں کی بات کا

وَدَعِ أَهْلَهُ وَ مَنْ يَكْفُرْ

دھیان نہ کرو۔ اور ان کی ایذا رسا ہونا

عَلَى اللَّهِ ۝

کو نظر انداز کرو، اور اللہ پر مجبور رہو۔

(الاحزاب - ۳۳ : ۳۸)

فَلْيَدْعُ قَادُحًا ۝ وَ اسْتَقِمْ

پس تم اسی دین کی دعوت دو اور

كَمَا أُمِرْتُمْ ۝ وَلَا تَتَّبِعُوا

اس پر سب سے رہو، جیسا کہ تم کو حکم ہوا ہے

أَهْوَاءَهُمْ ۝ وَقُلِ الْغُنُثُ

اور ان کی خواہشوں کی پیروی نہ کیجیو۔ اور

بِمَا أُنزِلَ إِلَيْكَ مِنَ الْكِتَابِ

اطمان کرو کہ اللہ نے جو کتاب تماری

(الشوری - ۳۲ : ۱۵)

ہے میں اس پر ایمان لایا ہوں۔

پھٹی شرط :

پھٹی شرط یہ ہے کہ جب ضرورت داعی ہو، اللہ کے دین کی شہادت، جان و سہ کر دی جائے۔ یہ شہادت کا سب سے اونچا مرتبہ ہے۔ اسی وجہ سے ان لوگوں کو، جنہوں نے اللہ کے دین کو برپا کرنے کے لیے جہاد کیا اور جس حق پر ایمان لائے تھے اس کے حق ہونے کی گواہی تلواروں کی چھادوں میں بھی دی، ان کو شہید کہا گیا ہے اور خود یہ کہجے تو ان لوگوں کے سوا اس لقب کا کوئی اور مستحق ہو سکتا ہے اور نہ اس لقب کے سوا کوئی اور لقب ان کے لیے موزوں ہو سکتا ہے۔ اس امت پر شہادت علی الناس کی جو ذمہ داری اللہ تعالیٰ کی طرف سے ڈالی گئی ہے اس کو پورا کرنے والے ہزاروں لاکھوں ہو سکتے ہیں اور ان میں سے ہر ایک اپنی اپنی محنت کا اللہ کے ہاں اجر بھی پائے گا، لیکن

جنوں نے اس راہ میں اپنا پورا سرمایہ زندگی لگا دیا اور اپنے سر دے کر اس حق کی گواہی دی، وہ حقیقت وہی اس بات کے اہل ہیں کہ ان کو شہید کا لقب ملے کیونکہ ایک چیز کے حق ہونے کی اس سے بڑی شہادت کوئی اور نہیں ہو سکتی کہ آدمی اس کی حمایت و نصرت کی راہ میں اپنا سر کٹا دے۔ پس جو بہت دور یہ بازی کھیل گیا اس نے وہ شہادت دے دی جس کے بعد شہادت کا کوئی اور درجہ باقی نہ رہا۔

مسلمانوں کا فرض منصبی :

یہی فریضہ رسالت ہے جس کی وجہ سے اس امت کو 'خیر امت' کہا گیا ہے۔ مگر مسلمان اس فرض منصبی کو سبلا دیں تو یہ دنیا کی قوموں میں سے بس ایک قوم ہیں، انسان کے اندر کوئی خاص خوبی ہے، نہ کوئی خاص وجہ فضیلت اور نہ پھر اللہ تعالیٰ کو اس بات کی پروا ہے کہ وہ دنیا میں عزت کے ساتھ زندگی بسر کر رہے ہیں یا ذلت کے ساتھ۔ بلکہ اس فرض کو فراموش کر دینے کے بعد وہ اسی طرح اللہ تعالیٰ کی ایک معتبہ قوم بن جائیں گے جس طرح دنیا کی دوسری قومیں، جو خدا کی طرف سے کسی منصب پر مہر فراز کی گئی تھیں، اپنا فرض انجام نہ دینے کی وجہ سے معتبہ ہو گئیں۔ چنانچہ جس آیت میں مسلمانوں کے 'خیر امت' ہونے کا ذکر ہے اسی میں ان کی ذمہ داری بھی واضح کر دی گئی ہے :

كُنْتُمْ خَيْرَ أُمَّةٍ أُخْرِجَتْ
بِلِسَانٍ تَأْمُرُونَ بِالْمَعْرُوفِ
وَتَنْهَوْنَ عَنِ الْمُنْكَرِ وَ
قَدْ مَنَّ اللَّهُ بِأَلْفِ
قَوْمٍ بِأَلْفِ
قَوْمٍ بِأَلْفِ
قَوْمٍ بِأَلْفِ

تم بہترین امت ہو، لوگوں کی رہنمائی کے
بے سہوت کیے گئے ہو، معرود کا
حکم دیتے ہو، منکر سے روکتے ہو
اور اللہ پر ایمان رکھتے ہو۔

(ال عمران - ۳ - ۱۱۰)

اسی جماعتی فرض کو ادا کرنے کی باضابطہ صورت خود اللہ تعالیٰ کی بتائی ہوئی یہ ہے :
 وَنَسْتَكُنُّ بِرَبِّكُمْ أُمَّةً يَتَّبِعُونَ ۚ
 اِنَّا الْخَيْرُ مِثْلُكُمْ ۗ
 بِأَلْسِنَتِكُمْ وَبِأَنفُسِكُمْ ۚ
 وَمَا لَكُمْ لِمَا كَفَرْتُمْ أَنْ تَتَّقُوا اللَّهَ أَنْ تَكُونَ مِنَ الْمَسْخُورِينَ
 الَّذِينَ قَدَّحُوا الْكَيْدَ وَأَلْجَأُوا كَيْدًا تَتَّقُونَ ۚ
 اَللَّهُمَّ صَلِّ عَلَىٰ سَيِّدِنَا مُحَمَّدٍ وَعَلَىٰ آلِهِ وَصَحْبِهِ أَجْمَعِينَ
 اَللَّهُمَّ صَلِّ عَلَىٰ سَيِّدِنَا مُحَمَّدٍ وَعَلَىٰ آلِهِ وَصَحْبِهِ أَجْمَعِينَ

(ال عمران - ۳ - ۱۰۴)

اس حکم کی تعمیل میں مسلمانوں نے آنحضرت صلی اللہ علیہ وسلم کے بعد پہلا کام جو
 کیا وہ یہ تھا کہ شیک شیک نبوت کے طریق پر خلافت کی بنیاد رکھی۔ یہ ادارہ نیکی کی
 دعوت، معرفت کے علم اور منکر سے روکنے کا ایک جماعتی ادارہ تھا جو مسلمانوں نے
 اس لیے قائم کیا کہ اس جماعتی فرض کو انجام دے سکیں جو آنحضرت صلی اللہ علیہ وسلم
 کے بعد اس امت کو حق پر استوار رکھنے اور دنیا کو حق کی دعوت دینے کے لیے اس
 امت پر ڈالا گیا تھا۔ جب تک یہ ادارہ صحیح طریقہ پر قائم رہا اور اپنے فرائض مسلمانوں کے
 اندر بھی اور مسلمانوں سے باہر بھی انجام دیتا رہا ہر مسلمان اس فرض سے سبکدوش رہا
 جو اللہ اور اس کے رسول کی طرف سے عائد کیا گیا تھا۔ اس وقت تک تبلیغ کا فرض
 ایک فرض کفایہ تھا اور جماعت کا ادارہ اس کو انجام دے کر جماعت کے تمام افراد
 کو اس فرض کی ذمہ داری سے عند اللہ بری کر دیتا تھا۔ لیکن جب یہ نظام درہم برہم
 ہو گیا تو جس طرح کسی ملک کا سیاسی نظام درہم برہم ہو جانے کے بعد اس کے باشندوں
 کے جان و مال کی ذمہ داری خود ان کے اوپر منتقل ہو جاتی ہے اور جب تک وہ از سر نو
 اپنے نظام سیاسی کو درست نہ کریں ان میں سے ہر شخص اپنی حفاظت کا بوجھ خود اٹھاتا
 ہے اسی طرح نظام خلافت کے درہم برہم ہو جانے کے بعد اب یہ فریضہ شہادت

علی التاس اس امت کے تمام افراد پر قتل ہو گیا ہے اور جب تک وہ اس کو انجام دینے کے لیے اس صلح اسلامی نظام کو قائم نہ کریں جس کا اللہ تعالیٰ نے حکم دیا ہے اس وقت تک اس فریضہ کے ادا نہ ہونے کا گناہ ہر مسلمان کے ذمہ ہے اور قیامت کے دن اس کی پرسیش ہر شخص سے ہوگی۔

خلاصہ بحث :

اس پوری تفصیل کا خلاصہ یہ ہے :

(ا) آنحضرت صلی اللہ علیہ وسلم پر تمام دنیا میں قیامت تک کے لیے تبلیغ دین کی جو ذمہ داری ڈالی گئی تھی اس کی طرف نبی کریم صلی اللہ علیہ وسلم نے رہنمائی فرما کر اللہ تعالیٰ کی طرف سے اس کی تکمیل کا کام اپنی امت کے سپرد فرمایا تاکہ یہ امت ہر ملک، ہر قوم اور ہر زبان میں قیامت تک اس دین کی تبلیغ کرتی رہے۔ (ب) اس تبلیغ کے لیے اللہ تعالیٰ کی طرف سے یہ شرط مقرر ہے کہ یہ دل سے کی جائے، زبان سے کی جائے، عمل سے کی جائے؛ بلا تقسیم و تفریق، پورے دین کی کی جائے، بے خوف و لرزہ، لازم اور بے رومایت کی جائے؛ اور اگر ضرورت داعی ہو تو جان دے کر کی جائے۔

(ج) اس جماعتی فرض کی ادائیگی کا باضابطہ ادارہ خلافت کا ادارہ تھا اور جب تک یہ ادارہ موجود تھا ہر مسلمان اس فرض کی ذمہ داریوں سے سبکدوش تھا۔

(د) اس ادارہ کے منتشر ہوجانے کے بعد اس فرض کی ذمہ داری امت کے تمام افراد پران کے درجہ اور استعداد کے لحاظ سے تقسیم ہو گئی۔

(ه) اب اس فرض کی سؤویت اور ذمہ داری سے سبکدوش ہونے کے لیے دو ہی راہیں مسلمانوں کے لیے باقی رہ گئی ہیں : یا تو اس ادارہ کو قائم کریں یا کم از کم

اس کو قائم کرنے کے لیے سر دھڑکی بازی لگائیں۔

(و) اگر مسلمان ان میں سے کوئی بات نہ کریں تو وہ اس فرض رسالت کو ادا نہ کرنے کے مجرم ہوں گے جو اللہ تعالیٰ کی طرف سے ان کے سپرد کیا گیا ہے اور صرف اپنی ہی غلط کاریوں کا وبال اپنے سر نہ لیں گے، بلکہ خلق کی گمراہی کا وبال بھی ان کے سر آئے گا۔

اس سے معلوم ہوا کہ تبلیغ کے لیے اصل محرک درحقیقت اس فرض عظیم کا اسما ہے جو مسلمانوں پر اللہ تعالیٰ کی طرف سے ڈالا گیا ہے اور اس میں جو چیز بطور مطلع نظر اس وقت پیش نظر رکھنی ہے وہ یہ ہے کہ وہ نظام دعوت خیر پھر وجود میں آجائے جو خلق کو اللہ کے دین کی راہ بتا سکے اور دنیا پر اتمام حجت کر سکے۔ جب تک یہ چیز دنیا میں موجود نہیں ہے ہر مسلمان کا سب سے مقدم اور سب سے بڑا اور سب سے اعلیٰ مقصد یہی ہے کہ اس کو وجود میں لانے کے لیے جو کچھ کر سکتا ہے کرے۔ اسی کے لیے ہر مسلمان کو سونا اور باگن چلبیے، اسی کے لیے کھانا اور پینا چلبیے اور اسی کے لیے مرزا اور جینا چلبیے۔ اس کے بغیر مسلمانوں کی زندگی خدا کے فشا کے بالکل خلاف ہے اور اللہ تعالیٰ کے یہاں وہ اپنی اس کوتاہی کے لیے کوئی عذر نہ کر سکیں گے۔ یہ چیز ان کی ہستی کی غایت ہے۔ اگر اس کو انہوں نے کھو دیا تو جس طرح وہ تمام چیزیں جو اپنے مقصد وجود کو کھو کر کوڑے کرکٹ میں شامل ہو جاتی ہیں اسی طرح یہ بھی اس زمین کے خس و فاشاک سے زیادہ اہمیت نہیں رکھتے اور ان کے لیے یہ ہرگز زیبا نہیں ہے کہ وہ اپنے آپ کو اُمتِ وسط یا خیر امت کے لقب کا مستحق سمجھیں یا اللہ تعالیٰ سے کسی نصرت و حمایت کی امید رکھیں۔

انبیائے کرام پہلے کن کو مخاطب کرتے ہیں

حضرات انبیائے کرام علیہم السلام اپنے مقصد کی تبلیغ کے لیے پہلے کن لوگوں کو مخاطب کرتے ہیں اور کس طرح مخاطب کرتے ہیں؟

سوال کے پہلے جزو کا مطلب یہ ہے کہ یوں تو انبیاء کی بعثت ان کی پوری قوم کی طرف ہوتی ہے، لیکن کیا وہ آغاز کار ہی میں پوری قوم کو مخاطب کرتے ہیں یا شروع شروع میں ان کا مخاطب قوم کے کسی خاص طبقہ سے ہی ہوتا ہے؟ اگر کسی خاص طبقہ ہی سے ہوتا ہے تو وہ کونسا طبقہ ہے، عامۃ الناس کا یا ان لوگوں کا جو عامۃ الناس کی قیادت و رہنمائی کر رہے ہوتے ہیں؟

سوال کے دوسرے جزو کا منشا یہ ہے کہ یہ ایک واقعہ ہے کہ ہر نبی کی قوم شروع شروع میں، اس کی دعوت سے بیگانہ، بلکہ اس کی شدت یہ مخالفت رہی ہے پھر کیا انہوں نے سب کو منکر و کافر فرض کر کے اپنی دعوت کا آغاز اسے کافر و ایمان لاؤۃ سے مشرکوں! اللہ کو ایک مانوۃ سے کیا یا ان کا طرز خطاب کچھ اور ہوا؟ یہ دونوں سوال نہایت اہم ہیں۔ ان کو ٹھیک ٹھیک نہ سمجھنے کی وجہ سے لوگوں نے دعوت کے نقطہ آغاز کو متعین کرنے میں ہی غلطیاں کی ہیں اور سیرے اپنا اور اپنے مخاطبوں کی صحیح پوزیشن سمجھنے میں بھی افراط و تفریط میں مبتلا ہوئے ہیں۔ جس کا نتیجہ یا تو یہ ہوا کہ ساری دعوت ایک غلط نقطہ سے شروع ہونے کی وجہ سے لے اثر نہ ہو سکی، مادامی اور مدعو کا صحیح مؤقت معین

نہ ہونے کی وجہ سے اس نے ایک فتنہ کی شکل اختیار کر لی اور اصلاح کے بجائے اس سے بڑے بڑے فسادات اٹھ کھڑے ہوئے۔

انبیاء کا خطاب وقت کے لیڈروں سے :

اس باب میں ہم سوال کے پہلے حصہ کا جواب دینے کی کوشش کریں گے۔ اس تاریخ کی روشنی میں جو قرآن نے پیش کی ہے، ہمارے نزدیک اس سوال کا جواب یہ ہے کہ حضرات انبیائے علیہم السلام سب سے پہلے قوم کے ارباب اثر کو مخاطب کرتے ہیں اور ان کی اصلاح کو جو ام کی اصلاح کا ذریعہ بناتے ہیں۔ حضرت ابراہیم علیہ السلام نے سب سے پہلے خود اپنے اس خاندان کو دعوت دی جو قوم کی مذہبی پیشوا کی مسند پر شکن تھا۔ پھر اس بادشاہ کو دعوت دی جس کے ہاتھوں میں سیاسی اقتدار کی باگ تھی اور جو اپنے آپ کو لوگوں کی زندگی اور موت کا مالک سمجھے ہوئے بیٹھا تھا :

اَلَسَدِّ نَرٰ اِطٰى اَلَّذِيْ حٰجَّ
 اِبْرٰهِيْمَ حِيْنَ دَرَبَتْ اَنْ
 اَسْتَهٗ اَللّٰهُ اَلْمَلٰٓئِكَةُ
 (البقرہ - ۲: ۲۵۸)

حضرت موسیٰ علیہ السلام کو اللہ تعالیٰ نے حکم دیا کہ سب سے پہلے فرعون کو مخاطب کریں :
 اِذْ هٰبَ اِطٰى فِرْعَوْنَ اِسْتَهٗ
 طٰٓغِيْ ۙ يٰٓمُؤْمِنُوْنَ اَسْتَهٗ اَللّٰهُ اَلْمَلٰٓئِكَةُ
 اَنْ تَزَكٰى ۙ وَ اِهْدِيْكَ
 اِلٰى رَّبِّكَ فَنَتَخَشَّيْ ۙ
 (الشعرت - ۹: ۱۰-۱۹)

حضرت داینال علیہ السلام نے اپنے وقت کے شنشہ اعظم، بنوخذ نصر کو دعوت دینی
 یرساہ نبی نے شمال کے بادشاہوں پر نجات کی۔ حضرت یسح علیہ السلام نے سب سے
 پہلے علمائے یسود کو دعوت دی، ماسی طرح حضرات نوح علیہ السلام، جود علیہ السلام،
 شعیب علیہ السلام، سب کی دعوتیں قرآن مجید میں مذکور ہیں۔ ان میں سے ہر نبی نے
 سب سے پہلے اپنے وقت کے ارباب، اقتدار اور تکبرین کو جھنجھوڑا ادا ان کے انکار و
 نظریات پر سب زب زب لگائی۔ سب سے آخر میں آنحضرت صلی اللہ علیہ وسلم کی بعثت ہوئی
 اور آپ کو حکم ہوا کہ اپنے قریبی رشتہ والوں کو ڈراؤ۔ یہ لوگ عرب کی مذہبی اور پدر سز
 (PATRIARCHAL) حکومت کے اربابِ حلق و عقد تھے اور اس کے واسط
 سے سارے عرب کی اخلاقی اور سیاسی رہنمائی کر رہے تھے۔ عرب کے علاوہ بقیہ دنیا
 کو دعوت دینے کے لیے بھی آپ نے "امتِ وسط" کو جو طریقہ بتایا وہ یہ تھا کہ
 آپ نے متعدد سلاطین عالم کو نام لکھے اور اسلام کو پہلے ان کے سامنے پیش کیا اور
 ان سے مطالبہ کیا کہ "اسلام لاؤ، سلامت رہو گے، ورنہ تمہاری اور تمہارے
 زیر دستوں، دونوں کی گراہی کی ذمہ داری تم پر آئے گی" یہ اس امر کی طرف اشارہ تھا
 کہ بعد میں امت کے اربابِ حلق و عقد دعوتِ نام کے لیے، اسی طریقہ کی پیروی کریں
 اور خلافتِ راشدہ کی پوری تاریخ اس بات پر شاہد ہے کہ حضرات صحابہ کرام رضی اللہ عنہم
 نے اسی طریقہ پر تبلیغِ نام کی وہ ذمہ داری ادا کی جو ان پر شدہ رملی اللہ کی حیثیت سے
 اللہ اور اس کے رسول کی طرف سے ڈالی گئی تھی۔

حضرت یسح علیہ السلام کا خطاب :

یہ ایک حقیقت ہے جس سے کوئی شخص، جس نے انبیاء کی تاریخ پڑھی ہو، انکار
 نہیں کر سکتا۔ لیکن ساتھ ہی اس واقعے سے بھی انکار نہیں کیا جا سکتا کہ جن کے بامِ دوزخ

آفتابِ ہدایت کی کرنیں سب سے پہلے پھیلتی ہیں تقدیر کی نیرنگی سے قبولِ ہدایت میں سب سے پیچھے وہی رہتے ہیں۔ حبش کے بلالؓ، روم کے صہیبؓ، فارس کے سلمانؓ اور مدینہ کے کسان دور دور سے آتے ہیں اور داخلِ اسلام ہوتے پہلے جلتے ہیں۔ لیکن قریش کے یثرب، ابولہب، ابوجہل، امیہ بن خلف وغیرہ اور طائف کے اشرف، جن کے سامنے خدا کا رسول شبِ دروز دعوتِ حق بلند کرتا ہے، اس برکت سے محروم رہ جاتے ہیں۔ ان میں سے اگر فیض پاتے بھی ہیں تو وہ غریب عوام جن کی طرف ابھی دعوت کا خطاب براہِ راست نہیں، بلکہ بالواسطہ ہے جو لوگ ترتیبِ دعوت میں پیچھے ہیں وہ قبولِ دعوت میں آگے ہو جاتے ہیں اور حضرت مسیح علیہ السلام کی یہ بات پوری ہو کے رہتی ہے کہ "کہتے ہیں جو آگے ہیں، وہ پیچھے رہ جائیں گے اور کہتے ہیں جو پیچھے ہیں وہ آگے ہو جائیں گے"۔ لیکن اس واقعہ کے باوجود حضراتِ انبیاءؑ کو اعلیٰ السلام اپنی دعوت کی ترتیب نہیں بدلتے اور عامۃ امت کو اس وقت تک براہِ راست مخاطب نہیں کرتے جب تک وقت کے کارفرما عناصر اور لیڈر حضرات اپنی ضد اور ہمتِ دوسری سے ان کو مایوس نہ کریں۔ حضرت مسیح علیہ السلام اپنی بعثت کے بعد برابر علمائے یسود کے جمود پر صبر میں لگاتے رہے، لیکن ایک عرصہ کی جدوجہد کے بعد بھی جب ان کے کبر و عناد اور پندار سیاست کی چٹان نہ ٹوٹی تو وہ ان کو چھوڑ کر حیل کے کنارے ہی گریز کے پاس پھٹے گئے اور ان کو دعوتِ دی کہ "اے پھیلوں کے پکڑنے والو! آؤ، میں تمہیں آدمی کا پکڑنے والا بنا دوں" اور اللہ تعالیٰ نے انہی کے اندر سے ان کو ایسے اہل ایمان دیے جو ان کے حواری کہلائے :

فَلَمَّا أَحَسَّ عِيسَىٰ مِنْهُمُ الْكُفْرَ قَالَ مَنْ أَنْصَارِي هَٰذَا
 إِذْ قَالَ اللَّهُ يَا عِيسَىٰ ابْنُ مَرْيَمَ مَا جَاءَكَ مِنَ الْبَنِي إِسْرَائِيلَ
 كُفْرًا ۚ قَالَ اللَّهُ يَٰعِيسَىٰ ابْنَ مَرْيَمَ خُذْ إِلَيْنَا الْأَنْبِيَاءَ

سَخْنُ انصَارِ اللّٰهِ اٰمَنًا بِاٰمِنَةٍ
 وَاشْهَدُ بِاَنَّا مُسْلِمُونَ ۝
 مددگار اور آپ گواہ رہیے کہ ہم مسلم ہیں

(ال عمران - ۵۲: ۳)

اس آیت میں ان کی اس دعوتِ عام کی طرف اشارہ ہے جو انہوں نے اس وقت
 بند کی ہے جب وہ وقت کے ملنا اور لیڈروں کے قبولِ حق کی طرف سے مایوس ہو
 گئے ہیں۔ اس وقت انہوں نے اپنی دعوتِ عزیمت اور عوام کے سامنے پیش کی اور ایسے
 درد کے ساتھ پیش کی کہ جس دعوت سے یروشلم کے پشتینی دیندار ذرا نہ پیچھے اس نے
 دھیلے کنارے کے ملاحوں کے دلوں کو موم کر دیا اور بالآخر انہی کے اندر سے دعوتِ حق
 کے وہ خام پیدا ہوئے جنہوں نے بڑی بڑی نبرہ گزارا آزمائشوں کا مقابلہ کر کے اس
 دنیا میں غالب اور فتح مندر کیا۔ سورہ صفت میں اسی حقیقت کی طرف اشارہ کیا گیا ہے:

يَا أَيُّهَا الَّذِينَ آمَنُوا اتَّقُوا اللَّهَ
 انصَارِ اللّٰهِ كَمَا تَأْتِي اٰمِنًا
 حُرَّيْبًا مِّنْ اَنْصَارِيْنَ
 اِلَى اللّٰهِ فَتَالِ اَنْصَارِيْنَ
 مَخْنُ انصَارِ اللّٰهِ فَاَمْنَتْ
 طَائِفَةٌ مِّنْ بَنِي اِسْرَائِيْلَ
 وَكَتَرَمَتْ طَائِفَةٌ فَاَيَّدْنَا
 السّٰدِيْنَ اٰمَنُوْا عَلٰى عَدُوِّهِمْ
 فَاَصْبَحُوْا ظٰهَرِيْنَ ۝
 اے ایمان والو! تم اللہ کے انصار بنو
 جیسا کہ صبی بن مریم نے دعوت دی
 حواریوں کو، کون میرا مددگار بنتا ہے
 اللہ کی راہ میں؟ حواریوں نے جواب
 دیا کہ ہم اللہ کے انصار بنتے ہیں۔ تو
 بنی اسرائیل میں سے ایک گروہ ایمان
 لایا اور ایک گروہ نے کفر کیا۔ تو
 ہم نے ایمان والوں کی ان کے دشمنوں
 کے مقابل میں مدد کی تو وہ غالب ہے۔

(الصافات - ۱۳: ۹۱)

حضرت یح علیہ السلام نے ہدایت و ضلالت کے باب میں تقدیر کی اس نیرنگی

پر کہ آگے بڑھنے والے پیچھے رہ جائیں اور پیچھے والے آگے نکل جائیں، انسانیت مؤثر اور بصیرت افزا ذمہ داریاں بھی سنبھالیں گی۔ لیکن بحث بالکل دوسرے گوشہ میں نکل جائے گی، اس وجہ سے ہم ان کو نظر انداز کرتے ہیں۔ یہاں صرف اس حقیقت کو ہم سامنے لانا چاہتے ہیں کہ اگرچہ قبولِ دعوت میں عموماً سبقت عام لوگ ہی کرتے ہیں جو ترتیبِ دعوت میں مؤثر ہوتے ہیں، لیکن اس کے باوجود حضراتِ انبیائے کرام علیہم السلام جب تک وقت کے ذہین اور کارفرما عناصر سے مایوس نہیں ہو جاتے اس وقت تک طرآنِ حق کو براہِ راست مخاطب نہیں کرتے ہیں۔

آنحضرت صلی اللہ علیہ وسلم کا خطاب :

خود کر کے دیکھیے تو بعینہہ یہی صورتِ حال آپ کو آنحضرت صلی اللہ علیہ وسلم کی دعوت میں سبھی نظر آئے گی۔ آپ نے پہلے، اللہ تعالیٰ کے حکم کے مطابق، قریش کو دعوت دی جو سارے عرب کے مذہبی و سیاسی پیشوا تھے، اور ان کے سرداروں میں سے ایک ایک کے سامنے اللہ کے دین کو پیش کیا۔ جب ان کی طرف سے نفرت اور بغاوت کا مظاہرہ ہوا تو آپ نے ان کے قبولِ اسلام کے لیے دعائیں بھی کہیں۔ ان میں سے بعض بعض کے لیے، جو قوم میں خاص اہمیت رکھتے تھے، آپ نے تعین کے ساتھ نام لے کر بھی دعا فرمائی۔ مثلاً منقول ہے کہ آپ نے دعا فرمائی کہ

”اے اللہ! عمر یا ابو جہل کے اسلام سے اسلام کی دعوت کو قوت دے۔ ان لوگوں کے قبولِ اسلام کا شوق آپ پر اس قدر غالب تھا کہ اس جوش میں نہ آپ کو اپنے ضروری آرام کا خیال رہتا نہ اپنے مرتبہ اور عظمت کا، بلکہ بسا اوقات یہ انہماک آپ پر اس قدر غالب ہو جاتا کہ ان مسلمانوں کی تربیت کے لیے بھی آپ کے پاس وقت نہ بچتا جو نعمتِ اسلام سے بہرہ ور ہونے اور تربیت کے محتاج ہوتے۔ لیکن ان کی ساری باتوں کے باوجود آپ ایک مدت تک انہی لوگوں کے ساتھ مشغول رہے اور ان کے

ہر قسم کے طمن و طمنز، نتیجہ: استہزالہ اور خندا و اختلاف کو برداشت کرتے رہے۔ یہاں تک کہ جب اتمامِ حجت کا حق ادا ہو گیا تو اللہ تعالیٰ نے آپ کو ان لوگوں کے پیچھے وقت ضائع کرنے سے روک دیا اور صرف ان لوگوں کی طرف متوجہ ہونے کا حکم دیا جو یا تو ایمان لائے تھے یا جن سے توقع تھی کہ اگر ان کو کوئی نصیحت کی جائے گی تو پوچھ کر وہ بیٹھوں گے کے مخصوص امراض سے پاک ہیں اس وجہ سے نہیں گئے اور مانیں گے۔ یہی مقام ہے جہاں پین کراپ کو متکبرین سے اعراض کا حکم دیا گیا ہے :

مَثَلُ عَشِيرَةٍ فَمَا أَنْتَ بِمَلُومَةٍ
وَعَزَّزْنَا ذَاتَ السِّكِّرَى تَشْتَعُ
الْمُؤْمِسِينَ ۝
الذَّارِيَةُ - ۵۱، ۵۲ - ۵۵

اس سنہ تیوی چڑھائی اور من پیرا کر آیا
اس کے پاس نامینا اور تیس کیا معلوم
شاید وہ اپنی اصلاح کرتا یا نصیحت ستا
تو نصیحت اس کو نفع پہنچاتی! جب بے پروائی
برتا ہے اس کے تو تم مجھے پڑتے ہو عاوان
تم پر کوئی ذمہ داری نہیں اگر وہ اپنی اصلاح
رکھے اور جو تمہارے پاس شوق سے آتا
ہے اور وہ خدا سے ڈرتا ہی ہے تو تم اس
سے بے پروائی برتتے ہو۔ ہرگز نہیں۔ یہ تو
ایک یاد دہانی ہے تو جو پہلے یاد دہانی حال
کرے۔ لائقِ تعظیم، بلند اور پاکیزہ صحیفوں

عَبَسَ وَتَوَلَّى ۚ أَنْ حَبَّآءُ
الْأَعْمَى ۚ وَمَا يَذُرُّكَ لَنَقُذُ
بِرِّكَ ۚ أَذِيذٌ كَثُرَ فَتَتَّقِعُهُ
السِّكِّرَى ۚ أَمَا مِنْ اسْتَفْنَى ۚ
فَأَنْتَ لَدَى تَضَى ۚ وَمَا
عَلَيْكَ إِلَّا بِرِّكَ ۚ وَ أَمَا
مَنْ جَاءَكَ يَسْعَى ۚ وَ هُوَ
يَخْتَسَى ۚ فَأَنْتَ عَنْهُ تَلَهَّى ۚ
كَلَّا إِنَّمَا تَذَكَّرُ ۚ وَ هُنَّ سَاءُ
ذَكْرَةٌ ۚ فِي صُحُفٍ مُكْتَرَمَةٍ ۚ
تَرْتَفَعْنَ مُطَهَّرَةٍ ۚ يَا أَيُّدِي

سَفَرَةً كَمَا هِيَ؟ بِنَزْوَةٍ ۞

میں، معزز بادشاہوں کے ہاتھوں میں۔

(عجس - ۸۰ - ۱۶)

لَا تَمُدَّنَّ عَيْنِيَكَ إِلَىٰ مَاءٍ

ہم نے ان کے مختلف گڑبڑوں کو جن چیزوں

مَتَّعْنَا بِهَا آذَانًا جَا مَنَّهُمْ وَلَا

سے بہو مند کر رکھا ہے ان کی طرف سمجھ

مَحْرَبِينَ عَلَيْهِمْ وَاحْفِضْ

اشکا کر بھی نہ دیکھو اور نہ ان کی حالت پر

جَنَاحَكَ بِمُؤْمِنِينَ ۞

تم کروا نہ اپنی شدت کے بازو اہل ایمان

پر چھوٹائے رکھو۔

(الحجر - ۸۸ - ۱۵)

اس طرزِ خطاب کے وجوہ:

حضرات انبیائے کرام علیہم السلام کا اپنی دعوت میں یہ ترتیب اختیار کرنا محض ایک اتفاق واقعہ نہیں ہے، بلکہ اس کے کچھ خاص اسباب ہیں، جن میں سے بعض کی طرف ہم یہاں اشارہ کریں گے۔

پہلی وجہ:

اس کی سب سے بڑی اور سب سے زیادہ واضح وجہ تو یہ ہے کہ عوام الناس علم و عمل اور اخلاق و کردار میں ان لوگوں کے تابع ہوا کرتے ہیں جو سوسائٹی میں اثر و اقتدار رکھتے ہوتے ہیں۔ مشہور ہے کہ 'اَلنَّاسُ عَلَي دِينِ مَلِكِهِمْ' لوگ اربابِ اقتدار کے دین پر چلتے ہیں۔ اس وجہ سے اگر اربابِ اقتدار اصلاح قبول کر لیں تو عوام الناس خود بخود ٹھیک ہو جاتے ہیں اور اگر یہ جگڑے رہیں تو عوام الناس تو کوئی اصلاح قبول نہیں کرتے اور اگر قبول کر بھی لیتے ہیں تو اس کا اثر بہت جلد اثر جایا کرتا ہے۔

دوسری وجہ یہ ہے کہ انبیائے کرام طہیم السلام امتیاز رکھنے والے طبقات میں جتلا ہوتے ہیں اور دیگر طبقات کے لیے ان کے دلوں میں کوئی بے باعصبتیت ہوتی ہے کہ وہ طبقاتی جنگ برپا کر کے مقدم الذکر کو پست اور مؤخر الذکر کو بلند کرنے کی کوشش کریں۔ وہ جو مشن دنیا میں لے کر آتے ہیں وہ کسی فساد کو دوسرے فساد سے بدل دینے سے پورا نہیں ہو سکتا۔ جگہ پوری سوسائٹی کو خدا پرستی صمد و رحی اور خوفِ آخرت کی اساس پر قائم کرنے سے پورا ہونا ہے اس وجہ سے عوام ہوں یا خواص وہ دونوں کو یکساں محبت و ہمدردی کی نظر سے دیکھتے ہیں اور دونوں کے لیے یکساں طور پر اس بات کی کوشش کرتے ہیں کہ وہ اپنی اپنی بیماریوں سے پاک ہو کر صحت قبول کر لیں۔ البتہ اصلاح کی اس جذبہ جہد میں وہ اپنے طبقات کی اصلاح کو مقدم رکھتے ہیں۔ اس کی وجہ یہ ہے کہ حقیقت انہی کی بیماریاں ہوتی ہیں جن کی چھوٹ سے دوسرے بیمار ہوئے ہوتے ہیں۔ پس ان کے علاج کی فکر وہ پہلے کرتے ہیں تاکہ ان کے تندرست ہو جانے کے بعد دوسروں کے علاج میں کچھ زیادہ زحمت باقی نہ رہے۔ اس کے بائبل بریکس ان لوگوں کا طریقہ ہے جو اپنے طبقات کے خلاف ایک قسم کا معاشی تعصب یا انتقام کا جذبہ رکھتے ہیں۔ یہ لوگ عوام کو سرمایہ داروں کے خلاف بڑا بڑا کر طبقاتی جنگ برپا کرتے ہیں۔ جس کے نتیجے کے طور پر ان کے خیال میں 'وہ عوامی ڈکٹیٹر شپ وجود میں آجاتی ہے جو ان کے نزدیک تمام خیر و فلاح کا سرچشمہ ہے۔ حالانکہ اس تمام خون خرابہ کا نتیجہ اس کے سوا کچھ نہیں ہوتا کہ پرانے سرمایہ داروں کی ڈکٹیٹر شپ ختم ہوتی ہے اور نئے سرمایہ داروں کی ڈکٹیٹر شپ

اس کی جگہ لے سکتی ہے اور ظلم و نا انصافی کا اجماعہ جواب تک چند پرانے خاندانوں کو حاصل تھا وہ چند نئے خاندانوں کو حاصل ہو جاتا ہے اس انقلاب سے دنیا کو اگر کوئی فائدہ پہنچتا ہے تو وہ صرف یہ ہے کہ ایک گروہ کی آتشِ انتقام بجھ جاتی ہے اور ظلم و نا انصافی اور جاہ و اقتدار کی جو خوشیاں وہ اب تک دہائے ہوئے میں جیتتا اور جن کو ابھرنے کا کوئی موقعہ نہیں مل رہا تھا، ان کے ابھرنے اور کھل کیلئے کی راہیں کھل جاتی ہیں۔ جن کا نتیجہ نظر صرف اس قسم کی اصلاح ہو وہ تو بلاشبہ اس عوام بازی سے اپنا مقصد حاصل کر سکتے ہیں، لیکن انہیں جس انقلاب کو برپا کرنے کے لیے آتے ہیں وہ صرف اتنے سے پورا نہیں ہو سکتا کہ زار کو لینن اور شان سے بدل دیا جائے۔ بلکہ وہ بڑے اور چھوٹے ہر ایک کے اندر سے ظلم و نا انصافی کے محترکات ختم کر دینے سے پورا ہوتا ہے۔ اس وجہ سے اس قسم کی بڑبڑاؤ ان کے مقصد کے بالکل خلاف ہے۔

تیسری وجہ :

تیسری وجہ یہ ہے کہ جو طبقہ قوم میں اوجھا ہوتا ہے عموماً ذہنی اعتبار سے وہی برتر ہوتا ہے۔ یہ ذہنی برتری ہی درحقیقت اس کو قیادت کی جگہ دلاتی ہے اس وجہ سے کوئی دعوت جس کا مقصد ایک اہم فکری و عملی انقلاب ہو، ان کو نظر انداز نہیں کر سکتی۔ یہ لوگ اگر کسی صحیح فکر کو قبول کریں تو اس کی اساس پر کسی بڑے سے بڑے نظام کو چلا سکتے ہیں۔ اس پہلو سے یہ ایک بڑی قیمت رکھتے ہیں اور ان کو ضائع کرنے میں اصلی نقصان خود ان کو نہیں پہنچتا، بلکہ اس سوسائٹی کو پہنچتا ہے جس کے اندر سے اس طبقہ کو ختم کر دیا جاتا ہے۔ اگر عوامی انقلاب برپا کر کے یہ ختم کر دیے جائیں تو پوری سوسائٹی بالکل اس درد کی مانند رہ جاتی ہے جس کا کھن نکال لیا گیا ہو۔ ایسی سوسائٹی جب انقلاب کی درست خیز سے فارغ ہو کر زندگی کی نئی تعمیر کے نقشے بناتی ہے تب اس کو اپنے

دیوالیہ پن کا احساس ہوتا ہے۔ اس وقت اسے علانیہ نظر آتا ہے کہ آگے کے کاموں کے لیے جو ذہنی دنگری صلاحیتیں درکار ہیں ان صلاحیتوں سے اس کی فوج بالکل خالی ہو چکی ہے۔ روس کے پہلے انقلاب کے بعد بالکل یہی صورت پیش آئی تھی۔ انقلاب کے خاتمہ پر جن لوگوں کے ہاتھوں میں طاقت آئی وہ بالکل نہیں جانتے تھے کہ اپنے نظریات پر حکومت کا انتظام کس طرح چلائیں۔ نتیجہ یہ ہوا کہ آگ اور خون کی ہولی کھیل کر جو اقتدار انہوں نے حاصل کیا وہ اقتدار خود سنبھال نہ سکے بلکہ سنبھالنے کے لیے اس کو اضی لوگوں کے حوالہ کرنا پڑا جن سے وہ چھینا گیا تھا۔ یہ گروہ ہنگامہ عام سے مرعوب ہو کر ان نئے نظریات کے آگے جھک تو سزا دینا گیا تھا، لیکن اپنے دل کے اندر ان کے غلات سخت نفرت و عداوت چھپائے ہوئے تھا۔ اس وجہ سے اس اقتدار کو اس نے بالکل منافقانہ طور پر استعمال کیا اور اس کے ہاتھوں اس پہلے اشتراکی انقلاب کا محشر دہی ہوا جو کسی تحریک کا اس کو منافقانہ طور پر اختیار کرنے والوں کے ہاتھوں ہو سکتا ہے۔ انبیائے کرام علیہم السلام کا طریقہ دعوت اس قسم کی غلطیوں سے بالکل پاک ہے۔ وہ اپنی دعوت سب سے پہلے ذہین طبقہ کے سامنے پیش کرتے ہیں اس طبقہ میں سے جو لوگ ذہانت کے ساتھ سیرت کی بندی بھی رکھتے ہیں وہ جب اس دعوت کو قبول کر لیتے ہیں تو ان کی تائید سے دعوت کی قوت دو چند ہو جاتی ہے۔ 'خيار حسد في الجاهلية خيار حسو في الاسلام اذا فقهوا' (جو ان کے اندر رہائیت میں بستر تھے وہ اسلام میں بھی بستر ثابت ہوں گے بشرطیکہ وہ حق کو سمجھ جائیں) میں اس حقیقت کی طرف اشارہ کیا گیا ہے۔ یہ اسی طریق دعوت کی برکت تھی کہ اسلام کو حضرات ابوبکر صدیقؓ اور عمر فاروقؓ جیسے لوگ مل گئے۔ جنہوں نے ایک طرف تو اپنی ذہانت

کی وجہ سے اصل دعوت کی فکری روح کو اس طرح اپنے اندر جذب کر لیا کہ وہ بذاتِ خود اصل دعوت کے شارح و مفسر بن گئے اور دوسری طرف اپنے کردار کی بندگی کی وجہ سے اپنے اندر وہ ایسی ہمتِ مردانہ رکھتے تھے کہ اس دعوت کی اساس پر انہوں نے ایک پورا نظامِ اجتماعی مرتب کر کے اس کو چلا دیا اور دنیا کو دکھا دیا کہ اسلام عملی حیثیت سے یہ کچھ چاہتا ہے۔

چوتھی وجہ :

چوتھی وجہ یہ ہے کہ یہ طبقہ مادی اعتبار سے بھی برتر ہوتا ہے۔ یہ مادی برتری فی نفسہ کوئی بڑی چیز نہیں ہے کہ اس سے لازماً نفرت ہی کی جائے۔ اس کے اندر برائی کا اگر پہلو ہے تو صرف اس صورت میں ہے جب یہ باطل کی تائید و تقویت کا ذریعہ ہو۔ اگر باطل کے بجائے یہ حق کی تائید و تقویت کا ذریعہ بن جائے تو جس طرح سلیمانؑ کی شوکت اور ذوالقرنین کی سلطنت ایک نعمت و برکت تھی اسی طرح ہر مادی برتری اللہ تعالیٰ کی ایک بہت بڑی نعمت ہے۔ آنحضرت صلی اللہ علیہ وسلم کو قریش کے اربابِ جاہ کو حق کی دعوت پہنچانے میں جو اس قدر اٹھنا پڑا تھا اس میں جہاں اور پہلو ملاحظہ کیے وہاں خاص طور پر یہ چیز بھی پیش نظر تھی کہ اگر یہ لوگ دعوت قبول کر لیں گے تو جن مادی اسباب و وسائل پر یہ قابض ہیں وہ آپ سے آپ حق کی نصرت و اعانت کے لیے وقف ہو جائیں گے۔ اس سے ایک طرف تو یہ ہو گا کہ باطل کے ہاتھوں میں سے ایک بہت بڑی طاقت ہٹ جائے گی اور دوسری طرف یہ ہو گا کہ یہی طاقت باطل کے خلاف لڑنے کے لیے حق کے ہاتھوں میں ایک زبردست حمولہ بن جائے گی۔ ہر دعوت حق کا آغاز ہے مردمانی ہی کی حالت میں ہوتا ہے اور وہ اسی طرح آہستہ آہستہ دقت کے مادی وسائل و ذرائع کو فتح اور ایجاد و اختراع کی قابلیتوں اور علوم و فنون کی طاقتوں کو مستخرج کرتی ہے اور جب

وقت آتا ہے، ان کو باطن کے خلاف صفت آلا کر دیتی ہے۔ اس بات کو جس طرح دنیا کی ہر تحریک کا لیڈر پاتا ہے اسی طرح حضرات انبیائے کرام علیہم السلام بھی اس کو پابستے ہیں، لیکن دوسروں میں اور انبیائے کرام میں یہ فرق ہے کہ ان کے یہاں یہ چیز اتنی اہمیت سمجھی نہیں حاصل کرتی کہ اس کے آگے خود اصل مقصد غیر اہم ہو کے رہ جائے۔ اس وجہ سے جس منزل میں یہ خواہش اپنی اصل حد سے متجاوز ہونے لگتی ہے وہاں اللہ تعالیٰ اپنے انبیاء کو روک دیتا ہے کہ تم کفار کے مال و بہانہ کی طرف نظر نہ اٹھاؤ تمہاری دعوت اپنا زور و راجحہ اور اپنی حفاظت و ترقی کے سروسامان خود اپنے ساتھ رکھتی ہے اور اللہ تعالیٰ تمہارا اور تمہاری دعوت کا خود کفیل ہے :

وَلَا تَشْعُرَنَّ عَيْنُكَ إِلَىٰ مَا	اور ان کی بعض جہانتوں کو اس پیش زندگی
مَتَّعْنَا بِهِ أَزْوَاجًا مِّنْهُنَّ	کی جس رونق سے ہم نے ان کی آزمائش
زَهْرَةً مِّنْ خَيْبَةِ الدُّنْيَا	کے لیے، بہرہ منکر رکھا ہے اس کی
لِنَنْفِثَهُمْ فِيهِ وَرِزْقٌ رَبِّكَ	طرف نگاہ نہ اٹھاؤ اور تمہارے رب کا
حَيْرٌ وَأَبْلَىٰ ۗ وَأَمْزُ أَهْلِكَ	رزق بہتر اور پامائز ہے اور اپنے لوگوں
بِالضَّلَاةِ وَأَصْحَابٍ عَلَيْهِمُ	کو نماز کا حکم دو اور اس پر جے دجو، ہم تم
لَا تَسْأَلُكَ رِزْقًا نَّحْنُ	سے رزق کا مطالبہ نہیں کرتے، ہم تم کو
نَرْزُقُكَ وَالْعَاقِبَةُ لِلتَّقْوَىٰ	رزق دیں گے اور انجام کار کی فیروز مندی
(طہ - ۲۰، ۱۳۱، ۱۳۲)	تقویٰ کے لیے ہے۔

پانچویں وجہ :

پانچویں وجہ یہ ہے کہ حضرات انبیائے کرام علیہم السلام دنیا میں ایک ایسے نظام حق کو برپا کرنے کے لیے آتے ہیں جس کی بنیاد خدا کی بندگی ایمان و ارادت، تقیہ، بے رورعایت

استجاب، اجتماد اور شوری پر مبنی ہوئے کہ شخصیت پرستی پر۔ اس وجہ سے قدرتی طور پر وہ سب سے پہلے ان لوگوں کو تلاش کرتے ہیں جن کی طبیعت میں کم از کم اتنی بلندی ہو کہ وہ اشخاص کے پیچھے چلنے کے بجائے اپنی فکر و رائے کے پیچھے چل سکیں۔ جن لوگوں کے اندر یہ جوہر نہ ہو وہ اس مقصد کے لیے بے کار ہیں جس کو لے کر حضرات انبیائے کرام علیہم السلام آتے ہیں۔ یہ جوہر رکھنے والے اشخاص یوں تو ہر طبقہ کے اندر ہو سکتے ہیں اور ہوتے ہیں، لیکن جو اہل علم کی تلاش بہت ہی کم ہوتی ہے۔ اس وجہ سے اپنے مقصد کے آدمی چھانٹنے کے لیے حضرات انبیائے کرام علیہم السلام پہلے سوسائٹی کے ذہین طبقہ ہی کو مخاطب کرتے ہیں اور جب تک ان کی طرف سے مایوس نہیں ہو جاتے دوسری طرف نگاہ نہیں اٹھاتے۔ اس کے برعکس جو لوگ اصول و مقاصد کے بجائے اپنی شخصیتوں کی پرستش کرنا چاہتے ہیں وہ ہمیشہ ذہین طبقہ سے کترا کر عوام میں اپنی تحریک پلاتے ہیں۔ اس طرح کے لوگ اگر کچھ سیاسی قابلیت و ہمت رکھتے ہیں تو اپنی ڈیسٹر شپ قائم کر لیتے ہیں۔ اور اگر سیاسی قابلیت نہیں رکھتے یا قابلیت تو رکھتے ہیں لیکن اس کے لیے پوری ہمت نہیں رکھتے تو بس ایک عوامی لیڈر بن کے رہ جاتے ہیں اور اگر کچھ مذہبی سوانح رچانا جانتے ہیں تو پیری مریدی کی ایک گڈی قائم کر لیتے ہیں۔ اس طرح کے لوگ ذہین طبقہ سے اسی طرح گھبراتے ہیں جس طرح چور دن کی روشنی سے گھبراتے ہیں۔ ان کے سامنے کفیل اندھیرے ہی میں کھیلے جاسکتے ہیں اس وجہ سے یہ اندھیرے ہی کو پسند کرتے ہیں۔

چھٹی وجہ :

چھٹی وجہ یہ ہے کہ اگر کسی سوسائٹی کے ذہین طبقہ کو چھوڑ کر اس کے عوام سے کوئی تحریک شروع کی جائے تو عوام میں سے جو لوگ اس تحریک کو قبول کرتے ہیں وہ عوام

اندیشوں میں، بلکہ ایک قسم کے احساسِ کمتری کے مرض میں مبتلا رہتے ہیں اور جب
 تک سوسائٹی کے اپنے طبقے کے کچھ لوگ اس تحریک کے ہم نواز نہ بن جائیں اس وقت
 تک ان کے اندر اس کے لیے وہ شرحِ صدر نہیں پیدا ہوتا کہ وہ اس کے اثر سے
 مرشاد ہو کر اس کے لیے کوئی بازی گمیل سکیں۔ اس کی نفسیاتی وجہ بالکل کھلی ہوئی یہ
 ہے کہ وہ اگرچہ خود اس تحریک کے معتقد ہو چکے ہوتے ہیں، لیکن ساتھ ہی وہ یہ بھی دیکھتے
 ہیں کہ ابھی ان لوگوں کو اس تحریک نے مستوح نہیں کیا ہے جن کی ذہنی و مادی برتری
 وہ اب تک تسلیم کرتے رہے ہیں۔ اس کی وجہ کسی تو وہ یہ خیال کرتے ہیں کہ یہ قبول
 نہ کرنے والوں ہی کا تصور ہو سکتا ہے اور کبھی یہ بھی خیال کرتے ہیں کہ ممکن ہے کہ تحریک کے فلسفہ میں
 کوئی ضعف ہو جو ان کو نظر آ رہا ہو اور ان کو نظر نہ آ رہا ہو۔ یہ تذبذب کی بیماری ان کو تحریک
 کے لیے بالکل بے کار بنا کر چھوڑ دیتی ہے اور وہ اقرار کر کے بھی گویا انکار کرنے والوں
 ہی کی صف میں رہتے ہیں۔ حضراتِ انیسٹے کرامِ مطہمِ اسلام کا طریقہ اس خامی سے
 بالکل پاک ہے۔ وہ شروع ہی میں ان لوگوں کے انکار و نظریات پر حملہ کرتے ہیں
 جن کی قیادت میں سوسائٹی کا نظام چل رہا ہوتا ہے۔ اور کچھ دنوں کی کشمکش کے بعد
 وہ ایک طرف تو وقت کے اخلاقی، سیاسی اور مابعد الطبعی فلسفہ کی جڑیں اکھاڑ
 کے رکھ دیتے ہیں اور دوسری طرف ان لوگوں کو زنجیر کر دیتے ہیں جو اس لفظِ فلسفہ
 پر نظامِ اجتماعی و سیاسی کو چلا رہے ہوتے ہیں۔ اس دوران میں عوامِ انسان تقریباً فیروز آباد
 رہ کر اس ساری کشمکش کا نہایت غور سے مطالعہ کرتے ہیں اور اندازہ کرتے ہیں کہ اس
 معرکہ میں حق کس کی جانب ہے۔ بعض پڑچڑچین بولتے ہیں، پہلے مرحلہ میں واضح ہو جاتا
 ہے کہ حق میں غلبہ کے ساتھ ہے اور وہ اس کو قبول بھی کر لیتے ہیں۔ باقی ہونے والے
 نہیں ہوتے، کچھ مرحلہ تک تذبذب میں مبتلا رہتے ہیں۔ لیکن جب یہ کشمکش اس مرحلہ
 میں پہنچتی ہے جس مرحلہ میں باطل اپنی حمایت اور حق کے ابطال کے لیے اڑھے

ہتھیاروں کے استعمال پر تیار ہے تو ان کے سامنے بھی حق بالکل واضح ہو کر آجاتا ہے اور وہ بھی اس کے آگے سر جھکا دیتے ہیں۔ خواہ ان اس کے یہ دونوں گروہ حق کو قبول کرنے میں کچھ آگے پیچھے ہوتے ہیں، لیکن دونوں ہی اس کو علی وجہ البصیرت قبول کرتے ہیں اس وجہ سے وہ اس احساس کمتری میں مبتلا ہونے سے محفوظ رہتے ہیں جس کی وجہ سے سابق الذکر گروہ جتنا ہو جاتا ہے۔ ان کے دلوں پر سے حق کے مخالفین کا عیب بالکل اٹھ چکا ہوتا ہے۔ یہ دیکھ چکے ہوتے ہیں کہ ان لوگوں کے پاس اپنے رویہ کو جائز ثابت کرنے کے لیے ہٹ دھرمی اور منہ کے سوا کوئی دلیل نہیں ہے۔ ان کی مٹکاری، خود غرضی اور جلسازی بھی ان کی نگاہوں کے سامنے پوری طرح آجاتی ہے، اس وجہ سے ان کی زیرینہ قیادت اور سابقہ عظمت کا احترام بھی ان کے دلوں سے نکل جاتا ہے۔ یہ بصیرت ان کے اندر احساس کمتری کے بجائے ایک احساس برتری پیدا کر دیتی ہے اور وہ "بڑوں" کی مخالفت سے سمجھے اور ڈرنے کی جگہ ان کے مقابل میں حق کی حمایت کرتے ہوئے ایک غیر معمولی رفعت کا احساس کرتے ہیں۔ یہ چیز ان کو ذہنی اور اخلاقی پہلو سے اتنا اونچا کر دیتی ہے کہ اگرچہ ان کی تعداد تھوڑی ہو، اگرچہ ان کی تلواریں پتھریوں میں لپٹی ہوئی ہوں، اگرچہ ان کے تیروں پر تلوں کی پستی جست کی جاتی ہو، لیکن بڑے بڑے فرق آہن و سواہل اور حسب و نسب اور جاہ و دہال کھنے والے صناید کے مقابل میں ان کو لاکر ان کے ذریعہ سے بدر کا معرکہ سر کیا جاسکتا ہے۔

ساتویں وجہ :

ساتویں وجہ یہ ہے کہ کسی دعوت کی پامداری کے لیے سب سے زیادہ ضروری چیز یہ ہے کہ زمین اور اونچے طبقہ کے لوگوں میں سے اس کے لیے کارکن ملیں۔ اگر ایسا نہیں ہوتا ہے تو اس دعوت کو پامداری نصیب نہیں ہوتی اور اہل بدعت بہت جلد اس

میں رشتے پیدا کر کے ساری دعوت کو خراب کر ڈالتے ہیں۔ حضرت یسعی علیہ السلام کے متعلق اور پھر گزر چکا ہے کہ بنی اسرائیل کے ملکہ داہیان میں سے کسی نے ان کی دعوت قبول نہیں کی، صرف عوام کے طبقہ سے ان کو کچھ شاگرد ملے۔ ان شاگردوں نے انھیں تقویٰ اور اولیٰ قرض میں شبہ نہیں ہے۔ ان کے بس میں جہاں تک تھا انہوں نے اس دعوت کو فروغ دینے کی پوری کوشش کی۔ لیکن اس کے باوجود پال نے بہت جلد دین مکی کو خراب کر ڈالا اور اپنے اس فساد میں اس نے جس چیز سے سب سے زیادہ کام لیا وہ اس کا یہ پرہیزگار عقائد کے شاگرد غیر تعلیم یافتہ عوام میں سے تھے، اس وجہ سے وہ مسیح کی تعلیمات کے اسرار و رموز کو نہیں سمجھ سکتے تھے۔ وہ خود چونکہ یونانی فلسفہ اور تصوف کا ماہر تھا اور اس کا دعویٰ تھا کہ وہ مسیح کے براہ راست شاگردوں سے زیادہ ان کی تعلیمات کو سمجھتا ہے اس وجہ سے عوام پر اس کا جاوہل گیا اور اس کا یہ پرہیزگار عقائد اس کا مقابلہ نہ کیا جاسکا اور دین مکی نے بہت جلد ایک بانٹل ہی مختلف شکل اختیار کر لی، اس کے برخلاف چونکہ اسلام کو قبول کرنے والے حضرات ابو بکر و عمر جیسے ذہین لوگ تھے اس وجہ سے اہل بدعت میں اس پر آسانی نہ پیدا کر سکے۔ بلکہ جہاں تک اسلام کی اصل دعوت کا تعلق ہے وہ ہزار ہا انقلابات اور ہزار ہا گمراہیوں اور اہل بدعت کی نمنہ انگلیزیوں کے باوجود آج تک جوں کی توں باقی ہے۔

خاتمہ بحث :

یہ درجہ ہیں جن کی وجہ سے حضرات انیسائے گرام علیہم السلام کا طریق دعوت بہت پر رہا ہے کہ انہوں نے پہلے ذہین طبقہ کو مخاطب کیا اور یہی طریقہ ان تمام حالات میں نتیجہ خیز ہو سکتا ہے جب کہ کسی جزوی اصلاح کی جگہ کلی اصلاح کی ضرورت رہے ہو۔ اگر کسی جگہ اسلام کا نظام حق قائم ہو اور اس کے اندر کوئی جزوی خرابی پیدا ہوگی جو اور اس

کی اصلاح کرنی ہو تو اس صورت میں بلاشبہ صرف سی گردہ کو مخاطب کیا جائے گا جو مذکورہ خرابی کا ذمہ دار ہے۔ لیکن جہاں سرے سے سلامی نظام قائم ہی نہ ہو اور کسی جزوی اصلاح کی بجائے اصلاح کا معاملہ درپیش ہو، وہاں لازم ہے کہ حضرات انبیائے کرام علیہم السلام کے طریق پر دعوتِ عامِ بلند کی جائے اور اس دعوت میں سب سے پہلے اس ملک کے ذہین اور کارفرما عناصر کو خطاب کیا جائے، عام اس سے کہ وہ مسلمانوں کی قوم سے تعلق رکھتے ہوں یا غیر مسلموں سے۔ یہ سوال کے پہلے جزو کا جواب محتاج اب ہم سوال کے دوسرے حصہ پر بحث کریں گے۔

انبیائے کرام کا طریقتِ خطاب

یہ ظاہر ہے کہ انبیاء کی بعثت ہوتی ہی اس زمانہ میں ہے جبہ حق و باطل میں امتیاز
 وحی الہی کے بغیر ناممکن ہو جاتا ہے اور عملاً تمام نظامِ زندگی حق کی جگہ باطل کے قبضہ میں
 آچکتا ہے۔ ایسے زمانہ میں حق صرف نبی کے ساتھ ہی ہو سکتا ہے۔ اس کے دائرہ سے
 باہر حق کے کچھ اجزاء تو پائے جاسکتے ہیں، لیکن پورے حق کا پایا جانا ناممکن ہے۔ اس
 وجہ سے اگر انبیائے کرام ابتدا ہی میں لوگوں کو اس طرح مخاطب کریں کہ اے کافرو!
 ایمان لاؤ! اے مشرکوں! توحید اختیار کرو، تو صورتِ واقعہ کے اعتبار سے ان کا یوں دعوت
 دینا بے جا نہیں ہو سکتا۔ کیونکہ واقعہ یہی ہے کہ ان کے دائرہ سے باہر جو کچھ ہے وہ صرف
 کفر و شرک ہی ہے، لیکن جن لوگوں نے حضراتِ انبیائے کرام علیہم السلام کی تاریخ پڑھی
 ہے وہ جانتے ہیں کہ وہ ایسا نہیں کرتے، بلکہ وہ لوگوں کو اے انسانوں! اے لوگو! اے
 میری قوم! اے اہل کتاب! اے لوگو جو یہودی ہوئے، اے وہ لوگو جو نصرانی ہوئے،
 اے وہ لوگو جو ایمان لائے، وغیرہ خطابات سے مخاطب کرتے ہیں اور ان کا یہی طریقہ
 خطاب اس وقت تک باقی رہتا ہے جب تک قوم ان کو اپنی ضد اور ہٹ دھرمی اور
 حق دشمنی سے مایوس نہ کر دے کہ ان کے لیے قوم سے علیحدگی اور ہجرت کا وقت آجائے۔
 جب قوم اپنی حق دشمنی میں اس حد تک آگے بڑھ جاتی ہے کہ اہل حق کا وجود اپنے اندر کسی
 طرح گوارا کرنے کے لیے تیار نہیں ہوتی اور تائیدِ حق کی بڑی سے بڑی دیل بھی اس کی ضد

کے آگے بے کار ہو کے رہ جاتی ہے اس وقت انبیاء اپنی قوم کو چھوڑتے ہیں اور یہی وقت ہوتا ہے کہ وہ صاف صاف الفاظ میں ان لوگوں کے لیے کافر و مشرک وغیرہ کے الفاظ استعمال کرتے ہیں جو اپنے کفر و شرک پر اڑے رہتے ہیں۔

حضرت ابراہیم علیہ السلام کا اسوہ :

یوں تو حقیقت ہر نبی کی دعوت میں واضح ہے، لیکن خصوصیت کے ساتھ حضرت ابراہیم علیہ السلام اور آنحضرت صلی اللہ علیہ وسلم کی دعوت کے مختلف مدارج پر جس شخص کی نظر ہوگی وہ اس حقیقت کا کسی طرح انکار نہیں کر سکتا۔ حضرت ابراہیم علیہ السلام نے اپنے باپ کو، اپنی قوم کو اور اپنے خدا کے بادشاہ کو جن الفاظ سے خطاب کیا ان میں کوئی ایک لفظ بھی ایسا نہیں ہے جس سے یہ معلوم ہوتا ہو کہ وہ مخاطب کو ایک کافر و مشرک کی حیثیت سے مخاطب کر رہے ہیں۔ لیکن دعوت و تبلیغ پر ایک مدت گزر گئی اور دلائل و معجزات کی ساری قوت قوم کی ضد کے مقابل میں نہ صرف بے اثر رہی، بلکہ یہ ضد اس قدر بڑھ گئی کہ پوری قوم ان کی جان کے درپے ہو گئی، اس وقت انہوں نے قوم سے علیحدگی کا اعلان کیا اور ایسے الفاظ میں جن سے صاف ظاہر ہوتا ہے کہ قوم کے کفر و شرک کے ساتھ رواداری کی جو آغری حد نہ ہو سکتی تھی وہ اب ختم ہو چکی ہے اور اب نہ صرف یہ کہ وہ ان کے کفر و شرک کا اعلان کرنا چاہتے ہیں، بلکہ قوم کے ساتھ اس وقت تک کے لیے اپنی نفرت و عداوت کا بھی اعلان کرنا چاہتے ہیں جب تک وہ قویہ پر ایمان نہ لائے:

فَسَدُ كَأَمْتٍ لَّكَرْهُ أُنْسُؤَ حَسَنَةً
 بِفَا إِبْرَاهِيمَ ذَا الَّذِيْنَ مَعَهُ
 إِذْ تَأْتُوا لِيَعْتَمِدُوا مِحْمَهُ إِسْنًا
 بُوْرَ مَا فِي أَمْسِكُمْ ذَمًّا لَتَجِدُونَّ

تمہارے لیے بترین نذر تو ابراہیم اور اس کے ساتھیوں میں ہے جب کہ انہوں نے اپنی قوم سے کٹ کر تم سے اور ان سے، جن کو تم اللہ کے سوا پوجتے ہو، بائبل

مِنْ حُدُوثِ اللَّهِ كَعَزَّزْنَا بِكُمْ
 وَبَدَأْنَا بِتَنَادٍ بَيْنَكُمْ
 الْمَسَادَةَ وَالْبَيْضَاءَ أَبَدًا
 حَتَّى تَكُونُوا بِأَيْدِيهِ وَحُدُودِهِ
 (الممتحنة - ۶۰-۶۱)

بری ہیں۔ ہم نے تمہارا انکار کیا اور ہمارے
 اور تمہارے مابین ہمیشہ کے لیے دشمنی اور
 بیزاری آشکارا ہو گئی تاکہ تم اللہ وحدہ
 لا شریک لہ پر ایمان لاؤ۔

آنحضرت صلی اللہ علیہ وسلم کا اسوہ :

ٹھیک سی حال نبی کریم صلی اللہ علیہ وسلم کی دعوت کا ہے۔ قربِ ہجرت سے پہلے
 کی کسی سورہ میں بھی یہ بات نہیں مل سکتی کہ آپ نے اپنی قوم کو یا اہل کتاب کو صریح طور
 پر کافر و مشرک یا منافق و فاجر کے الفاظ سے مخاطب کیا جو۔ بالکل ابتدائی سورتوں میں
 زیادہ تر خطاب یا تو 'يَا أَيُّهَا الْإِنْسَانُ' کے الفاظ سے ہے یا 'يَا أَيُّهَا النَّاسُ'
 یا 'يَا بَنِي آدَمَ' کے الفاظ ہیں۔ اسی طرح اہل کتاب کے لیے 'يَا هَلْهِيَ الْكِتَابِ' کے یا
 اس کے ہم معنی الفاظ ہیں۔ یہاں تک کہ منافقین کے لیے بھی فتح مکہ کے بعد تک ہی
 عام لفظ 'يَا أَيُّهَا الَّذِينَ آمَنُوا' کا استعمال ہوتا رہا اور صراحت کے ساتھ ان
 کو لے کر منافقوں کے الفاظ سے کہیں خطاب نہیں کیا گیا۔ لیکن جب ایک مدت کی
 دعوت و تبلیغ کے بعد قوم پر اللہ کی رحمت پوری ہو گئی اور نہ ملنے والوں نے نہ صرف یہ
 کہ مانا نہیں، بلکہ پیغمبر صلی اللہ علیہ وسلم کے قتل کا ارادہ کر لیا، اس وقت آپ نے ہجرت
 فرمائی اور کفار قریش کو صاف صاف اے کافرؤ کے الفاظ سے مخاطب کیا اور ان
 سے اور ان کے دین سے اپنی علیحدگی کا اعلان کیا۔ اسی ہجرت کے موقع پر یہ سورہ
 نازل ہوئی جو قریش سے اعلانِ برارت بلکہ اعلانِ جنگ کی سورہ ہے :

قَتَلْنَا يَا أَيُّهَا الْكافِرُونَ لَكَ

کہہ دو: اے کافرؤ! ان میں پوچوں گا جن

عَبُدْ مَا تَعْبُدُونَ ۗ وَلَا
 اسْتَمِدُّوْا عَلَيْهِمْ ۗ وَمَا الْعَبْدَةُ
 وَلَا اِسْتَاْعَاْمِدُ مَا عَبَدْتُمْ
 وَلَا اَسْتَعُوْا عَلَيْهِمْ ۗ مَا
 عَبُدُوْا ۗ لَكُمْ دِيْنُكُمْ دِيْنِيْ
 دِيْنِيْ ۗ

چیزوں کو تم پوجتے ہو اور نہ تم پوجنے
 کے جسے میں پوجتا ہوں اور نہ میں
 پوجنے والا ہوں جن کو تم نے پوجا اور
 نہ تم پوجنے والے ہوئے جسے میں
 پوجتا آرا ہوں۔ تمہیں تمہارا دین اور
 مجھے میرا دین!

(الکھودن - ۱۰۹: ۱-۶)

کافر اور مرتکب کفر میں فرق:

انبیائے کرام یہ ساری احتیاط صرف اس حد تک برتتے ہیں جہاں تک لوگوں
 کو کافر و مشرک قرار دینے کا معاملہ ہے۔ ان کے کافرانہ اور مشرکانہ اعمال کو کفر و شرک
 قرار دینے میں انبیائے کرام کبھی کوئی رعایت نہیں فرماتے۔ اس چیز میں اگر کسی وجہ
 سے وہ کوئی رعایت کرنا بھی چاہتے ہیں تو اللہ تعالیٰ کی طرف سے ان کو اجازت نہیں دی
 جاتی اور سخت سے سخت مخالفت حالات کے اندر بھی ان کو یہی ہدایت کی جاتی ہے کہ
 کسی کفر و شرک کو کفر و شرک قرار دینے میں نہ وہ کسی خطرہ کی پروا کریں اور نہ کسی مصلحت
 کا لحاظ کریں۔ اس کا سبب، العیاذ باللہ، یہ تو ہونے نہیں ہو سکتا کہ وہ لوگوں کو کافر و مشرک
 قرار دینا چاہتے ہوں، لیکن محض فتنہ کے اندیشہ یا اس خیال سے کہ لوگ دعوت سے

۱۔ عام طور پر اس سورہ کے آخری الفاظ کو لوگ رواداری کے اعلان پر محمول کرتے ہیں، لیکن
 یہ بالکل غلط ہے۔ یہ دراصل اعلان برارت اور اعلان جنگ ہے۔ تفصیل کے لیے ملاحظہ
 ہو امام حمید الدین فراہی رحمۃ اللہ علیہ کی تفسیر سورہ کافرون اور ہماری تفسیر تہذیب قرآن جلد نہم۔

بدک جائیں گے، ایسا کرنے سے احتراز کریں۔ اس طرح کی مصلحت پرستی ان کے ہاں جائز ہوتی تو کفار جس طرح کے سمجھوتہ کی تجویزیں پیش کیا کرتے تھے وہ بڑی آسانی سے ان کو منظور کر کے سارا جھگڑا ختم کر دے سکتے تھے۔ لیکن معلوم ہے کہ کسی پیغمبر نے بھی دین کے بارے میں سمجھی اس طرح کی مصلحت کا لحاظ نہیں کیا، خواہ اس کی وجہ سے یہ سوال قابلِ غور ہے کہ آخر اس کی کیا وجہ ہے کہ کفر و شرک کو کفر و شرک قرار دینے کے معاملہ میں جو لوگ اتنے بے خوف تھے انہوں نے کفر و شرک کے مرتکبین کو کافر و شرک قرار دینے میں اتنی احتیاط کی اور ان سے بارات اور علیحدگی کے اعلان میں اتنی دیر لگائی!

اس فرق کی دو وجہیں:

ہمارے نزدیک انیسائے کرام علیہم السلام اہمالِ کفر و شرک کو کفر و شرک قرار دینے کے باوجود ان کے مرتکبین کو کافر و شرک قرار دینے اور ان سے اعلانِ بارات میں جو دیر لگتے ہیں اس کی دو نہایت اہم وجہیں ہیں۔

پہلی وجہ:

پہلی وجہ یہ ہے کہ اللہ تعالیٰ کے ہاں بندوں کو جو کچھ سرزنش و ملامت ہے وہ اتمامِ حجت اور تبلیغِ کامل کے بعد ہے۔ اگر اتمامِ حجت اور تبلیغ کے بغیر لوگوں پر گرفت یا ان سے اظہارِ بیزاری جائز ہوتا تو اللہ تعالیٰ انبیاء کو سمجھوتہ ہی نہ فرماتا۔ اس وجہ سے یہ ضروری ہوا کہ انیسائے کرام لوگوں کو کافر قرار دینے اور ان سے اعلانِ بارات کرنے سے پہلے ان کو اتنا موقعہ دیں کہ ان پر اللہ تعالیٰ کی حجت پوری ہو جائے اور ان کے انکاف کے لیے ضد اور جھٹ دھری کے سوا کوئی اور وجہ باقی نہ رہ جائے۔ یہ کام ایک مدت

کی تبلیغ و تعلیم کا محتاج ہے۔ انبیاء کے وقفہ کے زمانہ میں جو تاریکی جھا جانا یا کرتی ہے وہ اتنی سخت ہوتی ہے کہ اس کے اندر خواص کو بھی راہِ حق سمجھانی نہیں دیتی چہ جائیکہ عوام کا لانعام۔ اس وجہ سے ہرگز وہ تعلیم و تبلیغ کا محتاج ہو جاتا ہے اور چونکہ تمام گمراہیاں باپ دادا کی ردویات بن کر دلوں میں رائج بس جاتی ہیں اور ان کے ساتھ کچھ لوگوں کے اغراض بھی وابستہ ہو جاتے ہیں اس وجہ سے اس بات کی بھی ضرورت ہوتی ہے کہ ان کے مٹانے کے لیے ایک مدت تک جہاد کیا جاسے۔ حضرات انبیائے کرام علیہم السلام پرورے صبر و استقلال کے ساتھ ایک لمبی مدت تک اس جہاد میں سرگرم رہتے ہیں۔ یہاں تک کہ حق اس قدر واضح ہو جاتا ہے کہ ان لوگوں کے سوا جن کے باطل کے ساتھ اغراض وابستہ ہوتے ہیں کوئی اور اس کا انکار نہیں کر سکتا۔ جب تبلیغ کا حق اس حد تک پورا ہو چکے ہیں تب انبیاء کے لیے یہ بات جائز ہوتی ہے کہ وہ منکرین کے کفر و شرک کا اعلان کر کے ان سے علیحدہ ہو جائیں۔

دوسری وجہ :

دوسری وجہ یہ ہے کہ جب پوری سوسائٹی کا نظام حق کی جڑ باطل کی بنیاد ہی پر قائم ہو کر پٹنے لگ جاتا ہے تو ان لوگوں کے لیے بھی حق کی پیروی ناممکن ہو جاتی ہے جو حق کی پیروی کرنا چاہتے ہیں۔ اس وقت زندگی کے ہر گوشے میں فساد اس طرح گھس جاتا ہے کہ کسی محتاط سے محتاط آدمی کے لیے بھی یہ ممکن نہیں رہ جاتا کہ وہ فساد کے کچھ جزائیم نکلے بغیر سانس لے سکے۔ ایسی صورت میں اگر اس مجبوری کا لحاظ کیے بغیر انبیائے کرام و رسول پر کفر و شرک کے فتوے جڑ کر ان سے برارت کا اعلان کر دیتے تو یہ بہتوں پر نہایت شدید ظلم ہوتا۔ اس وجہ سے وہ محض اور اعلان برارت سے اپنا کام شروع کرنے کے بجائے اس بات کی کوشش کرتے ہیں کہ ان کی تبلیغ و دعوت سے ایسا ماحول پیدا ہو کہ اس کے

اندر اہل حق اپنے اصولوں کے مطابق زندگی بسر کر سکیں۔ یہ ماحول جب پیدا ہونے لگتا ہے اور زندگی کی وہ راہ کھل جاتی ہے جس پر حق پرست چل سکتے ہیں، اگرچہ یہ ابھی سنگ اور دشوار گزار ہی ہو، تب وقت آتا ہے کہ جو لوگ اس کو چھوڑ کر محض اپنی تن پروری اور جھوٹی مناسبتوں کی خاطر باطل کی راہ پر جھانگے ہوئے چلے جا رہے ہیں ان کے کفر کا بھی اعلان کر دیا جاتا ہے اور ان سے علیحدگی بھی اختیار کر لی جاتی ہے۔

موجودہ حالات میں طریقہ کار :

حضرات اہلئے کرام علیہم السلام کے اس امونہ حسنہ سے اگر ہم موجودہ حالات میں رہنمائی حاصل کریں تو یہ امر بالکل واضح ہے کہ اس وقت پوری دنیا میں جو حالات ہیں وہ بہت سے اعتبارات سے انبار کے ذوق کے زمانہ سے اشد ہیں۔ اس میں شبہ نہیں ہے کہ اللہ تعالیٰ کی کتاب آج بے کم و کاست ہمارے اندر موجود ہے اس وجہ سے اس وقت دنیا کسی نئی کی ہدایت کی محتاج نہیں ہے اور ذاب قیامت تک کسی نئی کی محتاج ہوگی۔ لیکن خلق کی رہنمائی اور مسلمانوں کو حق پر استوار رکھنے کے لیے جہاد شرعی نظام متجاوز ایک مدت سے درہم برہم ہو چکا ہے۔ اس وجہ سے اس وقت دنیا جن غرایبوں اور گمراہیوں میں مبتلا ہو چکی ہے اس کے لیے وہ ایک جبری عدم معذور ہے۔ ہم اس کتاب کے باب ۲ میں اس بات کو وضاحت کے ساتھ لکھ چکے ہیں کہ آنحضرت صلی اللہ علیہ وسلم کے بعد قیامت تک کے لیے اب دنیا پر اتمام حجت کا فرض اللہ تعالیٰ نے مسلمانوں پر ڈالا ہے اور اس ذمہ داری کو ادا کرنے کے لیے اللہ تعالیٰ ہی کی بتائی ہوئی صورت یہ ہے کہ مسلمان خلافت کا نظام قائم کریں جو ایک طرف دنیا کو نبی اور بھائی کے رستہ کی دعوت دے، دوسری طرف امر باعروف اور نہی عن المنکر کے ذریعے مسلمانوں کو صراطِ مستقیم پر قائم رکھے۔ خلافت کا نظام قائم نہ رہنے کی وجہ

سے ان دونوں باتوں میں سے کوئی ایک بات بھی پوری نہیں ہو رہی ہے۔ نہ صرف یہ
 کہ ان دونوں باتوں میں سے کوئی بات پوری نہیں ہو رہی ہے، بلکہ عملاً ساری دنیا
 ایک باطل نظام کی گرفت میں آچکی ہے اور باطل ایسی قوت و شوکت کے ساتھ زندگی
 کے تمام شعبوں پر حاوی ہے کہ حق کے لیے موجودہ نظامِ زندگی میں کوئی جھگڑے سے
 باقی ہی نہیں رہ گئی ہے۔ نظامِ تعلیم، نظامِ تمدن، نظامِ معاشرت، نظامِ سیاست،
 ہر چیز حق سے منہرف اور باطل کی مددگار ہے۔ یہاں تک کہ اس کے زیر سایہ اگر کوئی
 چھوٹا بڑا کام دین کے نام سے انجام دیا بھی جا رہا ہے تو وہ بھی اس وقت کی فضا کی ناسازگار
 کی وجہ سے باطل ہی کو تقویت پہنچا رہا ہے۔ نیک سے نیک انسان، جو فی الحقیقت نیک
 اور سچائی کے راستہ ہی پر چلنا چاہتا ہے، آج چند قدم بھی بغیر مزاحمت کے حق کے راستہ
 پر نہیں چل سکتا۔ اگر دور والے اسے تھوڑی دیر کے لیے بخش دیتے ہیں تو قریب ہی دلے
 اس سے الجھتے ہیں اور کسی طرح نہیں چاہتے کہ وہ اپنی توجہ کی ہوئی راہیں اور قدم بھی آگے
 بڑھ سکے۔ حضرت مسیح علیہ السلام نے فرمایا کہ 'بدی کی راہ فراخ ہے اور اس پر چلنے والے
 بہت ہیں اور نیکی کی راہ تنگ ہے اور اس کے چلنے والے تھوڑے ہیں' یہ چیز آج
 ہیکسوں سے مشابہہ کی جا سکتی ہے۔ باطل کی منزل پر پہنچنے کے لیے فراخ منہاں ہیں دودھ
 درختوں کا سایہ ہے، تیز رو سواریاں ہیں، حفاظت کے لیے بدرقہ ہے، ہر منزل پر پیش رو
 آرام ہے، آپ جس وقت چاہیں آرام سے منزل مقصود تک پہنچ سکتے ہیں۔ اس کے برعکس
 حق کی راہ پیٹنے ہی قدم پر نڈھالی ہوتی ہے۔ اگر آپ ہمت کر کے اس مزاحمت کو دور کر
 لیں تو آگے کی راہ میں ہر قدم پر خطرہ ہے۔ یہاں تک کہ شروع سے لے کر آخر منزل تک خطرہ
 کے سوا کچھ ہے ہی نہیں اور کسی شخص کے لیے بھی آج یہ ممکن نہیں ہے کہ سر لیے ہوئے
 اس راہ میں پاؤں رکھنے کی جرأت کر سکے۔ ایسے نازک اور نپرا آشوب زمانہ میں یہ بات
 ذرا تعجب انگیز نہیں ہے کہ لوگ راہ سے بے راہ ہو گئے۔ تعجب انگیز اگر کوئی بات ہو

سکتی ہے تو یہ ہو سکتی ہے کہ گمراہی کے اتنے سرد مسلمان میا ہونے اور شیطان کے ایسے عالمگیر تسلط کے
 باوجود، خدا کے کچھ بندوں کو اللہ کا نام یاد رہ گیا۔ یہ بے چارے داد کے مستحق ہیں نہ کہ
 ملامت کے اور میزست لگایے جانے کے لائق ہیں نہ کہ کاٹ پھینکے جانے کے۔
 جن لوگوں نے اتنے نامساعد حالات کے اندر اپنی شمع ایمان زندہ رکھی ہے اگر ان کو موافق
 حالات میسر آتے تو وہ بہتر سے بہتر مسلمان ہوتے۔ اس وجہ سے ان کی غلطیوں اور
 غیر شعوری گمراہیوں یا اضطرابی ضلالتوں کی بنا پر ان کو ایمان سے محروم قرار دے کر ان
 سے نفرت کرنے کے بجائے اس بات کی کوشش کرنی چاہیے کہ ان میں ایمان و اسلام
 کے صحیح مقتضیات کا شعور بیدار ہو۔

دعوتِ دین میں تدریج

انبیائے کرام علیہم السلام جس طرح لوگوں کو مخاطب کرنے میں ایک خاص ترتیب کا لحاظ رکھتے ہیں اور یہ ترتیب تبلیغ و دعوت کی ایک بڑی حکمت پر مبنی ہے، اس ترتیب کو الٹ دینے کی صورت میں، جیسا کہ ہم پہلے بیان کر چکے ہیں، مفقود ہو جاتی ہے اس طرح جن باتوں کو انبیائے کرام پیش کرتے ہیں ان کو پیش کرنے میں بھی وہ ایک خاص تدریج کا اہتمام کرتے ہیں اور وہ تدریج بھی دعوتِ دین میں ایسی اہمیت رکھتی ہے کہ اس کا اگر لحاظ نہ کیا جائے تو بہت ممکن ہے کہ نہ صرف ساری محنت اکارت ہو کے رہ جائے، بلکہ اس بات کا بھی اندیشہ ہے کہ اس سے انادعوتِ دین کے مقصد کو نقصان پہنچ جائے۔ اس وجہ سے اس بات کی محنت ضرورت ہے کہ جس طرح ہم نے تفصیل کے ساتھ یہ بات واضح کر دی ہے کہ تبلیغِ دین کے لیے لوگوں کو مخاطب کرنے میں کیا ترتیب اختیار کی جائے اسی طرح تفصیل کے ساتھ یہ بات بھی بیان کر دیں کہ دین کو لوگوں کے سامنے پیش کرنے میں کیا تدریج ملحوظ رکھی جائے۔

انبیاء کی دعوت کے مبادی :

چونکہ انبیاء کی بعثت ہمیشہ ایسے زمانے میں ہوتی ہے جب نظامِ حق بالکل درہم برہم

ہو چکا ہوتا ہے اور ایک جاہلی نظام پوری سوسائٹی کو اپنے گھیرے میں لے لیتا ہے اس
 وجہ سے وہ سب سے پہلے ان مبادی کی دعوت بلند کرتے ہیں جن کی بنیادوں پر ناسلامی
 سوسائٹی کی تعمیر ہوتی ہے۔ یہ مبادی تین ہیں :

۱۔ خدا پر ایمان، کامل توحید کے ساتھ ۛ

۲۔ رسالت پر ایمان، کامل اطاعت کے ساتھ ۛ

۳۔ آخرت پر ایمان، کامل تفویض کے ساتھ۔

یہی تین چیزیں ہیں جن کے اندر خرابی پیدا ہونے سے سوسائٹی جاہلیت کی طرف
 کھسکنی شروع ہوتی ہے اور جب ان میں پوری طرح فساد مسرت کر جاتا ہے تو پوری
 سوسائٹی پر جاہلیت کی ظلمت چھا جاتی ہے اور انہی تینوں چیزوں کے آشکارا ہونے
 سے سوسائٹی اسلام کی طرف بڑھنا شروع کرتی ہے اور جب یہ پوری وضاحت
 کے ساتھ سامنے آجاتی ہے تو سوسائٹی پورے دن کی روشنی میں آجاتی ہے۔ ان تینوں
 چیزوں کا اعتقاد انسانی فطرت کے اندر اتنا راسخ ہے کہ دنیا میں ان کا انکار بہت کم
 کیا گیا ہے لیکن چونکہ شیطان کو اچھی طرح علم ہے کہ انہی چیزوں پر نظام حق کی بنیاد
 قائم ہیں اس وجہ سے اس کی ساری کوشش ہمیشہ اس بات کے لیے رہی ہے کہ
 کسی نہ کسی طرح ان میں کوئی نہ کوئی رخنہ ضرور پیدا کرے۔ چنانچہ یہ واقعہ ہے کہ جس طرح
 ان کا انکار بہت کم کیا گیا ہے اسی طرح شیطان کی کوششوں کا اثر یہ ہے کہ ان کا
 صحیح صحیح اقرار بھی بہت کم کیا گیا ہے۔ ان عقائد کے باب میں دنیا کی اصل روش نہ
 انکار کی رہی ہے نہ ہمیشہ صاف صاف اقرار کی، بلکہ بیشتر اقرار مع الانکار کی رہی ہے
 اور یہی وہ گمراہی ہے جو اس رشتہ میں بار بار پڑتی رہی ہے اور جس کو کھولنے کے
 لیے اللہ تعالیٰ اپنے نبیوں اور رسولوں کو بھیجتا رہا ہے۔

دعوت کی راہ کی ایک مشکل :

یہ حق و باطل دونوں کی ملاوٹ دعوت و اصلاح کے کام کو بہت مشکل اور دیر طلب بنا دیتی ہے۔ اگر مقابلہ صرف باطل سے ہو تو اس کو آسانی سے سر کیا جاسکتا ہے لیکن جہاں حق و باطل دونوں ملے بٹلے ہوئے ہوں اور باطل کی حمایت کے لیے حق کو پسر کے طور پر استعمال کیا جا رہا ہو وہاں حق کی حمایت میں کوئی فیصلہ کن اقدام کرنے سے پہلے دھیان حق کو ایک جہادِ عظیم اس مقصد کے لیے کرنا پڑتا ہے کہ وہ لوگوں پر یہ اشکارا کر سکیں کہ زیر بحث نظام میں اگر کچھ اجزاء حق کے ہیں تو وہ حق کی خاطر نہیں ہیں، بلکہ باطل کی خدمت کے لیے ہیں۔ انیسویں کرام کو ادا ان لوگوں کو جو دنیا کو راہِ راست کی دعوت دیتے ہیں بالعموم ایسے ہی فاسد العقیدہ لوگوں سے کشمکش کرنی پڑتی ہے جو خدا کے دین اور اپنے نفس کی خواہشوں میں مصالحت کرا کے ایک نیا نظام کھڑا کرتے ہیں اور اس کو پرانے نظام کا نام دے لیتے ہیں۔ اس طرح کے لوگ اپنے باطل کی حفاظت کے لیے چونکہ حق کو پسر بنائے ہوئے ہوتے ہیں اس وجہ سے ان پر پوری آزادی کے ساتھ بیک دفعہ ضرب نہیں لگائی جاسکتی، بلکہ آہستہ آہستہ ان کے اعمال و معتقدات میں سے حق کے اجزاء کو الگ اور باطل کے اجزاء کو الگ کرنا پڑتا ہے اور چونکہ ان کا ہر باطل حق بن کر پھینچ چکا ہوتا ہے، اس وجہ سے اس کی جدائی ان کو اتنی شاق گزرتی ہے کہ وہ ان میں سے ایک ایک پر مورچے قائم کرتے ہیں اور اس وقت تک اس کو نہیں چھوڑتے جب تک اس کی حمایت سے بالکل ہی مایوس نہ ہو جائیں۔ یہ کام بڑا دیر طلب ہے۔ اس میں بڑی دیدہ دیزئی، بڑے صبر اور بڑے علم کی ضرورت پڑتی ہے اور ساتھ ہی بے لاگ حق پرستی بھی اس راہ میں مطلوب ہوتی ہے۔ کیونکہ جن لوگوں کے متعلق آدمی کا خیال یہ ہو کہ ان کے اشکار کے ساتھ اقرار بھی شامل ہے، قدرتی طور پر ان کے ساتھ جو معاملہ کرتے ہیں

وہ نرمی کی طرف مائل ہوتا ہے اور اس نرمی کا بڑا فائدہ باطل کو حاصل ہوتا ہے نہ کہ حق کو۔

تعلیم میں دو باتوں کا لحاظ :

اس کشمکش کے نتیجے کے طور پر جو لوگ حقِ فاسد کا ساتھ دینے اور باطل سے اپنا رشتہ یک قدم منقطع کر لینے پر صدقِ دل کے ساتھ آمادہ ہو جاتے ہیں وہ لوگ ایک جماعت بن جاتے ہیں۔ ان لوگوں کو انبیائے کرام ان باتوں کی تعلیم شروع کرتے ہیں جن سے ایک تو وہ خدا سے بہتر سے بہتر طریق پر جڑ جائیں، دوسری طرف تو آپس میں ایک میانِ مرسوم کی طرح مربوط ہو جائیں۔ یہ نذا اور بندوں سے ٹھیک ٹھیک جوڑ دینے والے اصول انہی تین اصولوں سے نکلے ہوئے ہوتے ہیں جو ادھر مذکور ہوئے، اس وجہ سے ان لوگوں کو ان کے قبول کر لینے میں کوئی زحمت نہیں ہوتی جو ان تین اصولوں کو مان چکے ہیں۔ ایک اصول کو مان لینے کے بعد کوئی دیانت دار شخص اس کے لازمی نتائج کے تسلیم کرنے سے انکار نہیں کر سکتا۔ کیونکہ ایک شے کے لازم کی حیثیت تو درحقیقت اجمال کے بعد تفصیل کی ہوا کرتی ہے، لیکن اس تفصیل کو بھی انبیائے کرام مجتہد اس اعتماد پر کہ جن لوگوں نے اصول تسلیم کر لیے ہیں وہ لازماً ان کے نتائج کو بھی مان ہی لیں گے، یوں ہی بے ترتیب لوگوں کے سامنے پیشینگانہ نہیں شروع کر دیتے، بلکہ ایک یکساں ترتیب و تدریج کے ساتھ پیش کرتے ہیں اور اسی ترتیب و تدریج کے اندر ان کے مشن کی کامیابی کا اصل ماز مضمر ہوتا ہے۔ اس ترتیب میں دو پہلو توجہ نظر ہوتے ہیں: ایک جماعت کی ذہنی استعداد کا، دوسرا جماعت کی اجتماعی استطاعت کا۔ یہ دونوں چیزیں کسی قدر وضاحت کی محتاج ہیں

ذہنی استعداد :

ذہنی استعداد سے ہمارا مطلب یہ ہے کہ دین کے احکام و تعلیمات میں ایک نظم
 (سستم) ہے۔ اس کے کچھ بنیادی کلیات ہیں، ان سے کچھ مبادی پیدا ہوتے ہیں، پھر ان
 سے اصولی تعلیمات پیدا ہوتی ہیں، پھر ان سے جزئیات و فروع وجود میں آتی ہیں۔ جو شخص
 اس ترتیب و تدریج کے ساتھ دین کو دیکھتا ہے، وہ ایک طرف تو ہر مرحلہ میں دوسرے
 مرحلہ کے لیے اپنے اندر استعداد پیدا کر لیتا ہے، دوسری طرف اس پورے سسٹم سے واقف
 ہو جاتا ہے جو اس کے اندر موجود ہے۔ اس کی مثال بالکل یوں ہے کہ ایک بچہ کو پہلے
 حروف تہجی کی تعلیم دی جائے، پھر ان کو آپس میں جوڑنا اور ملانا سکھایا جائے، پھر اس
 کو الفاظ اور جملوں کے پڑھنے کی مشق کرائی جائے، پھر اس کے سامنے پڑھنے کے لیے
 ایک پوری عبارت رکھ دی جائے۔ چونکہ وہ حروف سے عبارت تک درجہ بدرجہ اس
 سسٹم کو سمجھتا ہوا آیا ہے، جو اس کے اندر ملحوظ ہے، اس درجہ سے ہر منزل
 میں اس نے آگے کی منزل کے لیے استعداد خود بخود بہم پہنچالی ہے اور
 کوئی چیز اس کی طبیعت پر بار نہیں ہوتی ہے، بلکہ ہر استعداد چونکہ فطرۃً فعلی چاہتی
 ہے۔ اس وجہ سے اس نے ایک درجہ سے دوسرے درجے میں منتقل ہونے کے لیے
 اپنی طبیعت کے اندر خود ایک تقاضا محسوس کیا ہے۔ اس کے برعکس جس شخص نے
 دین کو اس طرح نہیں پایا ہے، بلکہ اس کے مختلف حصے اس کے سامنے بے ربط و
 بے ترتیب رکھ دیے گئے ہیں اس کی مثال بالکل اس بچہ کی ہے جس کو تمام ابتدائی
 مراحل سے گزرے بغیر کوئی عبارت رٹا دی گئی ہو جس کو وہ رٹ تولے گا اور حافظہ کی مدد
 سے اس کو دہرا بھی سکے گا، لیکن وہ ہمیشہ اس کے حافظہ پر ایک
 بارہنی رعبہ گی، کبھی اس کی استعداد کا جزو نہیں بن سکے گی۔ انیسائے کلامِ علیمِ اسلام
 دین کو پیش کرنے میں یہ طریقہ سمی اختیار نہیں کرتے، بلکہ فطری اور حکیمانہ ترتیب اختیار
 کرتے ہیں تاکہ جو لوگ جس کو قبول کریں، اپنی طبیعت کی طلب سے قبول کریں اور لوہا

دین اُن کے فکر و نظر اور روح و دل کے اندر جذب ہو جائے۔ اسی چیز سے وہ رسوخ ایسا پیدا ہوتا ہے جو آدموں سے چھڑا لے جانے کے بعد بھی دلوں سے نہیں نکلتا اور اسی سے وہ ذوق تقویٰ پرورش پاتا ہے جو زندگی کے پیٹے ہوئے معاملات کے بعید ترین گوشوں میں بھی کوئی چیز روح دین کے غلات برداشت نہیں کر سکتا۔

جو لوگ دین کے اس نظام کو ادا نہ کیا ہے کرام کے اس طریقِ دعوت کی خوبیوں کو نہیں سمجھتے ہیں وہ لوگ معرفتِ الہی پیدا کرنے سے پہلے لوگوں کو نہ صرف فرض نماز کا بلکہ تہجد و اشراق تک کا پابند بنانا چاہتے ہیں۔ وہ نبی کی ضرورت اور اس کی اطاعت و پیروی کا اعتقاد پیدا کرنے سے پہلے لوگوں کی ڈاڑھیوں، لبوں اور پانچاؤں کی پیمائش کرتے پھرتے ہیں۔ وہ آخرت پر سچا اور پکا ایمان پیدا کرنے سے پہلے لوگوں پر خشیت، تقویٰ، تواضع اور فروتنی کا جمال دیکھنا چاہتے ہیں۔ ان الٹی کوششوں سے ایک حد تک ڈاڑھیالہی تو ہو جاتی ہیں، اندازیں اپنے حد کے اندر تو آجاتی ہیں، پٹلے پھرنے، اٹھنے بیٹھنے،

ہنسنے بولنے، ہر چیز میں ایک مصنوعی مسکینی تو نمایاں ہو جاتی ہے، کھانے پینے، کھانسنے اور چھینکنے، ہر چیز میں پابندی سنت کا التزام و اہتمام بظاہر پیدا تو ہو جاتا ہے، لیکن چونکہ یہ سب کچھ غیر عقلی اور غیر فطری طریقہ پر پیدا کیا جاتا ہے، اس وجہ سے اس تمام ہمہہ تقویٰ کی حقیقت اس سے زیادہ کچھ نہیں ہوتی کہ پھر چھانے جاتے ہیں اور اونٹ نکلے جاتے ہیں۔ اس طرح کے اقیانوس نہیں دیکھتے کہ جو لقمہ ملن میں جا رہا ہے وہ پاک و طیب ہے یا طافوت کی خدمت کر کے حاصل کیا گیا ہے، لیکن اس امر کا استثنائی اہتمام کرتے ہیں کہ اس لقمہ حرام کو کھانے کے بعد پانی داہنے ہی ہاتھ سے پیئیں، بائیں ہاتھ سے نہ پیئیں۔ یہی لوگ ہیں جن کا دینی تصور یہ ہے کہ اگر ایک شخص کی نیت خالص ہے تو وہ کسی نظامِ باطل کے اندر متاثر نہ رہے، ڈپٹی کمشنری اور کونسلوں کی ممبری سب کچھ کر کے اللہ کو راضی اور اسلام کے جھنڈے کو اونچا کر سکتا ہے۔ انہی متقیوں کے اندر ایسے لوگ

بھی آپ کو مل جائیں گے جو اپنی خوش قسمتی پر بہت نازاں ہیں کہ انہیں اپنی لڑکی کے لیے ایسا دینار بر ملا ہے کہ اس کی ازار ٹخنوں سے کبھی نیچے نہیں جوتی اور نطال حضرت کا مرید ہے، لیکن ان کی نظر اس بات پر نہیں جاتی کہ اس نے اپنی معاش کے لیے جو ذریعہ اختیار کیا ہے کوئی مسلمان جس ایمانی رکھتے ہوئے اس کا تصور بھی نہیں کر سکتا۔ یہ سارا بے تمکاپن درحقیقت خبیث ہے اس بات کا کہ ایک مدت سے مسلمانوں کے اندر کوئی ایسی دعوت نہیں اٹھی جو ان کے سامنے ان کے پورے دین کو اس کے سسٹم کے ساتھ پیش کرتی اور تبلیغ دعوت کے ہر مرحلہ میں دین کا جس قدر حصہ لوگوں کو دیتی اس کے پورے مقتضیات ان پر واضح کر دیتی۔ بلکہ جن لوگوں نے بھی اس سلسلہ میں کوئی کام شروع کیا۔ اصلی ضرورت کا شعور اور نظام دین کی معرفت نہ ہونے کی وجہ سے جہاں سے پابا شروع کیا اور جہاں پابا ختم کر دیا جس کا نتیجہ یہ ہوا کہ جن مسلمانوں کے اندر کچھ دینی شعور ہے بھی وہ اس قدر اٹا اور بے جان ہے کہ اس کو کسی صحیح دعوت کے لیے جینا بنانا تو درکنار اس کو قائم رکھ کر کوئی صحیح دعوت شاید شروع بھی نہیں کی جا سکتی۔

جماعتی استطاعت :

اب اسی طرح بالا جمال اس اجتماعی استطاعت کی حیثیت پر غور کیجئے جس کو حضرات اہل بیت کرام علیہم السلام دین کو پیش کرنے میں ملحوظ رکھتے ہیں۔ دین کے احکام پر غور کرنے سے معلوم ہوتا ہے کہ یہ دو طرح کے ہیں : ایک انفرادی احکام دوسرے اجتماعی احکام۔ انفرادی احکام افراد کے لیے ہوتے ہیں اور ہر فرد کے لیے اس کی انفرادی حیثیت ہی میں ان کی تعمیل ضروری ہے، مثلاً نماز، روزہ، انفاق و فیروہ۔ اجتماعی احکام کا تعلق جماعت سے ہے جب جماعت وجود میں آجائے تو یہ اس کا فرض ہے کہ ان کی تعمیل کرے، مثلاً وہ احکام جو معاشرت و سیاست اور جماد سے متعلق ہیں۔ پہلی قسم کے احکام کی تعلیم و دعوت

میں افراد کے تحمل اور ان کی قوت برداشت کا لحاظ ہوتا ہے کہ احکام و قوانین ان پر بارش
 کی طرح برسا دے جائیں کہ وہ گھبرائے سب کچھ چھوڑ بیٹھیں۔ دوسری قسم کے احکام میں
 جماعت کے تحمل کا اندازہ کیا جاتا ہے کہ وہ اس قابل ہے بھی کہ نہیں کہ جو احکام اس کو
 دیا جا رہے ہیں ان کا بوجھ اٹھا سکے۔ اس جماعتی استطاعت کا لحاظ نہایت ضروری
 بھی ہے اور اس کا ضیاع شیعہ اندازہ نہایت مشکل بھی ہے۔ حضرات انبیائے کرام
 علیہم السلام کو تو اس معاملہ میں براہ راست اللہ تعالیٰ کی طرف سے رہنمائی ہوتی ہے، کیونکہ
 ان کے اوپر احکام و قوانین نازل ہی جماعت کی قوت و استعداد کے لحاظ سے ہوتے ہیں
 البتہ جو لوگ انبیاء کے طریقہ پر کسی جماعت کو اٹھانا چاہتے ہوں، ان کو اس معاملہ میں مترجم
 اجتہاد سے کام لینا پڑتا ہے اور جب تک انہیں احکام دین کی ترتیب نزول، اپنے وقت
 کے خاص حالات اور ایک نبی اور غیر نبی کی جماعت کے فرق کا پورا پورا اندازہ نہ ہو، کبھی ان
 کا قدم صحیح راہ پر نہیں پڑ سکتا اور ہر وقت اس بات کا اندیشہ ہے کہ جس جماعت کی وہ قیادت
 کر رہے ہیں اس کی کتنی سال پر پہنچنے سے پہلے ہی کسی چٹان سے ٹکرائے گا پاش پاش ہو جائے
 جو لوگ اس امر سے واقف نہیں ہیں وہ پورے قرآن مجید کو اپنے سامنے دیکھ کر یہ
 سمجھتے ہیں کہ یہ پورا کاپورا ایک ہی دن میں آتا دیکھا تھا اور اس پورے کے پورے کو ایک ہی
 دن میں باری دناؤ ہو جانا چاہیے۔ چنانچہ وہ ایک طرف توحید کی دعوت شروع کریں گے،
 دوسری طرف اسلامی نظام قضا کی داغ بیل بھی ڈال دیں گے؛ ایک طرف کفر باطاعت
 کی شرح شروع کریں گے، دوسری طرف طاعت کو اٹھی میٹم بھی بھیج دیں گے۔ ان باتوں
 سے صاف پتہ چلتا ہے کہ عام طور پر مسلمانوں کو اس بات کی بائبل خبر نہیں ہے کہ کسی
 سرزمین کے نظام باہلی کو نظام اسلامی سے بدل دینے کے لیے جو دعوت اٹھتی ہے
 اس میں جماعت کی اجتماعی قدرت و استطاعت کا کس قدر صحیح اندازہ کر کے قدم اٹھانا
 پڑتا ہے اور اس اندازہ میں ادنیٰ لفظی بھی ہو جائے تو کیا خطرے متصور ہیں؟

یہاں اس بات کی تفصیل کی ضرورت نہیں ہے کہ قرآن میں معاشرت اور سیاست سے متعلق سارے احکام اس وقت نازل ہوئے جب کہ دارالاسلام بالفعل قائم ہو چکا تھا اور ان احکام کے نازل ہونے میں بھی ایک ترتیب و تدریج ہے اور یہ ترتیب و تدریج جماعت کی استطاعت کے بائیں متوازی ہے جب مسلمان اتنی تعداد میں ہو جاتے ہیں کہ وہ اپنی ایک علیحدہ ہئیت اجتماعی کی تشکیل کر سکتے ہیں اور اس مقصد کے لیے انہیں ایک آزاد گوشہ زمین بھی مل جاتا ہے، تب انہیں نظام کفر سے قطع تعلق کا آخری حکم دیا جاتا ہے۔ اسی طرح جب مسلمانوں کی جماعتی قوت کم از کم اتنی ہو جاتی ہے کہ وہ کفر کے مقابلے میں ہمہ سکیں، تب انہیں لڑائی کے لیے تیار اٹھانے کا حکم دیا جاتا ہے۔ علیٰ ہذا جب مسلمان اس حیثیت میں ہو جاتے ہیں کہ وہ ایک مستقل نظام معاشرت و نظام معیشت کو چلا سکیں، تب انہیں نظام کفر سے ہر طرح کے معاشرتی قطع تعلق کا حکم دیا جاتا ہے اور اسلام کے وہ قوانین و احکام نازل ہوتے ہیں جو مدنی و اجتماعی زندگی سے متعلق ہیں۔ پھر جب مسلمان وہ سیاسی طاقت ہمہ پہنچاتے ہیں کہ بغیر کسی اندیشہ مزاحمت کے خدا کی زمین پر خدا کے احکام کو جاری و نافذ کر سکتے ہیں، تب ان کو وہ احکام و قوانین دیے جاتے ہیں جن کا تعلق بین الاقوامی سیاست سے ہے۔ ایک طاسب علم کی ذہنی استعداد کی طرح ایک جماعت کی مادی استعداد بھی تدریجاً ہی بڑھتی ہے اور جو لوگ کسی جماعت کی قیادت کرتے ہیں ان کو سب سے زیادہ بیدار مغزی کے ساتھ جماعت کی اس استعداد ہی کا اندازہ کرنا پڑتا ہے۔ اگر اس کا صحیح صحیح اندازہ کیے بغیر جماعت پر کوئی بوجھ ڈال دیا گیا تو اس کا نتیجہ یہ ہوگا کہ جو استعداد اس نے ایک مدت میں فراہم کی ہے وہ ساری کی ساری برباد ہو جائے گی۔

اسی حقیقت کی طرف حضرت عائشہ رضی اللہ عنہا نے اشارہ فرمایا ہے :

اَمَّا نَزَلَ اَدْلٰمَ نَزَلَ مِنْهُ فَرَّكَانٌ فِي سَبْعِ سِنِينَ وَنَزَلَ فِي سَبْعِ سِنِينَ

سورة من المفصل فيهما
 ذكوا الجنة والنار - حتى
 لثمنى وہ مفصل کی ایک سورہ ہے جس
 میں دوزخ اور جنت کا ذکر ہے۔ یہاں
 اذ انساب الناس الى الاسلام
 نزل الحلال والحرام -
 نزلت تب طلال و حرام کے احکام اتنے
 اور اگر بائبل شروع ہی میں حکم آجاتا کہ شرب
 نہ ہو تو لوگ کہتے کہ ہم ہرگز شرب نہ چھوڑیں
 لے۔ اور اگر یہ حکم دیا جاتا کہ زنا نہ کرو تو
 لوگ کہتے کہ ہم ہرگز زنا نہ چھوڑیں گے
 الخمر ابدًا - ولو نزل
 لا تنزلوا لعلوا لا مندع
 الزنا ابدًا -

دعوت کے طریقے

ایس دینی مکتوں میں خدا جانے یہ خیال کہاں سے پھیل گیا ہے کہ تبلیغ کا معیاری اور پیغمبرؐ کا طریقہ یہ ہے کہ آدمی ہاتھ میں ایک لٹیا اور جھولی میں تنوڑ سے چھنے لے لے اور تبلیغ کے لیے نکل کھڑا ہو۔ نہ پاؤں میں جوتی ہونہ سر پہ ٹوپی، گاڈل گاڈل میں پھرے اور جس جگہ کوئی شخص مل جائے، خواہ وہ سنے نہ سنے، اس پر تبلیغ شروع کر دے۔ اگر کسی شہر میں گزرے تو وہاں جس نکتہ یا چوراہے پر چار آدمی نظر آجائیں وہیں تقریر کے لیے کھڑا ہو جائے۔ دیں میں، شیشن پر، بازار میں، سڑک پر جس جگہ کوئی بیٹھ جائے وہیں اُس کا وعظ شروع ہو جائے۔ ہر مجلس میں گھس جائے۔ ہر کانفرنس میں اپنی جگہ پیدا کر لے ہر پلیٹ فارم پر جا دیکھے۔ سننے والے تعجب تک جائیں، لیکن وہ سنانے نہ تنکے۔ لوگ اس کے تعاقب سے گھبرا گھبرا جائیں، لیکن وہ فدائی ذہن بنا ہوا ہر ایک کے سر پر مستطد رہے۔ لوگ اس کے سوال و جواب کے ڈر سے چھپتے پھریں، بلکہ بسا اوقات آزدہ ہو کر گستاخیاں اور بدترین باتیں بھی کر بیٹھیں، لیکن وہ اسی انہماک و جوش کے ساتھ اپنا کام جاری رکھے۔ جہاں وعظ کی فرمائش کی جائے، وعظ کر دے۔ جہاں میلاد کی خواہش کی جائے، میلاد پڑھ دے۔ اور جہاں مخالفین و منکرین سے سابقہ پڑ جائے، وہاں تم شوکت کے میدان مناظرہ میں بھی اتر پڑے۔ یہ ہے تبلیغ کا اصلی طریقہ اور یہ ہے

ایک سچے مبلغ کی صحیح تصویر جو ہمارے بہت سے دین دار لوگوں کے ذہنوں میں موجود ہے۔ تبلیغ و تعلیم کے موجودہ ترقی یافتہ اور سائنٹیفک طریقوں کے متوازی بہت مستمندانہ ہونے سے ممکن ہے یہ لوگ منکر نہ ہوں، لیکن خیر و برکت والا طریقہ ان کے نزدیک یہی ہے جس کو ان کے خیال میں حضرات انبیاء نے اختیار فرمایا۔

ہمارے نزدیک اس طریقہ کو انبیاء کا طریقہ سمجھنا کچھ تو انبیاء کے طریقے سے ناواقفیت کا نتیجہ ہے اور کچھ ان حضرات کی اس خواہش کا کہ ان کا اپنا اختیار کیا ہوا طریقہ — جس کے سوا کسی اور طریقہ کو اختیار کرنے کی عملی حیثیت سے محروم ہیں — ایک محترم و مقدس طریقہ ثابت ہو جائے۔ انبیاء کے طریقہ تبلیغ کا جہاں تک ہم نے مطالعہ کیا ہے اس سے ہم اس نتیجہ پر پہنچے ہیں کہ حضرات انبیاء کرام علیہم السلام نے تبلیغ کے جو طریقے اختیار کیے ہیں وہ ان کے زمانوں کے لحاظ سے نہایت اعلیٰ و ترقی یافتہ طریقے تھے اور یہ طریقے حالات کے تغیر اور تمدنی ترقیوں کے ساتھ ساتھ بدلتے بھی رہے ہیں۔ جو اس بات کا ثبوت ہے کہ اس معاملہ میں کسی ایک ہی طریق پر اصرار صحیح نہیں ہے بلکہ داعیان حق کو چاہیے کہ وہ ہر زمانہ میں تبلیغ و تعلیم کے لیے وہ طریقے اختیار کریں جو ان کے زمانوں میں پیدا ہو چکے ہوں اور جن کو اختیار کر کے وہ اپنی کمپنیشن اور تالیفاتوں کو زیادہ سے زیادہ مفید اور نتیجہ خیز بنا سکتے ہوں۔

علم کی ترقی کے ساتھ ساتھ دعوت کے طریقوں میں ترقی :

اس سلسلہ میں سب سے زیادہ قابل لحاظ چیز یہ ہے کہ انبیاء کرام نے تبلیغ کے کام میں جیسا کہ عرض کیا گیا، کسی ایک ہی طریقہ پر اصرار نہیں کیا ہے بلکہ جس رفتار سے دنیا میں علم و فن ترقی کرتا گیا ہے اسی اعتبار سے ان کی تبلیغ و تعلیم کے طریقے بھی بدلتے گئے ہیں۔ ابتدائی دور تمدن میں واجب کھنے پڑھنے کا فن وجود میں نہیں آیا تھا، انبیاء کی

تعلیم و تبلیغ بھی زبانی تھی۔ نیکی اور سچائی کے کچھ اصول وہ لوگوں کو زبانی آکر تلقین کر دیتے اور لوگ ان کو یاد کر لیتے جو نسلاً بعد نسل، روایات کی شکل میں، ان کے ماننے والوں میں منتقل ہوتے رہتے۔ یہاں تک کہ جب امتدادِ زمانہ سے وہ اصول فراموش ہو جاتے یا ان کے اندر دوسری آمیزشیں ہو جاتیں تو اللہ تعالیٰ کسی اور نبی کو بھیجتا جو اگر اس تعلیم کو از سر نو تازہ کر دیتا۔ جب تک تحریکِ فنِ ایجاد نہیں جو تبلیغ کے معاملے میں سارا اعتماد صرف شخصی ارتباط، زبانی اظہارِ بیان اور سامعین کی قوتِ حافظہ پر رہا۔ لیکن جب انسان نے تحریکِ فنِ ایجاد کر لیا اور لوگوں تک کسی چیز کے پہنچانے اور اس کو ان کے اندر محفوظ رکھنے کا ایک اور ترقی یافتہ طریقہ پیدا ہو گیا تو انیسائے کرام نے اس کو بھی اختیار فرمایا۔ چنانچہ حضرت موسیٰ علیہ السلام نے زبانی تلقین کے بجائے تورات کے احکام اپنی قوم کو تختیوں پر لکھ کر دیے۔ اسی طرح عربوں کو دین کی تعلیم مسلم — تحریروں — کے ذریعہ سے دی گئی اور اللہ تعالیٰ نے ان پر اس بات کا احسان جتایا ہے کہ ان کو صرف زبانی تعلیم کے بجائے قلم کے ذریعہ سے تعلیم دی گئی ہے جو تعلیم کا ایک اعلیٰ اور محفوظ ترین ذریعہ ہے :

اِنْفِرَا وَ دَبَّحْتَ اَلْاَسْمٰۤءَ الَّذِيْنَ
عَلَّمَهُ بِالْقَلَمِ ۗ عَلَّمَ الْاِنْسَانَ
مَا لَمْ يَكُنْ يَعْلَمُ ۗ

پڑھ اور تیز ارب بڑا ہی کریم ہے، جس
نے تعلیم دی قلم کے واسطے سے اس نے
سکھایا انسان کو وہ کچھ جو وہ نہیں

(العلق - ۹۶ - ۳ - ۵) جانتا تھا۔

ان آیات سے واضح ہے کہ اللہ تعالیٰ کا خاص فضل و کرم ہے کہ اس نے انسان کو قلم کے استعمال کا ڈھنگ سکھایا اور پھر اس کے اس ترقی یافتہ طریقہ کو تعلیمِ دین کا ذریعہ بنایا جس کی وجہ سے وہ لائق ہوا کہ اس کو اللہ تعالیٰ کی سب سے بڑی نعمت — کتاب — بخشی جائے۔ زبانی تعلیم کے مقابلے میں قلم اور کتاب کی تعلیم کو جو ترجیح

حاصل ہے اور اس میں اقامتِ حجت اور تبلیغِ کامل کے جو پہلو ہیں، ان کی طرف قرآن نے بگڑ بگڑ اشارات کیے ہیں، لیکن یہ موقع اس کی تفصیل کا نہیں ہے۔ یہاں ہم جس بات کو سامنے لانا چاہتے ہیں وہ صرف یہ ہے کہ انبیاء کا طریقہ تبلیغ کوئی جامہ طریقہ نہیں ہے، بلکہ انسان کی علمی و ذہنی ترقیوں کے ساتھ ساتھ اس میں تبدیلیاں اور ترقیاں ہوتی رہتی ہیں اس سے اس بات کا اشارہ ملتا ہے کہ سائنس اور تمدن کی ترقی سے انسان کے وسائل بگڑ اور ذرائعِ معنویات میں جو اٹھنے ہوئے ہیں، ان سے سب سے پہلے اور سب سے زیادہ فائدہ اٹھانے کا حق داعیانِ حق کو ہے۔ مثلاً آج پریس، سینما، ریڈیو اور ٹیلی ویژن وغیرہ نے انسان کے پروپیگنڈے اور تعلیم و تبلیغ کی قوت کو کہیں سے کہیں چھینا دیا ہے۔ ایک بڑی سے بڑی تقریر چند منٹوں کے اندر اندر دنیا کے ایک گوشہ سے لے کر دوسرے گوشہ تک پہنچائی جا سکتی ہے، کسی دیس سے وسیع تحریر سے چند دفتروں کے اندر اندر دنیا کے تمام پڑھے لکھے انسانوں کو آشنا کیا جا سکتا ہے۔ مشکل سے مشکل باتیں بہت معمولی محنت سے عوام و خواص سب کے ذہن نشین کرانی جا سکتی ہیں۔ اس زمانہ میں اہل باطل انہی ذرائع سے کام لے کر اپنے جس باطل کو چاہتے ہیں دنیا کے گوشہ گوشہ میں پھیلا دیتے ہیں۔ ان یکجا آتے نئے دنیا کی تمام ذہنیوں اور تمام فاعلوں کو پھینٹ کر رکھ دیا ہے۔ قوموں اور قوتوں کے درمیان اب ممدردوں اور پہاڑوں کے پردے کوئی ٹوک نہیں بن سکتے ہیں۔ کل تک ایک سکول کا ماسٹر جس طرح اپنی بات اپنے سلسلے بیٹھے ہوئے بچوں کو بنا سکتا تھا، آپ آج چاہیں تو اسی طرح اس پر سے کڑوا ارض کے انسانوں کو اپنی بات بنا سکتے ہیں۔ کل تک جس چیز کی تعلیم پر مہینوں اور سالوں صرف کر کے آپ اس کو ذہنوں میں واضح نہیں کر سکتے تھے آج اگر چاہیں تو موجودہ سائنٹیفک ذرائع سے کام لے کر کسی شہر کے عوام و خواص سب کو چند گھنٹوں کے اندر اندر اس کا عالم بنا دے سکتے ہیں۔ اس وجہ سے سزوری بہت کم کرنا ہی کی تبلیغ دین کے لیے ان ذرائع پر قبضہ کیا جائے، اگر اہل حق یہ خیال کر کے ان چیزوں کو نظر انداز

کریں کہ انبیاء نے تبلیغ دین کے کام میں ان چیزوں کو استعمال نہیں کیا ہے، بلکہ ایک ایک شخص کے پاس پہنچ کر ہی اس پر تبلیغ کی ہے؛ اس وجہ سے ہمارے لیے بھی ادنیٰ یہی ہے کہ ہم ان چیزوں کو ہاتھ نہ لگائیں، بلکہ گھر گھر پہنچ کر ہی لوگوں کو تبلیغ کریں تو یہ انبیاء کے طریقہ کی پیروی نہیں ہوگی، بلکہ یہ شیطان کا ایک بہت بڑا دھوکا ہوگا جو وہ آپ کو اس لیے دے رہا ہے کہ جب تک آپ اپنے دین دارانہ طریقہ پر چل کر وہ آدمیوں سے کوئی بات کہیں، اس وقت وہ ان سائنٹیفک وسائل سے کام لے کر ہزاروں لاکھوں، بلکہ کروڑوں انسانوں تک اپنی دعوت باطل نہایت موثر طریقہ پر پھیلادے۔ شیطان نے اسی طرح کے دھوکے دے کر اکثر اہل حق کی کوششوں اور قابلیتوں کو نقصان پہنچا دیا ہے اور ان کے مقابل میں خود اپنا پتہ بھاری رکھا ہے، یہاں تک کہ آہستہ آہستہ اب زندگی کے ہر میدان میں یہ پیچھے ہٹ گئے ہیں اور وہ آگے آگے قوموں کی امامت کر رہا ہے اور دونوں کی کوششوں کے نتائج میں مرے سے کوئی نسبت ہی باقی نہیں رہ گئی ہے۔ اور یہی صورت حال اس وقت باقی رہے گی جب تک اہل حق ان زبردست قوتوں کو حق کی خدمت میں استعمال کرنے کا ڈھنگ نہ سیکھ جائیں جو آج سو فی صد شیطان کے تصرف میں ہونے کی وجہ سے یکسر باطل کی خدمت میں صرف ہو رہی ہیں۔

اجتماعی ترقیوں سے استفادہ :

دعوت کا طریقہ جس طرح سائنٹیفک نقطہ نظر سے بہت اعلیٰ اور ترقی یافتہ ہونا چاہیے، تاکہ باطل سے پوری قوت کے ساتھ مقابلہ ہو سکے، اسی طرح معاشرتی اور اجتماعی پولوس زندگی میں جو ترقیاں ہو چکی ہیں ان سے بھی اس سلسلے میں پورا فائدہ اٹھانا چاہیے، تاکہ دعوت و حق کے معیار کے لحاظ سے پوری طرح باوقار ہو۔ اس مقصد کے لیے ضروری ہے کہ سوسائٹی کے اندر آپس میں مل بیٹھنے، باہم دگر تبادلہ خیالات کرنے، اپنے

خیالات کو منسلک اور دوسروں کے خیالات کے منہ، کسی امر کو اجتماعی طور پر طے کرنے کے جو طریقے رواج پائے ہیں، اگر ان میں کوئی اخلاقی دشمنی قباحت نہیں ہے، تو اہل حق ان کو اپنائیں اور تبلیغ حق میں ان سے کام لیں۔ آنحضرت صلی اللہ علیہ وسلم نے دعوت کے کام میں ان تمام طریقوں سے فائدہ اٹھایا جو اس عہد کی معاشرت اور اجتماعی زندگی میں نشوونما پانچکے تھے اور دعوت کے نقطہ نظر سے کارآمد تھے۔ اول اول جب آپ نے اپنے خاندان کے لیڈروں کو جو درحقیقت قوم کے بھی لیڈر تھے اپنے مقصد سے آگاہ کرنا چاہا تو اس کے لیے طریقہ یہ اختیار فرمایا کہ حضرت علیؑ کو حکم دیا کہ دعوت کا سامان کریں اور تمام خاندانِ مُطلب کو کھانے پر بلائیں۔ حضرت علیؑ نے اس حکم کی تعمیل کی۔ پورا خاندانِ مُطلب جمع ہوا۔ حضرت حمزہؑ، حضرت عباسؑ اور ابوطالب، سب لوگ دعوت میں شریک ہوئے۔ جب لوگ کھانا کھا چکے تو آنحضرت صلی اللہ علیہ وسلم نے کھڑے ہو کر ایک تقریر فرمائی جس کا خلاصہ یہ تھا کہ "میں آپ لوگوں کے پاس ایک ایسی چیز لے کر آیا ہوں جو دین و دنیا دونوں کی سعادت کی کیل ہے۔ پھر آخر میں حاضرین سے سوال فرمایا کہ "اس ہار گرائی کو اٹھانے میں آپ میں سے کون میرا ساتھ دینے کے لیے تیار ہے؟" اس سوال پر سب لوگ خاموش رہے۔ تھوڑی دیر کے انتظار کے بعد حضرت علیؑ نے ایک گوشہ سے اٹھ کر نہایت مؤثر الفاظ میں فرمایا کہ "گو مجھے آشوبِ چشم ہے، گو میری ٹانگیں پتلی ہیں اور گویں سب سے زوہر ہوں تاہم میں آپ کا ساتھ دوں گا۔"

اس طریقہ کے علاوہ آنحضرت صلی اللہ علیہ وسلم نے دوسرے عام طریقے بھی اختیار فرمائے جو دعوت کے لیے مفید ہو سکتے تھے مثلاً منکر اور طاقت کے سرداروں سے ملنے اور ان کے سامنے اپنی دعوت پیش کرنے کے لیے خود تشریح لے جاتے، حج کے زمانے میں جو قبیلہ مکہ کے آس پاس آکر ٹھہر جاتے آپ ان کے سرداروں سے ملنے اور ان کو

دُورِ اسلام دیتے، بعض مقامات پر بعض خاص خاص لوگوں کے پاس اپنے نمائندے
 بھی بھیجتے۔ عرب میں کچھ کوئی بازار لگتے تھے جن میں ہر طبقہ کے لوگ جمع ہو جایا کرتے
 تھے، اور یہ بازار صرف خرید و فروخت اور کھیل تماشوں ہی کے بازار نہ تھے، بلکہ وقت کے
 معیار کے لحاظ سے ان میں علمی اور ادبی جلسیں بھی منعقد ہوتی تھیں۔ آپت ان بازاروں
 میں بھی تشریف لے جاتے اور لوگوں کے سامنے دعوت پیش کرنے کے موقع پیدا کرتے۔
 بہت سے لوگوں کو آپ نے خطوط کے ذریعے سے بھی دعوت دی۔ غرض اس زمانے
 میں لوگوں کو کسی چیز سے قریب کرنے یا لوگوں سے قریب ہونے کے جو طریقے پیدا ہو چکے
 تھے، اگر ان میں کوئی افلاقی خرابی نہیں تھی تو آنحضرت صلی اللہ علیہ وسلم نے دعوت کے کام
 میں ان سے پورا پورا فائدہ اٹھایا۔ ہر جہد میں لوگ انہی طریقوں سے مانوس ہوتے ہیں جو اس جہد
 کی تمدنی و اجتماعی زندگی میں رواج پانچے ہوتے ہیں، اس وجہ سے ضروری ہوتا ہے کہ
 لوگوں کے ساتھ معاملہ کرنے میں انہی طریقوں کو اختیار کیا جائے جو ان کے مزاج اور حالات
 کے مناسب ہیں۔ جس طرح لوگ ملتے ہیں اسی طرح ان سے ملا جائے، جس طرح لوگ کسی
 بات کو سنتے ہیں، اسی طرح ان کو سننے کی کوشش کی جائے، جس طرح لوگ کار کو لوگ باوقار
 سمجھتے ہیں اسی طرح کار کو اختیار کیا جائے۔ اگر ایک داعی — بالخصوص ایک اعلیٰ حق —
 ان طریقوں کے اختیار کرنے سے محض اس وجہ سے گریز کرے کہ یہ طریقے اس کے اپنے مذاق
 کے خلاف ہیں، یا وہ ان کو اختیار کرنے کی صلاحیت نہیں رکھتا، یا ان طریقوں پر قدامت کی
 مہر نہیں لگی ہوئی ہے، اس وجہ سے اس خیال میں وہ معیاری نہیں ہیں، تو ان باتوں کا لازمی
 نتیجہ اس کی دعوت کی ناکامی کی صورت میں ظاہر ہوگا اور اس کے اخلاقی نیت کی کوئی بڑی
 سے بڑی مقدار بھی اس کی دعوت کو اس انجامِ بد سے بچائے گی۔ اگر ایک شخص آج دعوت
 دین کے لیے یورپ یا امریکہ کے کسی ملک میں جاتے تو اس کے لیے ضروری ہے کہ وہ لوگوں
 سے اپنا ربط بڑھانے اور ان کے اندر اپنے خیالات پھیلانے کے وہی ذرائع اور وہی طریقے

اختیار کرے جو وہاں کی اجتماعی اور تمدنی زندگی میں مدراج پانچے ہیں۔ اگر وہ ایسا نہیں کرے
 سکتا، یا نہیں کرنا پاتا، بلکہ شہر ہے کہ وہ منترکوں پر پل پھر کر ہی لوگوں کو لکھ اور نماز سکھانے
 کا قرضہ یہ شخص کتنا غلبے ہو، لیکن وہ اپنے اس بے ڈھنگے پن سے اپنی محنت بھی رائگاں کرے
 گا اور لکھ اور نماز کی عزت بھی خاک میں ملے گا۔

اس سلسلہ میں ایک دہائی جن کی اصیتاً صرف اس حد تک ہونی چاہیے کہ وقت کے
 مقبول اور رائج طریقوں میں سے وہ ان طریقوں کو نہ اختیار کرے جن میں اخلاقی پہلو سے کوئی
 خرابی ہو، اور اگر اس طرح کا کوئی طریقہ کس خاص ضرورت سے اختیار کرنا ہی چاہئے تو ضرورتاً
 ہے کہ اس کو اس اخلاقی برائی سے پاک کر کے اختیار کرے۔ آنحضرت صلی اللہ علیہ وسلم نے بالکل
 اول اول اپنی قوم کو غفلت سے بیدار کرنے اور لوگوں کو اپنی بات کی طرف متوجہ کرنے کے
 لیے کہ وہ صفرا پر چڑھ کر نعرہ لگایا۔ اس کی اصلی شکل عرب جاہلیت میں یہ تھی کہ خطہ کی شدت
 کا اظہار کرنے کے لیے نعرہ لگانے والا اپنے سارے کپڑے اتار کر بالکل ننگا ہو جایا کرتا تھا۔
 چنانچہ عربی میں اس کو نذیر عربیاں کہتے ہیں۔ آنحضرت صلی اللہ علیہ وسلم نے لوگوں کو جو کتنا
 کرنے کا طریقہ تو وہی اختیار فرمایا جو ایک نذیر عربیاں کا ہوتا تھا، لیکن ننگے ہو جانا چونکہ
 ایک محنت قسم کی بے حیائی اور بااخلاقی تھی، اس وجہ سے آپ نے اس برائی سے اس
 طریقہ کو پاک کر لیا۔ اس سے یہ نتیجہ نکلتا ہے کہ موجودہ زمانہ میں جو مجلسی اور اجتماعی طریقے
 پیدا ہو چکے ہیں ان میں اگر کوئی پہلو برائی کا ہے تو اس برائی کی وجہ سے ان کو یک قلم رد
 کر دینا ضروری نہیں ہے۔ بلکہ صرف یہ چاہیے کہ ان طریقوں کو برائیوں سے پاک کر کے ان
 کو مقصد حق کے لیے استعمال کیا جائے۔

آج متمدن ملکوں میں کسی تحریم کو لوگوں کے اندر پھیلانے کے جو بے شمار طریقے
 پیدا ہو چکے ہیں وہ جس طرح برائیوں کو پھیلانے میں کامیاب ہیں، اسی طرح جہلائیوں
 کو پھیلانے میں بھی نہایت کامیاب ہو سکتے ہیں۔ ضرورت صرف اس بات کی ہے کہ

برائیوں سے بچ کر ان سے فائدہ اٹھایا جائے لیکن مشکل یہ ہے کہ آج جو لوگ ان کو اختیار کرتے ہیں وہ بہتر سے بہتر مقاصد کے لیے بھی ان کو بہتر سے بہتر بنا کر استعمال کرتے ہیں۔ جمادِ بیسے مقدس مقصد کے لیے اگر وہ پیر جمع کرنا چاہیں گے تو اس کے لیے مینا بڈا نکلیں گے اور اس میں حسن فروشی اور بے حیائی کو بطلبِ ذر کا ذریعہ بنائیں گے۔ مہاجرین کی امداد جیسے اعلیٰ اور بہتر کام کے لیے اگر فنڈ قائم کرنا چاہیں گے تو قس و سرور اور پناہ فراہمی کی مجلسیں منعقد کریں گے اور ناچ رنگ اور عمرہ و عتوہ کے ذریعہ سے مسلمانوں کے جذبہٴ انفاق کو حرکت میں لائیں گے۔ ادنیٰ درجہ یہ ہے کہ اگر تحریکِ جذبات کے لیے کوئی اور محرک نہیں ملے گا تو کچھ شعراء حضرات کی خدمات حاصل کر کے انہی کو آمادہ کریں گے کہ کچھ وہی اپنی نغمہ طرازیوں اور مجلس آرائیوں سے دلوں کو گرمائیں اور لوگوں کے ایمان کو بیدار کریں۔ قوم کے فسادِ مذاق کی وجہ سے جن چیزوں کے اندر بھلائی کا کوئی پہلو موجود ہوتا بھی ہے وہ بھی برائی کے سانچے میں ڈھل جاتی ہیں تو اس بات کی توقع کس طرح کی جاسکتی ہے کہ یہ کسی بھائی کو مٹا کر اس کی جگہ کسی بھلائی کو لیں گے تاہم اسلام کی تعلیم یہی ہے کہ جن چیزوں کے اندر کوئی پہلو برائی کا ہے ان کی برائی کی اصلاح کر کے مقصدِ حق کے لیے ان سے فائدہ اٹھانا چاہیے ان کو ایک قلم نظر انداز کر دینا صحیح نہیں ہے۔

یہ دو اصولی ہدایتیں ان طریقوں سے متعلق طحونا رکھنے کی ہیں، جو ایک دائی حق کو اپنی دعوت کے سلسلہ میں اختیار کرنے میں۔ اب بعض ہدایتیں ان طریقوں سے متعلق ہم ذکر کریں گے، جن سے بہر حال ایک دائی حق کو استراہ کرنا ہے۔

اس سلسلہ میں اصولی بات یہ ہے کہ دائی کو کوئی ایسا طریقہ نہیں اختیار کرنا چاہیے جو دعوت یا دائی کے وقار یا دعوت کے مفاد کے خلاف ہو۔ ایسی باتیں جو دعوت یا دائی کے وقار یا دعوت کے مفاد کے خلاف ہوں، بہت سی ہو سکتی ہیں۔ ان سب کو گننا

بہت مشکل ہے۔ صرف بعض باتیں ہم بطور مثال ذکر کریں گے، جن سے فی الجملہ اندازہ ہو سکے گا کہ داعیانِ حق کو کس قسم کے طریقوں سے پہنچانا چاہیے۔

خلافِ وقار طریقوں سے احتراز :

ایک داعی حق کو اپنی دعوت کی طرف لوگوں کو مائل کرنے کے ان تمام طریقوں سے پہنچانا چاہیے جس سے دعوت کی شان یا خود داعی کے وقار کو نقصان پہنچنے کا اندیشہ ہو۔ اپنے کام میں غیر معمولی انہماک اور لوگوں کو حق کی طرف کھینچنے کی زیادہ سے زیادہ خواہش ایک داعی کی بہترین خصوصیت ہے، لیکن اس انہماک اور اس خواہش کو اتنا نہیں بڑھا جانا چاہیے کہ نہ داعی کو اپنے نفس کے حقوق کا کچھ ہوش باقی رہ جائے، نہ اپنے ساتھیوں اور دوستوں کا کچھ خیال باقی رہے اور نہ اپنی دعوت ہی کے مرتبہ و مقام ہی کی کچھ ایسی پروا رہ جائے۔ جو سننا نہیں چاہتے ان کو منانے کے درپے ہونا، بھاگنے والوں کے پیچھے پڑنا، نفرت کرنے والوں کو پرچانا اور گھمنڈ کرنے والوں کی تواضع کرنا بس وہیں تک جائز ہے کہ داعی کی خود داری اور دعوت کی عظمت کو کوئی نقصان نہ پہنچے اور نہ دعوت کے کام میں کوئی پہلو مبتلاں اور اڈھے پن کا پیدا ہونے پائے۔ اگر معاملہ اس حد سے آگے بڑھتا نظر آئے تو جس حق کی عبت داعی کو ان تمام نیاز مندوں پر مجبور کر رہی ہے، اسی حق کے احترام کا تقاضا ہے کہ وہ بوری خود داری کے ساتھ ایسے لوگوں سے الگ ہو جائے اور صرف ان لوگوں کو اپنی توجہ کا مرکز بنائے جن میں حق کی طلب اور علم کی پیاس موجود ہے۔ سورہ بئس کی مندرجہ ذیل آیتوں میں آنحضرت صلی اللہ علیہ وسلم کو قریش کے لیڈروں کے ساتھ اسی طرح کی نیاز مندی سے روکا گیا ہے اور اس حقیقت کی طرف توجہ دلائی گئی ہے کہ جس بلند مرتبہ دعوت کو لے کر تم آئے ہو وہ ایسی نہیں ہے کہ اس کو اس قدر جھک کر پیش کیا جائے۔ ان آیات میں قرآن کی عظمت اور اس کے مرتبہ کی بلندی

کا ذکر اسی مقصد سے کیا گیا ہے کہ یہ بلند مرتبہ کلام جس کے آگے پیش کیا جائے اس کو
پیش کرتے وقت اس کے مرتبہ کا لحاظ رہے کہ یہ خدا کا فرمان ہے، کسی سائل کی
درخواست نہیں ہے :

اَمَّا مَنِ اسْتَعْنَىٰ فَاٰتَتْ لَهٗ
تَصَدَّقْ ۗ وَمَا عَلَيْنَا
اَلَّا نَبْرِكْ لَهٗ ۗ وَاَمَّا مَنِ جَاوَزَ
يَسْعَىٰ ۗ وَهُوَ يَخْشَىٰ فَاٰتَتْ
عَنْهُ نَهْلًا ۗ كَلَّا اِنَّهَا لَذٰكِرَةٌ
لِّمَنْ سَاوَدَ ذِكْرُهٗ ۗ فِي صُحُفٍ
مَّكَرَمَةٍ ۗ لَا مَرْفُوعَةٍ ۗ مَطْمَئِنَّةٍ
بِاَمْرِ دِي سَعْرَةٍ ۗ كَرَامٍ مَّيْرَةٍ ۗ
(عبس - ۵۰، ۸۰ - ۱۶)

جو بے پردائی برتا ہے اس کے توتم
پچھے پڑتے ہو، مالاہم تم پر کوئی ذمہ داری
نہیں اگر وہ اپنی اصلاح نہ کرے اور جو
تمہارے پاس شوق سے آتا ہے اور وہ
خدا سے ڈرتا بھی ہے تو تم اس سے بے پردائی
برستے ہو۔ ہرگز نہیں، یہ تو ایک یاد دہانی
ہے جو چاہے یاد دہانی حاصل کرے۔ لائق
تعلیم، بلند پایہ پکینہ صحیفوں میں، معزز بادشاہ
کاہنوں کے ہاتھوں میں۔

تین کے جوش میں یہ بات جائز نہیں ہے کہ آدمی جس مجلس میں چاہے جا دیکھے اور
کوئی متوجہ ہو یا نہ ہو، لیکن وہ اپنی بات منائے بغیر نہ ملے اور نہ یہ بات جائز ہے کہ
چھٹے والے گداؤں کی طرح جو راہ گیر مل جاتے اس کے پیچھے پڑ جائے اور جب تک اس
کو کچھ سنا نہ لے یا اس سے کچھ سن نہ لے اس وقت تک اس کا یہ پھیانہ چھوڑے۔ حضرت
ابن عباس سے روایت ہے کہ :

وَاللَّيْلُ تَأْتِي الْقَوْمَ وَهُمْ فِي
حَدِيثٍ مِنْ حَدِيثِهِمْ فَتَقْصُ
عَلَيْهِمْ فَتَقْطَعُ عَلَيْهِمْ حَدِيثَهُمْ
فَتَمْلِكُهُمْ وَلَكِنْ اَنْتَ فَاذًا

رات میں اس حال میں دیکھوں کہ تم کسی جماعت کے
پاس جاؤ اور وہ اپنے کسی اور کام میں مشغول ہوں
اور تم ان کی بات کا اثر کران کو اپنا دیکھنا شروع
کر لو اور وہ کہتا ہے تم نے تمہیں بکرتیہ علیہ کر تم

امروك فحد شهو وهم خاموش رہو اور جب لوگ فرمائش کریں تو ان

یشتھو منہ ۱؎ کو سناؤ اور وہ خواہش سے سنیں۔

کوئی ایسا طریقہ اختیار کرنے سے سخت احتراز کرنا چاہیے جس سے دولت لوگوں پر
بوجھ بن جائے، اور وہ اس سے گھبرانے لگ جائیں :

عن ابی دامل مثال، کات ابو داؤد سے روایت ہے کہ حضرت عبد اللہ

عبد اللہ ابن مسعود ۲؎ بن سہوؤ لوگوں کو یہ جمعرات کو وعظنا کیا کرتے

الناس فكل خمیس۔ فقال تھے۔ ایک شخص نے ان سے کہا کہ لے ابو

لہ رجل : یا ابا عبد الرحمن : عبد الرحمن! میری خواہش ہے کہ آپ روزانہ

لودوعت انك ذكرا سنالك وعظنا کہا کریں۔ انہوں نے کہا کہ میں

یوم۔ قال : اما انت دیمعنی ایسا اس وجہ سے نہیں کرتا کہ

من ذلک ائی اکره ان کہیں تم پر بوجھ نہ بن جائیں۔ میں

أملکھ وان اتخو لکوالعظة ہی اسی طرح نافذ کر کے تمہیں نصیحت

کما کان النبی صلی اللہ علیہ سناؤ ہوں جس طرح نبی صلی اللہ علیہ وسلم

وسلم یتخولنا بہامخافة ہم کو نافذ کر کے نصیحت سنا پا کرتے

السلامة علینا ۳؎ تھے کہ ہم بیزار نہ ہو جائیں۔

مخالف مقصد پر بقول سے احتراز :

داعی حق کو کہیں کوئی طریقہ ایسا نہیں اختیار کرنا چاہیے جو اپنی فطرت کے لحاظ سے

۱ صحیح البخاری، کتاب الدعوات، باب ۲۰۔

۲ صحیح البخاری، کتاب العلم، باب من جعل لاهل العلم ایاماً معلومة۔

دعوت کے مقصد کے باہل منافی ہو، مثلاً مناظرہ کا طریقہ۔ یہ طریقہ اگرچہ ایک مدت سے دعوت و تبلیغ کا سب سے زیادہ کارگر طریقہ خیال کیا جاتا ہے اور اس کی اسی اہمیت سے ہمارے اہل فن نے اس پر کتابیں بھی لکھ ڈالی ہیں، جو عربی مدرسوں میں سبھی پڑھائی جاتی ہیں، لیکن دعوتِ حق کی روح سے جس قدر بعید طریقہ یہ ہے اس قدر بعید کوئی اور طریقہ ہو نہیں سکتا۔ اس میں شبہ نہیں کہ اللہ تعالیٰ نے قرآن مجید میں مجادلہ اور محاجہ کی اجازت دی ہے، لیکن ان لفظوں کا مفہوم یہ مناظرہ سمجھ لینا جس کی تعلیم ہماری دینی درس گاہوں میں دی جاتی ہے اور جس کے اکھاڑے آئے دن ہمارے مسلمان اور منافقین جماتے رہتے ہیں، بالکل غلط ہے۔ چونکہ ہمارے اہل مناظرہ کا زیادہ تر راستہ لال قرآن مجید کے انہی دو لفظوں سے ہے، اس وجہ سے ہم محض ان دو لفظوں کا مفہوم قرآن سے واضح کرنے کی کوشش کریں گے تاکہ انبیاء کے مجادلہ اور محاجہ اور مرد و جد مناظرہ کا ذوق واضح ہو سکے۔

قرآن نے کس مجادلہ کی اجازت دی ہے :

قرآن مجید میں دو طرح کے مجادلہ کا ذکر آتا ہے: ایک مجادلہ باطل، دوسرا مجادلہ حسن۔ مجادلہ باطل کو قرآن نے کنار اور معاندین کی طرف منسوب کیا ہے اور اس کی خصوصیات تقریباً وہی بیان کی ہیں جو عام طور پر اس زمانہ کے مناظروں میں پائی جاتی ہیں۔ وہی اپنی بات پر بلا کسی دلیل معقول کے اصرار، وہی غیر متعلق باتوں میں اٹھل سکتا، وہی الجھانے کی خواہش، وہی بے فائدہ کج گفتگوں میں تزیین و توجہ، وہی اپنے حریف کی بات کو زور خود سننا نہ کسی کو سننے دینا، وہی لایق ہوشگاہیاں اور بے نتیجہ زبان درازیاں جو عام طور پر اس زمانہ کے مناظروں کی خصوصیات میں شامل ہیں۔ قرآن مجید نے سبھی مجادلہ باطل کی یہی خصوصیات بتائی ہیں اور اہل حق کو نہایت سختی کے ساتھ ان سے روکا ہے اور صرف احسن طریقہ سے مجادلہ کی اجازت دی ہے اور اس احسن طریقہ

کی وضاحت ملی اور عملی دونوں پہلوؤں سے خود کردی ہے تاکہ اس کو ہر شخص اپنی طرح سمجھ جائے۔

اس کا ملی طریقہ قرآن نے یہ بتایا ہے کہ مخاطب سے لڑائی کرنے کے بجائے اس بات کی کوشش کی جائے کہ جن اصولوں میں اس کے ساتھ اشتراک و اتحاد ہے اور جن کو تسلیم کرنے سے اس کو انکار نہیں ہے ان کو اس کے سامنے واضح کیا جائے تاکہ وہ داعی کی بات سننے کی طرف راغب ہو اور پھر اس کے سامنے ان نتائج کو رکھا جائے جو اس کے اپنے اقرار کردہ اصولوں سے لازمی طور پر نکلتے ہیں تاکہ وہ ان کو اپنی بات سمجھ کر قبول کرنے کی طرف مائل ہو، اپنے حریمت کا دعویٰ سمجھ کر اس کی تردید کا جذبہ اس کے اندر نہ پیدا ہو۔ اس کی نہایت عمدہ مثال بھی خود قرآن نے پیش کر دی ہے:

وَلَا تَجَادِلُوا أَهْلَ الْكِتَابِ
 إِلَّا بِاتِّمَاعِهِمْ أَحْسَنَ إِلَّا الَّذِينَ
 ظَلَمُوا مِنْهُمْ وَقُولُوا آمَنَّا
 بِالَّذِي أُنزِلَ إِلَيْنَا وَأُنزِلَ
 إِلَيْكُمْ وَالْهَسَاءُ إِلَيْكُمْ
 وَاجْهَدُوا نَحْنُ لَكُمْ مُسْلِمُونَ

اور اہل کتاب سے نہ بحث کرو مگر اس طریقہ
 پر جو بہتر ہے بجز ان کے جو ان میں سے
 ظالم ہیں اور کہو کہ ہم ایمان لائے اس چیز
 پر جس جو تمہاری طرف اتاری گئی اور ہمارا
 تمہارا مہینہ ایک جہا ہے اور ہم ہی کی
 فرمایا نہ داری کرنے والے ہیں۔

والمنکبوت - ۲۹: ۲۶

اس آیت میں پہلے تو یہ بات واضح کر دی کہ جو بشریر اور منہ لوگ ہیں، جو صرف جھگڑانا چاہتے ہیں اور حق کو سمجھنے اور ماننے کا کوئی جذبہ اپنے اندر نہیں رکھتے ہیں، ان کو سرسے سے منہ ہی نہ لگایا جائے۔ البتہ جو حق کے طالب ہیں ان سے گفتگو کی جائے اور اس کا طریقہ یہ ہے کہ آناذ لگتو ان اصولوں سے کیا جائے جو ہمارے اور ان کے درمیان مسلم ہیں۔

اسی اصول کے مطابق اہل کتاب کے سامنے توحید کی دعوت ایسے الفاظ میں پیش کی گئی ہے جس سے واضح ہو رہا ہے کہ جب اہل ایمان اور اہل کتاب میں توحید ایک بنیادی اصول کی حیثیت سے مسلم ہے تو پھر اس کے نتائج اللہ مقتضیات میں باہم اختلاف کیوں ہو۔ جب اہل کتاب نے اس اصل کو مان رکھا ہے تو چاہیے کہ ان لازمی نتائج کو بھی تسلیم کریں؟ اس سے نکلے ہیں۔ ملاحظہ ہو:

قُلْ يَا أَهْلَ الْكِتَابِ تَعَالَوْا
إِلَى كَلِمَةٍ سَوَاءٍ بَيْنَنَا وَبَيْنَكُمْ
أَلَّا نَعْبُدَ إِلَّا اللَّهَ وَلَا نُشْرِكَ
بِهِ شَيْئًا وَلَا يَتَّخِذَ بَعْضُنَا
بَعْضًا أَوْلِيَاءَ بَاطِنًا إِنَّ اللَّهَ
ذِي الْقُوَّةِ الْعَظِيمِ
يَأْتَا مَسْئَلَتَهُ ۝

کہ دو: اسے اہل کتاب! اس چیز کی طرف
آؤ جو ہمارے اور تمہارے درمیان یکساں
مشترک ہے۔ یہ کہ ہم اللہ کے سوا کسی کی
عبادت نہ کریں اور نہ اس کے ساتھ کسی
چیز کو شریک ٹھہرائیں اور نہ ہم میں سے کوئی
ایک دوسرے کو اللہ کے سوا رب ٹھہرائے۔
اگر وہ اس چیز سے اجراض کریں تو کہ دو

(ال عمران - ۳: ۶۴) کہ گواہ رہو کہ ہم تو مسلم ہیں۔

قرآن نے مجادلہ کی عملی مثالیں جو نقل کی ہیں اور جن کی تعریف فرمائی ہے ان پر غور کرنے سے معلوم ہوتا ہے کہ مجادلہ درحقیقت نام ہے اس بات کا کہ اپنی بات منوانے کے لیے مخاطب پر محبت، اعتماد، حسنِ اخلاق اور حسنِ استدلال سے گھیرے ڈالے جائیں۔ یہاں تک کہ وہ داعی کی دل سوزی اس کی بے کوئی اور اس کے اخلاص سے متاثر ہو کر اس کی بات کی صداقت پر غور کرنے اور اس کو تسلیم کرنے پر آمادہ ہو جائے۔ قرآن نے اس طرح کے متعدد مجادلے نقل کیے ہیں، جن کی تفصیل میں طوالت ہے۔ ہم صرف ایک مجادلہ بطور مثال ذکر کریں گے تاکہ یہ واضح ہو سکے کہ کس طرح کے پُر محبت اور اہل و اہلوار کو مجادلہ کے لفظ سے تعبیر فرمایا گیا ہے اور اس کی تعریف کی گئی ہے۔ حضرت

ابراہیم علیہ السلام نے قوم لوط کے بارے میں اللہ تعالیٰ سے جو مجادلہ کیا ہے قرآن نے اس کی تعریف فرمائی ہے، تفصیلی صورت کیا تھی۔ قرآن بعید میں سرت اس کی تعریف کی گئی ہے اس کی کوئی تفصیل نہیں دی گئی ہے اس وجہ سے ہم اس کی تفصیل قورات سے لے رہے ہیں۔ قورات کے بیان کے مطابق حضرت ابراہیم علیہ السلام نے ان فرشتوں سے جو قوم لوط کے لیے عذاب لے کر آئے تھے۔ مندرجہ ذیل گفتگو فرمائی:

”تب ابراہیم نے نزدیک جا کر کہا: کیا تو ایک کو بد کے ساتھ ہلاک کئے گا؟ شاید اس شہر میں پچاس راست باز ہوں۔ کیا تو اسے ہلاک کرے گا اور ان پچاس راست بائبل کی خاطر جو اس میں ہوں اس مقام کو چھوڑے گا؟“ ایسا کرنا تجھ سے بعید ہے کہ ایک کو بد کے ساتھ مار ڈالے اور نیک بد کے برابر ہو جائیں یہ تجھ سے بعید ہے۔ کیا تمام دنیا کا انصاف کرنے والا انصاف نہ کرے گا؟ اور خداوند نے فرمایا کہ اگر مجھے سدوم میں شہر کے اندر پچاس راست باز میں تو میں ان کی خاطر اس مقام کو چھوڑ دوں گا؟ تب ابراہیم نے جواب دیا اور کہا کہ دیکھیے! میں نے خداوند سے بات کرنے کی جرأت کی اگرچہ میں خاک اور راکھ ہوں۔ شاید پچاس راست بازوں میں پانچ کم ہوں۔ کیا ان پانچ کی کمی کے سبب سے تو تمام شہر کو نیست کرے گا؟ اس نے کہا: اگر مجھے وہاں پینتالیس میں تو میں اسے نیست نہیں کروں گا؟ پھر اس نے اس سے کہا: شاید وہاں پالیس میں۔ تب اس نے کہا: میں ان پالیس کی خاطر بھی یہ نہیں کروں گا؟ پھر اس نے کہا: خداوند ناراض نہ ہو تو میں کچھ اور عرض کروں۔ شاید وہاں تیس میں۔ اس نے کہا: اگر مجھے وہاں تیس ہی میں تو میں ایسا نہیں کروں گا؟ پھر اس نے کہا: دیکھیے! میں نے خداوند سے بات کرنے کی جرأت کی۔ شاید وہاں بیس میں۔ اس نے کہا: میں بیس کی خاطر بھی اسے نیست نہیں کروں گا؟

تب اس نے کہا: اگر خداوند ناراض نہ ہو تو میں ایک بار اور کچھ عرض کر دوں۔ شاید وہ
 دس میں۔ اس نے کہا: میں دس کی خاطر بھی اسے نیست نہیں کروں گا۔ جب
 خداوند ابراہیم سے باتیں کر چکا تو چلا گیا اور ابراہیم اپنے مکان کو لوٹا۔

یہ طرزِ کلام، یہ طرزِ خطاب، یہ طرزِ استدلال اور پر محبت اصرار کا یہ انداز ہے جس
 کو قرآن نے مجادلہ سے تعبیر کیا ہے۔ اور یہ مجادلہ ہے جس کی قرآن حکیم نے تعریف
 فرمائی ہے۔ اگر لوگ اسی مجادلہ کو اپنے مناظروں کے جواز کی دلیل ٹھہراتے ہیں تو چاہیے
 کہ جو روح اس مجادلہ کے اندر ہے وہی روح اپنے مناظروں کے اندر پیدا کریں اور اسی
 دل موزی و درد مندی کے ساتھ اپنی بات مخاطب کے سامنے پیش کریں۔ نہ کہ سلاہتنام
 تو رزم و پیکار اور جنگ و قتال کا ہو اور نام اس کا رکھ لیا جائے مناظرہ اور اس کے
 جواز کی دلیل لائی جائے انبیاء کی زندگی سے۔

اسی طرح قرآن مجید نے حضرت ابراہیم علیہ السلام کا ایک اور مناظرہ بھی نقل کیا
 ہے، جس کو مجاہدہ کے لفظ سے تعبیر کیا ہے۔ یہ مناظرہ حضرت ابراہیمؑ اور ان کے زمانہ
 کے ایک بادشاہ کے درمیان ہوا ہے۔ اس کی تفصیل یہ ہے کہ حضرت ابراہیمؑ نے بادشاہ
 سے فرمایا کہ ”میرا رب وہ ہے جو مارتا اور جلاتا ہے۔“ اس کے جواب میں بادشاہ نے
 کہا کہ ”میں مارتا اور جلاتا ہوں۔“ اس پر حضرت ابراہیمؑ نے فرمایا کہ ”میرا پروردگار سورج
 کو مشرق سے نکالتا ہے تو اس کو مغرب سے نکال!“ اس مناظرہ کو اگر موجودہ فنِ مناظرہ
 کے ان اصولوں پر پرکھا جائے جن کی تعلیم ہماری مناظرہ کی کتابوں میں دی جاتی ہے تو
 حضرت ابراہیم علیہ السلام کچھ اچھے مناظرہ ثابت نہ ہوں گے۔ کیونکہ وہ بادشاہ کے اس
 قول پر کہ ”میں مارتا ہوں اور جلاتا ہوں“ بہت کچھ معارضہ کر سکتے تھے جو انہوں نے نہیں

کیا۔ حالانکہ ایک مناظرہ کی حیثیت سے یہی مقام ان کے مورچہ لگانے کا تھا، لیکن انہوں نے ایک مناظرہ کے اصول جنگ کے باطل غلات اس نقطہ سے از خود پسائی اختیار کی اور جو نئی محسوس فرمایا کہ یہ شخص مناظرہ اور اپنی بات کی پچ کرنے پر تل گیا ہے وہ ایک شہرت بات کہہ کر فوراً علیحدہ ہو گئے۔ جس سے اس بات کا ثبوت ملتا ہے کہ اگر دائی حق کو طیب کے متعلق یہ اندازہ ہو جائے کہ یہ بات کو مستنا اور سمجھنا نہیں چاہتا، بلکہ معارضہ اور مناظرہ پر اتر آیا ہے تو اس کے درپے نہیں ہونا چاہیے بلکہ گنگو کو ختم کر دینا چاہیے۔

دعوت کی زبان اور داعیانِ حق کا طرزِ کلام

اب ہم بعض باتیں دعوت کی زبان اور انبیاء کے طرزِ کلام سے متعلق بیان کریں گے۔ ایک داعی کا مقصد پھر ایک حقیقت کو ظاہر کر دینا ہی نہیں ہوتا، بلکہ یہ ہوتا ہے کہ وہ حقیقت پوری طرح آشکارا ہو جائے تاکہ خواص بھی اس کو اچھی طرح سمجھ لیں اور عوام کے لیے بھی اس کے سمجھنے میں کوئی دقت باقی نہ رہ جائے۔ نیز یہ کہ وہ حقیقت نہایت خوب صورت طریق پر ظاہر ہو تاکہ سننے والوں میں سے جن کے دلوں میں قبولِ حق کی کچھ بھی صلاحیت ہے وہ اس کو قبول کر لیں اور اعراض کرنے والوں کے اعراض کے لیے ان کی بدذوقی اور ہرٹ دھرمی کے سوا اور کوئی وجہ باقی نہ رہ جائے۔ اس مقصد کا لازمی تقاضا یہ ہے کہ دعوت کی زبان مؤثر اور داعی کا طرزِ کلام فطری اور دل نشین ہو۔ لیکن تاثیر اور کشش پیدا کرنے کے بہت سے مصنوعی اور غیر فطری طریقے بھی ہیں۔ جن سے کلام میں ایک ظاہری کشش اور دل فریبی پیدا کی جاسکتی ہے۔ مثلاً عرب جاہلیت میں کاہن لوگ حج آرائی اور ٹانفیر پیمانی سے اپنے کلام میں شان پیدا کرنے کی کوشش کرتے تھے خطبہ اپنی لغظلی اور آتش بیانی سے اپنے کلام کے زور و اثر کو بڑھاتے تھے، شعرا اپنی بہانہ بازی اور زندی و ہوس ناکگی کی دعوت سے لوگوں کو وجد میں لاتے تھے۔ اسی طرح اس زمانہ میں داعظ اور خطیب شعروں اور قصوں کی مدد سے اپنے کلام میں تاثیر پیدا کرنے کی

کوشش کرتے ہیں، اخبار نویس اور مترجمین سیاہی جھوٹ اور بالغض سے اپنی دکان چلاتے ہیں، اشتہاری دوا فروش جھوٹی قسموں سے اپنا اعتبار بڑھاتے ہیں، ان چیزوں سے کلام میں ایک اثر تو ضرور پیدا ہو جایا کرتا ہے، لیکن ان کی حقیقت جھوٹے طبع سے زیادہ نہیں ہوتی۔ اس وجہ سے جو لوگ دنیا میں حق کی دعوت کے لیے اٹھتے ہیں نہ تو یہ بات ان کے شایانِ شان ہے کہ ان مزخرف چیزوں سے اپنی دعوت کی رونق بڑھائیں اور نہ وہ اپنی زبان اور اپنے کلام کو ان چیزوں میں سے کسی چیز سے آلودہ ہی کرتے ہیں۔ ان جھوٹی اور نمائشی چیزوں کی جگہ وہ اس مقصد کے لیے دوسری چیزیں اختیار کرتے ہیں جو نہ صرف یہ کہ جائز اور صحیح ہیں، بلکہ حضرتِ انسانی کے ساتھ وہ گہری مناسبت بھی رکھتی ہیں۔ اس وجہ سے ان سے جو اثر پیدا ہوتا ہے وہ جھوٹے طبعوں کی طرح ایک ہی رنگ میں اڑ نہیں جایا کرتا، بلکہ امتحان کی سیٹوں میں تپنے کے بعد اس کا جوہر اور زیادہ نکھر کے سامنے آتا ہے۔

داعی کے کام کی نوعیت :

یہ بات کہ دعوت کا کام صرف اس طرز کے کلام سے نہیں چل سکتا جو علمی اور علمی قسم کی بحثوں کے لیے موزوں ہے، اس قدر واضح ہے کہ اس پر کسی بحث کی ضرورت نہیں ہے۔ ایک داعی کا کام واقعات کی روایات کرنے والے مورخ، قانون کی دفعات مرتب کرنے والے متفقین اور فلسفہ دریاہی کے مسائل بیان کرنے والے ایک فلسفی اور ماہر ریاضیات سے بالکل مختلف ہے۔ ایک طرف تو اس کا موضوع اتنا وسیع ہوتا ہے کہ ساری انسانی زندگی اس کے تحت آجاتی ہے، دوسری طرف اس کے مخاطب طبیعت و مزاج کے لحاظ سے بھی مختلف ہوتے ہیں اور ذہن و ادراک کے اعتبار سے بھی متفاوت ہوتے ہیں۔ عداوہ ازیں اپنے مشن کے ساتھ اس کا لگاؤ بھی اس طرح کا نہیں ہو کرتا

جس طرح کا لگاؤ ایک مجلسِ مضمون نگار کو اپنے مضمون کے ساتھ یا ایک دیکل کو اپنے مقدمہ کے ساتھ ہوا کرتا ہے۔ بلکہ وہ اس کے لیے زندگی اور موت کا سودا ہوتا ہے اور اس کی تحیل کے لیے اسے جی جان کی بازی لگانا پڑتی ہے۔ ایسی حالت میں نہ تو وہ اتنی بات پر قانع ہی ہو سکتا کہ جو بات اسے کہنی ہے، کسی نہ کسی طرح ایک مرتبہ کہ ڈالنے اور نہ اتنے سے اس کا کام ہی بن سکتا۔ بلکہ لازماً اس کی کوشش یہ ہوتی ہے کہ وہ جس بات کو بھی کہے ایسی وضاحت و خوبی کے ساتھ کہے کہ اس کا کوئی پہلو بھی گنجلک نہ رہ جائے اور ایسے مؤثر اور دل نشین انداز میں پیش کرے کہ جس دل کے اندر سماعتِ حق کی ادنیٰ صلاحیت بھی ہو اس میں گھر گھر جائے۔ چنانچہ اسی ہذب کے ماتحت حضرت موسیٰ علیہ السلام نے اللہ تعالیٰ سے یہ دعا فرمائی:

رَبِّ اشْرَحْ لِي صَدْرِي ۝ لے میرے رب! میرے سینے کو میرے
 وَيَسِّرْ لِي أَمْرِي ۝ دے میری بات کو آسان کر
 عَشَدَّ قَلْبِي تَسَانِيًا ۝ اور میری زبان کی گڑبگڑ کو آسان کر
 حَتَّىٰ يَخْرُجَ مِنِّي ۝

(ظلمہ : ۲۰ - ۲۵ - ۲۸)

نیز حضرت ہارون علیہ السلام کے لیے دعا فرمائی کہ ان کو میرے اس کام میں شریک کر دے۔ تاکہ ان کی زبان آدری میرے نقصِ گویائی کی قحافی کر سکے اور یہ دعوت کا کام جو میرے سپرد کیا گیا ہے ناقص نہ رہ جائے۔

داعیانِ حق کے کلام کی خصوصیات :

اب ہم بالاختصار ان چیزوں کی طرف اشارہ کریں گے جو انبیاء اور حق کے داعیوں کے کلام کی خصوصیات میں سے ہیں اور جن کو ان کے کلام کی تاثیر میں ان کی اعلیٰ

سیرت اور پاکیزہ تعلیم کے سوا، ہر چیز سے زیادہ دخل ہے اور جن سے کوئی دائمی حق بھی کسی زمانہ میں مستثنیٰ نہیں ہو سکتا۔

پہلی خصوصیت :

سب سے پہلی چیز جو ہمیشہ انبیاء اور حق کے داعیوں کی خصوصیات میں سے رہی ہے، یہ ہے کہ انہوں نے جس قوم کو دعوت دی ہے، اسی کی زبان میں دعوت دی ہے تاکہ قوم کے ہر گروہ اور ہر طبقے پر اللہ کی حجت پوری ہو سکے :

وَمَا أَرْسَلْنَا مِنْ رَّسُولٍ
إِلَّا بِلِسَانٍ فَتَاهٍ يُبَيِّنُ
لَهُمْ شَيْئًا

اور ہم نے جو رسول بھی بھیجا اس کی قوم کی زبان میں بھیجا تاکہ وہ ان پر اچھی طرح واضح کر دے۔

(ابراہیم - ۱۱۳)

جس طرح یہ بات باطل نظری اور معتول معلوم ہوتی ہے کہ ہر دائمی حق کی دعوت کا اصل میدان اس کی اپنی قوم کے اندر ہونا چاہیے اور قوم کو گمراہی میں چھوڑ کر اس کے لیے یہ بات زیبا نہیں ہے کہ وہ دوسروں کو کلمہ نصیحت سنانے کے لیے خشکی و تری کا سفر کرے۔ اسی طرح یہ بات بھی باطل نظری اور معتول معلوم ہوتی ہے کہ ہر دائمی حق کو اپنی قوم ہی کی زبان کو اس کے اندر دعوت کا ذریعہ بنانا چاہیے جو لوگ ان باتوں کی خلاف ورزی کرتے ہیں وہ اصل حق داروں کی بھی حق تکلفی کرتے ہیں اور اپنی صلاحیت کا رکھ بھی برباد کرتے ہیں اور ان دونوں باتوں کے لیے وہ عند اللہ جواب دہ ہوں گے۔ ہر آدمی جس قوم کے اندر پیدا ہوتا ہے اس قوم کے اندر جس خوبی کے ساتھ وہ کام کر سکتا ہے کسی دوسری قوم کے اندر اس خوبی کے ساتھ نہیں کر سکتا، اور اپنی قوم کی زبان میں اس کی دعوت جتنی مؤثر ہو سکتی ہے کسی اور زبان میں نہیں ہو سکتی۔ اس وجہ سے ہر

داعی حق کے لیے صحیح طریق کار ہی ہے کہ وہ اپنی قوم ہی کی زبان کو اپنی دعوت تبلیغ کا ذریعہ بنائے اور اس بات کی ہرگز پروا نہ کرے کہ کوئی دوسری زبان اس کی اپنی زبان سے زیادہ ترقی یافتہ اور وسیع ہے اور اس میں تقریر کرنا یا مضمون لکھنا زیادہ وسیع حلقہ تک اپنے خیالات کو پہنچانے اور زیادہ عزت و شہرت حاصل کرنے کا ذریعہ ہے۔ ایک داعی حق کے پیش نظر اولین شے یہ نہیں ہونی چاہیے کہ جو دعوت وہ لے کر نکلتا ہے اس کے زیادہ سے زیادہ کانوں تک پہنچ جانے کا ذریعہ کیا ہو سکتا ہے۔ بلکہ اسے سب سے پہلے یہ دیکھنا ہے کہ جن لوگوں کی ہدایت و خدمت پر وہ خدا اور عظمت کی طرف سے مامور ہے ان کے دلوں میں گھسنے کا سب سے زیادہ مؤثر اور قریبی ذریعہ کیا ہے۔ اگر وہ ذریعہ تنگ اور محدود ہو اور اس کے اختیار کرنے سے اس کی شہرت اور شخصیت کو نقصان پہنچ رہا ہو تو بھی اس کو اس بات کی پروا نہیں کرنی چاہیے، بلکہ اسی کو اختیار کرنا چاہیے، کیونکہ جو مقصد اس کے پیش نظر ہے اس کے حاصل ہونے کا ذریعہ وہی ہے۔ جس دہقان کی جھولی میں صفت چند بیج ہیں اور ان کو بہر حال وہ اپنے چھوٹے سے کھیت ہی میں بونا چاہتا ہے، اسے ان لوگوں پر رشک نہیں کرنا چاہیے جو ساریت وسیع رقبوں میں تخم ریزی کر رہے ہیں بلکہ جو رقبہ اس کے حصے میں آیا ہے اپنی ساری توجہ اسی پر مرکوز کرنی چاہیے۔ حضرت یحییٰ علیہ السلام نے فرمایا تھا کہ ”میں اسرائیل کے گھرانے کی کھوٹی ہوئی بھیر ڈل کے سوا اور کسی کے پاس نہیں بھیجا گیا۔۔۔ لوگوں کی روٹی لے کر کتوں کو ڈال دینا اچھا نہیں ہے۔“

حضرت یحییٰ کے اس قول پر بعضوں نے نا فہمی سے اعتراضات کیے ہیں اور ان پر العیاذ باللہ تنگ نظری کا الزام لگایا ہے، حالانکہ انہوں نے جو بات فرمائی ہے بالکل حقیقت ہے۔ ہر آدمی کے کام کرنے کا ایک فطری دائرہ ہے اور وہ صحیح اور نتیجہ بخش کام

اسی وقت تک کر سکتا ہے جب تک اپنی بقدہ جہد کو اس ڈائریکٹ کے اندر محدود رکھے اگر وہ اس سے بڑھ کر بقدہ پاؤں مارنے کی کوشش کرتا ہے تو گو وہ اس معاملہ میں مبتلا ہوتا ہے کہ اب اس کی بقدہ جہد کا میدان پہلے کی نسبت زیادہ وسیع ہو گیا ہے، لیکن حقیقت میں وہ اپنی قوت ضائع کر رہا ہوتا ہے۔

دوسری خصوصیت :

انیارہ اور داعیوں کے کلام کی دوسری خصوصیت یہ ہے کہ ان کا کلام، کلامِ مبین ہوتا ہے۔ کلامِ مبین کا مطلب یہ ہے کہ وہ اپنے وقت کی اس بولی میں گفتگو کرتے ہیں جو زیادہ سے زیادہ خوبی اور صفائی کے ساتھ حرفِ مدعا کو قوم کے ہر طبقہ تک پہنچا سکے۔ اس میں نہ اجمال و ابہام ہوتا ہے، نہ غیر ضروری طوالت، نہ استعارات و تشبیہات کی کثرت ہوتی ہے، نہ عقل آزمائیمیاں کی زیادتی، نہ ثقیل اور غیر مانوس الفاظ کی بھرمار ہوتی ہے، نہ رکاوٹ اور ابتدال کا کوئی شائبہ، نہ دلی ہوتی زبان، بے تکلف استعارے، حقیقت کو مجاز کے جیس میں دکھانے والی تشبیہیں اور تمثیلیں۔ علاوہ ازیں غصہ کے بجائے دل سوزی، محنت کے بجائے نرمی، اور آرائش بیان کے بجائے سادگی اور صفائی۔ وہ اپنے وقت کی مختلف طرزوں (مشائل) میں سے اس طرز کو اختیار کرتے ہیں جو وقار، اثر انگیزی اور وضاحت مقصد کے لیے سب سے زیادہ موزوں اور اعلیٰ ہوتی ہے۔ پھر اپنے نفس کی بندی، اپنے دولت و دعوت کی گرمی و دل سوزی اور اپنے علم کی تین آفرینی اور ایمان بخشی اور سب سے زیادہ اپنے مدعا کو سمجھانے کی گرمی خواہش سے اس کو اس قدر ترقی دے دیتے ہیں کہ ان کا اپنا ایک نیا مشاغل پیدا ہو جاتا ہے جو خود نمونہ اور مثال کا کام دینے لگتا ہے۔ اس مشاغل کی اصلی خصوصیت اس کی دل نشینی اور افصام کی صلاحیت ہے، لیکن اسی کے ساتھ ساتھ اس کی روانی اور سادگی کی وجہ سے اس میں ایسی ادبی

خوبی بھی پیدا ہو جاتی ہے کہ اس کے آگے بڑے بڑے ادیبوں کے کلام بالکل بے جان معلوم ہونے لگتے ہیں۔ اس کے لفظ لفظ سے رس چمکتا ہے اور فقرہ فقرہ سے روح کو غذا ملتی ہے۔ اس کی تاثیر سے نہ صرف افراد کی بلکہ قوموں کی زندگیاں بدل جایا کرتی ہیں اور ایک دائمی حق کے ہاتھ میں یہ وہ طاقت ہے جس کا مسخ فوجیں بھی مقابلہ نہیں کر سکتیں۔ یہی وجہ ہے کہ انبیاء نے، جیسا کہ اوپر معلوم ہو چکا ہے، اس کے لیے دعائیں کی ہیں۔ لیکن ہمارے ملک میں دعوتِ دین کی اس مظلومیت پر ترس آتا ہے کہ یہ سماں جو حضرات اس فرض کو انجام دے سکتے تھے یعنی ملتے دین وہ ہمیشہ اپنی کج گنج بیانی کے لیے بدنام رہتے ہیں۔ اولاً تو یہ حضرات اس زبان میں لکھنے اور بولنے ہی کو کسرِ شان سمجھتے رہتے ہیں جس زبان کو یہاں "لسانِ قوم" کی حیثیت حاصل تھی۔ ثانیاً اگر اس میں انہوں نے لکھنا اور بولنا شروع بھی کیا تو ان کی ایک خاص زبان بن گئی، جو اپنی ثقافت، اپنی خشکی اور اپنی غیر ضروری طوالت یا اپنے مانع فہم اختصار کے لیے مشہور ہے۔ یہاں تک کہ کسی کتاب سے لوگوں کو بدگمان کر دینے کے لیے یہ فقرہ بالکل کافی ہوتا ہے کہ اس کا طرزِ تحریر بالکل "مولویانہ" ہے۔ یہ صورت حال بجائے خود نہایت رنجیدہ تھی، لیکن مزید ستم یہ ہوا کہ یہ حضرات تو اپنی "نقلِ زبانی" کے لیے بدنام رہے اور جو گزشتہ مذہب سے بے تعلق یا اس کا مخالف تھا اس نے قوم کی زبان پر قبضہ کر لیا اور اب تک بظاہر اسی کا قبضہ چلا آرہا ہے۔

تیسری خصوصیت :

انبیاء اور حق کے داعیوں کے کلام کی تیسری خصوصیت یہ ہے کہ وہ اپنے ایک مقصد کی طرف ہزار راہوں سے آتے ہیں۔ قرآن مجید کی اصطلاح میں اس چیز کو "تصیر" آیت سے تعبیر کیا گیا ہے۔ یعنی ایک مدعا کو مختلف اسلوبوں اور پہلوؤں سے سمجھانے کی

کوشش کرنا۔ میر انیس کے الفاظ میں

اک پھول کا مضمون ہو تو مورنگ سے پاندھوں

داعی کے کلام میں یہ گونا گونی اس کے اصل مقصد یعنی افہام اور تمام حجت کے لحاظ سے ضروری ہے۔ جو بات ایک پہلو سے سمجھ میں نہیں آتی وہی بات جب دوسرے پہلو سے سامنے آتی ہے تو اس طرح دل میں اتر جاتی ہے گویا ہمارے ہی دل کی بات تھی۔ آدمیوں کے مذاق اور درجہ ان طبیعت کی طرح ان کے دماغ کے کینڈے بھی مختلف ہو کرتے ہیں اور حالات کے اختلاف سے ان کے رخ بدلتے ہی رہتے ہیں۔ اس وجہ سے ضروری ہے کہ جو شخص ان کے دل میں کوئی بات، مسکندگی کی حیثیت سے اتارنے کا درد رکھتا ہو وہ ان کے کینڈے کے اختلاف اور رخ کی تبدیلی کے لحاظ سے مختلف سمتوں سے ان کے پاس آئے۔ اگر ایک ہی راہ سے ادا ایک ہی رنگ میں آئے گا، تو ایک دائمی کی حیثیت سے وہ اپنے مقصد میں بالکل ناکام رہے گا۔ کیونکہ اس کی یہ ایک رفتی اس فطرت کے بالکل خلاف ہے جو اپنے ہر گوشہ میں تنوع پسند اور رنگارنگ واقع ہوتی ہے جو لوگ دائمی کے فرض کی ذہنت اور انسانی فطرت کے ان احوال سے واقف نہیں ہیں ان کے سامنے جب داعی کا کلام آتا ہے تو وہ اس پر ناک بھوں پڑ جاتے ہیں کہ اس میں غیر ضروری طوالت ہے، اس میں ایک ہی بات کی تکرار ہے، یہ تھکا دینے والا ہے، وغیرہ وغیرہ۔ وہ اس بات پر نہیں غور کرتے کہ ایک دائمی کا کام ایک ایک رنگ طرز کے مضمون نگار سے بالکل مختلف ہوا کرتا ہے۔ اُس کے پیش نظر صرف چند ایک رنگ آدمیوں کے سامنے ہی اپنے خیال کو ظاہر کرتا ہوتا ہے اور اس بے پارسے کو مختلف المذاج مختلف الفطرت اور مختلف الاستعداد لوگوں کے اندر اپنی بات اتارنے کے لیے جتن کرنا پڑتا ہے۔ اُس کی کامیابی کے لیے یہ بس ہے کہ اس نے اپنا مافی الضمیر ایک خوب صورت اسلوب سے ادا کیا اور اس کی کامیابی کے لیے یہ شرط ہے کہ دوست دشمن سب

پکارا میں کہ تو نے پہچانے کا حق ادا کر دیا:

وَكَذَلِكَ نَضَعُ الْآيَاتِ
وَلِيَقُولُوا اَدْرَأْسَتْ وَ لِيُبَيِّنَ
لِقَوْمٍ يَعْلَمُونَ ۝
اور اسی طرح ہم اپنی دلیلیں مختلف اسلوبوں
سے پیش کرتے ہیں تاکہ ان پر حجت قائم ہو
اور تاکہ وہ بولیں میں نے تم نے اچھی طرح پڑھ
کر سنا دیا اور تاکہ ہم اس کو اچھی طرح واضح
(الانعام - ۶ : ۱۰۵)

کریں ان لوگوں کے لیے جو جاننا چاہیں۔

چوتھی خصوصیت :

داعیان حق کے کلام کی چوتھی خصوصیت یہ ہے کہ جس طرح وہ حجت و استدلال سے ممتو ہوتا ہے اسی طرح جوش اور جذبہ سے بھی لبریز ہوتا ہے۔ وہ سخت فلسفیوں کی طرح صرف عقل ہی کو خطاب نہیں کرتے بلکہ انسان کے اعلیٰ جذبات سے بھی اپیل کرتے ہیں۔ جذبات سے اپیل کرنا کوئی برائی نہیں ہے۔ برائی اگر ہے تو انسان کے حیوانی جذبات سے اپیل کرنا ہے، جس سے اہل حق ہمیشہ احتراز کرتے رہتے ہیں۔ انسان کے اندر اصلی محرک طاقت عقل نہیں ہے، بلکہ جذبات ہیں۔ اس وجہ سے کوئی داعی، جو زندگی کے نظام میں کسی تبدیلی کی دعوت لے کر اٹھا ہو یا پورے نظام زندگی کو ڈھا کر اس کو از سر نو نئی بنیادوں پر قائم کرنا چاہتا ہو، بغیر جذبات کو ابھارے اپنے مقصد کی راہ میں ایک قدم بھی آگے نہیں بڑھ سکتا۔ جو حضرات اپنی علمی تحقیقات کے نوادرد لطافت بیان کر کے دوسروں کو غفلت کر دینے اور اپنا جی خوش کر لینے کو مقصد زندگی بنائے ہوئے ہوں وہ اس داعیانہ رنگ کو "دعیانہ" رنگ خیال کرتے ہیں۔ حالانکہ ایک داعی کے کلام میں جو جوش و جذبہ پایا جاتا ہے وہ ادعا کا فیچر نہیں ہوتا ہے، بلکہ یا تو یہ اس کے اس اعتقادِ دراس (CONVICTION) کا نتیجہ ہوتا ہے جو

اس کے دل کے اندر جوش مار رہا ہوتا ہے یا اس ہمدردی اور دل سوزی کا اثر ہوتا ہے جس کی آگ اس کے سینے کے اندر بیڑک رہی ہوتی ہے۔ جو لوگ ایک دائمی کی اس خاص حالت سے واقف نہیں ہوتے اور صحن قرطاس و قلم کے مشغلہ کے اشتراک کی وجہ سے اسے بھی اپنا ایک ہم پیشہ سمجھے بیٹھے ہوتے ہیں وہ جب دیکھتے ہیں کہ اس کا کلام ان کے کلام کی طرح مردہ اور بے روح نہیں ہے، بلکہ زندہ اور زندگی بخشنے والا ہے تو اس کے جوش کو عذرا ادا ادا تقاریر پر محمول کرتے ہیں۔ حالانکہ یہ خیال صحیح نہیں ہے۔ شکل و صورت کے اتحاد کے باوجود سیرتیں مختلف ہوا کرتی ہیں، کچھ ضروری نہیں کہ ہر سفید چیز چربی ہی ہو۔

تَوْطُوبِيٌّ وَمَا دَقَامَتِ يَار

فَكَرِهَ بَرَكْسٍ بِقَدْرِ حِمْتِ اَوْسَمِ

آنحضرت صلی اللہ علیہ وسلم کے متعلق روایات میں آتا ہے کہ:

کان رسول اللہ صلی اللہ علیہ وسلم جب خطبہ

دیتے آنکھیں سرخ ہو جاتیں آواز بیداری

ہو جاتی، جوش تیز ہو جاتا، یہاں تک کہ محووم

ہوتا کہ آپ کسی دشمن فرج کے آپڑنے کے

خطبے سے آگاہ کر رہے ہیں، فرماتے:

صَبَحَكَو دَمَتَاكُمُ !
دو قرم پر صبح کو آپڑے یا شام کو!

ظاہر ہے کہ آپ کے کلام میں یہ گرمی آپ کے یقین اور قرم کے ساتھ ہمدردی کے جذبے سے پیدا ہوتی تھی اور ہر پتے دائمی پر اس طرح کی حالت طاری ہو سکتی ہے۔

اس میں شبہ نہیں کہ بعض لوگ بالکل فنانشی طور پر سبھی جوش و جذبہ کا اظہار کیا کرتے ہیں بلکہ بسا اوقات دماغی اور شہلات پر سبھی اترتے ہیں۔ لیکن اس سے یہ لازم نہیں آتا کہ ہر شخص ایسا ہی ہو۔ جو لوگ جھوٹے ہوتے ہیں وہ زیادہ دنوں تک اپنے جھوٹ کو چھپا نہیں سکتے۔ زمانہ کمرے کھوٹے میں امتیاز کر ہی لیتا ہے۔ کوآ فنانشی پُر لگا کر کب تک طمّاس بنا پھرے گا۔

پانچویں خصوصیت :

پانچویں خصوصیت ان کے کلام کی ایک رشتی اور وحدت مقصد ہے وہ اپنے ترکش کا ہر تیر ایک ہی نشاۃ پر مارتے ہیں۔ پیشہ در مضمون نگاروں اور مقررہوں کی طرح ان کا طریقہ یہ نہیں ہوتا کہ آپ ان سے جس ٹیٹ، فارم پرچا میں تقریر کرالیں، جس عنوان پر چاہیں مضمون لکھالیں اور جس جلسہ کی چاہیں صدارت کرالیں۔ وہ اپنے لفظ اور فقرہ فقرہ کو اللہ کی دی ہوئی امانت سمجھتے ہیں اور اس کے غاس مَصْرَف کے سوا کہیں اور اس کو ضائع نہیں کرتے۔ آپ اُن کی ہر تحریر و تقریر میں ایک ہی صدا پائیں گے۔ دوسرے موضوع کتے ہی دل فریب کیوں نہ ہوں، ان پر تقریر و تحریر سے کتنی ہی بڑی عزت و شہرت کیوں نہ حاصل ہو رہی ہو، بظاہر ان میں دینی و ملی فائدہ کا کوئی پہلو بھی کیوں نہ نظر آ رہا ہو، لیکن وہ کسی غیر متعلق یا ضمنی چیز پر اپنی زبان اور اپنے قلم کی قوت صرف نہیں کرتے۔ اس چیز کو قرآن نے 'مِنْهَا مَثَلٌ دَائِمٌ يَتَّبِعُهُ الْمُتَوَكِّلُ' (الشعراء - ۲۶ : ۲۵) ہر وہی میں بھٹکنے سے قسیر کیا ہے اور انبیاء اور صلحاء کو اس سے بری قرار دیا ہے۔ اس دنیا کی پوری تاریخ شاہد ہے کہ اس دنیا میں برایا بھلا، کوئی انقلاب اگر پیدا ہوا ہے تو انہی لوگوں کے زبان و قلم سے ہوا ہے جنہوں نے اپنی ساری قوت کسی متعین ہدف پر صرف کی ہے، یوں ہی ہوا میں چو بانی تیر نہیں پھینکے رہے ہیں۔

پچھی خصوصیت :

پچھی خصوصیت یہ ہے کہ وہ اپنے کلام کو ہر اس چیز سے پاک رکھتے ہیں جو ہنرِ طب کے اندر ضد اور مخالفت کا جذبہ پیدا کرے، کیونکہ یہ چیز ان کے مقصد کے بالکل خلاف ہے۔ مثلاً مخاطب سے گفتگو کے وقت نہ تو اپنی برتری کا اظہار کریں گے، نہ اس کی غلط زندگی پر بائبلز استخفاف تنقید کریں گے، بلکہ جو کچھ کہیں گے نرمی اور ہمدردی کے ساتھ کہیں گے :

اِذْهَبْ اِلٰى فِرْعَوْنَ اِنَّهُ
طَغٰى فَمَقُوْلًا لَّهٗ قَوْلًا
لَّيْسَ اَتَمَّ لَهٗ يَتَذَكَّرُ
اَوْ يَخْشٰى .
تم دونوں فرعون کے پاس جاؤ ،
بے شک وہ بہت سرکش ہو گیا
ہے۔ پس اس کو نرمی کے ساتھ
دعوت دو، شاید وہ یاد دہانی حاصل

(ظہ - ۲۰ - ۲۳ : ۲۳) کرے یا ڈرے ۔

اسی طرح وہ اپنی زبان سے کوئی ایسی بات نہیں نکالتے جس سے مخاطب کے مذہبی جذبات کو نہیں لگے۔ دلائل سے اس کے غلط مزعموات کی پرزور تردید تو کرتے ہیں، لیکن خواہ مخواہ نسیحت الفاظ استعمال کر کے اپنے مقصد کو اپنے ہی ہاتھوں نقصان نہیں پہنچاتے :

وَلَا تُسَبِّحُوْا الَّذِيْنَ يَدْعُوْنَ
مِنْ دُوْنِ اللّٰهِ فَيَسْبُوْا اللّٰهَ
عَدُوًّا يَّغْفِرُ لِمَنْ يَّشَاءُ
اور اللہ کے سوا یہ جن کو یہ کہتے ہیں
ان کو گالی نہ دیکھو کہ وہ تجاؤ ذکر کے
بے خیرانہ اللہ کو گالیاں دیتے ہیں۔
(الانعام - ۶ : ۱۰۸)

مخاطب کی ترش کلامی اور بدسلوکی کا جواب بھی شیریں کلامی سے دیتے ہیں، کیونکہ ایک

داعی حق کے لیے دلوں کے اندر راہ پانے کا طریقہ یہی ہے :

وَلَا تَسْتَوِي الْعِثَّةُ وَلَا السَّبِيحَةُ
 ادر صلابی اور برائی، دونوں یکساں ہیں
 اِذْ فَعَّ بِالنَّارِ هِيَ اِحْسَنُ
 ہیں۔ تم برائی کو اس چیز سے دفع کرو جو
 ثَلَاثًا الَّذِي بَيْنَكَ وَبَيْنَهُ
 زیادہ بہتر ہے تو تم دیکھو گے کہ وہی، جس کے
 عِدَاوَةٌ كَانَتْهُ وَجِبًا حَمِيْمَةٌ
 اور تمہارے درمیان عداوت ہے، گویا وہ
 وَمَا يُلْقِيهَا اِلَّا الَّذِينَ
 ایک سرگرم دوست بن گیا ہے اور برائی
 صَبْرًا وَاَوْ مَا يُلْقِيهَا اِلَّا
 نہیں ملتی مگر انہی لوگوں کو جو ثابت قدم رہنے
 ذُو حَظٍّ عَظِيْمٍ وَاِمَّا
 والے ہوتے ہیں اور رحمت نہیں عطا ہوتی
 يَسْتَرْغَبُكَ مِنَ الشَّيْطَانِ
 مگر انہی کو جو بڑے نصیب دار ہوتے ہیں !
 تَرْتَدُّ فَاَسْتَعِيْذُ بِاللّٰهِ اِنَّهُ
 اور اگر شیطان تمہارے دل میں کوئی اکھاڑ
 هُوَ السَّمِيْعُ الْعَلِيْمُ ه
 پیدا کر ہی دے تو اللہ کی پناہ ڈھونڈو رہے
 (حجۃ السجدۃ - ۳۱ : ۳۳ - ۳۶)

منظرانہ اندازِ کلام سے ہمیشہ بچتے ہیں۔ یہاں تک کہ اگر مغناطیس کے متعلق اندازہ
 نہ رہ جائے کہ وہ مناظرہ پر اتر آیا ہے تو داعی حق سلام کر کے وہاں سے چل دیتا ہے،
 کیونکہ مناظرہ بازی اور دعوت حق میں تضاد ہے :

مَلَا يَسْتَأْذِنُكَ فِي الْاَثَرِ
 تو وہ اس معاملے میں تم سے نزاع
 وَاِذْ فَعَّ اِلَى رَبِّكَ اِنَّكَ
 کی راہ نہ پائیں اور اپنے رب کی طرف
 لَقَطَىٰ حُدًى مُّسْتَقِيْمَةٍ وَا
 بلاتے رہو۔ بے شک تم ہی سیدھی راہ پر
 اِنْ جَاءَ ذَلُوْكَ فَقُلِ اللّٰهُ اَعْلَمُ
 ہو۔ اور اگر وہ تم سے جھڑپ کریں تو کہہ دو
 بِمَا نَعْمَلُوْنَ ه اللّٰهُ يَحْكُمُ
 کہ اللہ خوب جانتا ہے جو کچھ تم کر رہے
 بِسَيِّئِكُمْ يَوْمَ الْقِيَامَةِ فَاِنَّا
 ہو۔ اللہ فیصلہ کرے گا تمہارے درمیان

كُنْتُمْ فِيهِ تَخَلَّفُونَ ۝ قیامت کے دن اس چیز کا جس میں تم
 (الحجج - ۲۲ : ۶۷-۶۹) اختلاف کر رہے ہو۔

مناظرہ اگر کرتے بھی ہیں تو نہایت بہتر طریق پر یعنی اپنے اور مخالف کے درمیان
 قدر مشترک تلاش کر کے، ان کے لوازم و نتائج کی دعوت دیتے ہیں :

وَلَا تَحِبُّوا لِقَاَ أَهْلِ الْكِتَابِ
 إِذِ بَالِغِيهِمْ عَمَلٌ إِخْرَجْتُمُوهُمْ
 مِنَ الْمَدِينَةِ لَمْ يَأْمُرُوا بِالْعَدْلِ
 وَالْإِيمَانِ وَالنَّبِيَّةِ وَكَرَّمُوا
 سَبْأَهَا وَإِنَّ رَبَّهُمُ لِلْعِزِّ
 مُغْنِيهِمْ وَالْمَالِ وَالْمَوْلَىٰ
 رَبِّهِمْ لَكَافٍ ۝ ادراہل کتاب سے نہ بحث کرو مگر وہی
 طریقہ پر جو بہتر ہے۔ بجز ان کے جو ان میں
 سے ظالم ہیں اور کہو کہ ہم ایمان لائے اس
 چیز پر جو ہم پر نازل ہوئی اور اس چیز پر
 بھی جو تمہاری طرف آئی تھی اور
 ہمارا اور تمہارا معبود ایک ہی ہے اور ہم
 اسی کی فرمائندگی کرنے والے ہیں۔

(العنکبوت - ۲۹ : ۲۶)

ساتویں خصوصیت :

دائی حق کے کلام کی ساتویں خصوصیت یہ ہے کہ وہ لفظ اور معنی، طول اور اختصاراً
 انداز بیان اور لب و لہجہ میں سننے والے کی نفسیات کا پورا لحاظ رکھتا ہے۔ مثلاً نبی
 صلی اللہ علیہ وسلم نے فرمایا : غوثِ شہری دو اور لوگوں میں نفرت نہ پیدا کرو۔
 اسی طرح آپ نے تاکید فرمائی کہ جب نصیحت کرو تو مختصر کرو۔
 خطبہ کے اختصار کو خطیب کی دانش مندی اور علامت قرار دیا :

يقول : ان طول صلاة
 الرجل و قصر خطبته
 فرماتے تھے : آدمی کی نماز کا طول ہونا اور
 خطبہ کا مختصر ہونا اس کی سوجھ بوجھ کی

مَعِيَّةَ مَنْ فَتَّهَهُ فَاطِيلُوا
 الصَّلَاةَ وَأَقْصِرُوا الْخُطْبَةَ.
 وَأَنْ مِنَ الْبَيَانِ سِحْرًا.^١
 علامت ہے۔ تو نماز لمبی کر رادر خطبہ
 مختصر کر۔ اور بعض بیان۔ جب اور
 ہوتے ہیں۔

اگر نماز لمبی ہو یا بات باریک ہو تو بات کو دہرا دینا چاہیے تاکہ سننے والا اچھی
 طرح سن سکے اور اس کو سمجھ سکے :

مَعْنَى النَّسِ عَنِ النَّبِيِّ صَلَّى
 اللَّهُ عَلَيْهِ وَسَلَّمَ أَنَّكَ كَانَ
 إِذَا تَكَلَّمَ بِكَلِمَةٍ أَعَادَهَا
 ثَلَاثًا حَتَّى تَضَعَهُ عَنْهُ.^٢
 حضرت انسؓ سے روایت ہے کہ نبی صلی
 علیہ وسلم کوئی بات بولتے تھے تو اسے
 تین بار دہراتے تھے تاکہ خوب سمجھ
 میں آجائے۔

١ صحیح مسلم، کتاب الجمعة، باب تخفيف الصلاة والخطبة
 ٢ صحیح البخاری، کتاب العلم، باب ٣٠

انبیائے کرام کا طرز استدلال

حضرات انبیائے کرام اور داعیان حق جس مقصد کو لے اٹھتے ہیں وہ ایمان کی دعوت ہے۔ ایمان کوئی منطقی چیز نہیں ہے، بلکہ ایک مثبت حقیقت ہے۔ اس کا اصلی فائدہ صرف اس صورت میں حاصل ہوتا ہے جب یہ پوری طرح دل میں راسخ ہو۔ یہ استحکام دوسو رخ پیدا ہونے کے لیے ضروری ہے کہ اس کی بنیاد نہایت پائیدار اور محکم استدلال پر ہو۔ اس کے بغیر تو یہ ایمان زندگی کے لیے ایک فزک کا کام دے سکتا، نہ اس سے دین کی تمام اعتقادی و عملی جزئیات وجود میں آسکتیں اور نہ یہ زندگی کے وسیع الاطراف گوشوں میں انسان کی نگرانی کر سکتا۔ اس وجہ سے داعیان حق کا کام نہ مجرد حکم سے چل سکتا، نہ مغالطہ دے کر وہ اپنا مقصد حاصل کر سکتے، نہ الزامی قسم کے دلائل ان کے کام آسکتے، نہ محض شاعرانہ اور خطیبانہ قسم کا استدلال، جو فطرت اور عقل کے اندر اپنی کوئی اساس نہ رکھتا ہو، ان کے مقصد کو پورا کر سکتا۔ اس طرح کے مجادلانہ اور الزامی و خطیبانہ طرز استدلال سے وہ لوگ قریبے شک اپنا کام چلا لے جاتے ہیں جن کے پیش نظر صرف مخاطب کو ساکت کر دینا یا اس کو مغالطہ میں ڈال کر اپنا کوئی مقصد حاصل کر لینا ہو۔ لیکن جن کے سامنے مخاطب کو چپ کر لینا نہیں، بلکہ اس کی تمام قوتوں اور قابلیتوں کو صحیح راہ پر چلنے کے لیے بیدار کرنا ہو، اور جن

کا مقصد لوگوں کو سمجھنا یا خوب کر کے کسی راہ پر ہانک دینا نہیں، بلکہ ان کی فطرت اور عقل کو اس طرح جگا دینا ہو کہ مشکل سے مشکل راہوں میں ہر شخص خود اپنی رہنمائی کر سکے، وہ اذلاً تو استدلال کی ان قسموں کو سرے سے ہاتھ ہی نہیں لگاتے اور اگر لگاتے بھی ہیں تو اس امر کو پوری طرح نگاہ میں رکھتے ہیں کہ ایک پاک اور اعلیٰ مقصد کے حصول کے لیے ضروری ہے کہ اس کے وسائل و ذرائع بھی نہایت پاک اور اعلیٰ ہوں۔ اس چیز نے انبیائے کرام اور داعیان حق کے طرز استدلال کو دوسروں کے طرز استدلال سے بالکل ممتاز کر دیا ہے جس کی بعض نمایاں خصوصیات کی طرف ہم یہاں اشارہ کریں گے۔

استدلال کی عمومیت :

استدلال ہوا اور پانی کی طرح ایک ضرورت کی چیز ہے۔ ہر انسان زندگی کو صحیح طور پر بسر کرنے کے لیے ایمان کا محتاج ہے اور حکم ایمان بغیر محکم استدلال کے حاصل نہیں ہو سکتا، اس وجہ سے استدلال کے لیے دو باتیں ضروری ہوتیں۔ پہلی یہ کہ استدلال کا طریقہ اتنا فطری اور سادہ ہو کہ ہر شخص جس طرح اپنی ضرورت کے مطابق زمین اور فضا کے ذخیرہ آب و ہوا سے ہوا اور پانی حاصل کر لیتا ہے اور اس میں اس کو کوئی خاص دقت نہیں پیش آتی، اسی طرح ہر شخص زمین و آسمان کے آثار و آیات سے اپنے اطمینان قلب کے لیے جس قدر چاہے دلیل پیدا کر لے اور اس میں اس کو ٹھنکر اور تندرک کے سوا کسی اور چیز کا اہتمام نہ کرنا پڑے۔ دوسری یہ کہ جس طرح انسان کی جسمانی صحت کے لیے ضروری ہے کہ جس پانی کو وہ پنی رہا ہے وہ صاف ہو اور جس ہوا میں سانس لے رہا ہے وہ تازہ ہو، اسی طرح اس کی عقلی صحت کے لیے یہ ضروری ہے کہ وہ جس استدلال سے اصول زندگی حاصل کر رہا ہے وہ بالکل بے آمیز، بالکل خاص اور

بالکل پاک ہو۔ ان دونوں باتوں کو حاصل کرنے کے لیے حضرات انبیائے کرام اور
 داعیانِ حق کا کھینچنے یہ طریقہ رہا ہے کہ انہوں نے ایک طرف تو استدلال و حجت کے
 ان مصنوعی طریقوں سے ہٹ کر اپنی راہ نکالی ہے جو کسی قوم میں ملی و فتنی ترقیوں
 سے پیدا ہو جایا کرتے ہیں اور ایک نامس پیشہ درگزرہ کے سوا دوسرے اس سے
 فائدہ نہیں اٹھا سکتے۔ دوسری طرف اس تمام مواد کا انہوں نے جائزہ لیا ہے جو
 استدلال و حجت کے لیے کام میں لایا جاتا رہا ہے اور اس میں سے چھانٹ کر صرف
 اس چیز کو وہ حجت و استدلال کے لیے کام میں لاتے ہیں جو ہر قسم کی غیر فطری ملاوٹ
 سے پاک ثابت ہو ہے۔ اس طرز استدلال کا پہلا فائدہ تو یہ ہوتا ہے کہ انسانوں کا
 ایک انبوہ عظیم جو اس وقت پہلے بالکل اندھا بہرہ بنا ہوا گنتی کے چند انسانوں کے پیچھے
 پیچھے چل رہا ہوتا ہے دفعۃً خود اپنی آنکھوں سے دیکھنے اور اپنے کانوں سے سننے لگتا ہے
 اور دوسرا فائدہ یہ ہوتا ہے کہ اب تک مٹے ہوئے عقلی مواد استدلال کے نکلنے رہنے کی وجہ
 سے دلوں اور ردحوں پر جو مردنی طاری تھی اس صالح مواد استدلال کے چند تھے طلق سے
 اترتے ہی دفعۃً دور ہو جاتی ہے اور کھانے والا اپنے آپ کو بالکل تازہ دم اور چاق و چوبند
 محسوس کرنے لگتا ہے۔

داعیانِ حق انبیائے کرام کے طرز استدلال کی یہی وہ خصوصیت ہے جس کی وجہ
 سے عقلِ انسانی ان کے زلمے میں گردشِ یقینی ہے اور ایک عام ذہنی بیداری ہر گوشہ
 میں نمودار ہو جاتی ہے۔ یہاں تک کہ ان گوشوں میں بھی ایک حرکت پیدا ہو جایا کرتی ہے
 جہاں سے کسی اچھی خبر کی کسی کو بھی امید نہیں ہوتی۔ ہر طرف تنقید کی نگاہیں کھل جاتی
 ہیں۔ ہر آنکھ دیکھنے اور ہر زبان بولنے لگتی ہے۔ فکر و استدلال کے پرانے طریقے، جو اب
 تک نہایت محبوب پلے آ رہے ہیں، فرسودہ اور قیاسی معلوم ہونے لگتے ہیں۔ بہت
 سے نظریات جنہوں نے دلی والہام کا درجہ حاصل کر رکھا تھا بالکل بے مصرف اور

بے وقعت ہو جاتے ہیں۔ یہ ذہنی انقلاب ان لوگوں پر بہت گراں گزرا کرتا ہے جو اپنی قدیم جہولیات و مالوفات کو حق سے زیادہ عزیز رکھتے ہیں۔ وہ کوشش کرتے ہیں کہ اس میں مزاحمت پیدا کریں، لیکن نہ تو اس چیز کو روکا جاسکتا، نہ اس کو سمجھنا صحیح ہے۔ البتہ جس چیز کی نظرائی کی ضرورت ہے وہ یہ چیز ہے کہ جو ذہنی آزادی پیدا ہو رہی ہے اس کا پہلا صحیح رخ پر جو اس میں بے اعتدالی اور مطلق العنانی نہ پیدا ہونے پائے۔ چنانچہ اس فرض سے ایمان حق خود اچھی طرح آگاہ ہوتے ہیں اور وہ اس بات کی پوری نگہبانی کرتے ہیں کہ جو فکری آزادی وہ لوگوں کو دے رہے ہیں وہ ان کے لیے نجات کا ذریعہ ہو، ہلاکت کا سبب نہ بنے۔

مخاطب کے اندر فکرِ صالح کی تخم ریزی :

انبیاء اور اہل حق کے طرزِ استدلال کی دوسری خصوصیت یہ ہے کہ وہ صرف دلیل نہیں دیتے، بلکہ مخاطب میں استدلال کرنے کی قابلیت بھی پیدا کرتے ہیں کہ وہ انفرادی اجتماعی زندگی میں جس ہمہ گیر انقلاب کی دعوت لے کر آتے ہیں وہ انقلاب اس وقت تک پائدار بنیادوں پر قائم نہیں ہو سکتا جب تک وہ انسان کی فکری و نظری صلاحیتوں کو پوری طرح جگا نہ دیں۔ زندگی کوئی مفرد اور سیدھا چیز نہیں ہے کہ اس کو صحیح طور پر گزارنے کے لیے چند گنے چنے اصولوں کی رہنمائی کافی ہو سکے۔ یہ گونا گوں ظاہری و باطنی مطالبات و مقتضیات کا مجموعہ ہے، شمار انفرادی و اجتماعی روابط و علاقہ کا شراذہ، ان گنت شخصی، عائلی اور فوجی حقوق و ذرائع کا ایک گنجدینہ ہے۔ پھر وہ پوری کی پوری ہماری نظروں کے سامنے موجود بھی نہیں ہے کہ ہر شخص کی گرفت میں آسکے اور تجربہ و مشاہدہ کی روشنی میں اس کی ہر حالت کے لیے پہلے سے ایک حکم معین ہو سکے، بلکہ اس کا ماضی اور مستقبل دونوں غیب کے پردوں میں چھپے ہوئے ہیں۔ صرف تنویراً سا حاضر ہے جس کے اشارات کی

روشنی میں اس کے ماضی کو بھی سمجھنا پڑتا ہے اور اسی کی رہنمائی سے اس کے مستقبل کو بھی معین کرنا پڑتا ہے۔ ایسی حالت میں زندگی کی رہنمائی کے لیے قانون دَآئِن کے صرف متعین و محدود ضابطے کافی نہیں ہو سکتے، بلکہ ضروری ہے کہ اس ضابطہ کے ساتھ انسان کے اندر فکرِ صالح کی ایک ایسی کبھی نہ بجھنے والی روشنی بھی ہو جو زندگی کے ان معنی گوشوں میں بھی اس کی رہنمائی کر سکے جن میں رہنمائی کے لیے اس کے پاس کوئی ضابطہ نہ ہو۔ یہ فکرِ صالح انبیاء اور اہل حق کے طرزِ استدلال سے خود بخود بخاطرِ خدا کے اندر پیدا ہوتا ہے۔ انبیاء جب اپنی اصولی تعلیمات کا آغاز کرتے ہیں تو اس کی طرح ہی اس طرح ڈالتے ہیں کہ اس فکرِ صالح کی تخم ریزی کے لیے خود بخود دلوں اور دعووں کے اندر زمین بھی ہوتا ہو جاتی ہے اور اس کے ریح بھی بڑھایا کرتے ہیں۔ یہاں تک کہ جب وہ اپنے کام سے فارغ ہوتے ہیں تو ایک طرف شریعت کا ایک شاداب باغ تیار موجود ہوتا ہے جو ہر شخص کی نگاہوں کے سامنے ہوتا ہے اور دوسری طرف حکمت کا ایک اہلناتا ہوا چمن بھی وہ ہر قلبِ صالح کے اندر اگادیتے ہیں جو اگرچہ نگاہوں کے سامنے نہیں ہوتا، لیکن اس کی ہمارے ہمیشہ قائم اداس کی شانیں ہر موسم میں ثمر بار دہتی ہیں۔ بظاہر تو اس کی حیثیت انبیاء کی اصل تعلیم کے مقابل میں ایک ضمنی کاشت اور ضمنی پیداوار کی ہے، لیکن اپنی تمدنی قیمت اور اپنے بیش بہا فائدہ کے اعتبار سے یہ اصل کے برابر جگہ پاتی ہے۔ یہی چیز ہے جس کی نسبت آنحضرت صلی اللہ علیہ وسلم نے فرمایا ہے کہ مجھے قرآن دیا گیا اور اسی کے مثل اس کے ساتھ ایک اور چیز۔ اسی شجرِ مبارک کے پھل پھول ہیں جو ہیں احادیث کی صورت میں ملے ہیں۔ یہی چیز ہے جس کی نسبت قرآن مجید میں فرمایا گیا ہے کہ جس کو یہ چیز ملی اس کو خیر کثیر کا خزانہ ملا۔ اسی کی نسبت قرآن میں یہ بھی فرمایا گیا ہے کہ صرف نصیبِ درد لوگ ہی ہیں جن کو یہ چیز ملتی ہے۔ اور اسی کو بعض احادیث میں ایسے خزانے سے تشبیہ دی گئی ہے جو کبھی ختم ہونے والا نہیں ہے۔

منطقی طرز استدلال :

یہ تحقیقی صفت صرف اہل حق اور حضرات انبیائے کرام کے طرز استدلال کے ساتھ مخصوص ہے۔ کسی مناظر و تشکیم کے استدلال میں یہ چیز آپ کو نہیں مل سکتی۔ ہمارے علماء منطقی طرز استدلال کو بڑی اہمیت دیتے رہتے ہیں، لیکن منطقی طرز استدلال اس پہلو سے سب سے زیادہ ناقص ہے۔ منطق کو زیادہ سے زیادہ جو عزت دی جا سکتی ہے وہ یہ ہے کہ ایک استدلال کو اپنی کسوٹی پر جانچ کر وہ بتا سکتی ہے کہ یہ استدلال صحیح ہے یا نہیں۔ استدلال کی قابلیت پیدا کرنا اس کے بس سے باہر ہے اور یہ کام بھی منطق سے صرف ایک خاص مدد تک ہی لیا جا سکتا ہے۔ قرآن میں اور انبیائے کرام کے کلام میں ہم کو استدلال کی ایسی نازک قسمیں بھی ملتی ہیں جن کو منطق کی ترازو پر مرسے سے تو لانا ہی نہیں جا سکتا لیکن ہمارے مشفقین، جنہوں نے منطق کو اس کی حیثیت سے زیادہ درجہ دیا، نے کو مکتولہ کی اسی ترازو سے قرآن کی ان اشرفیوں کو بھی تولنا چاہا، نتیجہ یہ ہوا کہ وہ اشرفیوں کو کونوں سے بھی کم تر قرار دے بیٹھے۔

باقی رہے اہل فلسفہ تو اس میں شبہ نہیں کہ وہ فکر انسانی کو اس بات کی تربیت ضرور دیتے ہیں کہ وہ استدلال و استنباط کے مختلف میدانوں میں جولانی کر سکیں۔ لیکن انہوں نے اپنے مواد استدلال، اپنے طرز استدلال اور اپنے فرائع استدلال، تینوں کو رطب دیا بس کا مجموعہ بنا دیا ہے جس کی وجہ سے ان کے طریقے پر سوچنے والا انسان حیرانی و سرگستگی کے سوا کچھ حاصل نہیں کر سکتا۔ ان کی رہنمائی میں اگر انسان چند قدم صحیح راہ میں اٹھاتا ہے تو ساتھ ہی مجبور ہوتا ہے کہ چند قدم غلط سمت میں بھی اٹھائے۔ اس کا نتیجہ یہ ہوتا ہے کہ انسان کی ساری زندگی مختلف دایروں کی آوارہ گردی اور اٹکل کے تیرنے کے پھلانے میں گزر جاتی ہے اور چند تناقض و متضاد اُلجھے ہوئے اہتمام کے سوا اس کے

پنے کچھ نہیں پڑتا۔ اس معاملہ میں فلسفہ قدیم ہو یا فلسفہ جدید، سب کا حال یکساں ہے۔
 سب کے اصول فکر میں الجھاؤ اور ہر ایک کے نتائج فکر میں پریشانی ہے اور اب تو جبکہ
 سائنس کی ترقیوں نے سائنس اور تجربہ و مشاہدہ پر قائم کر دیا ہے اور انسان اس خط میں مبتلا
 ہو گیا ہے کہ وہ کوئی چیز بھی بغیر سر کی آنکھوں سے دیکھے ہوئے نہیں مانے گا سرے
 سے توقع ہی اس بات کی نہیں رہ گئی ہے کہ اس کا ایک قدم بھی جاوے مستقیم پر پڑے
 گا۔ اب تک فلسفہ کی بنیاد جن اصولوں پر تھی ان میں سے اگر بعض نکتے سے تو بعض صحیح
 بھی تھے۔ جس کی وجہ سے اس کے خواہہائے پریشاں میں سے بعض سچے بھی نکل آتے
 تھے اور آدمی کے لیے صحت پے اور جھوٹے میں امتیاز کی شکل تھی۔ لیکن اب تو
 سائنس اور مشاہدہ پر رہ گیا ہے اور جس و مشاہدہ کی جہاں تجربی معلوم ہے کہ وہ کہاں
 تک ہے۔ اس مادی فلسفہ کے علاوہ آج اگر کوئی چیز فلسفہ کے نام سے موجود ہے تو وہ
 اہل تشکیک کا فلسفہ ہے جس کی ساری بنیاد حواس و عقل کی بے اعتباری پر قائم ہے اور
 ظاہر ہے کہ یہ کوئی فلسفہ نہیں، بلکہ تمام علم و فلسفہ کی کلی فنی ہے اور دنیا کو حیرانی کے سوا
 اس سے کچھ حاصل نہیں ہو سکتا۔

حضرات انبیائے کرام کا طریقہ استدلال ذہل منطق کے طریقہ کی طرح بانجھ ہے اور
 ذہل فلسفہ کے طریقہ کی طرح پریشان کن۔ بلکہ وہ فکر انسانی کی اس طرح تربیت کرتے ہیں کہ
 وہ خود بخود صحیح راہ پر چلنے لگے اور منزل مقصود کا سراغ اس کے اندر یہ یقین پیدا کر دے کہ اس
 نے جبراً اختیار کی ہے وہ صحیح ہے۔ وہ پہلے تو ماخوذ استدلال کی طرف توجہ دلاتے ہیں،
 یعنی آفاق و انفس کی طرف۔ آفاق سے مراد نظام کائنات کے وہ آثار و آیات اور قارئین
 ضوابط ہیں جو اس دنیا میں ہر شخص کو باہمی توجہ نظر آتے ہیں۔ انفس سے مراد وہ قوتیں اور
 قابلیتیں اور وہ یقینات ہیں جن کو ہر انسان اپنے اندر دیکھتا اور محسوس کرتا ہے۔ وہ
 ان میں سے نمایاں چیزوں کی طرف اٹکل ہاٹکلے ہیں اور ان سے جو باتیں لازم آتی ہیں

ان کو پیش کرتے ہیں۔ یہ پیش کرنا کبھی تو ایسی تصریح کے ساتھ ہوتا ہے کہ پوری بات باطل ہے نقاب ہو کر سامنے آجاتی ہے اور کبھی تربیت کے خیال سے ایسا بھی ہوتا ہے کہ لازمی نتیجہ کی طرف صرف اشارہ کر دیا جاتا ہے تاکہ مخاطب خود اس نتیجہ تک پہنچے۔ اس سے ایک فائدہ تو یہ ہوتا ہے کہ مخاطب میں صبح نتائج نکلنے کی قابلیت پیدا ہو جاتی ہے جو زندگی کے سفر میں ہر مرحلہ میں اس کے کام آتی ہے۔ دوسرا فائدہ یہ ہوتا ہے کہ وہ اس کو دوسرے کی بات سمجھ کر اس کی تردید یا انکار کے درپے نہیں ہوتا، بلکہ اس کو خود اپنا نتیجہ نکلے سمجھ کر اس کو قبول کرنے کی طرف مائل ہوتا ہے۔ تیسرا فائدہ یہ ہوتا ہے کہ اس طرح مخاطب دشمنی میں اساد و شاگرد کے بجائے باہم و گروہین کی نسبت پیدا ہو جاتی ہے اور مخاطب میں یہ احساس بہتری نہیں پیدا ہوتا کہ میں اس نتیجہ تک دوسرے کی انگلیاں پکڑ کے پہنچا ہوں بلکہ وہ یہ خیال کرتا ہے کہ ہم دونوں مشترک طور پر اس نتیجہ تک پہنچے ہیں۔ یہ باتیں مقصد و عورت کو اتنے مختلف پہلوؤں سے فائدہ پہنچاتی ہیں کہ ان کی تفصیل کے لیے یہاں غنجائش نہیں ہے۔

یہ حقیقت عکس جیسا بیان نہیں ہے کہ استدلال کی ساری قسموں میں فطرت انسانی سے سب سے زیادہ مناسبت رکھنے والی قسم ہی بوازم سے استدلال کی قسم ہے۔ اس وجہ سے اہل حق اور حضرات انبیائے کرام نے اس کو سب سے زیادہ برتنا ہے۔ آدھی جب ایک امر کا آفاق میں مشاہدہ کرتا ہے یا اپنی فطرت کے اندر اس کا یقین ٹھوس کرتا ہے تو جو باتیں اس سے لازم آتی ہیں ان کا انکار نہیں کر سکتا، بشرطیکہ وہ صبح تربیت کے ساتھ اس کے سامنے پیش کی جائیں۔ اگر انکار کرے گا تو محض زبان سے انکار کرے گا، اس کا دل اس کے اس انکار کا ساتھ نہ دے گا اور اس انکار پر اس کے لیے زیادہ دنوں تک جھے رہنا صرف اسی حالت میں ممکن ہے جب وہ کھلا ہوا معاند اور ہٹ دھرم ہو۔ ایک امر کے بوازم کی حیثیت اجمال کے بعد تفصیل کی ہوا کرتی ہے اور ہر آدمی سے، جس میں حق پرستی

اور سچائی کی کوئی رزق باقی ہے، توفیق کی جاتی ہے کہ وہ جس بات پر مجملاً ایمان رکھتا ہے اس کی تفصیلات اور لوازم کو تسلیم کرنے سے بھی وہ گریز نہ کرے گا۔ جن لوگوں نے قرآن مجید کے دلائل پر غور کیا ہے وہ ہماری اس بات کی تصدیق کریں گے کہ اس کے بیشتر دلائل کی نوعیت یہی ہے اور یہی وجہ ہے کہ جو شخص قرآن، اپنے دل کو ہر طرح کے تعصبات سے پاک کر کے پڑھتا ہے وہ محسوس کرتا ہے کہ وہ اپنے ہی صمیمہ دل کی عادت کر رہا ہے اور اس کی ہر صدا اسے اپنے ہی ضمیر و دل کی آواز کی طرح مانوس معلوم ہونے لگتی ہے۔

غلط مسلمات پر بنیاد رکھنے سے احتراز :

اہل حق اور انبیائے کرام کے طرز استدلال کی تیسری اہم خصوصیت یہ ہے کہ وہ علم اہل مناظرہ کی طرح مخاطب کے کسی غلط مسلکہ کو بنائے استدلال نہیں بناتے۔ اگر ایک شخص ایک غلط بات کو مان رہا ہے تو وہ اس بات کا مستحق ہے کہ اس کی اصلاح کی جائے، نہ کہ اس کی غلطی کی وجہ سے اس کو اس بات پر مجبور کیا جائے کہ وہ چند اہل غلطیوں کو بھی تسلیم کرے۔ جو لوگ اپنے مخاطب کو صرف خاموش مرویے کا شوق رکھتے ہیں، یا اس کو اپنی بات کے آگے جھکانا چاہتے ہیں، یا اس کو کسی مغالطہ میں مبتلا کرنا چاہتے ہیں، ان کے استدلالی کارناموں میں سب سے زیادہ اہمیت اسی چیز کو حاصل ہوتی ہے۔ لیکن اہل حق اس چیز سے اس قدر گریز کرتے ہیں کہ اگر مخاطب کے کسی غلط مسلکہ پر اپنے کسی حق کو بھی ثابت کر سکتے ہوں، جب بھی وہ ایسا نہیں کرتے۔ ان کی نظروں میں اس حق کی کوئی وقعت نہیں ہے، جس کی بنیاد کسی باطل پر ہو۔ اس طرح کا کھوکھلا اور بے اساس حق مناظرہ کی مجلسوں میں ممکن ہے کچھ دیر کے لیے اپنی چمک دکھ دے لیکن زندگی کی مہمات میں یہ کچھ کام نہیں دیتا۔ زندگی کی مہمات میں صرف وہ حق کام دیتا ہے جس کی جڑیں فطرت انسانی کے اندر دوردور تک پھیلی ہوئی ہوں اور اس کی دستہوں کا یہ حال

ہو کہ تمام نفا اس کے برگ وبار میں چھپ جائے۔ ہمارے متکین نے بالعموم یہ غلطی کی ہے
 کہ اسلام کے کسی اصول حقیقت ثابت کرنے کے لیے جب وہ اپنی کوئی بنیاد قائم
 کر سکے تو انہوں نے دوسروں ہی کے کسی نظریہ اور داہمہ کو اساس بنا کر اسی پر اپنے مزاج
 کی عمارت کھڑی کر دی۔ اس طرح کی غلط دکالت سے اسلام کو جو نقصان پہنچا ہے اس
 قدر اسلام کے مخالفین کی مخالفتوں سے اس کو نہیں پہنچا۔ اسلام کے کسی اصول کو صحیح عقلی و فطری
 دلائل سے ثابت کر سنا اس وجہ سے نہیں تھا کہ خدا خواستہ اسلام اپنے اصولوں کی سچائی
 کے عقلی و فطری دلائل رکھتا ہی نہیں، بلکہ اس کی وجہ صرف یہ تھی کہ یہ حضرات غیر فطری
 عقلیات سے اپنا مذاق اس قدر بگاڑ چکے تھے کہ اسلام کی عقلیت کی قدر قیمت کو یہ
 پہچان ہی نہیں سکتے تھے۔ ایسی صورت میں ان کے لیے صحیح راہ یہ تھی کہ خواہ مخواہ کو
 اسلام کی دکالت کا بیڑا اٹھاتے، بلکہ اپنے جن دھندلوں میں مشغول تھے انہیں میں
 مشغول رہتے۔ لیکن دین آباہر ہونے کی حیثیت سے اسلام کے لیے ان کے دلوں میں
 جو مصیبت تھی وہ انہیں آساتی تھی کہ وہ جس دین کا نام لیتے ہیں عقلی اصولوں پر
 اس کی سچائی بھی ثابت کریں۔ اسلام کی عقلیت ان کے فساد مذاق اور ذہن سے محرومی
 کی وجہ سے ان کے دلوں کو اپیل نہیں کرتی تھی۔ اس وجہ سے انہوں نے چاہا کہ اس کو اسی
 عقلیت کے معیار پر پورا ثابت کر دکھائیں جو ان کے زمانوں میں مقبول عام و خاص ہے۔
 ان کی اس غلط کوشش کا نتیجہ یہ ہوا کہ اسلام کی حکم اور سچی تعلیمات کی ساری عمارت اس
 کی اپنی چٹان سے زیادہ مضبوط بنیادوں سے بنا کر بالکل کمزور اور پھس پھسی بنیادوں پر
 کھڑی کر دی گئی۔ ان حضرات نے یہ کوشش کتنی ہی نیک نیتی سے کی ہو، لیکن اس کے
 نتائج نہایت خطرناک تھے۔ زمانہ کے امتداد اور سائنس کے اکتشافات کے نتیجے میں وہ
 نظریات بے حقیقت ثابت کر دیے جو کل تک مقبول عام تھے تو اس کی زد لازماً اسلام
 کے ان اصولوں پر بھی پڑی جن کو ان غلط نظریات پر ڈھالنے کی کوشش کی گئی تھی۔ اس

کے سبب سے اسلام کے متعلق بہتوں کے ذہن میں یہ خیال پیدا ہو گیا کہ جس طرح وہ نظریات پر لسنے ہو گئے، اسی طرح اسلام بھی پرانا ہو گیا۔ یہ سوسے ظن پیدا کرنے میں جس طرح ہمارے پرانے متکلمین نے حصہ لیا ہے اسی طرح ہمارے نئے متکلمین نے بھی اس میں حصہ لیا ہے اور ان دونوں گروہوں کی مشترک غلطی یہی ہے کہ حق کی حمایت کے لیے انہوں نے حق کو کافی نہیں سمجھا، بلکہ اس کے لیے باطل کا تعاون ضروری سمجھا۔ حالانکہ حق کے معنی ہی یہی ہیں کہ وہ ثابت اور محکم ہے اور عقل و فطرت کے اندر اس کی جڑیں نسبتاً دو تک پھیلی ہوئی ہیں۔ لیکن ہمارے متکلمین یونانیوں کے بتائے ہوئے طریقے ٹکڑا کر اس کے اتنے ٹکڑے جو پھینکے تھے کہ وہ قرآنی طرز استدلال کی باریکیوں اور خوبیوں کو نہیں سمجھ سکتے تھے۔ حالانکہ اگر وہ استدلال کی ان خلاف فطرت روشوں کو چھوڑ کر قرآن اور پیغمبر کے صحیحانہ طرز استدلال کو سمجھنے کی کوشش کرتے تو انہیں معلوم ہوتا کہ قرآن کے ہر دعوے کی بنیاد ایسے محکم دلائل پر قائم ہے جو زمان و مکان کی تمام قیود و حدود اور انقلاب آوار واقعات کی تمام اثرانہ نالیوں سے بالکل آزاد ہیں۔

قدر مشترک کی تلاش :

واعیانِ حق کے طرز استدلال کی چوتھی خصوصیت یہ ہے کہ وہ اپنے اور اپنے مخاطب کے درمیان قدر مشترک تلاش کر کے اس کو بنائے بحث و استدلال بناتے ہیں، ہر گوشہ میں خواہ مخواہ اپنی انفرادیت اور یکتائی کے اظہار کی کوشش نہیں کرتے۔ نوعِ انسانی اپنے ظاہری اختلافات کے لحاظ سے کتنی ہی متفرق اور پراگندہ کیوں نہ نظر آئے، لیکن اس کے اس تفرق اور پراگندگی کی تہ میں بے شمار اصول و عقائد ایسے بھی ہیں جن میں سب متحد ہیں۔ آفاق کے قوانین و ضوابط، تاریخ کے مسلمات، فطرت کے یقینیات اور بنیادی اخلاقیات میں بہت سی چیزیں ایسی ہیں جن میں مشرق و مغرب اور عرب و عجم، سب ایک ہی نقطہ نظر

رکھتے ہیں۔ اگر ان کو جو بحث و استدلال کی اساس قرار دے کر اس بات کی سہی کی جائے
 کہ منطقی طور پر ان اصولوں سے جو باتیں لازم آتی ہیں لوگ ان میں بھی متیقن و ملتزم ہوجائیں
 تو یہ بات ان لوگوں کو اپیل کرتی ہے جو نیک نیت اور سلیم الفطرت ہوتے ہیں۔ زندگی
 کے جو اصول مشترک و درشہ کی حیثیت رکھتے ہیں، ان کے لازم میں جو اختلاف ہوا کرتا ہے
 وہ اکثر سوئے فہم اور تقلید سے پیدا ہوا کرتا ہے اور کوشش کر کے اگر اس کو دور کر دیا جائے
 تو ہر شخص ان اصولوں کو مشترک و درشہ ہی کی حیثیت سے قدر و عزت کی نگاہوں سے
 دیکھنے لگتا ہے۔ حضرات انبیائے کرام نے ہمیشہ یہی طریقہ استدلال و محبت کے لیے
 اختیار کیا ہے۔ عرب کے مشرکین اور اہل کتاب پر جس طرح آنحضرت صلی اللہ علیہ وسلم
 نے اتمامِ حجت فرمایا ہے اس کی تمام تفصیلات قرآن مجید میں موجود ہیں۔ اس کو
 پڑھتے ہوئے کہیں یہ گمان بھی نہیں گزرتا کہ ان سے کسی ایسی بات کا مطالبہ
 کیا جا رہا ہے جو ان کے لیے بالکل نادر اور انوکھی ہو اور ان کی تاریخ، ان کی روایات،
 ان کے معروف و مشہور اہل ان کے عقائد و مذاہب میں اس کی اصل موجود نہ ہو۔ اختلاف جو کچھ نظر آتا ہے وہ صرف
 اصول کی تعبیر اور ان کے لوازم و نتائج میں نظر آتا ہے اور اسی کے لیے آنحضرت صلی اللہ علیہ وسلم کا
 مطالبہ تھا کہ اصول و جزئیات میں جو تناقض پیدا ہو گیا ہے لوگ اس کو دور کر لیں اور وہ بات حق ہے جو قرآن مجید میں
 ہے تو اس کو مان لیں اور اگر وہ بات حق ہے جس کے وہ مدعی ہیں تو اس کو صحیح ثابت کر دیں۔ اس طرز استلال
 کا فائدہ یہ ہے کہ دائمی کے متعلق یہ بدگمانی نہیں پیدا ہوتی کہ یہ کوئی ایسا شخص ہے جو اپنی
 انفرادیت کے زعم میں تمام ماضی پر خطِ نسخ پھیرنا چاہتا ہے اور اپنی شخصیت کا سبب جتانے
 کے خط میں مبتلا ہے۔ بلکہ یہ خیال ہوتا ہے کہ یہ ہمارے ہی اگلوں کا درشہ ہماری طرف
 منتقل کرنے آیا ہے اور اگر کچھ لوگ شرارت کی وجہ سے بدگمانیاں پھیلانا بھی چاہتے ہیں
 تو زیادہ عرصے تک نہیں پیلا سکتے۔ اصل حقیقت کا آفتاب نوردار ہو کر بہت جلد ان
 ظلمتوں کو کا ڈر کر دیتا ہے۔

جو لوگ اہل حق کے اس طرز استدلال کی خوبیوں اور فوائد سے واقف نہیں ہیں ان کا طرز عمل بالعموم اس کے باطل ضد ہوتا ہے۔ وہ نہ صرف یہ کہ قدر مشترک تلاش نہیں کرتے بلکہ جو قدر مشترک انہیں ملتا بھی ہے، اسے بھی نقطہ اختلاف بنا کے رکھ دیتے ہیں۔ ان کے نزدیک ان کے استدلال اور ان کی دعوت کی اصل خوبی ہی یہی ہوتی ہے کہ وہ یہ ثابت کر سکیں کہ دنیا کے کان اب تک اس سے باطل ناسخا رہے ہیں اور آسمان کے نیچے باطل پہلی مرتبہ انہوں نے اس کو آشکارا کیا ہے۔ ہمارے مناظرین جو اسلامی دعوت کے صحیح مزاج سے واقف نہیں ہیں، وہ بالعموم اسی طرح کے خبط میں مبتلا ہیں۔ وہ اسلام کی کسی حقیقت کو جب بھی پیش کرتے ہیں اس کا اصلی کمال اسی بات میں سمجھتے ہیں کہ اس کو ایک نادر ترین حقیقت ثابت کر دکھائیں۔ یہ چیز قدرتی طور پر طبائع میں اُنس کے بھلنے اس سے بیزاری پیدا کرتی ہے اور لوگ بھلنے اس کے کہ اسے اپنی چیز سمجھ کر اس کا شوق کریں اسے اجنبی چیز سمجھ کر اُنس سے نفرت کرنے لگ جاتے ہیں۔

الزامی طریق استدلال سے احتراز:

واعیانِ حق کے طرز استدلال کی پانچویں خصوصیت یہ ہے کہ وہ الزامی طریق استدلال جو اب کبھی اختیار نہیں کرتے۔ الزامی طریق استدلال سے ہمارے مراد وہ نہیں ہے جس کو ہم اور استدلال بالقرآن کے عنوان سے ذکر کر چکے ہیں۔ بلکہ اس سے ہمارا اشارہ ہمارے مناظرین اور متکلمینِ حال کے اس غلط طریقے کی طرف ہے جو عموماً وہ موجودہ معترضین اور نکتہ چینیوں کے مقابل میں، اسلام کی حمایت کے لیے، اختیار کرتے رہے ہیں۔ ان کا مقبول عام طریقہ یہ ہے کہ جہاں کسی مذہب والے نے اسلام کی کسی بات پر اعتراض کیا وہ جھٹ اسی قبیل کی مثالیں حریفین کے مذہب کی تعلیمات کے اندر سے پیش کرنا شروع کر دیتے ہیں اور سمجھتے ہیں کہ اس طرح انہوں نے اسلام کو اعتراض کی زد سے محفوظ کر لیا۔ حالانکہ یہ طریقہ جو اب اصولی طور پر غلط ہے۔ دوسرے کی کسی غلطی کی بنا پر ہماری کسی غلطی

کا حق ہونا تو الگ رہا ہمارے کسی حق کا حق ہونا بھی مشتبہ ہو جاتا ہے۔ اس طریق استدلال کا فائدہ اگر کوئی ہے تو زیادہ سے زیادہ یہ ہے کہ معترض چُپ ہو جایا کرتا ہے اور اس سے ہمارے غزدر نفس کو تسلی ہو جاتی ہے۔ لیکن اس سے نہ تو مخالف کو اسلام کی حقانیت کا ثبوت ملتا، نہ خود اپنے آپ کو اس سے شرح صدر حاصل ہوتا ہے بلکہ یہ الٹا اپنی ہی کمزوری کا نہایت کھلا ہوا ثبوت ہے جو ہم خود اپنی زبان سے دوسروں کے لیے ہم پختہ کرتے ہیں۔ ہر امر حق اپنی دلیل خود اپنے اندر رکھتا ہے، اس کی دلیل دوسروں کے کسی باطل کے اندر نہیں ہو کرتی۔ اس وجہ سے صحیح طریقہ صرف یہ ہے کہ اس کے دلائل خود اس کے اندر سے پیش کیے جائیں۔ اس معاملہ میں ہمارے متکلمین کی ردش غلط ہونے کی وجہیں دو ہیں۔ پہلی وجہ تو یہ ہے کہ مخالفین کے پراپیگنڈے سے مرعوب ہو جانے کی وجہ سے بسا اوقات اسلام کے بعض نہایت سچے اصولوں کی سچائی خود ان کی اپنی نظروں میں مشتبہ ہو گئی اور انہیں ان کی حمایت کے لیے اس کے سوا کوئی چارہ کار ہی نظر نہیں آیا کہ الٹا ہی طریق جواب اختیار کر کے مخالف کو چپ کرائیں۔ دوسری وجہ یہ ہے کہ ان حضرات نے اپنی دکالت و حمایت کی ذمہ داری صرف اسلام ہی کی مدد تک محدود نہیں رکھی، بلکہ قومی تعصب کی وجہ سے انہوں نے مسلمان قوم کی پوری تکریم کی حمایت بھی اپنے سر لے لی جس کی وجہ سے ان کا محاذِ جنگ بہت لمبا ہو گیا اور انہیں بہت سی ایسی چیزوں کا حق ہونا بھی ثابت کرنا پڑا جن کو حق ثابت کرنا اس وقت تک ممکن ہی نہیں تھا جب تک وہ دوسروں کے بہت سے باطل کو بھی حق ثابت نہ کریں۔ ہمارے متکلمین کا وہ سارا اڑ پھڑ جو گزشتہ نصف صدی کے اندر تیار ہوا ہے اور جس میں جہاد، غلامی، تعددِ ازواج، طلاق اور مسلمان سلاطین کے کارناموں کے حجاز و فیروز پر بحث کی گئی ہے، وہ تمام تر ہی صورتِ مہا کی شہادت ہے۔ اس کو پڑھ کر کبھی تو ان حضرات کی مرعوبیت اور بے بسی پراسس ہو جاتا ہے اور کبھی ان کی غلط روی پر سر پٹنے کو ہی چاہتا ہے۔ حالانکہ اگر وہ پراپیگنڈے سے مرعوب نہ ہوتے اور

خواہ مخواہ کو پرائے جھگڑے اپنے سر نہ لیتے، بلکہ اپنی حمایت صرف اسلام ہی تک محدود رکھتے تو ان کی بہت سی بوائے فضولیوں سے بالکل محفوظ رہ جاتے، جن میں ان کو چاروں ناچار مبتلا ہونا پڑا اور جن کی دیر سے وہ اسلام کی خدمت کرنے کے بجائے اس کی دعوت کی راہ میں بہت سے کائناتے ہو گئے، جو ایک ایک کر کے آج ان لوگوں کو پھینے پڑیں گے جو اس راہ میں قدم رکھنا چاہیں گے۔

مخاطب کی نفسیات کا لحاظ

جس طرح ایک بیج کے نشوونما پانے کے لیے تہا راج کی صلاحیتوں ہی پر نظر نہیں رکھنی پڑتی، بلکہ زمین کی آمادگی و مستعدی اور فصل و موسم کی سازگاری و موافقت کا یہی لحاظ رکھنا پڑتا ہے، اسی طرح کلمہ حق کی دعوت میں مجرّد حق کی فطری صلاحیتوں پر ہی اعتماد نہیں کر لینا چاہیے، بلکہ یہ بھی دیکھنا چاہیے کہ جن لوگوں کے سامنے وہ حق پیش کیا جا رہا ہے دعوت کے وقت نفسیاتی نقطہ نظر سے ان کی عادت کیا ہے۔ زمینوں کی طرح روحوں اور دلوں کے بھی موسم ہوتے ہیں اور ایک دائی کا فرض ہے کہ ان موسموں سے اسی طرح واقف ہو جس طرح ایک دہقان زمین کی فصلوں اور موسموں کو پہچانتا ہے اور اسی وقت کوئی بیج ڈالے جب موسم سازگار ہو جو لوگ اس اصول کی خلاف ورزی کرتے ہیں، خواہ اپنی سادگی اور جھولے پن کی وجہ سے، یا اس خیال سے کہ حق اپنی ذاتی کشش سے خود بخود دلوں میں جھگڑ پیدا کر لے گا، اس کے لیے کسی اہتمام کی ضرورت نہیں ہے، وہ اپنی اس غلطی کی سزا اپنی دعوت کی ناکامی کی شکل میں پاتے ہیں اور ان کی نیک نیتی ان کی اس بے تدبیری اور غفلت کے نتائج سے ان کو بچا نہیں سکتی جو مخاطب کی نفسیات کی رعایت کے باب میں ان سے صادر ہوتی ہے۔

نفسیاتِ مخاطب کی رعایت کے دس اصول:

ایک دائی کو جن مختلف قسم کے لوگوں سے سابقہ پڑتا ہے اور ان سے ان کی نفسیات کو پیش نظر رکھ کر، جتنے مختلف نوعیت کے معاملے اس کو کرنے پڑتے ہیں، ان سب کی تفصیل نہ تو ممکن ہی ہے، اور نہ اس کے لیے یہاں گنجائش ہی ہے، لیکن حضرات انبیائے کرام علیہم السلام کے طرز عمل سے یا ان ہدایات سے جو ان کو اس بارہ میں دی گئی ہیں، بعض اصولی باتیں مستنبط ہوتی ہیں جو بطور مثال ہم یہاں بیان کریں گے تاکہ ان کو پیش نظر رکھ کر لوگ از خود ان سے مزید اصول مستنبط کر لیں۔ اس چیز کا تعلق درحقیقت عام انسانی فہم سے ہے۔ ایک سلیم الطبع اور نیک نیت دائی، جو اپنے مقصد کو اچھی طرح پہچانتا ہے، اگر ان مثالوں کو پیش نظر رکھے گا تو ہمیں امید ہے کہ بہت جلد وہ اپنے طریق دعوت کو انبیاء کے طریق دعوت سے مشابہ بنانے میں کامیاب ہو جائے گا۔ یہاں ہم جن اصولی باتوں کا ذکر کرنا مناسب سمجھتے ہیں وہ دس ہیں۔

پہلا اصول :

ایک ہی چیز کے مختلف پہلو ہوا کرتے ہیں۔ بعض اعتبار سے وہ سہل و آسان ہوتی ہے، بعض اعتبار سے مشکل ہوتی ہے۔ کسی مبتدی کے سامنے اگر اس کو اس پہلو سے پیش کیجیے جو سہل ہے تو اس کو اس سے کچھ ایسی اجنبیت اور نفرت نہیں ہوگی، لیکن اگر پہلی ہی ملاقات میں اس کو دوسرے پہلو سے پیش کر دیجیے تو وہ فوراً اس سے دشت زدہ ہو کر بھاگ کھڑا ہوگا اور پھر شاید کبھی اس کے پاس بھی نہیں پھینے گا۔ دین حق کا بھی کم و بیش یہی حال ہے۔ بے گانہ بے گانہ آدمی کے لیے بھی وہ اپنے بعض پہلوؤں سے دل آویز اور دلکش ہے اور اگر اسی پہلو سے اس کو اس کے سامنے پیش کیا جائے تو آہستہ آہستہ وہ اس سے مانوس ہو کر اس کے نرم و دھت صوب کو قبول کر لیتا ہے۔ لیکن مانوس سے مانوس آدمی بھی اس کے بعض پہلوؤں کو سخت اور گراں محسوس کرتا ہے اور اگر اس کے سامنے اسی

پہلو سے اس کو پیش کیا جائے تو مزید انوس ہونا تو ایک رد اندیشہ اس بات کا رہتا ہے کہ اس کا سابق انوس بھی وحشت و اجنبیت سے بدل جائے جو لوگ ایک شے کے مختلف پہلوؤں اور ان کے فرق کو نہیں جانتے یا اس بات سے واقف نہیں ہیں کہ ایک مبتدی کے سلسلے میں ایک شے کا کون سا پہلو سب سے پہلے لانا چاہیے یا طبعاً ان کا مذاق ہی اس طرح کا واقع ہوا ہے کہ ہمیشہ سنگلاخ زمینوں ہی میں طبع آزمائی کرتے اور ہر بات میں تشدد ہی کو کمال دینداری خیال کرتے ہیں، وہ لوگ جب دعوت دین کا کام سنبھالتے ہیں تو ان کی دعوت کا نتیجہ بالعموم یہی ہوتا ہے کہ لوگ قریب آنے کے بجائے اور زیادہ دور ہوجاتے ہیں اور اس کی وجہ بجز اس کے اور کچھ نہیں ہوتی کہ یہ لوگ دعوت کے لیے جو راہ اختیار کرتے ہیں وہ انسانی نفسیات کے لحاظ سے بالکل اٹنی ہوتی ہے۔ اس سے بشارت کی جگہ نفرت اور انوس کی جگہ بیزاری پھیلتی ہے۔ اسی چیز سے روکنے کے لیے آنحضرت صلی اللہ علیہ وسلم نے ارشاد فرمایا ہے: **بَشِّرُوا وَلَا تَنْهَرُوا** (مخوشخبری دو، لوگوں میں نفرت نہ پھیلاؤ) اور ایمان حق کے لیے صحیح طرز عمل یہ بتایا ہے **كُنَّا نَسْتَأْذِنُكُمْ مِثْرِينَ** ولسر تبعثوا معسرین^۱ تم آسانی پیدا کرنے والے بنا کر بیٹھے گئے ہو، دشواری پیدا کرنے والے بنا کر نہیں بیٹھے گئے ہو۔

دوسرا اصول:

نفسیاتی نقطہ نظر سے دوسری اہم چیز ایک دائی کے لیے قابل لحاظ یہ ہے کہ اسے کسی مال میں بھی اپنے مخاطب کے اندر حریتِ جاہلیت کے بھڑکنے کا موقع نہیں پیدا

۱ صحیح البخاری: کتاب العلم، باب ۱۱

۲ صحیح البخاری: کتاب الموضوع، باب ۵۸

ہونے دینا چاہیے۔ ہر دوائی حق کو یہ بات یاد رکھنی چاہیے کہ ہر قوم اپنے معتقدات و روایات
 کے ساتھ کم و بیش اس طرح کی داعی رکھتی ہے جس طرح کی داعی ایک داعی حق اپنے
 معتقدات کے ساتھ رکھتا ہے۔ یہ داعی اگر باطل ہے تو اس کی اصلاح کا راستہ یہ ہے
 کہ ان غلط فیصلوں کو دور کرنے کی کوشش کی جائے جن کی وجہ سے یہ غلط داعی قائم ہے اور
 ان کی اصلاح کو اس داعی کے توڑنے کا ذریعہ بنایا جائے۔ حق پرستی کے جوش یا باطل کی
 مخالفت کے جذبہ سے مغلوب ہو کر یہ ہرگز نہ کیا جائے کہ اس غلط داعی کے فکری اسباب
 کی اصلاح کے بجائے خود اسی پر براہ راست حملہ کر دیا جائے۔ اس طرح کے براہ راست حملہ
 کا نتیجہ صرف یہ ہوتا ہے — اور یہی ہو سکتا ہے — کہ مخاطب حقیقتِ جاہلیت
 کے جوش سے بے خود ہو کر دعوت کی مخالفت کے لیے اٹھ کھڑا ہوتا ہے اور اس جوش میں
 وہ ایسا اندھا بہرا ہو جاتا ہے کہ جس اینٹ پتھر پر اس کا ہاتھ پڑ جاتا ہے، وہی اٹھا کر، وہ دوائی
 پر پینک مارتا ہے۔ سورہ الانعام میں داعیانِ حق کو اسی چیز سے بچنے کی تاکید کی گئی ہے :
 وَلَا تَسْبُوا الَّذِينَ يَدْعُونَ
 ادا اللہ کے سوا یہ جن کو پکارتے ہیں ان
 مِنْ دُونِ اللّٰهِ فَيَسْبُوهُمُ اللّٰهُ
 کو گالی نہ دیجو کہ وہ تمہارا ذکر کے بے نواز
 عَدُوًّاۙ بَعِيْرٍ عَلَيْهِمْ كَذٰلِكَ
 اللہ کو گالیاں دینے لگیں اسی طرف ہم
 ذِيْتًا يَّكْفُرُ بِكُمْ عَنْكُمْۙ
 لے ہرگز وہ کی ننگا ہوں میں اس کا عمل
 (الانعام - ۶ : ۱۰۸) کھٹا رکھتا ہے۔

اسی سے ملتی جلتی ہوئی ایک ہدایت قرآن مجید نے یہ بھی دی ہے کہ دعوتِ حق کے کام
 کے مسئلہ میں ساری گفتگو اصل مقصد تک محدود رہنی چاہیے۔ اگر مخاطب کی طرف سے کوئی
 ایسا پہلو پھیر دیا جائے جس سے دونوں فریق کے مستدائن اور لیڈروں میں تفریح و تفضیل کا
 معرکہ کارناڈا گرم ہو جائے گا اندیشہ ہو تو داعیانِ حق کو چاہیے کہ بحث کی غلط رویہ بہہ جانے
 کی بجائے اس کو صحیح رخ پر لانے کی کوشش کریں اور مخاطب کے لیڈروں اور مستدائن

کی تخریر کے بجائے ان کے لیے اُس عزت و احترام کا احترام کریں جس کے وہ واقعی طور پر مستحق ہیں:

وَقُلْ لِعِبَادِي يَقُولُوا لِلّٰهِ
 هِيَ اَحْسَنُ ۗ اِنَّ الشَّيْطٰنَ
 يَنْزِعُ بَيْنَهُمْ ۗ اِنَّ
 الشَّيْطٰنَ كَانَ لِلنَّاسِ
 عَدُوًّا مُّبِينًا ۗ رَبُّكُمْ اَعْلَمُ
 بِكُمْ ۗ اِنْ يَشَأْ يَرْحَمْكُمْ اَوْ
 اِنْ يَشَأْ يُعَذِّبْكُمْ ۗ وَمَا
 اُرْسَلْنَا عَلَيْهِمْ وَكِيلًا
 وَرَبُّكَ اَعْلَمُ بِمَنْ فِي
 السَّمٰوٰتِ وَالْاَرْضِ ۗ وَنَعْتَدُ
 لِقَلْبِنَا بَعْضَ النَّبِيّٰتِ عَلٰى
 بَعْضٍ ۗ وَاَتَيْنَاكَ اٰوَادًا ذٰلِكُمْ لَعَلَّكَ
 تَعْلَمُ

(بنی اسرائیل - ۱۰۰-۵۳-۵۵)

اس ہدایت کا مقصد بھی یہی ہے کہ دائمی حق کو ان تمام باتوں سے احتراز کرنا چاہیے جو عصبیت باہلیت کو بھرکانے والی اور غلطی کو عناد و اختلاف کی راہ پر نکال دینے والی ہو۔

تیسرا اصول :

جو لوگ عزت و پیشوائی کے مقام پر مرفراز رہتے چلے آنے کی وجہ سے دوسروں کی طرف سے اپنے لیے خطاب و کلام میں تعظیم و تحريم کے خواہگر ہو چکے ہوں اور اندازیت

ہو کہ اس کی خلافت درزی سے ان کے پندارِ نفس کا شیطان جاگ اٹھے گا اور ان کو حق بات سنانے سے روک دے گا، داعیِ حق کو چاہیے کہ ایک خاص مد تک اُن کی اس بیماری کا لحاظ رکھے تاکہ قبولِ حق میں ان کے اپنے نفس کی مزاحمتوں کے سوا داعی کی طرف سے کوئی جدید مانع نہ پیدا ہو جائے۔ حضرت موسیٰ علیہ السلام کو اسی پہلو سے ہدایت کی گئی کہ:

اِذْ هَبْنَا لِرَافِي فِرْعَوْنَ اِسْتِغَاثَةً
 طَغَىٰ فَسَوَّلْنَا لَهُ سَوَالًا
 لَنَبِيِّنَا تَعْلَمُ يَتَذَكَّرُ
 اَوْ يَخْشَىٰ ۝
 تم دونوں فرعون کے پاس جاؤ اور بے شک وہ بہت سرکش ہو گیا ہے۔ پس اس کو زری کے ساتھ دعوت دو، شاید وہ یاد دہانی حاصل کرے یا ڈرے۔

رطہ - ۲۰ : ۳۳ - ۳۴

لیکن یہ لحاظ ہی مد تک جائز ہے جہاں تک اس حق کے احترام و وقار کے لحاظ سے نہ ہو، جس کو داعی پیش کر رہا ہے۔ اگر یہ لحاظ کسی پہلو سے حق کے وقار کو صدمہ پہنچائے تو پھر یہ چیز جائز نہیں ہے۔ قرآن میں صراحت کے ساتھ اس کی ممانعت کر دی گئی ہے۔

پونچھ اصول :

جس طرح ایک ماہر طبیب مریض کی عمر، اس کے مزاج اور اس کے مرض کی شدت و خفت کے لحاظ سے اس کے لیے دوا کی خواہ تجویز کرتا ہے، اسی طرح ایک داعیِ حق کا بھی فرض ہے کہ وہ مخاطب کی استعداد، اس کی طلب اور اس کے ظرف کے لحاظ سے اس کے سامنے دعوت کو پیش کرے۔ اس چیز کا ٹھیک ٹھیک اندازہ کرنے کے لیے صرف مخاطب کی فہمی استعداد اور ذہنی قابلیتوں ہی کو سامنے نہیں رکھنا چاہیے، بلکہ اس کی ذہنی خصوصیات اور اس کے انفرادی حالات کا لحاظ بھی ضروری ہے۔ ان چیزوں کا لحاظ کیے بغیر کسی دعوت کی کامیابی کی توقع نہیں کی جاسکتی۔ یہی چیز ہے جس کی وجہ سے

قرآن مجید مختلف اوقات میں متواتر سمجھا کر کے نازل ہوا :

وَنَزَّلْنَا نَزْلًا مِّنْ سَمَاءٍ مَّنقُورًا
 عَلٰی الْمَنَاسِبِ عَلٰی مَكَّةَہِ
 وَنَزَّلْنَاهُ مَنزِلًا
 مَّعْرُوفًا لِّعَلَّہُمْ يَرْجَعُونَ
 اور قرآن کو تو ہم نے متواتر سمجھا کر کے
 اس لیے اتارا کہ تم اس کو لوگوں کو
 معرہ کرنا اور ہم نے اس کو نہایت
 اہتمام سے اتارا ہے۔ (دعویٰ اسلام، ص ۱۰۶)

اسی طرح قرآن سے یہ بھی معلوم ہوتا ہے کہ قرآنی دعوت میں بہت سی باتیں ہوئیں
 کے اوقات و مہینوں کے لحاظ سے اختیار کی گئیں۔ مثلاً چونکہ وہ ضدی اور جھگڑاؤں (قَوْمًا لَمَّا
 تھے اس وجہ سے ان سے بحث و مناظرہ کا وہ طریقہ اختیار کیا گیا جو ایک جھگڑاؤں اور
 ضدی قوم کے لیے سوزوں تھا۔ نیز آنحضرت صلی اللہ علیہ وسلم دیہات سے آنے والے
 لوگوں کے سامنے دین جن کو جس انداز سے پیش کرتے تھے وہ اس سے بالکل مختلف ہوا
 کرتا تھا جس انداز سے آپ مکہ اور مدینہ کے شہروں کو دعوت دیتے تھے۔ وہ عبدالعقین
 نے آپ سے شنایت کی کہ ہمارے اور آپ کے درمیان قریش کا قبیلہ عامل ہے اور ان کی
 دشمنی کی وجہ سے اشرار ہر گز کے سوا اللہ مہینوں میں ہم آپ کی خدمت میں حاضر نہیں ہو سکتے،
 اس وجہ سے آپ ہمیں کچھ ایسی اصولی باتیں بتا دیجیے جنہیں ہم خود بھی اختیار کر سکیں اور
 ان کی دعوت دوسروں کو بھی دے سکیں۔ آپ نے ان کی ضرورت اور حالت کو سامنے
 رکھ کر صرف چار چیزوں کا حکم دیا اور چار چیزوں کی ممانعت فرمائی اور فرمایا کہ اپنی قوم کے
 لوگوں کو ان چار چیزوں کا حکم دو اور ان چار چیزوں سے روکو۔ اس سے زیادہ تفصیل آپ
 نے ان کے سامنے نہیں رکھی۔

ظاہر ہے کہ طریق دعوت کا یہ فرق حصن ان جماعتوں کی نفسیات کے اختلاف کی
 بنا پر تھا۔ جن کا اختلاف معمولی اور دین کی الجھنیں سادہ تھیں، ان کے سامنے دین کی
 سیدھی سادی تعلیمات پیش کر دی جاتی تھیں تاکہ وہ ان پر عمل کریں۔ اس کے برعکس

جو لوگ ہماری الجھنیں رکھتے تھے ان کے ذہنوں کو صاف کرنے کے لیے ایک مناسب ترتیب کے ساتھ نگار دعوت دی جاتی تھی۔

پانچواں اصول :

جس طرح ایک دہقان کے لیے زمین کی تیاری اور موسم کی سازگاری کے بغیر بیج ٹال دینا جائز نہیں ہے اور جس طرح ایک طبیب کو مرض کے سبب ان کی حالت میں مرض کو دوا دینے سے احتراز کرنا چاہیے، اسی طرح ایک دائمی حق کو ان تمام ادوات میں دعوت سے احتراز کرنا چاہیے جب مخاطب اعتراض اور نکتہ چینی کی طرف مائل ہو۔ نہ صرف اس حالت میں دعوت پیش کرنے سے احتراز ضروری ہے، بلکہ اگر دعوت کو پیش کرنے کے بعد بھی مخاطب پر اعتراض و نکتہ چینی کا دورہ پڑ جائے تو دائمی کو چاہیے کہ بحث کو بڑھانے کی بجائے اس کو وہیں ختم کر کے دلائل سے بحث جائے اور کسی اور مناسب موقع کا انتظار کرے، جب مخاطب غالی الذہن یا کم از کم اعتراض و نکتہ چینی کے دہقان سے غالی ہو:

اِذَا دَايَتْكَ الدِّينَ يَخَوْضُونَ	اور جب تم ان لوگوں کو دیکھو جو ہماری
حَقًّا اٰيَاتِنَا فَاعْرِضْ حَسْبُكَ	آیتوں میں مین میٹھ لکھتے ہیں تو ان
حَقِّي يَخَوْضُونَ اِنْ حَدِيثِ	سے کندہ کش ہو جاؤ یہاں تک کہ
عَنْبِيٍّ اَوْ اِمَّا يَنْبَغِيَنَّكَ مِنَ النَّاسِ	وہ کسی اور بات میں مصروف ہو جائیں۔
ثَلَاثًا تَقَعُدْ بَعْدَ السِّكِّرِ	اور اگر شیطان تمہیں بھلا دے تو یاد
مَعَ التَّوْبِ الْكَلِمَاتِ ۝	آنے کے بعد ان غلام لوگوں کے ساتھ

نہ بیٹھو۔

(الانعام - ۶ : ۶۸)

اس صریح ممانعت کے ہوتے ہوئے تعجب ہوتا ہے کہ ہمارے علماء نے تبلیغ دین کے لیے مناظرہ کے طریقے کو کیسے جائز سمجھا، جس میں دونوں فریق اکٹھے ہی اگر

مقصد سے ہوتے ہیں کہ اپنے حریت کی بات کی تردید و تکذیب کریں گے اگرچہ وہ حق ہی کیوں نہ ہو۔ جن لوگوں کو مناظرہ کی مجالس کا کچھ تجربہ ہے، وہ جانتے ہیں کہ ان مجالس سے صرف اس شخص (موشگافی) کے شوق کو شہ مٹی ہے جس کی نسبت قرآن مجید نے حکم دیا ہے کہ اس کی پوچھ س کر تے ہی دائمی حق کو دامن جھاڑ کے اٹھ جانا چاہیے۔ لیکن ہمارے مناظرین کو یہ پو اس قدر مرتب رہی ہے کہ جس قدر یہ بڑھی اسی قدر ان کے ذوق و شوق میں اضافہ ہوا۔

چھٹا اصول :

اسی طرح ان مواقع سے بھی دائمی کو احتراز کرنا چاہیے جب مخالف اپنی کسی ایسی دلچسپی میں منہمک ہو جس کو چھوڑ کر دعوت حق کی طرف متوجہ ہونا اس کی طبیعت پر گراں گزرتے۔ اگرچہ یہ حالت پہلی حالت سے اس اعتبار سے مختلف ہے کہ اس میں عناد و اختلاف کا جذبہ شامل نہیں ہے، لیکن مخالف کی طبیعت کی عدم مستعدی کے اعتبار سے دونوں حالتوں میں کوئی فرق نہیں ہے۔ حضرت عبداللہ بن عباسؓ سے روایت ہے :

عن عکرمۃ عن ابن عباس قال : حدثت الناصب
 علی جمعة مرة فان ابیت
 فمررتین - فان اکثرت
 فثلاث - ولا تمقل المتاس
 هذا القران - دلائل الفینک
 تاقت القوم وهو حف
 حدیث من حدیثہم فنقق علیہم

مکر سے روایت ہے کہ حضرت عبداللہ بن
 عباسؓ نے کہا کہ لوگوں کو جمعہ جمعہ وعظ
 کیا کرو۔ اگر اس سے زیادہ ہو تو ہفتہ میں
 دو بار۔ اگر اس سے بھی زیادہ کرنا چاہو
 تو تین بار۔ اور لوگوں کو اس قرآن سے
 بیزار نہ کرو اور میں تمیں اس حال میں نہ
 دیکھوں کہ تم کسی جماعت کے پاس جاؤ
 اور وہ اپنے کسی اور کام میں مشغول ہو۔

فتمتھد۔ ولکن انصت اور اسی حال میں تم ان کو اپنا مدعا سنا کر شروع
 کر دو اور اس کا نتیجہ میرا ہی ہو جبکہ تمیں چاہیے کہ
 تم ہوش رہو اور جب لوگ ذمائی کریں تو ان کو
 سناؤ اور وہ خواہش سے منیں۔

سوال اصول :

داعی کے لیے اس امر کا لحاظ بھی ضروری ہے کہ دعوت کی خشکی دیکھ رہی، اس کی
 بے ضرورت مگر اور اس کے بے دائرہ طول بیان سے سننے والے بدخط اور بیزار
 نہ ہونے پائیں :

عن ابا جب وائل ، قال : کان	ابو ہاشم سے روایت ہے کہ حضرت عبداللہ
عبد اللہ یذکر المسامی	بن مسعود زہر جمعرات کو مدعا کیا کرتے تھے۔
فی کل خمیس - فعتال لہ	ایک شخص نے ان سے کہا : اے ابو عبد اللہ
رجل : یا ابا عبد الرحمن !	حضرت عبداللہ بن مسعود کی کیفیت ہے،
لوہ دمت ائت ذکرتنا	میری خواہش ہے کہ آپ روز بارہ وقت
کل لیوم - قال : اما انہ	فرمایا کریں۔ انہوں نے جواب دیا : میں
یمنعنی من ذلک اخی	ایسا صرف اس خیال سے نہیں کرتا کہ
اکره ان املکم وافی اتخو انکم	کہیں تم بیزار نہ ہو جاؤ۔ میں بھی اسی طرح
باموعظۃ کما کان	نادر کے تئیں نصیحت کرتا ہوں جس
رسول اللہ صلی اللہ علیہ وسلم	طرح رسول اللہ صلی اللہ علیہ وسلم میں

۱ صحیح البخاری : کتاب الدعوات ، باب ما یکرہ من السجع فی المتعالم

یتخولنا بہا مخافتہ ناذر کے نصیحت کیا کرتے تھے تاکہ ہم
اسامۃ علینا۔^۱ بیزار نہ ہونے پائیں۔

یہ سطریں لکھتے وقت ہمارے سامنے اُن دو خطین اور اُن کے بد قسمت اور مظلوم
سامعین کی ایک تصویر اٹھی ہے جن کی وعظ گوئی کا سب سے بڑا ہنران کا لایینی طول
کلام ہوتا ہے جو اتنی موٹی سی بات سے بھی واقف نہیں ہیں کہ ہتر سے ہتر بات بھی
بے ضرورت بار بار دہرنے سے ناگوار بن جایا کرتی ہے اور وعظ سنانے کے لیے لوگوں
کے پیچھے پڑ جانے سے نہ صرف یہ کہ دعوتِ دین کے مقصد کو کوئی فائدہ نہیں پہنچتا، بلکہ
انہا اس سے شدید نقصان پہنچتا ہے۔ آنحضرت صلی اللہ علیہ وسلم اور آپ کے صحابہؓ
لوگوں کو وقفہ وقفہ کے ساتھ نصیحت فرمایا کرتے تھے تاکہ لوگ اُسنے نہ پائیں۔ آپ
کے خطبے نہایت مختصر ہو کرتے تھے۔ نیز روایات میں آتا ہے کہ آپ کی ہدایت تھی
کہ ”جب نصیحت کرو تو مختصر نصیحت کرو۔“ اور بعض روایات میں خطبہ کے اختصار کو
خطیب کی دانش مندی کی علامت قرار دیتے ہوئے آپ نے یہ بھی فرمایا کہ ”بعض خطبے
جادو ہوتے ہیں“ یہ اس بات کی طرف اشارہ ہے کہ خطبے مختصر اور جامع و طبع ہونے
چاہئیں کہ جادو کی طرح دلوں پر اثر کریں، نہ کہ سننے والے کی طبیعت کو کند کریں کہ اس
میں کسی بات کو سننے اور اس کو قبول کرنے کی کوئی صلاحیت ہی باقی نہ رہ جائے۔

۱۔ احوالِ اصول:

ایک دائمی حق کو اپنے گرد پیش کا پوری ہوشیاری و مستعدی کے ساتھ جائزہ لیتے
رہنا چاہیے کہ دعوت کی تخم ریزی کے لیے کب کوئی موزوں موقع ملتا ہے۔ جو نئی وہ

۱۔ صحیح البخاری: کتاب العلم، باب من جعل لاهل العلم ایامًا معلوۃ

محسوس کرے کہ اس کے مقصد کے لیے کوئی موقع پیدا ہو گیا ہے، البتہ کسی توقف کے تحت اس سے فائدہ اٹھانے کی کوشش کرنی چاہیے۔ اس کی بہترین مثال حضرت یوسف علیہ السلام کے اسوہ میں ملتی ہے :

اور اس کے ساتھ دو اور جوان بھی جیل خانہ	وَدَخَلَ مَعَهُ السِّجْنَ نَتَيْنِ
میں داخل ہوئے۔ ان میں سے ایک نے کہا	مَثَلًا أَحَدُهُمَا إِنِّي أَرِيتُ
کہ میں اپنے آپ کو خواب میں دیکھتا ہوں	أَعْصِرُ خَمْرًا ۚ وَثَالَ الْآخَرُ
کہ میں شراب پونڈ رہا ہوں اور دوسرے نے	إِنِّي أَرِيتُ أَحْمِلُ فَوْقَ
کہا کہ میں اپنے کو دیکھتا ہوں کہ میں اپنے	رَأْسِي خَبْرًا تَأْكُلُ الطَّيْرُ
سر پر دوئی اٹھائے ہوئے ہوں جس میں سے	مِنْهُ ۚ نَبَيْتُنَا بِسَأْوِيلِهِ ۚ إِنَّا
چڑیاں کھا رہی ہیں۔ آپ ہیں اس کی	تَرَامِكُ مِنَ الْمُخْبِتِينَ ۚ
تعبیر بتائیے۔ ہم آپ کو خوب کاروں میں	قَالَ لَقَدْ يَا تَيْتُكُمَا طَعَامٌ تُرْزَقَانِ
سے بچنے میں۔ اس نے کہا: جو کھانا نہیں	إِلَّا نَبَا مُنْكُمَا بِسَأْوِيلِهِ ۚ قُلْ
ملتا ہے وہ آئے گا نہیں کہ میں اس کے	أَنْ يَا تَيْتُكُمَا ذِكْرُكُمَا مِمَّا
آئے سے پٹے پٹے نہیں اس کی تعبیر بتا	عَلَّمْتِنِي رَجَعَ إِلَيَّ تَوَكُّتٌ
دوں گا۔ یہ اس علم میں سے ہے جو میرے	مِلَّةٌ قَوْمٍ لَا يُؤْمِنُونَ بِاللَّهِ
رب نے مجھے سکھایا ہے۔ میں نے ان	وَهُذِيَ الْآخِرَةِ ۚ هُوَ
لوگوں کے مذہب کو چھوڑا ہے جو اللہ پر	كَيْدُونَ ۚ وَاتَّبَعْتُ مِلَّةَ
ایمان نہیں رکھتے اور آخرت سے یہی	أَبَاطِحَ إِبْرَاهِيمَ وَإِسْحَاقَ
لوگ منکر ہیں۔ اور میں نے اپنے بزرگوں	وَيَعْقُوبَ ۚ مَا كَان لَنَا أَنْ
ابراہیم اور اسحاق اور یعقوب کے مذہب	نُشْرِكَ بِاللَّهِ مِنْ شَيْءٍ ۚ ذٰلِكَ
کی پیروی کی۔ میں حق نہیں کہ ہم کسی چیز	مِنْ فَضْلِ اللَّهِ عَلَيْنَا وَ عَلَىٰ

الْمَنَامِ وَذَلِكَ أَكْثَرُ النَّاسِ
 لَا يَشْكُرُونَ هَٰذَا لِصَاحِبِي الْيَتِيمِ
 وَأَرْبَابِ الْمُتَّقِينَ خَيْرٌ
 أَمِ اللَّهُ الْوَاحِدُ الْقَهَّارُ
 مَا لَعَبُدُهُ ذَاتٍ مِنْ دُونِهِ
 إِلَّا أَسْمَاءُ مَسْتَهْمَجَاتٍ
 وَأَسْبَاطُ كَسُو مَا أَسْرَلَ اللَّهُ
 بِهَا مِنْ سُلْطَنِ بْنِ الْحَكَمِ
 بِالْبَلَدِ أَمْرًا لَّا تَعْبُدُ ذَا إِلَّا
 إِيَّاهُ ذَهَبَ الْيَتِيمُ الْيَتِيمُ
 وَذَلِكَ أَكْثَرُ النَّاسِ لَا يَعْلَمُونَ
 لِصَاحِبِي الْيَتِيمِ أَمَّا
 أَحَدُ كَمَا نَسِيتُ رَبَّهُ
 حَمْرًا وَأَمَّا الْآخَرُ فَيُضَلُّ
 نَسَاكُ الطَّيْرِ مِنْ دَأْسِهِ
 فَضَى الْأَمْرُ الَّذِي فِيهِ
 تَسْتَفْتِينَ ۝

(یسوسف - ۱۳: ۳۶ - ۴۱)

کو اللہ کا شریک ٹھہرائیں۔ یہ اللہ کا ہم
 پر اور لوگوں پر فضل ہے، لیکن اکثر لوگ
 شکر گزار نہیں ہوتے۔ اس میرے جیل کے
 دونوں ساتھیو! کیا تم اب بہت
 سے رب بہتر میں یا اکیلا اللہ ہی سب
 پر عبادی وغالب؟ تم اس کے سوا نہیں پوجتے
 مگر چند ناموں کو جو تم نے اور تمہارے
 باپ دادوں نے رکھ چھوڑے ہیں۔ اللہ
 نے ان کی کوئی دلیل نہیں اتاری۔ اختیار
 انتشار صرف اللہ ہی کا ہے، اس نے حکم
 دیا ہے کہ اس کے سوا کسی کی پرستش نہ کرو۔
 یہی دینِ قیامت ہے، لیکن اکثر لوگ نہیں جانتے۔
 اے میرے ذنباں کے دونوں ساتھیو! تم
 میں سے ایک تو اپنے آقا کو قریب چلانے
 کی خدمت انجام دے گا۔ دبا دو سر تو اس
 محسوسی دی جائے گی، پھر پرندے اس کے
 مگڑھ کوچ کر گھائیں گے اس امر کا فیصلہ ہوا
 جس کے بارے میں تم پوچھ رہے تھے۔

اس پر ایک نظر ڈال کر واقعہ کی پوری تصویر چشمِ تقصود کے سامنے لائے۔ حضرت
 یوسف علیہ السلام کے ساتھ دو آدمی جیل میں داخل ہوتے ہیں۔ دونوں خواب دیکھتے
 ہیں۔ انہیں خواب کی تعبیر معلوم کرنے کا شوق ہوتا ہے۔ قید خانہ کے آدمیوں میں ہر اعتبار

سے حضرت یوسف علیہ السلام ہی ایسے آدمی ان کو نظر آتے ہیں جن کی طرف اس شخص کے لیے وہ رجوع کر سکتے ہیں۔ چنانچہ حُسنِ عقیدت و احترام کے جذبہ کے ساتھ، اپنے خواب وہ ان کے سامنے پیش کرتے ہیں۔ حضرت یوسف علیہ السلام اس موقع پر یہ نہیں کرتے کہ انہیں خواب کی تعبیر بتا کر رخصت کر دیں یا ان کے جذبہ عقیدت سے فائدہ اٹھا کر ان پر اپنی شخصیت و بزرگی کا رعب بھانے کی کوشش کریں اور اس سے کوئی ذاتی فائدہ حاصل کرنا چاہیں، بلکہ وہ اُن کے اس اتقائے کوشیئت کچھ کردہ دعوت ان کے سامنے پیش کر دیتے ہیں جو ان کے دل سے لگی ہوتی ہے:۔

اتمیر جمع ہیں احباب درو دل کہد لے

پھر اتقائے دل و دستاں رہے نہ رہے

اد پیش کرنے کا انداز ایسا اختیار فرماتے ہیں کہ گویا سلسلہ سخن میں بات میں بات پیدا ہو گئی ہے، نہ کہ قصد کر کے ایک بات کے کہنے کے لیے موقع پیدا کیا گیا ہے اس سے ایک اہم حقیقت تو یہ سامنے آئی کہ جس طرح ایک کسان تخم ریزی کے لیے، گھاس لگائے بارش کا انتظار کرتا ہے، اسی طرح ایک داعی حق کو بھی اپنے گرد پیش پر نظر رکھنی چاہیے کہ کب کسی کے دل کے اندر اس کے لیے وہ اتقائے پیدا ہوتا ہے جو اس کی دعوت کی تخم ریزی کے لیے فصل و موسم کا کام دے سکتا ہے۔ اور دوسری بات یہ معلوم ہوئی کہ جب اللہ تعالیٰ کی مہربانی سے کوئی اس طرح کا موقع میسر آجائے تو نہ تو اس کو ضائع کرنا جائز ہے اور نہ اس اعلیٰ مقصد کے سوا کسی اور غرض کے لیے اس کو استعمال کرنا جائز ہے۔ اس طرح کے مواقع جب خود غرض لوگوں کو ملتے ہیں تو وہ سب لے اس کے کران کو دعوت حق کے لیے استعمال کریں، اس بات کی کوشش کرتے ہیں کہ اس کو اپنے ذاتی غرض کے حصول کا ذریعہ بنائیں۔ اس زمانہ میں عام طور پر ہمارے علماء و مشائخ اس میلہ میں مبتلا ہیں۔ وہ جب اپنی طرف کسی دل کو ملتفت پاتے ہیں تو اس کو دیکھ کر خوش تو

بہت ہمتے ہیں، لیکن ان کی خوشی اس طرح کی نہیں ہوتی جس طرح کی خوشی حضرت یوسف علیہ السلام کو اپنے ساتھیوں کے اتساف سے ہوئی تھی۔ بلکہ یہ خوشی اس محرومی کی خوشی کی طرح ہوتی ہے جو اپنے ارد گرد جلالاًت کر مکتیوں کے انتظار میں مہستی ہے اور جب کسی کمتی کو پاس آتے دیکھتی ہے تو جوش نشاط سے ناپٹنے ملتی ہے کہ ایک فرہ نیکار ! ہتہ آیا۔

نوال اصول :

ہر داعی حق کے لیے ہمت و استدلال میں مخاطب کے درجہ اور حیثیت کا لحاظ بھی ضروری ہے۔ مثلاً اہل علم سے جو خطاب ہوگا وہ جس انداز اور لب و لہجہ میں ہوگا وہ اُس انداز اور لب و لہجہ سے بالکل مختلف ہوگا جو عوام کے لیے اختیار کیا جائے گا۔ ایک داعی حق کے لیے محض اس بنیاد پر کہ پوری سچائی صرف اسی کے ساتھ ہے، یہ بات جائز نہیں ہو سکتی ہے کہ وہ دوسری جماعتوں کو جن کے پاس پوری سچائی نہیں ہے، ایک ہی لاشعری سے بالکل شروع کرے۔ بلکہ اس کو چاہیے کہ ان کو نیشک نیشک قول کران کے درجہ اور مرتبہ کے لحاظ سے ان کی جھوں پر رکھے اور ہر ایک کی حیثیت کا لحاظ کر کے اس کے سامنے دعوت کو پیش کرے۔ مثلاً اہل کتاب کے سامنے دعوت پیش کرنے کے متعلق قرآن مجید نے یہ ہدایت فرمائی ہے :

وَلَا تَجَادِلُوا أَهْلَ الْكِتَابِ
 إِذْ بَالِغِمْ هُمْ أَحْسَنُ تِلْكَ
 الَّذِينَ ظَلَمُوا مِنْهُمْ وَ
 تُولُوا أَمَنًا بِالَّذِي أَنْزَلَ
 إِلَيْنَا وَأَنْزَلَ إِلَيْنَا
 اس چیز پر جو تمہاری طرف آئی گئی

وَالسُّكْرَةَ وَاحِدٌ وَنَحْوُهَا
 اور ہمارا اور تمہارا مسجود ایک ہی ہے
 لَعَلَّكُمْ تَتَّقُونَ
 اور ہم اس کی قرآن برداری کرنے
 (المعینکبوت - ۲۹ - ۳۶) دالے ہیں۔

یہاں جس احسن طریقے سے اہل کتاب سے مباحثہ کرنے کی اجازت دی ہے اس کی صورت میں بیان کر دی ہے کہ وہ جن پہلوؤں سے تمہارے ہم رتبہ ہیں یا جو امور ان کے اور تمہارے درمیان مشترک ہیں، ان کا اقرار کرو تاکہ ان کے اور تمہارے درمیان نظر کے بجائے موانعت اور دوری کے بجائے قرب پیدا ہو اور اس کے بعد ان سے مطالبہ کرو کہ ان مستلمات سے جو باتیں لازم آتی ہیں ان میں بھی وہ تمہارے ساتھ مشفق ہو جائیں۔ اس طریق دعوت کا نفسیاتی اثر مخاطب پر یہ ہوگا کہ وہ یہ دیکھ کر کہ داعی دلپسند آپ کو کوئی بڑی چیز سمجھ رہے ہیں اور نہ اپنی دعوت کو کسی نئے اکتشاف کی حیثیت سے پیش کر رہا ہے، بلکہ اس دعوت میں مبتلا حصہ مخاطب کا ہے اس کا صاف لفظوں میں اقرار کر رہا ہے، وہ اس پر غور کرنے کی طرف مائل ہوگا اور اگر وہ کھلا ہوا معاندانہ رویہ نہ ہوگا تو اس کو قبول بھی کرے گا۔ اور اگر ایسا نہ کیا جائے، بلکہ اہل علم اور اہل کتاب کو بھی اسی طرح خطاب کیا جائے جس طرح آیتوں کو خطاب کیا جاسکتا ہے تو قدرتی طور پر ان لوگوں کا پندرہ بھروسہ ہوگا جو داعی ہی کی طرح علم اور کتاب کے مدعی ہیں اور یہ چیز قبول دعوت کی راہ میں شدید مزاحمت پیدا کرے گی۔

دسواں اصول :

داعی حق اگر مخاطب کے اندر عقائد اور ہنٹ دھرمی کی بوجھوس کرے تو اپنی طرف سے ہرگز اس بات کا موقع نہ دے کہ اس کا یہ مرض مزید ابھرسے، بلکہ اس سے بچنے کی پوری کوشش کرنی چاہیے۔ یہاں تک کہ اگر وہ داعی کی کسی دلیل پر ایسا مفارقتہ کر بیٹھے

جو بالکل کھلی ہوئی دھاندلی ہو، جب بھی اس ذیل کے پیچھے پڑنے اور اس پر رد و کد کے بجائے اس کو اس بات کی کوشش کرنی چاہیے کہ اس کے سامنے امرِ حق کسی ایسے پہلو سے پیش کیا جائے جس پر اس کو اپنی ہمت دھرمی کے انظار کا موقع نہ ملے۔ بلکہ اگر اس میں قبولِ حق کی صلاحیت ہو تو اس کو قبول کرے اور اگر نما معاذ ہی ہو تو کم از کم مہکتا بچکا ہو کے رہ جائے، اس کو بحث و جدال کی راہ نزل سکے۔ حضرت ابراہیم علیہ السلام اور ایک بادشاہ کا مناظرہ قرآن مجید میں مذکور ہے، جو اس کی بہترین مثال ہے :

یہ تم نے اس کو نہیں دیکھا جس نے	اَلَسْ تَرٰ اِلٰی الَّذِیْ حَآجَّ
ابراہیم سے اس کے رب کے بابی	اِبْرٰهٖمَ حِفْ رِبِّہٖ اَنْ
اس وجہ سے حجت کی کہ خدا نے اس	اِنَّہٗ اَللّٰہُ الْمُنٰکَ اِذْ قَالَ
کو اتنا رہنشا عطا کیا، جب کہ ابراہیم نے کہا	اِبْرٰهٖمَ رَبِّیْ الَّذِیْ یُحٰی
میرا رب تو وہ ہے جو زندگی بخشتا اور	وَمِیْمٰتٍ مَّا لَ اَنَا اُحِبُّ وَا
موت دیتا ہے، وہ بڑا کہ میں بھی زندہ	اُمِیْتُ ط قَالَ اِبْرٰهٖمَ فَاَتَتْ
کرتا اور مارتا ہوں۔ ابراہیم نے کہا کہ	اَللّٰہَ یٰ اٰحِبُّ بِالسَّمِیِّ مِنْ
یہ بات ہے تو اللہ سورج کو پورب	اَلْمَشْرِیْقِ فَاَتَتْ بِہَا مِنْ
سے نکالتے تو اسے چھو سے نکال دے،	اَلْمَغْرِبِ فَبُہِمَتْ اَلَّذِیْ کَفَرَتْ
تو وہ کافر یہ سن کر جو چپکا رہ گیا اور اللہ	وَاللّٰہُ لَا یَہْدِی الْعٰوٰہَ
ظالموں کو راہِ یاب نہیں کرتا۔	الظٰلِمِیْنَ ؕ

(البقرہ - ۲ : ۲۵۸)

حضرت ابراہیم علیہ السلام نے جو ذیل پیش کی تھی وہ معترض کے معارضہ سے ذرا بھی مجسوم نہیں ہوتی تھی۔ وہ چاہتے تو اس پر بدست کچھ فرما سکتے تھے، لیکن غیٹب کی نفسیات کا اندازہ کر لینے کے بعد اگر وہ اس پر مزید اصرار فرماتے تو یہ چیز اس طریقے

کے بالکل خلاف ہوتی جس کی تلقین قرآن نے فرمائی ہے کہ :

أَدْعُ إِلَى سَبِيلِ رَبِّكَ
بِأَنْحَاكُمَا وَالْمَوْعِظَةِ
الْحَسَنَةِ وَجَادِلْهُمْ بِالَّتِي
هِيَ أَحْسَنُ ط

اپنے رب کے راستہ کی طرف حکمت
اور اچھی نصیحت کے ساتھ دعوت دو
اور ان کے ساتھ اس طریقہ سے بحث
کرد جو پسندیدہ ہے۔

(النحل - ۱۶ : ۱۲۵)

انبیائے کرام کا طریق تربیت

کوئی دعوت حق دنیا میں ٹھنڈی اور نتیجہ خیز نہیں ہو سکتی جب تک اس کے ساتھ ایک تدریجی اور مستقل پروگرام تربیت کا نہ ہو۔ اس چیز کے لیے یوں توہم دعوت و تحریک کی فطرت تقاضا کرتی ہے، لیکن خصوصیت کے ساتھ ایک دعوت حق کا تو یہ ایسا لازمی جزو ہے کہ اس کے بغیر اس کا کوئی قصہ کیا ہی نہیں جاسکتا۔ یہ، جیسا کہ پچھلے ابواب سے معلوم ہو چکا ہے، زندگی کے کسی ایک ہی گوشہ کو متاثر نہیں کرتی، بلکہ اس کے تمام ظاہر و باطن کو ایک نیا جلوہ دیتی ہے؛ اور صرف کسی جزوی تبدیلی ہی کا مطالبہ کر نہیں اُمتی، بلکہ ہماری ساری انفرادی و اجتماعی زندگی کے لیے ایک بالکل نیا سانچہ اور نئی سکیم پیش کرتی ہے۔ اس وجہ سے یہ اس کے عین مزاج ہی کا تقاضا ہے کہ جس تدریج و ترتیب کے ساتھ خود آگے بڑھتی ہے اسی ترتیب و تدریج کے ساتھ اس کے بالکل متوازی ایک تربیت کا پروگرام بھی ہوتا ہے جو اہمیت میں کسی طرح بھی اصل دعوت سے کم نہیں ہوتا۔ بلکہ اگر یہ کہا جائے کہ تربیت کی اہمیت اصل دعوت سے کچھ زیادہ ہی ہوتی ہے تو شاید یہ مبالغہ نہ ہو۔ کیونکہ یہ تربیت ہی ہے جس کی وجہ سے کوئی دعوت دلوں میں جڑ پکڑتی ہے، پھر نشوونما پاتی ہے، پھر بزرگ و بار لاتی ہے، یہاں تک

کہ ایک دن اپنے فائدہ و برکات سے معاشرے کو مالا مال کر دیتی ہے۔

ایک دائمی حق کے کام کی صحیح مثال ایک دہقان کے کام سے دی جا سکتی ہے۔ جس طرح اس کا مقصد صرف اتنی سی بات سے حاصل نہیں ہو سکتا کہ کچھ بیج کسی زمین میں ڈال کر فارغ ہو بیٹھے اسی طرح ایک دائمی حق کا کام بھی صرف اتنے سے انجام نہیں پاسکتا کہ وہ لوگوں کو کچھ دغظنا کر سو رہے۔ بلکہ اس کے مقصد کی تکمیل کے لیے ضروری ہے کہ اس کے اندر اپنی پھیلائی ہوئی دعوت کے ساتھ وہی لگاؤ ہو جو ایک فرض شناس کسان کو اپنے بوئے ہوئے بیج کے ساتھ ہوتا ہے۔ جس طرح کسان ٹرائی کرتا ہے کہ بیج زمین میں جڑ پکڑے، اس کو صحیح وقت پر پانی ملے، موسم کی ناسازگاریوں سے محفوظ رہے، صحیح طور پر نشوونما پائے، بے گمانہ سبزے اس کی ترقی میں مزاحم نہ بنیں، نضا کے پرندوں اور زمین کے چرندوں کی تاخت سے وہ سلامت رہے، اور جب ایک مدت تک اس دھن میں اپنے دن کے اطمینان اور رات کے سکون کو وہ درہم برہم دکھتا ہے، لگاتار محنت اور مسلسل ٹنگہ داشت کرتا ہے، تب جا کر کہیں اپنی محنت کا پھل پاتا ہے۔ اسی طرح ایک دائمی حق کو بھی اسی صورت میں اپنی دعوت کو پھولنے پھلنے دیکھنا نصیب ہوتا ہے جب وہ دعوت کے ساتھ ساتھ تربیت کی مائیکرو پوز کے ایک طویل سلسلہ کو بھیٹنے کی قابلیت اور ہمت رکھتا ہو۔ ورنہ جس طرح ایک ناضل کسان کے بوئے ہوئے بیج زمین اور موسم کی بے مہربانی اور چرند و پرند کی ترکنازیوں کی نذر ہو جاتے ہیں، اسی طرح ایک دائمی حق کی دعوت بھی صد ابھرا ہو کے رہ جاتی ہے۔

جماعتی تربیت کے پانچ اصول:

انبیاء علیہم السلام کے طریق دعوت و تربیت پر غور کرنے سے جماعتی تربیت کے لیے جو اصول مستنبط ہوتے ہیں ان میں سے بعض اہم چیزوں کو ہم یہاں بیان کرتے ہیں

پہلا اصول :

جماعتی تربیت کا سب سے پہلا اور سب سے اہم اصول یہ ہے کہ داعی کو تعلیم و توجہ کے کام میں جلد بازی سے استراحت کرنا چاہیے۔ اس کو یہ برابر دیکھتے رہنا چاہیے کہ تعلیم کی جو غمراہ اس نے دی ہے وہ اچھی طرح ہضم ہو کر لوگوں کے فکر و عمل کا جزو بن گئی ہے یا نہیں۔ اس کا پورا پورا اندازہ کیے بغیر اگر مزید غذا دے دی گئی تو اس کا نتیجہ صرف فسادِ معدہ اور سوء ہضم کی شکل میں ظاہر ہوگا۔ جن لوگوں نے داعیانِ حق کی تاریخ کا مطالعہ کیا ہے وہ اس بات سے ناواقف نہیں ہیں کہ ہر داعیِ حق سے معاملہ دعوت میں جلد بازی کے لیے دو طرفہ مطالبہ ہوتا ہے جو لوگ دعوت کو قبول کر چکے ہوتے ہیں وہ حق کی لذت سے ابھی نئے نئے آشنا ہوئے ہوتے ہیں۔ یہ نئی نئی آشنائی ان میں حق کا ایسا شوق پیدا کر دیتی ہے کہ تدریج و ترتیب کا پروگرام ان پر بہت شاق گزر رہا ہے۔ وہ حق کی حرص میں اس طرح مبتلا ہو جاتے ہیں کہ نہ تو اپنی بیوی کو اور نہ ہی ہضم کا صحیح اندازہ کر پاتے، نہ جماعت کے دوسرے کمزوروں کی کمزوری کا لحاظ کرنے کے لیے تیار ہوتے ہیں۔ وہ اپنے آپ کو سبھی اپنی اصلی حیثیت سے زیادہ توڑتے ہیں اور اپنے کمزور ساتھیوں کو سبھی ان کی استعداد سے زیادہ قیاس کرتے ہیں۔ اس کے سبب سے ان کی طرف سے برابر "ھل مھل" مٹینڈیڈ کا مطالبہ رہتا ہے۔ ان کے ماسوا دوسرے لوگ جماعتی دعوت کے مخالفت ہوتے ہیں وہ دعوت کے کمزور پہلوؤں کی تلاش میں ہوتے ہیں۔ وہ اگر اس کے پیش کردہ پروگرام میں حرفت گیری کی کوئی گنجائش نہیں پاتے تو یہی مطالبہ شروع کر دیتے ہیں کہ اپنا پورا پروگرام پیش کر دو۔ ان کا مقصد محض یہ ہوتا ہے کہ اگر کوئی چیز ان کے مطالبہ کے جواب میں فوراً نہ پیش کی گئی تو وہ لوگوں پر یہ ظاہر کر سکیں گے کہ یہ محض ایک بے مقصد اور مجہول دعوت ہے۔ اس کے آگے نہ کوئی متعین منزل مقصود ہے نہ اس منزل تک پہنچنے

کا کوئی واضح اور منطوق پروگرام ہے اور اگر کوئی چیز پیش کی گئی تو اس میں کوئی نہ کوئی رخصت ملحوظ نہ
 کر لوگوں کو دکھائیں گے اور اگر کوئی رخصت تلاش کے باوجود بھی نہ مل سکا تو اس کو پیدا
 کرنے کی کوشش کریں گے۔

علاوہ انہیں ایک سچے دائمی حق کے اندر تبلیغ حق کی ایک پُر زور خواہش خود ہی دہلی
 ہوئی ہوتی ہے جو اتنی قوی ہوتی ہے کہ اللہ کی محنتی ہوئی نکتہ اگر اس کی نگرانی نہ کرے
 تو صبر و انتظار اور تدریج و ترتیب کے سارے حدود و قیود وہ توڑ ڈالے۔ اس خواہش کو یہ
 دو طرز مطالبہ جب مشتمل کر دیتا ہے تو بسا اوقات ایسا ہوتا ہے کہ دائمی میاں رومی کی
 اس روش سے ہٹ جاتا ہے جو اس کے مقصد کی کامیابی اور جماعت کی صحیح تربیت کے
 لیے ضروری ہے۔ ہر چند حق کی سچی محبت کا تقاضا یہی ہے کہ اس کے لیے آدمی میں
 عریضوں کی ہی مہم جو کہ ہو جو اسے مضطرب بھی رکھے، بے صبر بھی بنا دے اور جلد بازی
 پر بھی مجبور کر دے، لیکن جماعت کی تربیت کا مطالبہ جن کی قدر شنائی اور محبت کے مطالبے سے کچھ کم بہت نہیں
 لگتا اس وجہ سے یکے بعد دیگرے کے لیے ضروری ہے کہ وہ ان دونوں کے درمیان صحیح صحیح توازن قائم
 رکھے۔ اگر پہلی چیز کا تقاضا اس کو جلد بازی کے لیے بے چین کرے تو چاہیے کہ دوسری چیز
 کا مطالبہ اس کو انتظار پر مجبور کرے۔ اگر اعلان حق کا شوق اور حمایت حق کا جذبہ اس کو
 اکسانے کہ نہ وہ اہل شوق کے شوق کو تشنہ چھوڑے نہ معاندین پر اتمام حجت میں کوئی
 کسر باقی رہنے دے تو چاہیے کہ تربیت کے اہتمام کے لیے وہ اس امر پر بھی نظر رکھے کہ کہیں
 شرابِ قدحِ خوار کے ظرف سے زیادہ نہ ہو جائے۔

جب کبھی ایسا ہوا کہ پہلا جذبہ اس قدر غالب آ گیا ہے کہ دوسرے پہلو کی پوری رعایت
 نہیں ہو سکی ہے تو جماعتی تربیت میں ایسا نقص رہ گیا ہے کہ بعد میں اس کی تلافی نہیں
 ہو سکی ہے۔ اسی رخصت سے شیطان نے جماعت کے اندر گھس کر انڈے بچے دے دیے
 ہیں اور پھر اس کے پھیلنے ہوئے فتنوں کی لپیٹ میں پوری جماعت آگئی۔ اس کی

سب سے زیادہ عبرت انگیز مثال ہم کو بنی اسرائیل کی تاریخ میں ملتی ہے۔ حضرت موسیٰ علیہ السلام جب مصر سے نکل کر سینا میں پہنچے تو اللہ تعالیٰ نے ان کو احکام شریعت سے آگاہ کرنے کے لیے طور پر بلایا اور اس عرض کے لیے ایک خاص دن معین فرمایا۔ حضرت موسیٰ علیہ السلام اس معین دن سے پہلے ہی طور پر پہنچ گئے۔ ان کے اندر اللہ کے احکام معلوم کرنے اور اس کی رضا طلبی کا جو جوش و جذبہ تھا اولاً تو وہ خود ہی اتنا قوی تھا کہ باریابی کا اشارہ پانے کے بعد وقت اور تاریخ کی پابندیاں اس پر شاق تھیں۔ ثانیاً قوم کی طرف سے ہر قدم پر جو مطالبے پر مطالبے ہو رہے تھے اس سے بھی اس جذبہ کو تحریک ہوتی ہوگی۔ اگرچہ یہ جذبہ نہایت اعلیٰ اور محمود جذبہ تھا اور طور پر معین وقت سے پہلے پہنچ جانا اس بات کا ثبوت تھا کہ وہ اللہ کے احکام معلوم کرنے کے لیے نہایت بے چین اور منضبط دل رکھتے ہیں، لیکن اس معاملہ کا ایک دوسرا قابلِ توجہ پہلو بھی تھا، جس کی طرف حضرت موسیٰ علیہ السلام کی نظر نہیں گئی۔ اللہ تعالیٰ نے حضرت موسیٰ علیہ السلام کو ذرا بلانے کی بجائے ان کے لیے جو ایک خاص وقت مقرر کیا تو اس سے منشاءً الٰہی یہ تھا کہ یہ دفعہ وہ قوم کی تربیت میں صرف کریں اور جن اصولی باتوں کی قوم کو تعلیم دی جا چکی ہے اس کو اچھی طرح ان کے اندر پختہ کریں تاکہ آزمائشوں اور فتنوں میں پڑنے کے بعد بھی وہ ایمان و اسلام کو سلامت رکھ سکیں۔ لیکن اللہ تعالیٰ کے مزید احکام معلوم کرنے کا شوق ان پر اس قدر غالب آ گیا کہ تربیت کی اہمیت کا احساس اس کے مقابل میں دب گیا۔ نتیجہ یہ ہوا کہ دین کے دشمنوں نے ان کی اس غیر حاضر خیالی اور قوم کی کمزوری سے فائدہ اٹھایا اور قوم کے ایک بڑے حصے کو گوسالہ پرستی میں مبتلا کر دیا اور اس کی ساری ذمہ داری اللہ تعالیٰ نے حضرت موسیٰ علیہ السلام کی غلبت پسندی پر ڈالی جو ہر چند تعلیم و دعوت ہی کی راہ میں تھی، لیکن بہر حال تربیت کی ذمہ داریوں سے غافل کرنے والی ثابت ہوئی۔ چنانچہ قرآن مجید نے ان کی اس غلبت اور اس کے انجام کا ذکر ان الفاظ میں کیا ہے :

وَمَا أَلْبَنَّاكَ عَنْ تَدْبِيرِكَ يٰمُحَمَّدٌ
 قَالَ هُوَ أَوْلَقَهُ عِلْمًا
 أَسْرِيًّا وَعَجَلْتُ إِلَيْكَ رَبِّ
 لِتَرْضَى ۚ قَالَ فَإِنَّا مُتَّفَقُونَ
 قَدْ مَاتَ مِنَ مَن بَعْدِكَ
 وَآصَلَهُوا سَابِرِينَ ۚ
 (طہ - ۲۰ - ۲۳ - ۲۵)

اور اے موسیٰ! یہ تم کو اپنی قوم کو چھوڑ کر
 جلدی آنے پر کس نے ابھارا؟ اس نے کہا:
 وہ لوگ بھی میرے پیچھے ہی ہیں، اور میں
 نے میرے رب! تیری خوشنودی کے لیے
 جلدی چلایا ہوں۔ فرمایا تو ہم نے تسلی قوم
 کو تمہارے پیچھے ایک فتنہ میں ڈال دیا وہ
 تسلی نے ان کو گمراہ کر ڈالا۔

اس سے معلوم ہوا کہ جس طرح ایک والی کا فرض ہے کہ وہ لوگوں کو اللہ کے احکام و
 قوانین سے آگاہ کرے اسی طرح اس کا یہ بھی فرض ہے کہ پورے اہتمام کے ساتھ لوگوں
 کی تربیت کرے تاکہ اس کی تعلیم لوگوں کے فکر و عمل کے اندر اس طرح راسخ ہو جائے کہ
 سخت سے سخت آزمائش میں بھی ان پر اس کی گرفت قائم رہ سکے۔ جو داعی صرف تعلیم
 کے پیلو پر نظر رکھتا ہے اور اس چیز کا شوق اس پر اس قدر غالب ہو جاتا ہے کہ تربیت
 کے لیے جو صبر و انتظار مطلوب ہے اس کا حق ادا نہیں کر سکتا، اس کی مثال اس
 جلد باز فارغ کی ہے جو اپنے اقدار کے استحکام کی نگر کیے بغیر مارچ کرتا ہوا بڑھا چلا جا
 رہا ہے۔ اس طرح کی جلد بازی کا نتیجہ صرف یہی ہو سکتا ہے کہ ایک طرف وہ فوج کرتا ہوا
 آگے بڑھے گا، دوسری طرف اس کے مفروضہ علاقہ میں جنگل کی آگ کی طرح بے غاوت
 پھیلے گی۔

سورۃ طہ میں حضرت موسیٰ علیہ السلام کی قوم کی اس سبق آموز مثال کو پیش کر کے
 اللہ تعالیٰ نے آنحضرت صلی اللہ علیہ وسلم کی اس جملت پر گرفت فرمائی ہے جو آپ کے
 اندر احکام الہی معلوم کرنے کے لیے تھی۔ آنحضرت صلی اللہ علیہ وسلم بھی اپنے فطری شوق
 علم اور قوم کی جلد بازی کی وجہ سے چاہتے تھے کہ وحی الہی جلد جلد نازل ہو تاکہ آپ اپنے

شوقِ علم کو بھی تسلی دے سکیں اور قوم کے مطالبہ کو بھی پورا کر سکیں۔ چنانچہ اسی شوق کی وجہ سے جب وحی الہی اترتی، آپ ایک پُرشوق طالب کی طرح اس کے سیکھنے میں جلد بازی فرماتے۔ اللہ تعالیٰ نے قرآن مجید میں اس بات پر مستعد جبکہ آپ کو ٹوکا کہ وحی الہی کی تکمیل کے لیے جودت مقرر ہے اس سے پہلے پورے قرآن کے اتار دیے جانے کے لیے ہمدی نہ پھاؤ۔ یہ وقفہ اور انتظار تمہارے دل کو مضبوط کرنے اور تمہاری قوم کی تربیت کے لیے ہے تاکہ جو کچھ تمہیں سکھایا جا رہا ہے اس کو تم سبھی برداشت کر سکو اور تمہاری قوم بھی اس میں اچھی طرح سمجھتے ہو جائے :

وَلَا تَعْجَلْ بِالْقُرْآنِ مِنْ قَبْلِ أَنْ يُقْضَىٰ إِلَيْكَ وَحْيُهُ	پس تم قرآن کے لیے، اپنی طرف اس کی وحی پوری کیے جانے سے پہلے ہمدی نہ کرو اور دعا کرتے رہو کہ اسے میرے رب نے میرے علم میں افزودنی فرما اور ہم نے اس سے پہلے آدم پر ایک ہمد کی ذمہ داری نہ ڈالی تو وہ جھول گیا اور ہم نے اس میں عزم
وَلَعَتَدُ عَلَيْهِمْ نَآءًا آتَهُمْ مِنْ قَبْلِ فَتَحِيحٍ وَكَانَ مَجْدَلَهُ عَزْمًا	ڈال کر وہ جھول گیا اور ہم نے اس میں عزم کی پختگی نہیں پائی۔

(دظلہ - ۲۰ : ۱۱۳ - ۱۱۵)

اس آیت کے آخر میں جلد بازی سے بچنے اور تربیت کی اہمیت بھی واضح فرمادی ہے کہ انسان میں یہ فطری کمزوری ہے کہ رغبات اور خواہشوں کے مقابل میں اس کا ارادہ کمزور پڑ جائے کہ اس وجہ سے کمزوری ہے کہ اس پر جو ذمہ داری ڈالی جائے اس کا پورا شعور پیدا کرنے کے لیے اس کی اچھی تربیت بھی کی جائے تاکہ وہ آزادانہ طور کے مقابل میں اپنے آپ کو ثابت قدم رکھ سکے۔

اسی تربیت کے تقاضے سے قرآن مجید متنوع و متنوع طور پر لکھا گیا ہے کہ اترتا تو جلد بازی یعنی عزم میں کرتے کہ اگر یہ اللہ کی کتاب ہے تو جہت جہت کیوں اتر رہی ہے؟ خدا کا علم تو حاضر و مستقبل

سب کو گھیرے ہوئے ہے، اس کو تو نہ سوچنے کی ضرورت ہے نہ تجربہ کرنے کی اور نہ
 کسی مصلحت پر نظر رکھنے کی، پھر آخردہ پوری کتاب ایک ہی دفعہ کیوں نہیں آتا دیکھا یہ تو
 صاف اس بات کا ثبوت ہے کہ یہ فقہ دہلی ائمہ علیہ وسلم کی اپنی تصنیف ہے، غور و فکر
 اور محنت و تجربہ کے بعد جتنی کچھ بتا کر پاتے ہیں اس کو پیش کرتے ہیں۔ قدرتی طور پر
 اس اعتراض کا اثر بہت سے مسلمانوں پر بھی ہوا اور یہ بات خود حضور نبی کریم صلی اللہ
 علیہ وسلم کے قلب مبارک پر بھی عمراں گزری، لیکن اللہ تعالیٰ نے نہ تو منیٰ بنین کی جلد بازی
 ہی کی حوصلہ افزائی فرمائی اور نہ اس غلطی کو کچھ اہمیت دی چونکہ پیشوں کے اس
 اعتراض اور فطری حقوقِ علم کی وجہ سے آنحضرت صلی اللہ علیہ وسلم اور آپ کے ساتھیوں
 کے دل میں پیدا ہوتی تھی۔ بلکہ فرمایا کہ تمہاری اور تمہارے ساتھیوں کی تربیت کا مٹنا
 یہی ہے کہ ہمارے احکام ستوڑے ستوڑے کر کے ایک تدریج کے ساتھ آتیں تاکہ تمہارا
 دل بھی ان کے تحمل کے لیے پوری طرح مضبوط ہو جائے اور جماعت کے فنی اور ضعیف
 بھی ان کو اچھی طرح اپنائیں۔ اگر جلد بازی کرو گے تو تمہاری امت میں کمزوری رہ
 جائے گی اور جس طرح سامری نے بنی اسرائیل کو گمراہی میں ڈال دیا اسی طرح کوئی سامری
 تمہاری امت میں پیدا ہو کر اس کو گمراہی میں مبتلا کر دے گا۔

جو تدریج قرآن کے نزول میں ہم پاتے ہیں بعینہ وہی تدریج صحابہ اور بعد کے
 لوگوں نے اس کے سیکھے اور سکھانے میں ملحوظ رکھی۔ اس کی مصلحت بھی بعینہ وہی
 تھی کہ جو لوگ اس کو سیکھیں اس طرح سیکھیں کہ یہ ان کے ذہن و دماغ کے اندر بھی
 بیہوش نہ ہو جائے اور ان کی عملی زندگی بھی بالکل اس کے رنگ میں رنگ جائے۔ یہ
 بات صرف اس صورت میں ممکن تھی کہ اس کی تعلیم ایک تدریج کے ساتھ آہستہ آہستہ
 لوگوں کو دی جائے اور ساتھ ہی ساتھ اس علم کے مطابق ان کی تربیت بھی کی جائے۔
 چنانچہ حضرت عبداللہ بن مسعودؓ سے روایت ہے کہ :

قَالَ كَانَ الرَّجُلُ مَتَا إِذَا تَلَّمَ عَشْرَ
 آيَاتٍ لَسَوْ يَجَاوِزُهُنَّ حَتَّى
 يَعْلَمَ مَعَانِيَهُنَّ وَالْعِلَّ بِهِنَّ.^۱
 ہم میں شخص دس آیتیں سہی سیکر لینا تو
 جب تک ان کے علم و عمل میں آجھی
 طرح پختہ نہ ہو جاتا آگے نہ بڑھتا۔

دوسرا اصول :

جماعتی تربیت کا دوسرا اصول یہ ہے کہ دائمی کثرت سے زیادہ کیفیت پر نظر رکھے۔ بسا اوقات ایسا ہوتا ہے کہ دائمی پر "کھوئی" ہوئی بیٹروں کی تلاش کا شوق اس قدر غالب ہو جاتا ہے کہ وہ گلہ کی بیٹروں سے غافل ہو جاتا ہے۔ اس غفلت کا انجام یہ ہوتا ہے کہ وہ تو کھوئی ہوئی بیٹروں کی تلاش میں میدانوں اور جنگلوں کی خاک چھانتا پھر رہا ہوتا ہے اور ادھر ادھر گلہ کی بیٹریں یا تو بھوکوں مرنے لگ جاتی ہیں یا کوئی بیٹریا بانسے کے اندر گھس کر ان کو چیر پھاڑ ڈالتا ہے۔ اپنوں سے یہ بے پروائی اور بے گانوں کو اپنانے کی یہ خواہش داعیان حق کے اندر نہایت نیک جذبہ سے پیدا ہوتی ہے۔ ان پر دعوت کا جوش اس قدر غالب ہو جاتا ہے کہ تربیت کے فرض کا احساس اس کے مقابل میں یا تو دب جاتا ہے یا کم از کم پیچھے پڑ جاتا ہے۔ وہ اس بات کو زیادہ اہمیت دینے لگ جاتے ہیں کہ جو اللہ کے بانی اور نازان ہیں وہ پہلے اللہ کا نام لینے والے بن جائیں، رہی ان کی تربیت و اصلاح تو یہ چیز بعد میں ہونی رہے گی۔ بظاہر تو یہ ایک نیک خیال ہے، لیکن اگر اس کی تہ میں غور کیا جائے تو یہی اصل ہے کیفیت، مقابل میں کثرت کو ترجیح دینے کی اور پھر آگے چل کر اسی سے یہ غلط نقطہ نظر پیدا ہو جاتا ہے کہ لوگ دلوں کی جگہ سروں کی تعداد گن کر پوری طرح مطمئن ہو جاتے ہیں۔

۱ البرہان فی علوم القرآن للزرکشی - ۲ : ص ۱۵۷

قرآن مجید نے اس فطری سے سچانے کے لیے داعیانِ حق کو یہ تعلیم دی ہے کہ جو لوگ دعوت سے بے گمانہ ہیں ان کو پکارنے اور اپیلنے کی خواہش اتنی غالب نہ ہونی چاہیے کہ اس احمک میں ان غریبوں کا حق مارا جائے، بے پارسے دعوت قبول کر کے تربیت و تزکیہ کے لیے منتظر بھی ہیں اور اس کے محتاج بھی ہیں:

لَا تَمُدَّنَّ عَيْنَيْكَ إِلَىٰ مَا
مَتَّعْنَا بِهِ أَزْوَاجًا تَتَحَفُّوا
وَلَا تَحْزَنْ عَلَيْهِمْ
وَاحْضِضْ جَنَاحَكَ لِلْمُؤْمِنِينَ
(الحجر - ۱۵ - ۱۸)

ہم نے ان کے حلقہٴ عمر ہوں کو جن چیزوں سے بہرہ مند رکھا ہے ان کی طرف آنکھ اٹھا کر بھی نہ دیکھو اور ان کی حالت پر غم نہ کرو اور اپنی شفقت کے بازو اہل ایمان پر پھیلائے رکھو۔

وَاصْبِرْ لِنَفْسِكَ مَعَ الَّذِينَ
يَسْأَلُونَكَ بِالنَّدْوَةِ
وَالْأَعْيُنِ يَئِيمُونَ وَجِهَةٌ
وَلَا تَقْدِرْ عَلَيْهِمْ عَشْرَةٌ
مَّرِيدَةٌ زِينَةُ الْحَيَاةِ الدُّنْيَا
(الکہف - ۱۸ - ۲۸)

اور اپنے آپ کو ان لوگوں کے ساتھ جمائے رکھو جو صبح و شام اپنے رب کی رضا جوئی میں اس کو پکارتے ہیں اور تمہاری نگاہ میں عیاشی و دنیا کی زینتوں کی خاطر ان سے ہٹنے نہ پاتیں۔

عَبَسَ وَتَوَلَّىٰ ۖ أَفْءَاؤُهُ
الْأَعْيُنُ ۖ وَمَا يَدْرِيكَ لَعَلَّهُ
يَزْكِيكَ ۖ أَوْ يَسَدِّقُكَ فَمَتَّعَهُ
الذِّكْرَىٰ ۖ أَمْ أَمْسَ
اسْتَعْنَىٰ ۖ فَوَافَتْ لَهُ تَصَدَّىٰ ۖ
(عبس - ۸۰ - ۱۰ - ۱۶)

اس نے توری چڑھائی اور نہ پیرا کہ آیا اس کے پاس نابینا اور تمہیں کیا معلوم شاید وہ اپنی اصلاح کرتا یا نصیحت سنا تو نصیحت اس کو لے لے سچائی! جو بے پردائی برتا ہے اس کے تو تم پیچھے پڑتے ہو۔

ان تمام آیات میں دائمی کو اس بات کی ہدایت کی گئی ہے کہ جو لوگ دعوت قبول کر چکے ہیں اگرچہ وہ بظاہر تعداد کے لحاظ سے کم اور حیثیت کے لحاظ سے معمولی ہوں، لیکن ان کی تربیت میں جو دقت صرف ہونا چاہیے وہ ان لوگوں کے پیچھے نہ برابر کیا جائے جو اگرچہ شان و عظمت رکھتے ہیں اور ان کی اس شان و عظمت سے دعوت کو فائدہ پہنچنے کی بھی توقع ہو سکتی ہے، لیکن وہ گھمنڈ کے نشہ میں سرشار اور دعوت سے بیزار ہیں۔

تیسرا اصول:

جماعتی تربیت کا تیسرا اصول یہ ہے کہ جماعت جن اصولوں پر بنی ہے جماعت کے کسی گوشہ میں ان سے انحراف یا بغاوت کی بیماری نہ پھیلنے دینی جائے۔ اگر اس قسم کا کوئی نکتہ سرسختا نظر آئے تو جماعت کے رہنماؤں اور ارباب کار کا فرض ہے کہ اس کے پھیلنے سے پہلے اس کے قتل قبح کی فکر کریں۔ اور اس فرض کی ادائیگی میں مصلحت مینی مانع ہو نہ رواداری، نہ کسی کا خوف اور نہ کسی کی محبت۔ اس امر میں معمولی غفلت کا نتیجہ وہی ہوتا ہے جو حضرت موسیٰ علیہ السلام کی قوم میں ظاہر ہوا کہ قوم کا ایک بڑا حصہ خدا پرستی کی جگہ گوسالہ پرستی میں مبتلا ہو گیا۔ اس قسم کے فنون کی سرکوبی کے لیے جماعت کے ایسے مردوں کو نہ صرف قوی دل ہونا چاہیے، بلکہ کچھ مضائقہ نہیں کہ اگر وہ سخت دل بھی ہوں تاکہ بالکل بے مرزت ہو کر ان کو جڑ پیڑ سے اکھاڑ پینگیں۔ حضرت موسیٰ علیہ السلام کو اپنی قوم کے اندر جب مشرک کے نکتہ کے پیوٹ پھٹنے کی اطلاع ہوئی تو طور سے واپس آ کر انہوں نے سب سے پہلے ان لوگوں کو نہایت سنجی سے ڈانٹا جو ان کی فیروز وجودگی میں قوم کی نثرانی کے ذمہ دار تھے اور جن کی مرزت یا رواداری کی وجہ سے اس خرابی کو پھیلنے کا موقع ملا۔ پھر انہوں نے اصلی جرموں کو خود ان کے قبیلہ کے لوگوں کے ہاتھوں قتل کرا دیا تاکہ ہر شخص پر یہ اچھی طرح واضح ہو جائے کہ جو لوگ جماعت کے اندر اس قسم کے فتنے پھیلاتے

گے وہ ان لوگوں کی طرف سے بھی کسی رحم و کرم یا رواداری کی امید نہیں کر سکتے جن کے ساتھ وہ خون اور نسب کے قریبی رشتے رکھتے ہوں گے۔ اس کے علاوہ اس بت کو بھی ریزہ ریزہ کر کے تاپید کر دیا جو سامری نے بنایا تھا تاکہ اس فنسہ کا کوئی ادنیٰ نشان بھی قوم میں باقی نہ رہے اور خود سامری کو تو ایسی عبرت انگیز مزا دی جو اس کے ساتھ زندگی بھر کے لیے چھٹ گئی۔

جماعت کو اس قسم کی خرابیوں سے پاک رکھنے کے لیے اسلام نے یہ قانون بنا دیا ہے کہ جب جماعت کے بعض افراد میں جماعتی اصولوں سے کوئی انحراف پایا جائے تو پوری جماعت کا فرض ہے کہ اس کی ردک مقام اور اصلاح کے لیے کوشش کرے۔ اگر جماعت ایسا نہ کرے، بلکہ افراد کو چھوڑ دے کہ جو ان کے جی میں آئے کرتے رہیں تو ان کے جرم کا وبال صرف ان ہی تک محدود نہیں رہتا، بلکہ جماعت کے فاسق اور فتنی سب اس میں حصہ پاتے ہیں۔ آنحضرت صلی اللہ علیہ وسلم نے اس چیز کی حقیقت کشتی کی مثال دے کر بھائی ہے کہ اگر ایک کشتی کے مسافر اس شخص کا ہاتھ نہ پکڑیں جو کشتی کے پیندے میں سوراخ کر رہا ہے تو اس کا لازمی نتیجہ یہ ہوگا کہ کشتی ڈوبے گی اور ایک شخص کی شرارت کی مزا سب کو بگھنتی پڑے گی۔ اسی طرح اگر ایک جماعت اپنے اندر کے شریریوں سے رواداری برتی ہے تو اس کا لازمی نتیجہ یہ ہو سکتا ہے کہ یہ شریر جو آفت ڈھائیں اس میں بلا استثنا پوری جماعت مبتلا ہو۔ قرآن مجید نے اس خطرہ سے ان الفاظ میں آگاہ فرمایا ہے :

وَالْقَوْمِ الْفٰسِقِيْنَ الَّذِيْنَ ظَلَمُوْا اَنْفُسَهُمْ
 وَالَّذِيْنَ كَفَرُوْا بِاللّٰهِ وَرَسُوْلِهِ
 ذٰلِكَ هُوَ الْعِقَابُ الَّذِيْ كُنْتُمْ
 تَعْتَبُوْنَ

اور پتے رہو اس فنسہ سے جو مخصوص طور پر
 پیمانہ لوگوں کو نہیں لاحق ہوگا جنہوں
 نے جرم کا ارتکاب کیا ہوگا اور جان رکھو
 کہ اللہ نعمت پاداش والا ہے۔

(الانفال - ۸ : ۲۵)

اس فرض کو ادا کرنے کے لیے جماعت کے مختلف مدرسج کے لحاظ سے طریق کار مختلف ہوگا، لیکن فرض فرض سے جماعت کسی حال میں بھی بری الذمہ نہیں ہوتی۔ ابتدائی مرحلہ میں جب جماعت کو کوئی سیاسی طاقت حاصل نہیں ہوتی، صرف جماعت کا مزاج ان لوگوں کو اپنے اندر سے چھانٹ کر انک کرنا رہتا ہے جو اس کے اصولوں سے انحراف کرتے ہیں۔ وہ اولاً تو ان لوگوں کو اپنے اندر نگہ ہی نہیں دیتی جو اس کے رنگ میں اچھی طرح رنگے ہوئے نہ ہوں اور اگر اس قسم کے خام لوگ اس کے اندر کسی طرح گھس بھی آتے ہیں تو جس طرح ایک سلیم المزاج آدمی کے معدہ کے اندر بھی قرار نہیں پڑتی اسی طرح اس قسم کے لوگ اس نظام کے اندر نہیں ٹکتے۔ اگر اس پہلے ہی مرحلہ میں کسی جماعت کا یہ حال ہو کہ اس کے اصولوں سے انحراف کرنے والے اس کے اندر آسانی سے پرورش پائے جوں تو اس کے معنی یہ ہیں کہ اس جماعت کا کوئی مزاج ہی نہیں بنا ہے اور وہ بہت جلد منتشر ہو کے رہے گی۔ دوسرے مرحلے میں، یعنی جب جماعت کو سیاسی طاقت حاصل ہو جاتی ہے، جماعت کا سیاسی ادارہ اس بات کی نگرانی کرتا ہے کہ اس کے اندر فاسد عناصر پیدا ہونے یا گھسنے نہ پائیں۔ وہ اس کی روک تھام کے لیے عام تبلیغی و تعلیمی وسائل کے ساتھ اگر ضرورت سمجھتا ہے تو طاقت کو بھی استعمال کرتا ہے۔ یہ سیاسی ادارہ اگر پوری فرض شناسی کے ساتھ اپنی ذمہ داری ادا کرتا رہے تو پوری جماعت ذمہ داری سے بری رہتی ہے۔ لیکن اگر خدا نخواستہ یہ بگڑ جائے تو پوری جماعت کا فرض ہوتا ہے کہ اس کی اصلاح کے لیے امر بالمعروف اور نہی عن المنکر کا حکم لے کر اٹھے اور جب تک اس کی اصلاح نہ کر لے چین کی نیند نہ سوئے۔ اس دعوت اصلاح کی حد قرآن مجید نے یہ معین کی ہے کہ داعیان اصلاح صرف صلواتے اصلاح پر قائل نہ ہو جائیں، بلکہ مجرمین کے طرز عمل سے انہما را بیزاری کر کے ان کے جرائم سے اپنے آپ کو عملاً علیحدہ بھی کر لیں۔

چوتھا اصول :

جماعتی تربیت کا چوتھا اصول یہ ہے کہ ابتداءً دعوت میں جہاں تک ممکن ہو لوگوں کو تعلیم و دعوت کے اصل مرکز سے وابستہ رہنے کی تاکید بھی کی جائے اور اس کا سامان بھی ہم پہنچایا جائے۔ جس دور میں جماعت کا مزاج ابھی بن رہا ہو اس دور میں مناسب ماحول اور اہل مرکز سے براہ راست رابطہ، صحیح تربیت کے لیے سب سے زیادہ ضروری چیزیں ہیں۔ اس دور میں اگر ان دونوں چیزوں سے غفلت کی جائے تو جماعت کے اندر ایسے لوگ بہت کم پیدا ہوتے ہیں جو عقلی اور اخلاقی، دونوں پہلوؤں سے اتنے مضبوط ہوں کہ اپنے آپ کو بھی دعوت کے اصلی رنگ میں رنگ لیں اور دوسروں کو بھی اس رنگ میں رنگ سکیں۔ بلکہ اس کے برعکس بیشتر ایسے لوگ پیدا ہو جاتے ہیں جن پر دعوت کا رنگ ایسا ہلکا ہوتا ہے کہ آزمائش کی ایک ہی ہستی سے گزرنے کے بعد اڑ جاتا ہے۔ اس طرح کے لوگ نہ فہم کے اعتبار سے اتنے پختہ ہوتے ہیں کہ دوسروں کے اندر دعوت کا صحیح شعور پیدا کر سکیں، زہدیت کے لحاظ سے اتنے مضبوط ہوتے کہ ہر طرح کے موافق و ناموافق حالات کے اندر اس دعوت کو جاری رکھ سکیں۔ اس کا نتیجہ یہ ہوتا ہے کہ جب تک کوئی مؤثر شخصیت موجود ہوتی ہے، لوگوں کے اندر اس دعوت کا چرچا موجود رہتا ہے، لیکن جو فی وہ سامنے سے مٹی سارا جنگامہ سرد پڑ گیا۔ اسلام میں ہجرت کا جو حکم دیا گیا اس کے اندر جہاں اور بہت سی کمیتیں ہیں ایک بہت بڑی حکمت یہ بھی تھی کہ قدم مسلمان براہ راست حضور نبی کریم صلی اللہ علیہ وسلم کے فیضِ صحبت سے فائدہ اٹھا سکیں اور ایک سازگار ماحول میں رہ کر اسلام کا رنگ ان پر اچھی طرح چھایا جائے۔ جہاں یہ بات ممکن نہ ہو کہ ہر شخص اصل مرکزِ تعلیم و دعوت سے براہ راست فائدہ اٹھا سکے وہاں دعوتِ اسلامی کا کم سے کم مطالبہ یہ ہے کہ ہر گروہ کے ذہین اور صالحہ اشخاص کی نوٹیاں مرکز کی تعلیم و دعوت سے استفادہ کے لیے نکلیں اور

دین کا فہم حاصل کرنے کے بعد جب اپنی قوم میں لوئیں تو ان کو دین سے باخبر کریں :

وَمَا كَانَ الْمُؤْمِنُونَ
لِيَنْتَفِرُوا كَافَّةً فَكَوْنُوا لِقَوْمٍ
مِنْكُمْ قِبْرَةً تَنْهَاهُمُ عَنِ الْعُنْتِ
الَّتِي تَعْتَمِدُ الْكُفَّارُ وَالْمُشْرِكُونَ
لِيَسْتَذِذُوا فِيهَا مَتَابِعَهُمْ إِذَا كَفَرُوا
إِلَيْهِمْ لَعَلَّهُمْ يَحْذَرُونَ ۝

(التوبة - ۹ - ۱۲۲)

پانچواں اصول :

جماعتی تربیت کا پانچواں اصول یہ ہے کہ جماعت کے سامنے آزمائش کے جو مواقع آئیں ان میں جماعت کی غلطیوں اور خامیوں پر پوری نظر رکھی جائے اور جب وہ آزمائش کا وقت گزر جائے، اطمینان کا سانس لینے کا موقع میسر آجائے تو ان میں سے ہر غلطی اور خامی پر بے رُود رعایت تنقید کی جائے اور یہ عقلی کمزوریاں جن احتیادی خامیوں کی فحاشی کر دی جوں ان کو پوری وضاحت کے ساتھ کھول کر لوگوں کے سامنے رکھ دیا جائے۔ شروع شروع میں اس تنقید کا خطاب عام ہونا چاہیے۔ اس کا فائدہ یہ ہوگا کہ اپنی اپنی جگہ پر ہر شخص اس تنقید سے متنبہ ہوگا اور اگر طبیعت میں صلاحیت ہوگی تو اس سے فائدہ بھی اٹھائے گا۔ پہلے ہی مرحلہ میں متین طور پر صرف غلط کاروں کو نام بنام ملامت کرنے سے ان کو اپنی رسوائی کا احساس ہوتا ہے جس سے ان کے اندر اصلاح حال کے بہانے ضد اور ہمت دھری کا جذبہ پیدا ہو جاتا ہے۔ البتہ جب کسی گروہ کے متعلق بار بار کے تجربے کے بعد بھی یہی ثابت ہو کہ وہ جماعت کے اصولوں سے صرف کسی ذہنی الجھن کی وجہ سے یا

محض اتفاقی طور پر اخراجات نہیں کر رہے ہے، بلکہ قصد دارانہ کے ساتھ اس نے منافقت
 ہی کو اپنا شیوہ بنا لیا ہے تو اس کو براہ راست اس کی غلطیوں پر تہنہ کرنا چاہیے اور پردہ ڈالنا
 اور رواداری کا طریقہ بدل دینا چاہیے۔ اس گروہ کو یہ آفری تہنہ ہوگی۔ اس کے بعد بھی
 اگر یہ گروہ اپنی اصلاح نہ کرے تو پھر جماعت کا فرض ہے کہ اس قسم کے لوگوں کو اپنے
 اندر سے باطل کاٹ پھینکے۔ آنحضرت صلی اللہ علیہ وسلم نے منافقین کے ساتھ یہی
 طریقہ اختیار فرمایا، اور یہی طریقہ جماعتی تربیت کے لیے عقل و نظرت کے مطابق ہے۔
 جو لوگ قرآن مجید پر نظر رکھتے ہیں وہ جانتے ہیں کہ اسلام کی تاریخ میں بدر کی لڑائی وہ
 پہلا آزمائشی موقع ہے جب یہ حقیقت سامنے آئی کہ اسلامی جماعت کے اندر کچھ
 لوگ ایسے بھی ہیں جو اپنے اندر کچھ جراثیم نفاق کے پھیلے ہوئے ہیں۔ جنگ کے حالات
 گزرنے کے بعد قرآن نے ان لوگوں کے طرز عمل پر نصیحت سختی سے تنقید کی جس کی شہادت
 سورہ انفال سے مل رہی ہے۔ لیکن اس وقت نہ تو تعین کے ساتھ ان کو مخاطب کر کے
 انہیں رسوا کیا گیا اور نہ ان کو جماعت ہی سے الگ کیا گیا۔ اس کے بعد ہر آزمائش کے
 موقع پر یہ گروہ اپنی کمزوریاں ظاہر کرتا رہا، لیکن عام تنقید و نصیحت کے سوا قرآن نے ان
 پر براہ راست کوئی ضرب نہیں لگائی۔ تقریباً معرکہ تبوک تک یہی صورت حال قائم
 رہی۔ لیکن جب ان لوگوں پر اچھی طرح حجت تمام ہو گئی اور یہ بات بالکل واضح ہو
 گئی کہ ان لوگوں کی شرارتیں کسی بے علمی یا اتفاقی مغلوب الحالی کا نتیجہ نہیں ہیں، بلکہ یہ جو
 کچھ کر رہے ہیں سوچ سمجھ کر خشنڈ سے دل سے کر رہے ہیں تو پھر یہ لوگ جماعت کے اندر
 سے کاٹ کر علیحدہ کر دیے گئے۔

داعی حق کی ذمہ داری

داعی حق جو یاد داعی منکلمات، دونوں میں سے کسی کو بھی اللہ تعالیٰ نے دعوت اور ترغیب سے زیادہ کسی چیز کا اختیار نہیں سمجھتا ہے۔ نہ پیغمبروں کو یہ اختیار حاصل ہے کہ وہ کسی شخص کے دل میں ہدایت ڈال دیں اور نہ شیطان ہی کو یہ اختیار حاصل ہے کہ وہ کسی شخص کو گمراہی کی راہ پر لگا دے۔ ان میں سے ہر ایک کو بس یہ اختیار حاصل ہے کہ یہ اپنی اپنی راہ کی طرف مقلدِ خدا کو بلا سکتے ہیں۔ ہدایت یا منکلمات کو اختیار کرنا، اختیار کرنے والے کی اپنی پسند اور اللہ تعالیٰ کی خاص توفیق تیسیر پر منحصر ہے۔ اس توفیق اور تیسیر کے لیے اللہ تعالیٰ نے ایک ضابطہ بنا دیا ہے جس کے مطابق وہ اپنے سلیم العظمت اور ہدایت پسند بندوں کو نبیوں کے رستہ پر چلنے کی توفیق عطا فرماتا ہے اور کج روی اور گمراہی کو پسند کرنے والوں کے لیے شیطان کے راستوں پر چلنا آسان کر دیتا ہے۔ یہی حقیقت نبی اکرم صلی اللہ علیہ وسلم پر ان آیات میں واضح کی گئی ہے:

إِنَّمَا لَمْ يَهْدِنَا مِنْ أَحِبِّينَا
وَأَلَيْنَا اللَّهُ يَهْدِي مَنْ يَشَاءُ
(القصص - ۲۸، ۵۶)

اور ان لوگوں میں سے اکثر ایمان لانے

خَرَصَتْ بِمَوْمِنِينَ ۝

والے نہیں ہیں خواہ تم ان کے ایمان
کی کتنی ہی حرص کرو۔

(یوسف - ۱۳ : ۱۰۳)

إِنَّ تَخْرُصَ عَلَىٰ هَذَا سِخْمٌ

اگر تم ان کی ہدایت کے حریص ہو تو اس
ایسوں کو ہدایت نہیں دیا کرتا جن کو
گمراہ کر دیتا ہے اور ان کا کوئی مددگار
نہیں بتا۔

فَإِنَّ اللَّهَ لَا يَهْدِي عِب

مَنْ يَفْضِلْ ذَمًّا لِّهَذَا مَنْ

تَصِيرُتِنَ ۝

(النحل - ۱۶ : ۳۷)

يَكْتُبُ أَنْزَلْنَاهُ إِلَيْكَ لِتُخْرِجَ

یہ کتاب ہے جو ہم نے تمہاری طرف
اس لیے اتاری ہے کہ تم لوگوں کو تادیبوں
سے نکال کر روشنی کی طرف لادو، ان کے
رب کے اذن سے۔

النَّاسَ مِنَ الظَّالِمَاتِ إِلَىٰ

النُّورِ ۚ بِإِذْنِ رَبِّهِمْ

(ابراہیم - ۱۳ : ۱۱)

اسی طرح ابیس کو خطاب کر کے فرماتا ہے :

میرے بندوں پر تیرا کوئی نذر نہیں پلے
گا۔ بجز ان کے جو گمراہوں میں سے تیرے
پیروں بن جائیں۔

إِنَّ عِبَادِي لَيْسَ لَكَ عَلَيْهِمْ

سُلْطَانٌ إِلَّا مَنِ اتَّبَعْت

مِنَ الضَّالِّينَ ۝

(الحجر - ۱۵ : ۳۲)

خود ابیس کی زبان سے اس کا یہ اعتراف نقل کیا ہے :

اور مجھے تم پر کوئی اختیار نہیں تھا۔ بس
میں نے تمہیں دعوت دی اور تم نے
میری بات مان لی تو مجھے علامت دکرنا
اپنے آپ ہی کو علامت کرو۔

وَمَا كَانَ لِي عَلَيْكُمْ مِنْ

سُلْطَانٍ إِلَّا أَنْ دَعَوْتُكُمْ

فَأَسْتَجِبْتُمْ لِي ۚ فَتَلَاؤُمُونِي

وَأَنْتُمْ شُرَكَاءُ

(ابراہیم - ۱۳ : ۲۲)

اس امر واقعی کی وجہ سے جہاں تک ایک داعی حق کا تعلق ہے وہ اس مسئلہ پر بالکل غور نہیں کرتا اور نہ اسے غور کرنا چاہیے کہ لوگ اس کی دعوت پر کان دھریں گے یا نہیں اور نہ اس نکر میں وہ سرکھپاتا اور نہ اس کو سرکھپانا چاہیے کہ زمانہ اس کی دعوت کے لیے سازگار ہے یا نا سازگار۔ وہ لوگوں کے رد و قبول اپنی کوششوں کی کامیابی اور ناکامی اور دعوت حق کے انجام کے متعلق ایک بار یہ فیصلہ کر کے کہ اس امر کا تعلق اس کی ذات سے نہیں ہے، بلکہ اللہ تعالیٰ کی ذات سے ہے، بالکل مطمئن ہو جاتا ہے۔ وہ صرف اس بات پر غور کرتا ہے کہ خود اس کا اپنا فرض کیا ہے اور جب یہ طے کر لیتا ہے کہ وہ اس مقصد کی دعوت دے جس کو وہ حق یقین کر رہا ہے اور جو اس کے خیال میں تمام دنیا کے لیے یکساں مفید ہے، تو یہ طے کر چکنے کے بعد وہ اس ترقی میں نہیں پڑتا کہ لوگ اس کی دعوت کو قبول کرنے کے بارہ میں اپنا فرض پورا کریں گے یا نہیں اور اللہ تعالیٰ اس دعوت کو دنیا میں برپا کرے گا یا نہیں۔

جہاں تک لوگوں کے رد و قبول کا تعلق ہے وہ اس کی دعوت کو قبول کریں یا نہ کریں، دونوں صورتوں میں اس کی اپنی ذمہ داری بدستور قائم رہتی ہے۔ اگر وہ قبول کریں گے تو ان کے لیے دنیا اور آخرت میں کامیابی اور فلاح کی راہیں کھلیں گی اور یہاں اللہ تعالیٰ کے ہاں ادائے فرض و دعوت کا اجر و ثواب حاصل کرے گا، اور اگر نہ قبول کریں گے تو اس کے ذریعے لوگوں پر خدا کی رحمت پوری ہوگی اور دہمی اللہ کے ہاں اپنی ذمہ داری سے بیکدوش قرار دیا جائے گا کہ اس کا جو فرض تھا اس نے پورا کر دیا۔ قرآن میں داعی اللہ حق کی ایک جماعت کا جواب نقل ہوا ہے جن کو ان لوگوں کے سامنے بے فائدہ اپنی دعوت پیش کرنے سے رد کا گیا تھا جو دعوت کو قبول کرنے والے نہیں تھے۔ اس جواب سے داعی حق کے فرض کی نوعیت واضح ہوتی ہے کہ لوگ اس کی دعوت کو قبول

کریں یا نہ کریں، دونوں صورتوں میں اس کا فرض صرف حق کی دعوت دیتے رہنا ہے۔ اگر لوگ قبول کریں گے تو ہدایت پائیں گے اور اگر نہ قبول کریں گے تو اللہ کے ہاں بری الذمہ قرار پائے گا :

وَإِذْ قَالَتْ أُمَّةٌ مِّنْهُمْ لِمَن يَدْعُونَ
تَعْبُودُونَ لِمَا لَمْ يَخْلُقْ لَهُمْ
أَدْمًا مِّنْ دُونِ آبَائِهِمْ
فَاتَّخَذُوا مَعْبُودَةً بَدَلًا
رَبِّكُمْ وَكَفَرُوا بِتَعْبُوتِهِ
والا ہے یا انہیں ایک سخت عذاب دینے
والا ہے۔ وہ بولے کہ یہ اس لیے کر رہے تھے
رہ کے سامنے ہماری طرف سے نذر بن سکے
اور تاکہ یہ خدا کے غضب سے بچیں۔

باقی رہا اللہ تعالیٰ کی مدد نصرت کا معاملہ تو مجھ پر یہ بات کہ اللہ تعالیٰ نے اس پر اس حق کو واضح کیا ہے، اس کے دل کے اندر یہ اطمینان پیدا کرتی ہے کہ اس حق کی دعوت دینا، لوگوں کے لیے اس کا قبل کرنا اور دنیا میں اس کا فروغ پانا ممکن ہے اور اگر وہ اس کی طرف لوگوں کو بلانے اور دنیا میں اس کا پرچار کرنے کا عزم لے کر اٹھے گا تو اللہ ضرور اس کام میں اس کی امداد فرمائے گا۔ ایک رحیم و کریم خدا کے متعلق وہ یہ بدگمانی نہیں کر سکتا کہ جس راستہ کی طرف وہ رہبری کرے کہ یہ صراطِ مستقیم ہے اس راستہ پر چلنا ناممکن ہو اور جس نظامِ زندگی کی بابت وہ فرماتے کہ یہ نظری نظامِ زندگی ہے وہ اتنا پیچیدہ اور ناممکن العمل ہو کہ لوگ اس کو اختیار ہی نہ کر سکیں۔ نیز ایک عادل اور مہربان پروردگار کے متعلق وہ یہ بدگمانی بھی نہیں کر سکتا کہ وہ اس پر ایک فرض عائد کرے یہ حکم دے کہ تیرے کرنے کا کام یہ ہے اور اسی کے کرنے میں تیری نجات اور میری خوشنودی ہے، لیکن جب وہ اس کو کرنا شروع کرے اور اس کے سامنے خطیوں آئیں

تو وہ اس کو تنہا بے یار و مددگار چھوڑ دے اور اس کی کوئی مدد نہ فرمائے۔

اللہ تعالیٰ کے ساتھ یہ حسن ظن اور یہ اعتماد ہر دہائی حق کے اندر موجود ہوتا ہے اور
مناظروں میں جب اس کی راہ میں روڑے اٹھائے شروع کرتے ہیں اور بنظاہر ایسا محسوس ہونے
لگتا ہے کہ یہ کام اب آگے نہیں بڑھنے کا ہے تو یہی اعتماد اس کی ڈھارس بندھاتا
ہے کہ جس راستہ کی طرف خود خدا نے اٹھائی اشارہ فرمایا ہے کہ راہ حق یہ ہے تو
اس پر چلنے والا منزل مقصود تک ضرور پہنچ کر رہے گا اور اس راہ میں خواہ کتنی ہی دشواریاں
کیوں نہ پیش آئیں، لیکن باللہ نعم اللہ کی مدد ضرور آئے رہے گی۔ داعیان حق کا اللہ تعالیٰ
کے ساتھ یہی تعلق اور اعتماد ہے جو سودہ ابراہیم کی اس آیت سے ظاہر ہوتا ہے :

وَمَا لَنَا أَلَّا نَتَوَكَّلَ عَلَى
اللَّهِ وَكَانَ هَذَا مَنَاجِبًا
وَلَنَضْمِرُونَ عَلَىٰ مَا آذَيْنُونَا
وَعَلَىٰ اللَّهِ فَلْيَتَوَكَّلِ
الْمُسْتَوَكِّلُونَ ۝

اور ہم کیوں نہ اللہ پر بھروسہ رکھیں جبکہ
اس نے ہمیں ہمارے راستوں کی ہدایت
بخشی اور تم ہمیں چاہنا بھی پسندائے گئے
ہم اس پر بھروسہ کریں گے اور بھروسہ کرنے
والوں کو اللہ ہی پر بھروسہ کرنا چاہیے۔

(ابراہیم - ۱۳ : ۱۲)

بسا اوقات ایسا ہوتا ہے کہ داعی اپنی ذمہ داری کے حدود معین کرنے میں غلطی کر
جاتا ہے۔ وہ یہ سمجھنے لگ جاتا ہے کہ اس پر صرف اسی حد تک ذمہ داری نہیں ہے
کہ وہ حق کو لوگوں تک شیک شیک پسندائے، بلکہ وہ اس بات کا بھی ذمہ دار ہے
کہ لوگ اس حق کو قبول ہی کریں۔ اس غلطی کا لازمی نتیجہ ایک تو یہ ہوتا ہے کہ داعی کے اندر
حق خالص کو پیش کرنے کی بجائے منافقین کے باطل عقائد و افکار کے ساتھ جھوٹے کرنے
کا دشمن پیدا ہو جاتا ہے، اور دوسرا نتیجہ یہ ہوتا ہے کہ وہ ایک بالکل غلط ذمہ داری
اپنے سر اٹھائے کی وجہ سے اپنی زندگی محنت و انکار اور الجھنوں میں ڈال دیتا ہے۔ اس

طرح کی غلطیوں سے بچانے کے لیے قرآن مجید نے مشعلِ جلیاتِ دی میں مشعل:

وَمَا عَلَى الَّذِينَ يَتَّقُونَ
مِنْ حِسَابِهِمْ مِنْ شَيْءٍ
وَلَكِنْ ذُكِّرُوا لَعَلَّهُمْ يَتَّقُونَ
(الانعام - ۶ - ۶۹)

تمہیں اس چیز کی پروا کرو جو تمہارے رب
کی طرف سے تم پر وہی کی جلدی ہے، اس کے
سوا کوئی مہر و نہیں اور مشرکوں سے اعراض
کرو۔ اور اگر اللہ چاہتا تو یہ مشرک ذکر پاتے۔
لیکن اللہ تعالیٰ نے دین کے معاملے میں
زبردستی نہیں کی ہے، اور ہم نے تم کو ان پر نگران
نہیں مقرر کیا ہے، کہ یہ کوئی غلطی نہ کرنے پائیں،
اور نہ تم ان کے ضامن ہو، کہ ان کے ایمان
کے معاملہ کی ذمہ داری تم پر ہو۔

فَاِذَا سَأَلْتَهُمْ
عَلَيْهَا لَقَدْ نَسُوا
(الرعد - ۱۳ - ۳۰)

یہ سوره اللہ ہے، ہم نے تم پر قرآن اس لیے
نہیں اتارا ہے کہ تم مصیبت میں پھنس
جاؤ۔ یہ تو بس ان لوگوں کے لیے
یاد دہانی ہے جو خدا سے ڈریں۔
(طہ - ۲۰ - ۳۰)

اس زمانہ میں جو لوگ طاغوت کے عالمگیر تسلط کی وجہ سے ہاتھ پر ہاتھ دھرے بیٹھے ہیں اور دعوتِ حق کا کوئی امکان نہیں پارہے ہیں یا دعوتِ حق کے پھیلنے کا امکان نہ پا کر دعوتِ باطل ہی میں لگ گئے ہیں، یہ لوگ اس غلط فہمی میں مبتلا ہیں جس کا ذکر اوپر ہوا ہے۔ ان لوگوں کے سامنے اگر یہ حقیقت واضح ہوتی کہ ان کی ذمہ داری صرف ابلاغ ہے، لوگوں کا ان کی پیش کی ہوئی دعوت کو قبول کرنا یا نہ کرنا اور اس دعوت کا فروغ پانا یا نہ پانا ان سے متعلق نہیں ہے، بلکہ یہ معاملہ اللہ تعالیٰ سے متعلق ہے تو نہ وہ امکان اور عدم امکان کی الجھنوں میں پڑتے اور نہ وہ ایک باطل کو برپا کرنے کی ذمہ داری اپنے سر لیتے، بلکہ اپنے بس بھر حق کی دعوت دیتے اور اللہ تعالیٰ سے امید رکھتے کہ جب وہ خود حق ہے اور حق کو دوست رکھتا ہے تو اس حق کو ضرور برپا کرے گا جس کی وہ دعوت دے رہے ہیں۔ لیکن انہوں نے اپنے بوجھ کے ساتھ ساتھ اللہ تعالیٰ کی ذمہ داری بھی اپنے کاندھوں پر اٹھالینی چاہی اور جب انہیں اندازہ ہوا کہ یہ بوجھ بھاری ہے، ان سے نہیں اٹھ سکے گا تو عجب ان کو یہ اعلان بھی کرنا پڑا کہ ہر چند خیر و برکت والا نظام تو وہی ہے جو اسلام نے پیش کیا ہے، لیکن اس ذمہ داری میں اس کا وسیع پیمانہ پر قیام چونکہ ناممکن ہے، اس وجہ سے اس کے سوا چارہ نہیں کہ ایک غیر اسلامی نظام ہی کی دعوت دی جائے اور اسی کو قبول کر لیا جائے۔

اس خیال کے اندر جو گمراہیاں پھپی ہوئی ہیں، ان سب کو نہ ظاہر کرنے کی ضرورت ہے اور نہ ان کے ظاہر کرنے کی یہاں گنجائش ہے۔ البتہ ایک بات کی طرف ہم اشارہ کرنا چاہتے ہیں کہ ان حضرات نے دیدہ و دانستہ حق کی راہ چھوڑ کر باطل کی راہ چھن اس خیال سے اختیار کی کہ اس راہ پر چل کر وہ بڑی بڑی خود آسانی سے اپنی منزل مقصود تک پہنچ سکتے ہیں، حالانکہ اس راہ میں بھی کامیابی نہیں۔ جس کو وہ کامیابی سمجھتے ہیں۔ اگر حاصل ہوگی تو اللہ کے حکم ہی سے حاصل ہوگی، نہ کہ خود ان کی سعی و تدبیر سے۔ تو بجائے

اس کے کردہ ایک باطل راہ پر چل کر اس بات کا انتظار کرتے کہ اللہ تعالیٰ اس راہ میں ان کی رسی دراز کرے، کیا یہ بستر نتا کہ وہ خود بھی راہ حق پر چلتے، اور اسی پر چلنے کی دوسروں کو بھی دعوت دیتے اور اللہ تعالیٰ کی طرف سے توفیق اور کامیابی کے منتظر رہتے۔ یہ خطرناک غلطی جس نے ان کی ساری جدوجہد کو ایک بالکل غلط راہ پر لگا دیا، صرف اس بات کا نتیجہ ہے کہ بحیثیتِ دائی انہوں نے اپنی ذمہ داری کے مدد کو تھیک تھیک معین نہیں کیا۔ انہوں نے اپنا فرض صرف اسی قدر نہیں سمجھا کہ جس حق کی طرف اللہ تعالیٰ نے ان کو ہدایت کی ہے اس حق کو بلا کم و کاست لوگوں تک پہنچا دیں، بلکہ اپنا فرض یہ بھی سمجھا کہ لوگوں کو اس کا معتقد بھی بنا دیں اور جب یہ کام انہیں بہت مشکل نظر آیا تو انہوں نے حق کو چھوڑ کر باطل ہی کو اختیار کر لیا کہ لوگ آسانی سے اس کے معتقد بن سکیں گے۔ یہ غلطی لازمی طور پر ایک دائی کو دھماں کے راستہ سے ہٹا کر شیطان کے راستہ پر ڈال دیتی ہے اور وہ صرف دائی ہی نہیں رہ جاتا، بلکہ مدعی بن کر خدا کے حقوق میں دراندازی کرنے والا اور ایک بنیادین پیش کرنے والا بن جاتا ہے۔

ایک دائی اگر اپنی حیثیت کو اچھی طرح پہچانتا ہے تو اس سے اس بات کا اندیشہ تو نہیں ہو سکتا کہ وہ مایوس اور بددل ہو کر بیٹھ رہے یا حق کی جگہ باطل ہی کی دعوت شروع کر دے، البتہ اس کو اس پہلو سے اپنی تگرائی کرنی پڑتی ہے کہ کہیں اس خیال کی وجہ سے کہ اس کے اوپر صرف بلاغ ہی کی ذمہ داری ہے، اس کے اندر بے پردائی اور سہل انگاری نہ پیدا ہو جائے۔ اپنے آپ کو اس چیز سے بچانے کے لیے اس کو ہمیشہ ان ذمہ داریوں کو سامنے رکھنا پڑتا ہے جو دائی پر بحیثیتِ دائی عائد ہوتی ہیں اور جن کا لحاظ نہ رکھنے کی صورت میں ڈر ہے کہ اللہ تعالیٰ کے ہاں اُس سے مواخذہ ہو جاوے کہ اس نے تبلیغ یا ادائے شہادت کا فرض اس طرح ادا نہیں کیا جس طرح اس کو ادا کرنے کا حق تھا۔ حضراتِ انبیاء علیہم السلام کا جہاں تک قطع ہے ان کو فرضِ رسالت کی ذمہ داریوں

کا اس درجہ شدید احساس ہوتا تھا کہ بسا اوقات نہ اپنے ضروری آرام کا خیال کرتے نہ
 اپنی اور اپنی دعوت کی عزت و شان کا۔ بلکہ ان کے غیر معمولی انہماک سے ایسا ظاہر
 ہوتا کہ گویا وہ اپنے آپ کو لوگوں کے کفر و ایمان کا ذمہ دار سمجھ رہے ہیں۔ اس انہماک
 پر اللہ تعالیٰ نے انبیاء علیہم السلام کو محبت آمیز انداز میں ٹوکا ہے جس کی بعض مثالیں
 ہم ادھر نقل کر آئے ہیں۔ یہی انہماک، افراط و تفریط سے پرہیز کر، ہر داعی حق کی خصوصیت
 ہونا چاہیے۔

دعوتِ حق کے مخالفین

ہر دعوتِ حق کو عموماً تین طرح کے مخالفین سے سابقہ پڑتا ہے :

۱۔ معاندین :

۲۔ مترقبین :

۳۔ مغضبین ۔

ان میں سے ہر گروہ کی خصوصیات و صفات اور ان کی نفسیات الگ الگ ہیں، اس وجہ سے ایک حکیمِ دائمی کو ان میں سے ہر ایک کے ساتھ بالکل علیحدہ علیحدہ معاملہ کرنا پڑتا ہے۔ اور بہت بڑی مددِ دعوت کی کامیابی کا انحصار اسی فرقِ معاملہ پر ہے۔ اگر ایک دائمی ان مختلف جماعتوں کو امتیاز کرنے اور ان کے مخصوص محرکات و میلانات کے پہچاننے سے قاصر رہ جائے تو اس کی دعوت کا کامیابی سے جھکاؤ ہونا مشکل ہے۔ مسئلہ کی اس اہمیت کی وجہ سے ہم چاہتے ہیں کہ ان تمام جماعتوں کی امتیازی خصوصیات اور ان کے ذہنی میلانات کی تشریح کریں۔

معاندین :

معاندین سے مراد وہ گروہ ہے جو دعوت کے اثر کا اندازہ کرتے ہی اس کی مخالفت

کے لیے خم شہو تک کر، میدان میں اتر آتا ہے۔ ان کی مخالفت کی تہ میں یوں تو مختلف قسم کے تحریکات کام کرتے ہیں، لیکن تین محرک اصلی اور بنیادی ہیں۔ ایک حمایتِ جاہلیت، دوسرا اشہار اور حسد، اور تیسرا مفاد پرستی۔ یہ تینوں تحریکات حق کی مخالفت میں پیش قدمی کے اعتبار سے تو بالکل یکساں نوعیت کے ہیں، لیکن اپنی روح کے اعتبار سے بالکل مختلف ہیں۔

حمیتِ جاہلیت کی میاری درحقیقت نظامِ جاہلی کے ساتھ اخلاص و وفاداری کا نتیجہ ہے۔ اس میاری میں باعموم وہ لوگ مبتلا ہوتے ہیں جو اپنے عہد کے نظامِ جاہلی کے مخلص اور وفادار خادم ہوتے ہیں۔ یہ لوگ جب دیکھتے ہیں کہ کوئی دعوت ایسی اٹھ رہی ہے جو اس نظام کو جس کے وہ ملبردار ہیں، توڑ پھوڑ کر اس کی جگہ کوئی نیا نظام برپا کرنا چاہتی ہے تو ان کے اندر ایک بیجان برپا ہو جاتا ہے۔ ان کو اس میں اپنی قوم کی سیاسی و معاشی تباہی نظر آتی ہے۔ وہ دیکھتے ہیں کہ اس سے ان کے قبیلہ میں بیوٹ پڑ رہی ہے اور ان کی بنی ہوئی جمیعت منتشر ہوئی جا رہی ہے۔ وہ یہ بھی محسوس کرتے ہیں کہ یہ دعوت باپ دادا کے معروف طریقہ اور پرانی روایات کے بالکل خلاف ہے۔ اس وجہ سے ان کا دل اس سے کڑھتا ہے۔ یہ ساری باتیں مل ملا کر ان کے اندر داعی اور دعوت کے خلاف ایک سخت قسم کا فم دغض پیدا کر دیتی ہیں اور وہ پورے جوش کے ساتھ اس مخالفت میں لڑنے مرنے کے لیے تیار ہو جاتے ہیں۔ لیکن چونکہ ان کی یہ مخالفت بیشتر قومی اخلاص پر مبنی ہوتی ہے اس وجہ سے اس میں کمیونہ پن اور ذلت کا شائبہ کم ہوتا ہے۔ یہ ایک مردانہ مخالفت ہوتی ہے جس میں جوش تو ہوتا ہے، لیکن یہ جوش شرارت سے عاری نہیں ہوتا۔ اس طرح کی مخالفت میں اس کا امکان موجود رہتا ہے کہ غلط فیصلے رفع ہونے کے بعد یہ عداوت محبت سے بدل جائے اور اگر ایسا ہوتا ہے تو یہ محبت بھی ویسی ہی پُر جوش اور طاقت ور ہوتی ہے جیسی پُر جوش اور طاقتور عداوت ہوتی ہے۔ اسلامی دعوت

کی تاریخ میں اس کی بسترین مثال ابو جہل اور حضرت عمر رضی اللہ عنہ کی مخالفت ہے۔ ابو جہل
 دعوتِ اسلام کی مخالفت میں آخر دم تک جس درجہ سرگرم رہا ہر شخص کو معلوم ہے، لیکن
 اس شدید عناد کے باوجود اس نے آنحضرت صلی اللہ علیہ وسلم پر کوئی نہ ایک الزام لگانے
 کی کبھی کوشش نہیں کی۔ جب آپ دعوت کے لیے نکلے تو جوشِ مخالفت میں سایہ کی
 طرح آپ کے ساتھ ساتھ ہوتا تھا کہ کوئی آپ کی بات سننے نہ پاتے۔ لیکن جب مخالفت
 کرتا تو اس کا یہ انداز ہوتا کہ اے محمد! میں یہ تو نہیں کہتا کہ تم جھوٹ بول رہے ہو لیکن تمہاری
 دعوت باپ دادا کے طریقہ کے خلاف ہے! اس کو سب سے زیادہ غصہ اس بات پر تھا
 کہ اسلامی دعوت قریش کی جمعیت کو پارہ پارہ کر رہی ہے۔ آنحضرت صلی اللہ علیہ وسلم پر سب
 سے بڑا الزام جوہ لگاتا تھا وہ یہ تھا کہ آپ نے بیٹے کو باپ سے اور بیٹی کو بیٹی سے جدا
 کر کے ان کو ایک دوسرے کا حریف بنا دیا۔ چنانچہ بد کے معرکے کے موقع پر جب اس
 نے دیکھا کہ اسلامی دعوت نے قریش کو قریش ہی کے خلاف صف آرا کر دیا ہے، تو اس
 نے پورے جوش کے ساتھ اللہ تعالیٰ سے یہ دعا کی: **اَللّٰهُمَّ اِطْلَعْنَا لِلرَّحْمٰنِ**
وَاٰتَانَا بِمَا لَا نَعْرِفُ، فَاَحْسِنِ الْعَزَاةَ (اے خدا! ہم میں جو سب سے زیادہ رشتہ
 رزم کا تو نے والا اہل اس بدعت کا بوٹ ہوا جو اس کو کل شکست دیکھو!) یہ دعا اگرچہ حمیتِ جاہلیت
 کے زہر میں گھبی ہوئی ہے، لیکن اس میں ابو جہل کی شرارتِ نفس اور قوم پرستی کا جو پہلو
 نمایاں ہے اس سے انکار نہیں کیا جاسکتا۔ اس طرح کے مخالفین اگرچہ دعوت کی مخالفت
 میں کتنے ہی سرگرم ہوں، اپنے اندر ایک جوہرِ قوم پرستی کا رکھتے ہیں اس وجہ سے ایک مابئی
 حق کی نظروں میں ان کی ایک غاص و قحمت ہوتی ہے اور وہ اس بات کا دل سے آرزو مند
 ہوتا ہے کہ ان کا یہ جوہر باطل کی جھڑپ کی خدمت میں استعمال ہو۔ چنانچہ یہی وجہ ہے کہ

آنحضرت صلی اللہ علیہ وسلم نے دعوتِ اسلامی کے تمام مفائین میں سے خصوصیت کے ساتھ ابو جہل اور حضرت عمر رضی اللہ عنہ کے اسلام کے لیے دعا کی تاکہ ان کے قبولِ اسلام سے اسلام کی دعوت کو قوت و عزت حاصل ہو۔ آپ کی یہ دعا حضرت عمر رضی اللہ عنہ کے بارہ میں قبول ہوئی اور اسلامی تاریخ کا ہر طالبِ علم جانتا ہے کہ ان کے اسلام لاتے ہی دفعہٴ حالات کچھ سے کچھ ہو گئے۔ قبولِ اسلام سے پہلے حضرت عمر رضی اللہ عنہ جس جوشِ جس سرگرمی اور جس جہت و حمیت کے ساتھ اسلام اور مسلمانوں کی مخالفت کر رہے تھے، اسلام لانے کے بعد اس سے کہیں زیادہ اولوالعزمی اور مردانگی کے ساتھ اسلام کے لیے جاں نثاریاں کرنے لگے۔ ان کی جاہلی حمتیت کے اسلامی رنگ اختیار کرتے ہی دوست دشمن ہر شخص کو محسوس ہونے لگا کہ اب اسلام کی صف میں ایک شیر دل مردِ حق آ گیا ہے۔ حضرت عمر رضی اللہ عنہ کی سیرت کے اندر وہ جو ہر موجود تھا جو انسان کی تمام اعلیٰ صفات کے لیے خیر کا کام دے سکتا ہے، لیکن یہ جو ہر بہت سے جاہلی تصورات کے نیچے رہا ہوا تھا۔ آنحضرت صلی اللہ علیہ وسلم کی دعوتِ حق کی رگڑ سے جب ان باطل تصورات کا سیل اڑ گیا تو نیچے سے وہ کھرا سونا صاف نکل آیا جس کی چمک نے بالآخر دنیا کی نگاہیں خیرہ کر دیں اپنے عہد کے نظامِ جاہلی کے ساتھ حضرت عمر رضی اللہ عنہ کی داعیِ خود غرضی اور مفاد پرستانہ نہیں تھی، بلکہ اسلام لانے سے پہلے سے اسی نظامِ جاہلی کو وہ حق سمجھتے تھے، اسی کو اپنے مقدس باپ دادا کا ورثہ خیال کرتے تھے، اسی کے اندر اپنی قومی عزت کا بقا سمجھتے تھے اور ان تمام دعوہ سے وہ اپنا یہ دینی اور قومی فرض سمجھتے تھے کہ اس کے ہی خواہوں کے ہی خواہ اور اس کے مخالفوں کے دشمن ہوں۔ لیکن جب ان پر یہ بات واضح ہو گئی کہ حقیقت وہ نہیں ہے جو وہ سمجھ رہے ہیں، بلکہ اس کے بالکل برعکس ہے تو اسی جذبہ نے، جو ان کو نظامِ جاہلی کا پُر جوشِ مفاد مبنائے ہوئے تھا، ان کو اسلام کی خدمت و امانت کے لیے سرکھینت کر دیا۔ اس طرح کی سیرت رکھنے والے اشخاص ادنیٰ درجہ کی خود غرضیوں سے بالاتر ہونے کی وجہ سے

نہ تو کسی حیثیت کے واضح ہو جانے کے بعد اس کے انکار پر اڑتے اور نہ کسی چیز کو اختیار
 کر لینے کے بعد اس کے داعی حقوق اور مطالبات ادا کرنے سے جی چراتے، بلکہ ایک امر
 کے حق ثابت ہو جانے کے بعد اس کو قبول کرنے کی جرأت بھی رکھتے ہیں اور اس کے لیے
 اپنے ہر طرح کے ذاتی مفاد قربان بھی کر سکتے ہیں۔ ان کے کردار کا یہی پہلو ہے جس کی وجہ
 سے وہ جہاں کہیں بھی ہوتے ہیں اپنا ایک خاص درجہ اور مقام رکھتے ہیں۔ اس مرحلہ میں
 مختلف ٹائپ کے لوگ ہوتے ہیں۔ بعض کی حیثیت اپنے حدود سے گزر کر انانیت اور خود پرستی
 کی صورت اختیار کر لیتی ہے اور ان کو آخروم تک جاہلیت کے پھندے سے نکلنا
 نصیب ہی نہیں ہوتا، بیسے ابو جہل۔ بعض متوسّی کی کشمکش کے بعد کسی معمولی سی تہذیب
 سے مستبد ہو کر راہ حق پالیتے ہیں، بیسے حضرت عمر اور حضرت حمزہ رضی اللہ عنہما۔ بعض
 جاہلیت کے غلاف سے نکلنے میں بڑی دیر لگاتے ہیں، بیسے ابوسفیانؓ، یحییٰ ایک
 وصف ان سب میں مشترک ہوتا ہے۔ وہ یہ کہ جب یہ جاہلیت کو چھوڑ کر اسلام اختیار
 کرتے ہیں تو آتے ہی اسلام کی صفت اہل میں اپنی جگہ اسی طرح بناتے ہیں جس طرح کل
 تک وہ جاہلیت کی صفت اہل میں تھے؛ اختیار حسد فی الجاہلیۃ خیار حسد
 فی الاسلام، ان میں سے ہر وہ جاہلیت میں بہترین تھے وہ اسلام کے زمانہ میں بھی بہترین ہیں۔
 اشکیار اور حسد کی وجہ سے دعوت حق کی مخالفت باعموم وہ لوگ کرتے ہیں جو ریاضتی
 دینداری یا موروئی مالدار کی وجہ سے نظام جاہلی کے اندر پیشوائی اور سرداری کے مقام پر
 مشتمل ہوتے ہیں۔ یہ لوگ آگے چلے رہنے کی وجہ سے آگے چلنے کے ایسے عادی ہو جاتے
 ہیں کہ حق کے پیچھے چلنے میں ہی انہیں عار محسوس ہوتا ہے اور وہ بجائے اس کے کہ حق
 کے پیچھے چلیں، کوشش اس بات کی کرتے ہیں کہ حق کو اپنے پیچھے چلا لیں۔ موروئی دیندار

کی ذہنیت بالعموم یہ ہوتی ہے کہ وہ حق کو اپنے باپ دادا کی میراث اور اپنی ذاتی
 جائیداد خیال کرنے لگ جاتے ہیں اور عقیدت و احترام کے ماحول میں پلنے بڑھنے
 کی وجہ سے وہ اس بات کا تصور بھی نہیں کر سکتے کہ حق ان کی ذات اور ان کے حلقہ
 سے باہر بھی پایا جاسکتا ہے۔ موروثی مالداروں کا حال یہ ہے کہ وہ دنیوی شان و عظمت
کو اپنے برحق ہونے کی دلیل شہرا لیتے ہیں اور خیال کرتے ہیں کہ جب انہیں عزت و
عظمت حاصل ہے تو اس سے لازم آتا ہے کہ انہی کا نکل اور انہی کا عمل حق بھی ہے اس
 طرح کی ذہنیت کے لوگوں کو جب کوئی ایسی دعوت چیلنج کرتی ہے جو ان کی روایتی
 دینداری کے خلاف ہوتی ہے یا جس کی ذوقان کی خواہشوں پر پڑتی ہے تو یہ تملا کے اس
 کی مخالفت کے لیے اٹھ کھڑے ہوتے ہیں۔ بالخصوص اس صورت میں ان کی مخالفت بہت
 ہی سخت و شدید ہو جاتی ہے جب یہ دعوت ان کے حلقہ کے سوا کسی اور حلقہ سے بلند
 ہوتی ہو۔ یہ لوگ اس عذر میں مبتلا ہوتے ہیں کہ حق ہمارے ساتھ ہے اور ہمیشہ ہمارے
 ہی ساتھ رہے گا۔ اور اگر بالفرض ہمارے اندر سے غائب بھی ہو جائے تو جب کسی بھی
 اس کو دنیا پر ظاہر ہونا ہے ہمارے ہی واسطے سے ظاہر ہونا ہوگا۔ اس عذر کے ساتھ ظاہر
 ہے کہ کسی ایسے حق کو قبول کرنا ان لوگوں کے لیے تقریباً ناممکن ہے جس کے دائمی وہ خود
 نہ ہوں۔ چنانچہ دعوت حق کی پوری تاریخ اس بات کی شہادت دیتی ہے کہ جو لوگ اس
 مرض میں مبتلا رہتے ہیں ان کو حق پر ایمان لانے کی بہت کم ہی توفیق نصیب ہوتی ہے۔
 مکہ اور طائف کے وہ سردار جو کہتے تھے کہ اللہ تعالیٰ کو اگر کوئی نبی بھیجنا ہی ہوتا تو وہ
 ہمارے اندر سے کسی کو بھیجتا، اسی بیماری میں مبتلا تھے۔ یہی لوگ تھے جو اسلام کے
 حق اور اس کے ایک نعمت الہی ہونے کے اس بنا پر منکر تھے کہ اگر یہ حق اور اللہ کا اتارا ہوا
 دین ہوتا تو ہونیں سکتا تھا کہ ہم سے پہلے یہ بد ذلیل اور ناقہ مست لوگ اس کو پالتے!
 انہی لوگوں کے ساتھ یہود بھی شریک تھے جن کی اسلام کے ساتھ ساری عداوت و مخالفت